

နိုင်ငံတော်သမ္မတ ဦးထင်ကျော်
မွန်ဂိုလီးယားသမ္မတ မစ္စတာ တော်ဒ်ဟီးလ်ယာန် အယ်လ်ဘတ်ဒါ့ရှ်ကို ဦးဆောင်သည့် ကိုယ်စားလှယ်အဖွဲ့ အား လက်ခံတွေ့ဆုံ

စာမျက်နှာ - ၃

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား
မွန်ဂိုလီးယားနိုင်ငံသို့ ချစ်ကြည်ရေးခရီး ထပ်မံလည်ပတ်ရန် မွန်ဂိုလီးယားနိုင်ငံသမ္မတ ပိတ်ကြား

စာမျက်နှာ - ၄

ပညာရေး၊ ကျန်းမာရေး၊ လူမှုကာကွယ်စောင့်ရှောက်ရေးကဏ္ဍများတွင် ဘဏ္ဍာငွေများ တိုးမြှင့်သုံးစွဲသွားမည်ဟုဆို ပြည်သူ့ဘဏ္ဍာငွေများကို မည်သည့်နေရာတွင် မည်မျှသုံးမည်၊ မည်ကဲ့သို့သုံးစွဲနေသည်ကို ပွင့်လင်းမြင်သာစွာ အသိပေးရန်လိုကြောင်း နိုင်ငံတော်သမ္မတ ဦးထင်ကျော်ပြောကြား

နေပြည်တော် ဇွန် ၁၅
မိမိတို့အစိုးရသစ်အနေဖြင့် အမျိုးသားရင်းကြားစေ့ရေး၊ ပြည်တွင်းငြိမ်းချမ်းရေး၊ ဒီမိုကရေစီဖက်ဒရယ်ပြည်ထောင်စု ဖြစ်ပေါ်ရေးကိုရှေးရှုသည့် ဖွဲ့စည်းပုံအခြေခံဥပဒေတစ်ခုပေါ်ပေါက်ရေးနှင့် ပြည်သူ့လူထုအများစု၏ လူနေမှုဘဝ အဆင့်အတန်း တိုးတက်မြှင့်တင်ရေးမူဝါဒများနှင့်အညီ စီးပွားရေးဖွံ့ဖြိုးတိုးတက်မှုနှင့် လိုက်လျောညီထွေသည့် ဘဏ္ဍာ ငွေအရအသုံးများကို ဘဏ္ဍာရေးနှစ်အလိုက် အကောင်အထည်ဖော်ဆောင်ရွက်သွားမည်ဖြစ်ကြောင်း နိုင်ငံတော်သမ္မတ ဦးထင်ကျော်က ပြောကြားသည်။

ပြည်ထောင်စုသမ္မတမြန်မာနိုင်ငံတော် ဘဏ္ဍာရေး ကော်မရှင်(၁/၂၀၁၆) အစည်းအဝေးကို ယနေ့နံနက် ၁၀ နာရီတွင် နိုင်ငံတော်သမ္မတအိမ်တော် အစည်းအဝေးခန်းမ ၌ ကျင်းပရာ ဘဏ္ဍာရေးကော်မရှင်ဥက္ကဋ္ဌ နိုင်ငံတော်သမ္မတ ဦးထင်ကျော်က အဖွင့်အမှာစကားတွင် ထိုသို့ပြောကြား ခဲ့ခြင်းဖြစ်သည်။

နိုင်ငံတော်သမ္မတက ယခုအစည်းအဝေးသည် မိမိတို့အစိုးရသစ် လက်ထက်တွင် ပထမဦးဆုံးကျင်းပသည့် ဘဏ္ဍာရေးကော်မရှင်အစည်းအဝေးဖြစ်ကြောင်း၊ ယခု အစည်းအဝေးတွင် ပြီးခဲ့သည့်အစိုးရလက်ထက်ကအတည် ပြုခဲ့သည့် ၂၀၁၆-၂၀၁၇ ခု ပြည်ထောင်စု၏ အရအသုံး ခန့်မှန်းခြေ ငွေစာရင်းနှင့် ၂၀၁၆ ခုနှစ် ပြည်ထောင်စု၏ ဘဏ္ဍာငွေအရအသုံးဆိုင်ရာဥပဒေကြမ်းကိုပြင်ဆင်ပြီး ပြည်ထောင်စုလွှတ်တော်သို့ တင်ပြအတည်ပြုရန်အဓိက ဆွေးနွေးကြမည်ဖြစ်ကြောင်း။

၂၀၁၆ခုနှစ်အတွက် ပြည်ထောင်စု၏ ဘဏ္ဍာငွေ အရအသုံးဆိုင်ရာဥပဒေကို ပထမအကြိမ် ပြည်ထောင်စု လွှတ်တော် (၁၃)ကြိမ်မြောက် ပုံမှန်အစည်းအဝေး (၃၃) ရက်မြောက်နေ့တွင် အတည်ပြုခဲ့ပြီး ယခင်နိုင်ငံတော် သမ္မတက လက်မှတ်ရေးထိုးပြီးထုတ်ပြန်ထားခြင်းဖြစ် ကြောင်း၊ ယခင်ရေးဆွဲခဲ့သည့်ဘတ်ဂျက်မှာ ပြီးခဲ့သည့် အစိုးရလက်ထက်တွင် ဖွဲ့စည်းခဲ့သည့် ပြည်ထောင်စု အစိုးရအဖွဲ့၏ အနေအထားအရရေးဆွဲခဲ့ခြင်းဖြစ်ကြောင်း။

မိမိတို့ အစိုးရသစ်လက်ထက်တွင် ပြည်ထောင်စု ဝန်ကြီးဌာန(၂၂)ခုဖြင့် ပြည်ထောင်စုအစိုးရအဖွဲ့ကို ပြင်ဆင်ဖွဲ့စည်းခဲ့ကြောင်း၊ ပြောင်းလဲသွားသည့် အခြေ အနေနှင့် ကိုက်ညီအောင် ၂၀၁၆-၂၀၁၇ ဘဏ္ဍာရေးနှစ်

အတွက် ဘဏ္ဍာငွေအရအသုံးခန့်မှန်းခြေငွေစာရင်းများ ကို ပြန်လည်ရေးဆွဲရန် လိုအပ်ကြောင်း။

ဘဏ္ဍာရေးကော်မရှင်အနေဖြင့် ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေကြမ်းရေးဆွဲပြီး ပြည်ထောင်စုလွှတ်တော်သို့ တင်ပြအတည်ပြုချက်ရယူ ဆောင်ရွက်ရမည်ဖြစ်ကြောင်း၊ ပြည်ထောင်စုနှင့် တိုင်းဒေသကြီး/ပြည်နယ်များအကြား ဘဏ္ဍာငွေခွဲဝေ ဆောင်ရွက်သည့်ကိစ္စများတွင် ဖွဲ့စည်းပုံအခြေခံဥပဒေနှင့် အညီ စံနှုန်းသတ်မှတ်ချက်များဖြင့်စနစ်တကျတိုင်းတာ တွက်ချက်ပြီး အချိုးကျမျှတအောင် ခွဲဝေပေးသွားမည်ဖြစ် ကြောင်း၊ တိုင်းဒေသကြီး/ပြည်နယ်များ၏ ဘဏ္ဍာရန်ပုံငွေ၊ ပြည်ထောင်စုမှ ဖြည့်ဆည်းထောက်ပံ့ပေးသည့်ရငွေတို့ ဖြင့် တိုင်းဒေသကြီး/ပြည်နယ်များ ဖွံ့ဖြိုးတိုးတက်ရေးကို ဆောင်ရွက်ပေးပြီး နိုင်ငံတော်၏ ဖွံ့ဖြိုးတိုးတက်မှုအတွက် ပူးပေါင်းပါဝင်ဆောင်ရွက်သွားကြရမည်ဖြစ်ကြောင်း။

နိုင်ငံတော်၏ လူ့စွမ်းအားအရင်းအမြစ် ဖွံ့ဖြိုး တိုးတက်ရေးအတွက် ပညာရေး၊ ကျန်းမာရေး၊ လူမှု ကာကွယ်စောင့်ရှောက်ရေးကဏ္ဍများတွင် တိုးမြှင့်သုံးစွဲ သွားမည်ဖြစ်သည့်အပြင် ကျေးလက်ဒေသဖွံ့ဖြိုးရေး၊ လျှပ်စစ်မီးရရှိရေး၊ ဆင်းရဲနွမ်းပါးမှုလျှော့ချရေး၊ အခြေခံ အဆောက်အအုံများ ဖွံ့ဖြိုးတိုးတက်ရေး စသည့် နိုင်ငံတော် ဖွံ့ဖြိုးတိုးတက်ရေးအတွက် မူဝါဒလမ်းစဉ်များချမှတ်ပြီး ဆောင်ရွက်သွားမည်ဖြစ်ကြောင်း။

ထို့ပြင် တယ်လီဖုန်းခေါ်ဆိုခများမှ ကောက်ခံရရှိ သည့် ကုန်သွယ်လုပ်ငန်းခွန် ၅ ရာခိုင်နှုန်းဖြစ်သည့် ငွေကျပ် သန်း ၇၅၀၀ ကို နိုင်ငံတော်အနေဖြင့် ပြည်သူ လူထုအတွက် စာမျက်နှာ ၈ ကော်လံ ၁ သို့

ခြင်အန္တရာယ်ကို ကြိုတင်ကာကွယ်ပါ... MR.SCREEN (မစ်စတာ စခရင်) Barrier Free Folding Screen (လျှောက်လှမ်းမဲ့ ဘာဂျာခြင်လုံကော) Side-Roll (ဘေးလိပ်-ခြင်လုံကော) DIY(ကိုယ်တိုင်တပ်ဆင်နိုင်သည်) Magnetic Screen (သံလိုက်ခြင်လုံကော) SEIKI SCREEN SYSTEMS (Japan နည်းပညာ) ဘာဂျာခြင်လုံကော Roll-Up (အပေါ်လိပ်-ခြင်လုံကော) အမှတ်(၀၀၁-၈/မြောက်)၊ လေးထောင့်ကန်လမ်းမကြီး၊ တာမွေလေးရပ်ကွက်၊ တာမွေမြို့နယ် (ILBC မျက်စောင်းထိုး)၊ ရန်ကုန်၊ 01-400434, 09 45130 9011, 09 45130 9012

မြန်မာ့

လေဟာနယ်ရပ်ဝန်းများ

နိုင်ငံတော်သမ္မတ ဦးထင်ကျော်၏မိခင် ဆရာမအဖြစ် သင်ကြားပြသခဲ့ဖူးသည့် မြန်မာ-စင်ကာပူ သက်မွေးပညာသင်တန်းကျောင်း (ယခင် နတ်မောက်နည်းပညာသင်တန်းကျောင်း)ကို ဧည့်သည်တော် စင်ကာပူ ဝန်ကြီးချုပ် မစ္စတာ လီရှန်လုံး တက်ရောက်ဖွင့်လှစ်ပေးသည့် မင်္ဂလာသတင်းကိုဖတ်လိုက်ရသည်။ သင်ကြားမှုပိုင်းကို စင်ကာပူမှာ စွမ်းရည်မြှင့်တင်ပေးထားပြီးသော ဆရာများက တာဝန်ယူပြီး တစ်နည်း မြန်မာအစိုးရက တာဝန်ယူပြီး အဆောက်အအုံပြင်ဆင်တည်ဆောက်ခြင်း၊ စက်ပစ္စည်းစသောကုန်ကျစရိတ်များကို စင်ကာပူအစိုးရက တာဝန်ယူကာ မြန်မာနိုင်ငံ၏ စက်မှုလက်မှုဆိုင်ရာ မူဝါဒများ၊ လုပ်ငန်းများဖွံ့ဖြိုးရေး ကျွမ်းကျင်မှုဆိုင်ရာ အထောက်အကူပြုပေးရန် ရည်ရွယ်ဖွင့်လှစ်ခဲ့ကြောင်း သိရသည်။

သင်တန်းကျောင်းတွင် ဟိုတယ်နှင့် ခရီးသွားလာရေးဆိုင်ရာ အီလက်ထရစ်ကယ်နှင့် အီလက်ထရွန်နစ်အင်ဂျင်နီယာဝန်ဆောင်မှု အပါအဝင် သင်တန်းအမျိုးအစား ၁၀ ခုရှိပြီး တစ်နှစ်လျှင် ခြောက်လ သင်တန်းနှစ်ကြိမ်ဖွင့်လှစ်ကြောင်း သိရသည်။ စာတွေ့၊ လက်တွေ့ ပေါင်းစပ်သင်ကြားပေးပြီး တစ်နှစ်လျှင် ကျွမ်းကျင်လုပ်သား ၈၀၀ ခန့် မွေးထုတ်ပေးနေကြောင်း သိရသည်။ နည်းပညာတွင် အားနည်းနေဆဲ မိမိတို့နိုင်ငံအတွက် မင်္ဂလာသတင်းကောင်းပင်ဖြစ်ပါသည်။

ရွေးချယ်ခံသင်တန်းသားများအတွက် ဝမ်းသာစရာသတင်းမှာ ခြောက်လသင်ကြားစရိတ်က အခမဲ့ဟုသိရသည်။ တစ်သက်တာ ပညာလည်းရ၊ အခကြေးငွေလည်းမပေးရနှင့် ကလေးများအတွက် သားရွှေအိုးထမ်းလာသည့်ကိန်းဆိုက်ခြင်းဟု ဆိုရမည်။ စင်ကာပူက မိမိတို့နိုင်ငံအတွက် နည်းပညာနှင့် သက်မွေးပညာသင်တန်းကျောင်းများ ထပ်မံဖွင့်လှစ်ပေးဦးမည်ဟု သိရသည်။

နိုင်ငံတစ်နိုင်ငံ၏ ဖွံ့ဖြိုးတိုးတက်မှုတွင် နည်းပညာက အခရာ။ လက်ရှိ ပံ့ပိုးကူညီနေသည့် စင်ကာပူက နမူနာကောင်းပင်ဖြစ်သည်။ အရွယ်ရောက်လာသူတိုင်း အသက်မွေးဝမ်းကျောင်းအတွက် ရုန်းကန်ကြရခြင်း၊ ဉာဏ်အားနည်းသော မိမိတို့နိုင်ငံသားများ ကာယအားနှင့် ပင်ပန်းကြရသည်။ တချို့ထွက်ပေါက်ရှာ အလွယ်လမ်းကိုလိုက်ရာ လူကြားသူကြားမကောင်း ဘဝမျိုးနှင့် ဒုက္ခမျိုးစုံကြုံကြရသည်။ ထိုင်းတွင် တရားမဝင်လုပ်ကိုင်ကြသော မြန်မာလူငယ်များမှာ အများဆုံးဖြစ်ကြောင်း သိရသည်။

ပြည်တွင်းမှာလည်း တစ်နပ်စားဉာဏ်နှင့် လမ်းလွဲလိုက်နေသော လူငယ်များ အများအပြား။ ထားဝယ် တရုတ်ဘုံကျောင်းအတွင်း အစောင့်ကို ရိုက်နှက်လုယက်သူများမှာ လူငယ်များဖြစ်နေကြသည်။ ရယူလိုမှု တစ်ခုကြောင့် မိုက်ရူးရဲဆန်ခြင်း၊ မိမိအတွက်ကြောင့်မို့ တချို့နှင့်စာလျှင်တော်သေးသည်။ မန္တလေးတွင် ဖြစ်ရပ်တစ်ခုက မည်သူ့အတွက်မှ အကျိုးမရှိ။ မန္တလေးတွင် ညပိုင်းကားမှန်ခွဲသူများကို ဝပ်ကင်းဖြင့် ဖမ်းမိဟူသော သတင်းတစ်ပုဒ်တွင် ညအချိန်မတော် ၃ နာရီခန့်မှာ လမ်းဘေးရပ်ထားသော ကားတစ်စီးကို မှန်ခွဲရန်ပြင်ဆင်နေသူ လူငယ် ခုနစ်ဦး ဖမ်းမိကြောင်း ဖတ်လိုက်ရသည်။ အသက်အရွယ်အားဖြင့် ၁၅ နှစ်နှင့် ၁၈နှစ်ကြား လူငယ်များ စာသင်ခန်းမှာပျော်နေရမည့်အရွယ် လေးများ လမ်းဘေးမှာ အကျိုးမဲ့ ဆိုးသွမ်းလူငယ်ဖြစ်နေသည်။

နည်းပညာစွမ်းရည်အားနည်းနေမှုကြောင့် မိမိတို့နိုင်ငံသား လူငယ်များအနက် တချို့ကာယလုပ်သားများအဖြစ်နှင့် ပင်ပန်းနေကြရသလို တချို့မှာ လေလွင့်ပျက်စီးဖြစ်နေကြသည်။ တစ်နည်း “နည်းပညာ လေဟာနယ်ရပ်ဝန်း”တွင် အလုပ်လက်မဲ့၊ အခွင့်အလမ်းမဲ့များ တိုးပွားလာစမြဲဟု ဆိုရပါမည်။ လေဟာနယ်လည်း ကောင်းကျိုးပေးရုံထဲမရှိ။ အဖျက်စွမ်းအားပြင်းထန်မှုသို့ ဦးတည်ရွေ့လျားကာ ဆက်နွယ်ရာ ရပ်ဝန်းကို ထွားထွားညက်ညက်ကြေစေသည်။

တလောက သတင်းတစ်ပုဒ်တွင် ဒုတိယသမ္မတက ကုမ္ပဏီ၊ စက်ရုံ၊ အလုပ်ရုံပိုင်ရှင်များဘက်မှ မိမိတို့ အလုပ်ရုံတွင် နည်းပညာ ကျွမ်းကျင်သင်တန်းများ ဖွင့်လှစ်ပေးဖို့ မေတ္တာရပ်ခံချက်ကို ဖတ်လိုက်ရသည်။ စက်ရုံ၊ အလုပ်ရုံဝန်ထမ်းများအတွက် နည်းပညာသင်တန်းများ ပို့ချပေးသလို စင်ကာပူလိုပံ့ပိုးကူညီမှုဖြင့် နည်းပညာနှင့် သက်မွေးပညာ သင်တန်းကျောင်းများတိုးပွားလာပြီဆိုပါလျှင် မိမိတို့နိုင်ငံ၏ နည်းပညာ လေဟာနယ်ပျက်ပြယ်လာပြီး ကာလတစ်ကန့်မှာ ဖွံ့ဖြိုးတိုးတက်သော နိုင်ငံတော်ကြီးဖြစ်လာမည် အသေအချာဖြစ်ပါသည်။ ။

မြန်မာနိုင်ငံတရားစီရင်ရေးနှင့် ပြည်သူတို့၏ အကျိုးစီးပွားအတွက် တရားစီရင်ရေးပြောင်းလဲမှုလုပ်ငန်းစဉ်ကို အစွမ်းကုန်ကြိုးပမ်းသွားမည်

နေပြည်တော် ဇွန် ၁၅

မြန်မာနိုင်ငံ တရားစီရင်ရေးနှင့် ပြည်သူတို့၏ အကျိုးစီးပွားအတွက် တရားစီရင်ရေးပြောင်းလဲမှုလုပ်ငန်း စဉ်ကို အစွမ်းကုန်ကြိုးပမ်းသွားမည် ဖြစ်ကြောင်း ဇွန် ၁၅ ရက် နံနက်ပိုင်းက နေပြည်တော်ရှိ Kempinski ဟိုတယ်၌ ကျင်းပသည့် ပြည်ထောင်စုတရားလွှတ်တော်ချုပ်နှင့် ဩစတြေးလျဗဟိုဒရယ် တရားရုံးတို့ ၏ တရားစီရင်ရေးဆိုင်ရာပူးပေါင်း ဆောင်ရွက်မှု နားလည်မှုစာချွန်လွှာ လက်မှတ်ရေးထိုးပွဲတွင် ပြည်ထောင်စု တရားသူကြီးချုပ် ဦးထွန်းထွန်းဦးက ပြောကြားခဲ့သည်။

မြန်မာတရားစီရင်ရေးသည် လူတိုင်းသို့ အရည်အသွေးမြင့် တရားမျှတမှုများကို ဖြည့်ဆည်းပေးရန် ကတိပြုကြောင်း၊ တရားရုံးများအပေါ် ပြည်သူလူထု၏ စိတ်ချယုံကြည်မှုကို မြှင့်တင်ခြင်းသည် ဦးစားပေးလုပ်ငန်း တစ်ခုဖြစ်ပြီး သဘောတူစာချွန်လွှာ အရ ပူးပေါင်းဆောင်ရွက်မှုသည် နှစ်နိုင်ငံ တရားစီရင်ရေးအတွက် ပိုမိုနားလည်မှုနှင့် အကျိုးဖြစ်ထွန်းစေမည်ဖြစ်ကြောင်းလည်း ၎င်းက ဆက်လက်ပြောကြားသည်။

ဩစတြေးလျဗဟိုဒရယ်တရားရုံးသည် ၁၉၇၇ ခုနှစ်မှစတင်၍ ကမ္ဘာအနှံ့ရှိ တရားစီရင်ရေးအဖွဲ့အစည်း



များနှင့် ဆက်ဆံရေးတိုးတက်ခဲ့သည့် အပြင် နိုင်ငံ ၅၀ ကျော်ရှိ တရားရုံးများနှင့် ပူးပေါင်းဆောင်ရွက်မှုများလည်း ပြုလုပ်လျက်ရှိကြောင်း၊ တရားစီရင်ရေး ပြုပြင်ပြောင်းလဲမှုသည် ခက်ခဲရှုပ်ထွေးသဖြင့် စိတ်ရှည်၍ မဆုတ်မနစ်ကြိုးပမ်းရန် လိုအပ်ကြောင်းနှင့် မိမိတို့အနေဖြင့် မြန်မာနိုင်ငံ၏ တရားစီရင်ရေးဆိုင်ရာရည်မှန်းချက်များ အောင်မြင်ရေးအတွက် အထောက်အပံ့ပြုဆောင်ရွက်သွားမည် ဖြစ်ကြောင်း ဩစတြေးလျဗဟိုဒရယ်

တရားရုံးမှ တရားသူကြီးချုပ် James Leslie Bain ALLSOP AO က ပြောကြားသည်။ ထို့နောက် ပြည်ထောင်စုတရားသူကြီးချုပ်နှင့် ဩစတြေးလျဗဟိုဒရယ် တရားရုံးမှ တရားသူကြီးချုပ်တို့သည် တရားစီရင်ရေးဆိုင်ရာ ပူးပေါင်းဆောင်ရွက်မှုနားလည်မှုစာချွန်လွှာကို လက်မှတ်ရေးထိုးကြသည်။ (အပေါ်ပုံ) နားလည်မှုစာချွန်လွှာအရ ပြည်ထောင်စုတရားလွှတ်တော်ချုပ်နှင့် ဩစတြေးလျ ဗဟိုဒရယ်တရားရုံး

တို့သည် မြန်မာနိုင်ငံ၏ တရားစီရင်ရေး မဟာဗျူဟာစီမံကိန်းနှင့် ဆက်လက်လုပ်ဆောင်မည့် တရားစီရင်ရေးပြုပြင်ပြောင်းလဲမှုများနှင့်အညီ လုပ်ငန်းစဉ်များကို နှစ်အလိုက်သတ်မှတ်၍ အကောင်အထည်ဖော်ဆောင်ရွက်မည် ဖြစ်ကြောင်းနှင့် အခမ်းအနားအပြီးတွင် နားလည်မှု စာချွန်လွှာအရ ဆောင်ရွက်မည့် လုပ်ငန်းစဉ်များ အကောင်အထည်ဖော်ရေးဆွေးနွေးပွဲကို ဆက်လက်ကျင်းပခဲ့ကြောင်း သိရသည်။

(သတင်းစဉ်)

နေပြည်တော် ဇွန် ၁၅

သာသနာရေးနှင့် ယဉ်ကျေးမှုဝန်ကြီးဌာန အနုပညာဦးစီးဌာနသည် ပထမရက် ၁၀၀ ၏ ပဏာမခြေလှမ်းအဖြစ် မြန်မာ့ဇာတ်သဘင်၏ အစဉ်အလာအနှစ်သာရစစ်စစ် “သီရိဝံသ” ဇာတ်ကြီးနှင့် အကအလှပဒေသာ ယိမ်းများ၊ နိုင်ငံကျော်တေးသံရှင်

‘သီရိဝံသ’ဇာတ်ကြီးနှင့်ယိမ်းအကများ၊ မြန်မာသံတေးသီချင်းများ ရန်ကုန်မြို့၊ အမျိုးသားကဇာတ်ရုံတွင် အခမဲ့ တင်ဆက်မည်

စိုးစန္ဒာထွန်း၊ ပိုးအိစံ၊ ရွှေယမင်းဦး၊ ည ၇ နာရီတွင် ရန်ကုန်မြို့၊ မြို့မကျောင်းလမ်းရှိ အမျိုးသားကဇာတ်ရုံ၌ အများပြည်သူတို့အား အခမဲ့တင်ဆက်သွားမည်ဖြစ်သည်။

ဦးစီးဌာနရှိ ရွှေတံဆိပ်ဆုရှင် မြည်သူတို့အား အခမဲ့တင်ဆက်သွားမည်ဖြစ်သည်။

မင်းသား၊ မင်းသမီး၊ မင်းသားကြီး၊ မင်းသားလတ်၊ မင်းသားကြမ်း၊ မင်းသမီးကြီး၊ လူရွှင်တော်၊ ဇာတ်ပို့ဆိုင်းစသည့် ဇာတ်အင်္ဂါရပ်တို့၏ကောင်းခြင်းတို့ဖြင့် ပြည့်စုံစေရန် အနုပညာဦးစီးဌာနရှိ ရွှေတံဆိပ်ဆုရှင် မျိုးဆက်သစ် လူယ်မောင်မယ်များက အထူးကြိုးစားတင်ဆက်သွားကြမည် ဖြစ်သည်။

အကထက် အဆိုခက်၊ အဆိုထက် အဇိုခက်၊ အဇိုထက် အပြောခက်ဟူသော နှေးသဘင်ပညာရှင်ကြီးများ၏ စကားရပ်နှင့်အညီ ပြောင်မြောက်ထိမိပြီး ခေတ်ကိုထင်ဟပ်၍ မျက်မှောက်ကာလတိုင် မရှိနိုင်သည့် ဇာတ်စာရေးဆရာကြီး ဘိုးကလေးဦးလှထွန်း၏ ဇာတ်စာ၊ ဇာတ်စကား၊ ဇာတ်သီချင်းများနှင့်တကွ ဇာတ်သံ၊ ဇာတ်ဟန်၊ ဇာတ်ဆို၊ ဇာတ်ငို၊ ဇာတ်ပြောများကို ရွှေတံဆိပ်ဆုများရှင် တောင်စွန်း-အောင်တိုးက ပြန်လည်ဖော်ထုတ်ရေးသားကာ အလွမ်းပြေရသ မြန်မာ့သဘင်အနုသုခုမအလှအဖြစ် အများပြည်သူများ အခမဲ့ ကြည့်ရှုခံစားနိုင်မည်ဖြစ်ကြောင်း သတင်းရရှိသည်။

(သတင်းစဉ်)



မြန်မာ့

နေ့စဉ်သတင်းစာ

စာတည်းမှူးချုပ် - ဦးခင်မောင်ကျော်ဝင်း
စာတည်းများ - ဦးဝင်းနိုင်၊ ဦးစိုးစိုးနိုင်၊ ဦးစန်းအောင်
သတင်းထောက်မှူး - ဦးဌေးအောင်
ဘာသာပြန်စာတည်းများ - ဦးအောင်ထိန်၊ ဦးဇော်ဝင်း၊ အောင်မိုးစိုး၊ အောင်ကျော်ကျော်

အနုပညာစာတည်း - ခင်ခင်သက်
အားကစားစာတည်း - မေလှသင်း
ဆောင်းပါးစာတည်း - စန္ဒာဝင်း
အကြီးတန်းသတင်းထောက်များ - ဟိန်းထက်လင်း၊ နိုင်လင်းကြည်၊ ဖြိုးစန္ဒာမြင့်၊ သီသီမင်း

အငယ်တန်းသတင်းထောက်များ - အောင်ကျော်ဦး၊ ခင်ဇော်လီ၊ ခင်စုစုလှိုင်၊ အေးအေးမြင့်၊ ဓာတ်ပုံသတင်းထောက် - ခင်မောင်ဝင်း၊ အထူးသတင်းထောက် - ဆုန်းလှ

ပုံနှိပ်ခြင်းလုပ်ငန်းအမှတ်(၁၀၆၄၀)
ပုံနှိပ်ထုတ်ဝေခွင့်အမှတ်(၁၀၇၇၁)ဖြင့်
ကြော်ငြာသတင်းစာတိုက်က ထုတ်ဝေသည်။

မြန်မာ့ Mirror
2016 ခုနှစ်တွင် စတင်တည်ထောင်သည်။

Gmail themirror.npt@gmail.com
www.facebook.com/themirrordaily

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁၊ ရန်ကုန်မြို့ - အမှတ် ၇၇၊ ၅၂ လမ်းနှင့် မဟာဝိဇ္ဇာလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂၊ မန်နေဂျာ ၀၀-၈၆၁၀၆၈၅၊ ဇီမ့်/ဧည့်သည် ၀၁-၂၉၀၄၅၄၊ ပြန်ချိရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၁

ပြည်တွင်းရေးရာ

နိုင်ငံတော်သမ္မတ ဦးထင်ကျော် မွန်ဂိုလီးယားနိုင်ငံသမ္မတနှင့် ကိုယ်စားလှယ်အဖွဲ့ အားလက်ခံတွေ့ဆုံ

နေပြည်တော် ဇွန် ၁၅

နှစ်နိုင်ငံချစ်ကြည်ရင်းနှီးမှု တိုးမြှင့်ရေး၊ ယဉ်ကျေးမှု အပြန်အလှန်ဖလှယ်ရေးမှ တစ်ဆင့် နှစ်နိုင်ငံပြည်သူများအကြား ပိုမိုကောင်းမွန်သည့် ဆက်ဆံရေး တိုးမြှင့် ဖော်ဆောင်နိုင်ရေးတို့နှင့် စပ်လျဉ်း၍ နိုင်ငံတော်သမ္မတ ဦးထင်ကျော်နှင့် မွန်ဂိုလီးယားနိုင်ငံ သမ္မတတို့ ဆွေးနွေးခဲ့ကြသည်။

နိုင်ငံတော်သမ္မတ ဦးထင်ကျော် သည် မြန်မာနိုင်ငံသို့ အလုပ်သဘော ခရီးစဉ် ရောက်ရှိလာသည့် မွန်ဂိုလီးယားနိုင်ငံသမ္မတ မစ္စတာဇတ်ခ်ဟီးလ် ယာဒ် အယ်လ်ဘတ်ခ်ဒေါ့ဂျီ ဦးဆောင် သည့် ကိုယ်စားလှယ်အဖွဲ့အား ယနေ့ မွန်းလွဲ ၂ နာရီတွင် နေပြည်တော်ရှိ နိုင်ငံတော်သမ္မတအိမ်တော် သံတမန် ဆောင်ရွက်ခန်းမ၌ လက်ခံတွေ့ဆုံစဉ်

ထိုသို့ဆွေးနွေးခဲ့ခြင်းဖြစ်သည်။

တွေ့ဆုံစဉ် နှစ်နိုင်ငံအကြား ကုန်သွယ်မှုကဏ္ဍ၊ သတ္တုကဏ္ဍ၊ ပညာရေးကဏ္ဍ၊ သဘာဝပတ်ဝန်းကျင် ထိန်းသိမ်းရေးကဏ္ဍနှင့် ခရီးသွား လုပ်ငန်းကဏ္ဍများတွင် ပူးပေါင်း ဆောင်ရွက်မှုများ မြှင့်တင်ရေးကိစ္စရပ် များကိုလည်း ဆွေးနွေးခဲ့ကြသည်။ ထို့ပြင် မွန်ဂိုလီးယားသမ္မတက နိုင်ငံတော်သမ္မတနှင့် နိုင်ငံတော်၏ အတိုင်ပင်ခံပုဂ္ဂိုလ်တို့အား မွန်ဂိုလီးယားနိုင်ငံတွင် ကျင်းပမည့် (၁၁)ကြိမ် မြောက် အာရှ-ဥရောပ အစည်းအဝေး သို့ တက်ရောက်နိုင်ရေးနှင့် မွန်ဂိုလီးယားနိုင်ငံသို့ ချစ်ကြည်ရေးခရီး လာရောက်လည်ပတ်ရန် ဖိတ်ကြားခဲ့ သည်။

တွေ့ဆုံပွဲသို့ ပြည်ထောင်စုဝန်ကြီး

ဦးကျော်တင်ဆွေ၊ ဒေါက်တာဖေမြင့်၊ သူရဦးအောင်ကို၊ ဦးအုန်းဝင်း၊ ဦးကျော်ဝင်းနှင့် တာဝန်ရှိသူများ တက်ရောက်ကြပြီး မွန်ဂိုလီးယား နိုင်ငံသမ္မတဦးဆောင်သည့် ကိုယ်စား လှယ်အဖွဲ့နှင့်အတူ မြန်မာနိုင်ငံဆိုင် ရာ မွန်ဂိုလီးယားနိုင်ငံသံအမတ်ကြီး လည်း တက်ရောက်သည်။

တွေ့ဆုံပွဲအပြီးတွင် နှစ်နိုင်ငံ နားလည်မှုစာချွန်လွှာ လက်မှတ်ရေး ထိုးပွဲအခမ်းအနားကို နိုင်ငံတော်သမ္မတ အိမ်တော်၌ ဆက်လက်ကျင်းပသည်။

အခမ်းအနား၌ နိုင်ငံတော်သမ္မတ ဦးထင်ကျော်နှင့် မွန်ဂိုလီးယားနိုင်ငံ သမ္မတတို့ ရွှေမှောက်၌ သာသနာရေး နှင့် ယဉ်ကျေးမှုဝန်ကြီးဌာန အမြဲတမ်း အတွင်းဝန် ဒေါက်တာနန္ဒာမွန်းနှင့် မြန်မာနိုင်ငံဆိုင်ရာ မွန်ဂိုလီးယားနိုင်ငံ



နိုင်ငံတော် သမ္မတ ဦးထင်ကျော် မွန်ဂိုလီးယား နိုင်ငံသမ္မတ မစ္စတာဇတ်ခ် ဟီးလ်ယာဒ် အယ်လ်ဘတ်ခ် ဒေါ့ဂျီအား သံတမန်ဆောင် ဧည့်ခန်းမ၌ လက်ခံတွေ့ဆုံ စဉ်။ (သတင်းစဉ်)



သံအမတ်ကြီး မစ္စတာတင်ခ်ဘီလ်ဂွန်း တူမွတ်ခ်ဟူလင်တို့က “မွန်ဂိုလီးယား နိုင်ငံပညာရေး၊ ယဉ်ကျေးမှုနှင့် သိပ္ပံ ပညာဝန်ကြီးဌာနနှင့် ပြည်ထောင်စု သမ္မတမြန်မာနိုင်ငံတော် သာသနာ ရေးနှင့် ယဉ်ကျေးမှုဝန်ကြီးဌာနတို့ အကြား ယဉ်ကျေးမှုပေါင်းဆောင် ရွက်ရေးဆိုင်ရာ နားလည်မှုစာချွန် လွှာ”ကို လက်မှတ်ရေးထိုးကြပြီး အပြန်အလှန်လဲလှယ်ကြသည်။

ညပိုင်းတွင် နိုင်ငံတော်သမ္မတက မွန်ဂိုလီးယားနိုင်ငံသမ္မတ ဦးဆောင် သည့် ကိုယ်စားလှယ်အဖွဲ့အား နိုင်ငံ တော်သမ္မတအိမ်တော်၌ ဂုဏ်ပြုညစာ စားပွဲဖြင့် တည်ခင်းဧည့်ခံသည်။ (ဇွန် ၁၅)

ညစာစားပွဲသို့ နိုင်ငံတော်၏အတိုင်

ပင်ခံပုဂ္ဂိုလ် ဒေါ်အောင်ဆန်းစုကြည်၊ ဒုတိယသမ္မတဦးမြင့်ဆွေ၊ ဒုတိယ သမ္မတ ဦးဟင်နရီဗန်ထီးယူ၊ ပြည်ထောင်စုဝန်ကြီးများ၊ မြန်မာ နိုင်ငံတော်ဘဟိုဘက်ဥက္ကဋ္ဌနှင့် တာဝန် ရှိသူများ တက်ရောက်ကြသည်။

မွန်ဂိုလီးယားနိုင်ငံ သမ္မတသည် မြန်မာနိုင်ငံသို့ ဒုတိယအကြိမ် လာရောက်သည့် ခရီးစဉ်ဖြစ်သကဲ့သို့ အစိုးရသစ်လက်ထက်၌ မြန်မာနိုင်ငံ သို့ ပထမဦးဆုံးလာရောက်သည့် နိုင်ငံအကြီးအကဲတစ်ဦး၏ ခရီးစဉ် လည်းဖြစ်သည်။ ထို့ပြင် နှစ်နိုင်ငံသံ တမန်ဆက်ဆံရေး နှစ်(၆၀)ပြည့် အချိန် အခါတွင် လာရောက်သည့် ခရီးစဉ် တစ်ခုလည်းဖြစ်သည်။ (သတင်းစဉ်)

ယဉ်ကျေးမှုနှင့် အနုပညာနယ်ပယ်များတွင် မြန်မာ-မွန်ဂိုလီးယား ပူးပေါင်းဆောင်ရွက်မည်

နေပြည်တော် ဇွန် ၁၅

မြန်မာ-မွန်ဂိုလီးယား နှစ်နိုင်ငံအကြား ယဉ်ကျေးမှုနှင့် အနုပညာနယ်ပယ် များ၌ အပြန်အလှန်အကျိုးဖြစ်ထွန်း စေရေး တိုးမြှင့်ဆောင်ရွက်ရန်နှင့် ယဉ်ကျေးမှုအမွေအနှစ်များ ထိန်း သိမ်းရေးတို့အတွက် ပူးပေါင်းဆောင် ရွက်ကြရန် နှစ်နိုင်ငံမှကိုယ်စားလှယ်

များသည် ဇွန် ၁၅ ရက်နေ့တွင် နိုင်ငံ တော်သမ္မတအိမ်တော်၌ လက်မှတ် ရေးထိုးခဲ့ကြသည်။

ထိုသို့ ပူးပေါင်းဆောင်ရွက်အတွက် “ပြည်ထောင်စုသမ္မတ မြန်မာနိုင်ငံ တော် သာသနာရေးနှင့် ယဉ်ကျေးမှု ဝန်ကြီးဌာနနှင့် မွန်ဂိုလီးယားနိုင်ငံ ပညာရေး၊ ယဉ်ကျေးမှုနှင့်သိပ္ပံပညာ

ဝန်ကြီးဌာနတို့အကြား ယဉ်ကျေးမှု ပူးပေါင်း ဆောင်ရွက်ရေးဆိုင်ရာ နားလည်မှုစာချွန်လွှာ”ကို မွန်ဂိုလီးယားနိုင်ငံသမ္မတ မြန်မာနိုင်ငံသို့ လာရောက်သည့် ခရီးစဉ်၌ နိုင်ငံတော် သမ္မတဦးထင်ကျော်နှင့် တွေ့ဆုံအပြီး တွင် သာသနာရေးနှင့် ယဉ်ကျေးမှု ဝန်ကြီးဌာန အမြဲတမ်းအတွင်းဝန်

ဒေါက်တာနန္ဒာမွန်းနှင့် မြန်မာနိုင်ငံ ဆိုင်ရာ မွန်ဂိုလီးယားနိုင်ငံ သံအမတ် ကြီး မစ္စတာတင်ခ်ဘီလ်ဂွန်းတူမွတ်ခ် ဟူလင်တို့က လက်မှတ်ရေးထိုးခဲ့ကြ ခြင်းဖြစ်သည်။

နားလည်မှုစာချွန်လွှာတွင် ယဉ် ကျေးမှု အနုပညာနယ်ပယ်များတွင် ပိုမိုတိုးမြှင့် ပူးပေါင်းဆောင်ရွက်နိုင်ရန် ဆန္ဒရှိကြသဖြင့် နှစ်နိုင်ငံပြည်သူများ အကြား လက်ရှိတည်ရှိနေသော အပြန်အလှန် နားလည်ယုံကြည်မှု၊ လေးစားမှုနှင့် ချစ်ကြည်ရင်းနှီးမှုများ ခိုင်မာတိုးတက်စေရန် စာချုပ်ဝင်များ သည် မိမိတို့၏ ယဉ်ကျေးမှုဆိုင်ရာ အပြန်အလှန် နားလည်မှုတိုးတက်စေရေး ကြိုးပမ်း အားထုတ်ရန်၊ ယဉ်ကျေးမှုနှင့် အနု ပညာဆိုင်ရာနယ်ပယ်များ အပြန် အလှန်ဖလှယ်ခြင်း၊ အပြန်အလှန် နားလည်မှုများ ပိုမိုကောင်းမွန်ရေး ဆောင်ရွက်ကြရန်တို့ပါဝင်ပြီး အဆိုပါ အချက်များကို နှစ်နိုင်ငံလုံးကသဘော တူညီခဲ့ကြသည်။

ထို့ပြင် စာချုပ်ဝင်များသည် အစိုးရ ဆိုင်ရာ ကိုယ်စားလှယ်များအကြား ယဉ်ကျေးမှုနှင့် အနုပညာဆိုင်ရာ

လှုပ်ရှားဆောင်ရွက်မှုများကို သက် ဆိုင်ရာမူဘောင်အဖြစ် သတ်မှတ်ထား သော ဥပဒေ၊ စည်းမျဉ်းစည်းကမ်း၊ လုပ်ထုံးလုပ်နည်းများအပေါ် အခြေခံ ၍ အပြန်အလှန် ရှေးဦးစွာဖြတ်ကာ တိုးမြှင့်ဆောင်ရွက်ရန် ကြိုးပမ်းအား ထုတ်ကြရန်နှင့် ပါဝင်ဆောင်ရွက်သူ များ၏ ရရှိသုံးစွဲနိုင်သော ဘဏ္ဍာ ရေးနှင့် ငွေအရင်းအမြစ်ဆိုင်ရာ အခြေအနေများပေါ်တွင် မူတည်၍ ဆောင်ရွက်ကြရန်၊ စာချုပ်ဝင်များ သည် ဆောင်ရွက်ရန် ကတိပြုထား သော လှုပ်ရှားဆောင်ရွက်မှုများ ဆောင်ရွက်နိုင်ရန်အတွက် လုံလောက် သော အရင်းအမြစ် ထောက်ပံ့ပေးနိုင် ရေးအတွက် ကြိုးပမ်းဆောင်ရွက်ရန် တို့ကို သဘောတူခဲ့ကြသည်။

ဤနားလည်မှု စာချွန်လွှာသည် လက်မှတ်ရေးထိုးသည့်နေ့တွင် စတင် အသက်ဝင်ပြီး စာချွန်လွှာသည် သုံးနှစ် သက်တမ်းရှိမည်ဖြစ်ကာ တစ်ဆက်တည်း နောက်ထပ် သုံးနှစ် တူညီခဲ့ကြသည်။

ထို့ပြင် စာချုပ်ဝင်များသည် အစိုးရ ဆိုင်ရာ ကိုယ်စားလှယ်များအကြား ယဉ်ကျေးမှုနှင့် အနုပညာဆိုင်ရာ

ရခိုင်ပြည်နယ် တည်ငြိမ်ရေးနှင့် ဖွံ့ဖြိုးရေးကိစ္စရပ်များ ဆွေးနွေး

နေပြည်တော် ဇွန် ၁၅

အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည် ထောင်စုဝန်ကြီး ဦးသိန်းဆွေသည် ရန်ကုန်မြို့ရှိ ကုလသမဂ္ဂ ဒုက္ခသည် များဆိုင်ရာ မဟာမင်းကြီးရုံး (UNHCR) ဌာနကိုယ်စားလှယ် Mr. Giuseppe de Vincentiis နှင့်အဖွဲ့အား ယနေ့မွန်းလွဲ ၁ နာရီခွဲ က နေပြည်တော်ရှိ အဆိုပါဝန်ကြီး ဌာန ပြည်ထောင်စုဝန်ကြီး၏ ဧည့် ခန်းမ၌ လက်ခံတွေ့ဆုံသည်။

တွေ့ဆုံစဉ် ရခိုင်ပြည်နယ် တည် ငြိမ်အေးချမ်းရေးနှင့် ဖွံ့ဖြိုးတိုးတက် ရေးလုပ်ငန်းများ ဆောင်ရွက်နေမှု၊ ရခိုင်ပြည်နယ်အတွင်း နိုင်ငံသားစိစစ် ရေးလုပ်ငန်းများ ကွင်းဆင်းဆောင် ရွက်နေမှု၊ ရခိုင်ပြည်နယ်၌ ကျွမ်းကျင် လုပ်သားဆိုင်ရာသင်တန်းများ ဖွင့် လှစ်နိုင်ရေးဆောင်ရွက်မှု၊ ဝန်ကြီးဌာန နှင့် UNHCR တို့အကြား လုပ်ငန်း များပူးပေါင်းဆောင်ရွက်ရေး အခြေ အနေများနှင့် စပ်လျဉ်း၍ ဆွေးနွေးခဲ့ ကြောင်း သတင်းရရှိသည်။

(သတင်းစဉ်)



မြန်မာ-မွန်ဂိုလီးယား နှစ်နိုင်ငံအကြား ယဉ်ကျေးမှုနှင့် အနုပညာနယ်ပယ်များ၌ အပြန်အလှန် ပူးပေါင်းဆောင်ရွက် ကြရန် နှစ်နိုင်ငံမှကိုယ်စားလှယ်များ လက်မှတ်ရေးထိုးခဲ့ကြစဉ်။ (သတင်းစဉ်)

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား မွန်ဂိုလီးယားနိုင်ငံသို့ချစ်ကြည်ရေးခရီးထပ်မံလာရောက်လည်ပတ်ရန် မွန်ဂိုလီးယားနိုင်ငံသမ္မတ ဖိတ်ကြား

နေပြည်တော် ဇွန် ၁၅
ဒီမိုကရေစီအသွင်ကူးပြောင်းရေးနှင့် တရားဥပဒေစိုးမိုးရေး လုပ်ငန်းများ၊ မြန်မာနိုင်ငံ၏ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဆောင်ရွက်နေမှုလုပ်ငန်းစဉ်များနှင့် စပ်လျဉ်း၍ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် မွန်ဂိုလီးယားနိုင်ငံ သမ္မတနှင့် တွေ့ဆုံ ဆွေးနွေးခဲ့သည်။(ယာဝုံ)
နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် မွန်ဂိုလီးယားနိုင်ငံသမ္မတ မစ္စတာ ဇတ်ခ်ဟီးလ်ယာဒ် အယ်လ်ဘတ်ခ်ဒေါ့လ်နှင့် ယနေ့မွန်းလွဲ ၂ နာရီခွဲတွင် နိုင်ငံတော်သမ္မတအိမ်တော် သံတမန်ဆောင် ဧည့်ခန်းမ၌တွေ့ဆုံစဉ် ထိုသို့ဆွေးနွေးခဲ့ခြင်းဖြစ်သည်။
တွေ့ဆုံစဉ် သယံဇာတနှင့် သဘာဝအရင်းအမြစ်များ ထိန်းသိမ်းရေးကဏ္ဍ၊ သတ္တုကဏ္ဍ၊ ရှေးဟောင်းယဉ်ကျေးမှု အမွေအနှစ်ထိန်းသိမ်းရေးကဏ္ဍ၊ လျှပ်စစ်ဓာတ်အားကဏ္ဍ၊ ဒီမိုကရေစီအစဉ်အလာကောင်းနှင့် တာဝန်သိ တာဝန်ကျေပွန်သော မီဒီယာများ၏အခန်းကဏ္ဍတို့နှင့်စပ်လျဉ်း၍

လည်း အမြင်ချင်းဖလှယ်ပြီး ပူးပေါင်းဆောင်ရွက်မှု တိုးမြှင့်နိုင်ရန် ဆွေးနွေးခဲ့ကြသည်။
မွန်ဂိုလီးယားသမ္မတက ဒေါ်အောင်ဆန်းစုကြည်အနေဖြင့် မွန်ဂိုလီးယားနိုင်ငံသို့ ဧည့်သည်တော်အဖြစ် လာရောက်ခဲ့ပြီးနောက် ရွေးကောက်ပွဲအောင်မြင်ပြီးသည့် လက်ရှိအချိန်တွင် နိုင်ငံတော်၏အတိုင်ပင်ခံပုဂ္ဂိုလ်အဖြစ် မွန်ဂိုလီးယားနိုင်ငံသို့ ချစ်ကြည်ရေးခရီး ထပ်မံလာရောက်လည်ပတ်နိုင်ပါရန်နှင့် မွန်ဂိုလီးယားနိုင်ငံတွင် ကျင်းပမည့် (၁၁)ကြိမ်မြောက် အာရှ-ဥရောပ အစည်းအဝေးသို့ တက်ရောက်နိုင်ရန် ဖိတ်ကြားသည်။
အဆိုပါတွေ့ဆုံပွဲသို့ ပြည်ထောင်စုဝန်ကြီး ဦးကျော်တင့်ဆွေ၊ ဒေါက်တာဖေမြင့်၊ သူရဦးအောင်ကို၊ ဦးအုန်းဝင်း၊ ဦးကျော်ဝင်းနှင့် တာဝန်ရှိသူများ တက်ရောက်ကြပြီး မွန်ဂိုလီးယားနိုင်ငံသမ္မတဦးဆောင်သည့် ကိုယ်စားလှယ်အဖွဲ့နှင့်အတူ မြန်မာနိုင်ငံဆိုင်ရာ မွန်ဂိုလီးယားနိုင်ငံသံအမတ်ကြီးလည်း တက်ရောက်သည်။
(သတင်းစဉ်)



သဘာဝသယံဇာတဆိုင်ရာ စီမံခန့်ခွဲမှုအလုပ်ရုံဆွေးနွေးပွဲတွင် မွန်ဂိုလီးယားသမ္မတ မိန့်ခွန်းပြောကြား

နေပြည်တော် ဇွန် ၁၅
ယခုကျင်းပသည့်အလုပ်ရုံဆွေးနွေးပွဲသည် မတူကွဲပြားသည့် ပါဝင်ဆွေးနွေးကြသူများကို ဆွဲဆောင်ထားနိုင်ပြီး ယခင်အလုပ်ရုံဆွေးနွေးပွဲများထက် ပိုမိုဆွေးနွေးနိုင်မည်ဖြစ်ကြောင်း မွန်ဂိုလီးယားနိုင်ငံသမ္မတ မစ္စတာ ဇတ်ခ်ဟီးလ်ယာဒ်အယ်လ်ဘတ်ခ်ဒေါ့လ် က ပြောကြားလိုက်သည်။
မွန်ဂိုလီးယားနိုင်ငံ အပြည်ပြည်ဆိုင်ရာပူးပေါင်းဆောင်ရွက်မှုရန်ပုံငွေအဖွဲ့(ICF)နှင့် နော်ဝေနိုင်ငံအခြေစိုက် အော်စလိုစင်တာတို့ ပူးပေါင်းဆောင်ရွက်သည့် သဘာဝသယံဇာတဆိုင်ရာစီမံခန့်ခွဲမှုအလုပ်ရုံဆွေးနွေးပွဲ (Sound Management of Natural Resource – 2) ကို ဇွန် ၁၅ ရက်တွင် နေပြည်တော်ရှိ Grand Amara Hotel၊ Taungoo Hall ၌ကျင်းပစဉ် မွန်းလွဲပိုင်းအစီအစဉ်တွင် မွန်ဂိုလီးယားနိုင်ငံသမ္မတက ထိုသို့ ပြောကြားခဲ့ခြင်းဖြစ်သည်။
မွန်ဂိုလီးယားသမ္မတက ယခုအလုပ်ရုံဆွေးနွေးပွဲတွင် ရာသီဥတုပြောင်းလဲမှုဆိုင်ရာကိစ္စရပ်များ၊ ဖွံ့ဖြိုးရေးဆိုင်ရာကိစ္စရပ်များ၊ ရင်းနှီးမြှုပ်နှံမှုအခြေအနေများနှင့် ရင်းနှီးမြှုပ်နှံမှုတိုးတက်လာစေသည့်နည်းလမ်းများ၊ အုပ်ချုပ်ရေးစနစ်နှင့် အခြားကိစ္စရပ်များကို ဆွေးနွေးကြမည်ဖြစ်ကြောင်း၊ လွတ်လပ်သောကုန်သွယ်မှုသဘောတူညီချက်မှတစ်ဆင့် မွန်ဂိုလီးယားနိုင်ငံ၏ ပို့ကုန်များတင်ပို့မှု၊ စီးပွားရေးကဏ္ဍ



ဥပဒေလုပ်ငန်းစဉ်များတိုးတက်ရေးဆောင်ရွက်ထားရှိမှု၊ မွန်ဂိုလီးယားနိုင်ငံ၏ စက်မှုနှင့် ကုန်သွယ်မှုကဏ္ဍ ပြောင်းလဲမှု၊ အူလန်ဘာတောမြို့တော် ဖွံ့ဖြိုးရေးမဟာဗျူဟာရေးဆွဲမှုနှင့် မွန်ဂိုလီးယားနိုင်ငံ၌ ခရီးသွားကဏ္ဍတိုးတက်ရေးဆောင်ရွက်မှုတို့ကို ဆွေးနွေးကြမည်ဖြစ်ကြောင်း၊ စီးပွားရေးလုပ်ငန်းရှင်များ၊ နိုင်ငံရေးသမားများ၊ ဆုံးဖြတ်ချက်ချမှတ်သူများ၊ အရပ်ဘက်အဖွဲ့အစည်းကိုယ်စားလှယ်များနှင့် မီဒီယာအဖွဲ့အစည်းများအတွက် အချိန်ကျရောက်ပြီဖြစ်ကြောင်းနှင့် မွန်ဂိုလီးယားနိုင်ငံသည်

ဒီမိုကရေစီတိုင်းပြည်တစ်ခုဖြစ်ပြီး လွတ်လပ်စွာထုတ်ဖော်ပြောကြားခွင့်ရှိပါကြောင်း ပြောကြားသည်။
သဘာဝသယံဇာတဆိုင်ရာ စီမံခန့်ခွဲမှုအလုပ်ရုံဆွေးနွေးပွဲ (Sound Management of Natural Resource – 2)ကို ယနေ့နံနက်ပိုင်းက စတင်ကျင်းပရာ အာဖဂန်နစ္စတန်နိုင်ငံ၊ ကာလျစ်စတန်နိုင်ငံ၊ ကီရိုဂစ်သမ္မတနိုင်ငံ၊ မွန်ဂိုလီးယားနိုင်ငံ၊ တီမောလက်စ်တေနိုင်ငံနှင့် မြန်မာနိုင်ငံတို့မှ ကိုယ်စားလှယ်များ တက်ရောက်ဆွေးနွေးကြသည်။ (အပေါ်ပုံ)

ဆွေးနွေးပွဲတွင် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန ပြည်ထောင်စုဝန်ကြီး ဦးအုန်းဝင်း၊ မွန်ဂိုလီးယားနိုင်ငံ သတ္တုတွင်းဝန်ကြီး Mr. Jingjid Ri အော်စလိုစင်တာဥက္ကဋ္ဌ Mr. Kjell Magne Bondevik နှင့် ဘူမိဗေဒလေ့လာရေးနှင့် ဓာတ်သတ္တုရှာဖွေရေးဦးစီးဌာန ညွှန်ကြားရေးမှူးချုပ် ဒေါက်တာရဲမြင့်ဆွေတို့က နှုတ်ခွန်းဆက်ပြောကြားကြသည်။
အဆိုပါအလုပ်ရုံဆွေးနွေးပွဲကို ဇွန် ၁၆ ရက်အထိ ဆက်လက်ကျင်းပမည်ဖြစ်ပြီး Extractive Industry တွင်ပါဝင်သည့် သတ္တု၊ ရေနံနှင့်သဘာဝဓာတ်ငွေ့၊ ရေနားလျှပ်စစ်နှင့် သစ်တောကဏ္ဍများ၌ ပူးပေါင်းပါဝင်ဆောင်ရွက်နိုင်ရေးတို့ကို ဆွေးနွေးကြမည်ဖြစ်ကြောင်း၊ မြန်မာနိုင်ငံအနေဖြင့် Extractive Industries in Myanmar နှင့် Challenges and Opportunities in Developing Myanmar Natural Resources ခေါင်းစဉ်ဖြင့် ဆွေးနွေးမည်ဖြစ်ကြောင်းနှင့် သဘာဝသယံဇာတဆိုင်ရာစီမံခန့်ခွဲမှုအလုပ်ရုံဆွေးနွေးပွဲ (Sound Management of Natural Resource – 1) ကို မွန်ဂိုလီးယားနိုင်ငံ၌ကျင်းပခဲ့ပြီး (Sound Management of Natural Resource – 3) ကို ကာလျစ်စတန်နိုင်ငံ၌ ဆက်လက်ကျင်းပမည်ဖြစ်ကြောင်း သိရသည်။
(သတင်းစဉ်)

မွန်ဂိုလီးယားနိုင်ငံသမ္မတ အမျိုးသားပြတိုက်(နေပြည်တော်)သို့ ကြည့်ရှုလေ့လာ

နေပြည်တော် ဇွန် ၁၅
ပြည်ထောင်စုသမ္မတမြန်မာနိုင်ငံတော်၌ အလုပ်သဘောခရီးစဉ်ရောက်ရှိနေသည့် မွန်ဂိုလီးယားနိုင်ငံသမ္မတ

မစ္စတာ ဇတ်ခ်ဟီးလ်ယာဒ်အယ်လ်ဘတ်ခ်ဒေါ့လ်သည် ယနေ့ နံနက် ၁၀ နာရီတွင် နေပြည်တော်ရှိ The lake Garden Hotel ၌ ကျင်းပသည့် Mongolia Myanmar



CEO Conference သို့ တက်ရောက်မိန့်ခွန်းပြောကြားသည်။
ယင်းနောက် မွန်ဂိုလီးယားနိုင်ငံသမ္မတ ဦးဆောင်သည့်အဖွဲ့ဝင်များသည် သာသနာရေးနှင့် ယဉ်ကျေးမှုဝန်ကြီးဌာန ရှေးဟောင်းသုတေသနနှင့် အမျိုးသားပြတိုက်ဦးစီးဌာန အမျိုးသားပြတိုက်သို့ရောက်ရှိရာ ပြည်ထောင်စုဝန်ကြီး သူရဦးအောင်ကိုနှင့် တာဝန်ရှိသူများက ကြိုဆိုကြသည်။
ဆက်လက်၍ မွန်ဂိုလီးယားသမ္မတသည် အမျိုးသားပြတိုက်အတွင်းရှိ နိုင်ငံတော်သမ္မတများ၏ လက်ဆောင်ပစ္စည်းများပြခန်း၊ သမိုင်းတင်ခေတ်(AD - ၁၁ ရာစုနှင့် ၁၄ ရာစု)ပြခန်း၊ သမိုင်းတင်ခေတ်ဦးပြခန်း၊ မြန်မာ့အနုသုခုမပြခန်းနှင့် မြန်မာ့ပန်းချီပြခန်းတို့ကို ကြည့်ရှုလေ့လာပြီး (ဇဲပုံ) အမျိုးသားပြတိုက်ဧည့်သည်တော်မှတ်တမ်းတွင် လက်မှတ်ရေးထိုးသည်။
မွန်းလွဲပိုင်းတွင် မွန်ဂိုလီးယားသမ္မတသည် Grand Amara ဟိုတယ်၌ ကျင်းပလျက်ရှိသည့် သဘာဝသယံဇာတဆိုင်ရာစီမံခန့်ခွဲမှုအလုပ်ရုံဆွေးနွေးပွဲ (Sound Management of Natural Resource – 2)သို့ တက်ရောက်မိန့်ခွန်းပြောကြားသည်။
(သတင်းစဉ်)

မြန်မာနိုင်ငံဆိုင်ရာ ပါကစ္စတန်အစွဲလွှာသမ္မတနိုင်ငံသံအမတ်ကြီးအဖြစ် ခန့်အပ်ရန်သဘောတူ

နေပြည်တော် ဇွန် ၁၆
ပြည်ထောင်စုသမ္မတမြန်မာနိုင်ငံတော်ဆိုင်ရာ အထူးအာဏာကုန်လွှဲအပ်ခြင်းခံရသော ပါကစ္စတန်အစွဲလွှာသမ္မတနိုင်ငံ သံအမတ်ကြီးအဖြစ် ဒေါက်တာအစ္စရာဟူစ်အားခန့်အပ်ရန် အဆိုပြုချက်ကို ပြည်ထောင်စုသမ္မတမြန်မာနိုင်ငံတော်အစိုးရက သဘောတူညီပြီးဖြစ်သည်။
ဒေါက်တာအစ္စရာဟူစ်သည် ၁၉၆၄ ခုနှစ်တွင် မွေးဖွား၍ ဆေးဘက်ဆိုင်ရာဆရာဝန်ဘွဲ့ကို ရရှိထားသည်။ ၎င်းသည် ၁၉၉၂ ခုနှစ်မှစတင်၍ ပါကစ္စတန်နိုင်ငံနိုင်ငံခြားရေးဝန်ထမ်းအဖြစ် စတင်တာဝန်ထမ်းဆောင်ခဲ့ပြီး ၁၉၉၄ ခုနှစ်မှ ၂၀၀၉ ခုနှစ်အထိ ပါကစ္စတန်နိုင်ငံခြားရေးဝန်ကြီးဌာနနှင့် ဆော်ဒီအာရေဗျနိုင်ငံ၊ ပိုလန်နိုင်ငံ၊ စင်ကာပူနိုင်ငံတို့ရှိ ပါကစ္စတန်သံရုံးများတွင် ရာထူးအဆင့်ဆင့်ဖြင့်လည်းကောင်း၊ ၂၀၀၉ ခုနှစ်မှ ၂၀၁၂ ခုနှစ်အထိ နိုင်ငံခြားရေးဝန်ကြီးဌာနတွင် ညွှန်ကြားရေးမှူးအဖြစ်လည်းကောင်း တာဝန်ထမ်းဆောင်ခဲ့ပြီး ၂၀၁၃ ခုနှစ် ဇန်နဝါရီလမှစတင်၍ လက်ရှိအချိန်အထိ လန်ဒန်မြို့ရှိ ပါကစ္စတန် မဟာမင်းကြီးရုံးတွင် သံအမတ်အဖြစ်တာဝန်ထမ်းဆောင်လျက်ရှိသည်။ ၎င်းသည် အိမ်ထောင်ရှင်တစ်ဦးဖြစ်သည်။
(သတင်းစဉ်)

ပြည်တွင်းရေးရာ

နိုင်ငံတကာဆက်ဆံရေးတွင် ရုပ်ပိုင်းဆိုင်ရာစွမ်းရည်ထက် နှလုံးရည်၊ ဉာဏ်စွမ်းရည်အားထားပြီး ကြိုးစားရမည် လူထုထောက်ခံမှု နိုင်ငံခြားရေးမူဝါဒအောင်မြင်မည်ဖြစ်ပြီး နိုင်ငံခြားရေးမူဝါဒအောင်မြင်မှ လူထုကိုပံ့ပိုးနိုင်မည်

နေပြည်တော် ဇွန် ၁၅

မိမိတို့နိုင်ငံ၏ အကျိုး၊ ပြည်ပရှိမိမိနိုင်ငံသားများ၏ အကျိုးကို မြန်မာသံရုံးများ၊ သံတမန်ဝန်ထမ်းများက ကာကွယ်စောင့်ရှောက်မှုပေးခြင်းဖြင့် နိုင်ငံ၏ဂုဏ်ကို စောင့်ထိန်းကြရန်လိုအပ်ကြောင်း နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဒေါ်အောင်ဆန်းစုကြည်က ပြောကြားလိုက်သည်။

နိုင်ငံခြားရေးဝန်ကြီးဌာန ပြည်ထောင်စုဝန်ကြီးနှင့် အာရှဒေသရှိ မြန်မာသံအမတ်ကြီးများတွေ့ဆုံဆွေးနွေးမှုကို ဇွန် ၁၄ ရက် မွန်းလွဲ ၂ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ ကျင်းပစဉ် (ယာဝု)ပြည်ထောင်စုဝန်ကြီးဒေါ်အောင်ဆန်းစုကြည်က ထိုသို့ ပြောကြားခဲ့ခြင်း ဖြစ်သည်။

ပြည်ထောင်စုဝန်ကြီး ဒေါ်အောင်ဆန်းစုကြည်က မြန်မာသံအမတ်ကြီးများအား လမ်းညွှန်မှာကြားရာတွင် မိမိတို့အနေဖြင့် ဖွံ့ဖြိုးတိုးတက်မှုအတွက် ကြိုးပမ်းနေချိန် ဖြစ်၍ မိမိတို့၏ နိုင်ငံတကာဆက်ဆံရေးတွင်လည်း ရုပ်ပိုင်းဆိုင်ရာစွမ်းရည်ထက် နှလုံးရည်၊ ဉာဏ်စွမ်းရည်တို့အပေါ် အားထားပြီး ကြိုးစားသွားရမည်ဖြစ်ကြောင်း၊ ပြည်သူလူထုဖွံ့ဖြိုးတိုးတက်မှုလုပ်ငန်းများအောင်မြင်ရန်အတွက် နိုင်ငံတကာဆက်ဆံရေးကောင်းမွန်ရန် မြန်မာ

သံအမတ်ကြီးများအနေဖြင့် ပိုမိုအလေးထားလုပ်ဆောင်သွားရန်၊ ပြည်သူလူထုထောက်ခံမှု နိုင်ငံခြားရေးမူဝါဒအောင်မြင်မည်ဖြစ်ပြီး နိုင်ငံခြားရေးမူဝါဒအောင်မြင်မှ ပြည်သူလူထုကိုပံ့ပိုးနိုင်မည်ဖြစ်ကြောင်းစသည်ဖြင့် ပြောကြားခဲ့သည်။

ထို့ပြင် ပြည်ထောင်စုဝန်ကြီးနှင့် မြန်မာသံအမတ်ကြီးများသည် အစိုးရသစ်၏ မူဝါဒများနှင့်စပ်လျဉ်း၍ လည်းကောင်း၊ မြန်မာသံရုံးများ၏ ဆောင်ရွက်နေသည့် လုပ်ငန်းများ ညှိနှိုင်းရေးကိစ္စရပ်များကိုလည်းကောင်း ဆွေးနွေးခဲ့ကြသည်။

အဆိုပါတွေ့ဆုံပွဲသို့ စင်ကာပူ၊ လာအို၊ ကမ္ဘောဒီးယား၊ မလေးရှား၊ ဖိလစ်ပိုင်၊ အင်ဒိုနီးရှား၊ ထိုင်း၊ ဘရူနိုင်း၊ သီရိလင်္ကာ၊ ပါကစ္စတန်၊ ဘင်္ဂလားဒေ့ရှ်၊ တရုတ်၊ အိန္ဒိယ၊ နီပေါ၊ တောင်ကိုရီးယား၊ ဂျပန်၊ တောင်အာဖရိကနှင့် အစ္စရေးလ်နိုင်ငံတို့မှ မြန်မာသံအမတ်ကြီး ၁၈ ဦးနှင့် အာဆီယံဆိုင်ရာ မြန်မာအမြဲတမ်းကိုယ်စားလှယ်တို့ တက်ရောက်ခဲ့ကြသည်။

တွေ့ဆုံပွဲနှင့်စပ်လျဉ်း၍ နိုင်ငံရေးရာဇဝါဒီဌာန ညွှန်ကြားရေးမှူးချုပ် ဦးကျော်ဇေယျက “ကိုယ့်နိုင်ငံရဲ့ အကျိုးစီးပွားကို ကာကွယ်စောင့်ရှောက်ဖို့အပြင် ကိုယ့်နိုင်ငံသားတွေရဲ့ အကျိုးစီးပွားကို ပြည်ပမှာစောင့်ရှောက်ဖို့



အဓိကဆွေးနွေးပါတယ်။ သံတမန်ဝန်ထမ်းတွေအနေနဲ့ နိုင်ငံအကျိုးကို ကာကွယ်စောင့်ရှောက်ဖို့နဲ့ ပြည်ပမှာ နည်းအမျိုးမျိုးနဲ့ ရောက်ရှိနေတဲ့ နိုင်ငံသားတွေကိုကာကွယ် စောင့်ရှောက်ဖို့လည်း ဆွေးနွေးကြပါတယ်။ သံအမတ်ကြီးတွေကလည်း လုပ်ငန်းဆောင်ရွက်ရာမှာ ကြုံတွေ့ရတဲ့ အခက်အခဲတွေ၊ ဖြစ်စေချင်တာတွေကို ဆွေးနွေးကြပါတယ်” ဟု သုံးသပ်ပြောကြားသည်။

“ဒီလိုတွေ့ဆုံမှုမျိုးက အစဉ်အလာရှိတဲ့အပြင် အကျိုးလည်းရှိပါတယ်။ အခုလောလောဆယ်မှာ အာရှက သံအမတ်ကြီးတွေကိုခေါ်တွေ့တာပါ။ နောင်မှာလည်း ဥရောပနိုင်ငံတွေ အပါအဝင် တခြားသံအမတ်ကြီးတွေနဲ့ တွေ့ဆုံဖို့ ရှိပါတယ်။ အဲဒီတွေ့ဆုံမှုတွေက နေပြည်တော်မှာ ဖြစ်မလား၊ အခြားနေရာမှာ ဖြစ်မလားပြောလို့မရသေးပါဘူး” ဟု သုံးသပ်ပြောကြားသည်။ (သတင်းစဉ်)

မွန်ဂိုလီးယား-မြန်မာ ဗဟိုအလုပ်အမှုဆောင်ကွန်ဖရင့် ကျင်းပ

နေပြည်တော် ဇွန် ၁၅

စီးပွားရေးဆန်ဆန် ဆက်ဆံရေးထက် မိတ်ဆွေရင်းကဲ့သို့ ဆက်ဆံရေးကို ပိုမိုသဘောကျပါကြောင်း၊ မိမိတို့နိုင်ငံသည် မြန်မာနိုင်ငံနှင့် မိတ်ဆွေရင်းကဲ့သို့ ဆက်ဆံရေးကို ပိုမိုခိုင်မြဲအောင် တည်ဆောက်သွားမည်ဟူသည့် ရည်ရွယ်ချက်ဖြင့် လာရောက်ခဲ့ခြင်းဖြစ်ကြောင်း မွန်ဂိုလီးယားနိုင်ငံ သမ္မတက ပြောကြားလိုက်သည်။

မွန်ဂိုလီးယား-မြန်မာ ဗဟိုအလုပ်အမှုဆောင်ကွန်ဖရင့် (CEO Conference)ကို နေပြည်တော်ရှိ The Lake Garden ဟိုတယ်၌ ယနေ့နံနက် ၁၀ နာရီကကျင်းပရာ မွန်ဂိုလီးယားနိုင်ငံ သမ္မတ မစ္စတာ ဇတ်ခ်ဟီးလ်ယာဒ် အယ်လ်ဘတ်ခ်ဒေါ့ရှ် က အဖွင့်အမှာစကားပြောကြားစဉ် ထိုသို့ပြောကြားခဲ့ခြင်းဖြစ်သည်။

မွန်ဂိုလီးယားနိုင်ငံ သမ္မတက ယုံကြည်မှုရှိသော ဆက်ဆံရေးကို အခြေပြုသည့် မိတ်ဖက်ဆက်ဆံရေးကို ဆက်လက်ဖော်ဆောင်သွားမည်ဖြစ်ပြီး နှစ်နိုင်ငံစီးပွားရေး ပူးပေါင်းဆောင်ရွက်မှု တိုးမြှင့်သွားမည်ဖြစ်ကြောင်း၊ မြန်မာနိုင်ငံစီးပွားရေးလုပ်ငန်းရှင်များနှင့် ယုံကြည်စွာ လက်တွဲဆောင်ရွက်သွားမည်ဖြစ်ပါကြောင်း။

မိမိတို့နှစ်နိုင်ငံတွင် တူညီသည့်အခြေအနေများစွာ ရှိပါကြောင်း၊ မိမိတို့နိုင်ငံတွင် စီးပွားရေးဖွံ့ဖြိုးတိုးတက်ရေးအတွက် ပြည်သူ့ပါဝင်မှုအားဖြင့် အဓိကထားဖော်ဆောင်ခဲ့ပါကြောင်း၊ မိမိတို့သည် စီးပွားရေးဖွံ့ဖြိုးတိုးတက်မှုရရှိစေရန် ပြည်ပသို့ ကုန်ကြမ်းတင်ပို့မှုကိုလျှော့ချခဲ့ပြီး တန်ဖိုးမြှင့်ထုတ်ကုန်များ ပိုမိုတင်ပို့နိုင်ရန် ဆောင်ရွက်ခဲ့ကြောင်း၊ အလားတူသွင်းကုန်တင်သွင်းမှုကိုလည်း လျှော့ချခဲ့ကြောင်း၊ မိမိတို့သည် ဒီမိုကရေစီလမ်းပေါ် လျှောက်လှမ်းရာတွင် တာဝန်ယူမှု၊ တာဝန်ခံမှုတို့ကို ဒီမိုကရေစီ၏ လွတ်လပ်မှု အခွင့်အရေးများနှင့်အတူ ယှဉ်တွဲဆောင်ရွက်ရမည်ဖြစ်ကြောင်း ပြောကြားသည်။

စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်ကလည်း မြန်မာ-မွန်ဂိုလီးယားနှစ်နိုင်ငံသည် ၂၀၁၄- ၂၀၁၅ ခုနှစ်အထိ ကုန်သွယ်မှုမရှိခဲ့သော်လည်း ၂၀၁၅-၂၀၁၆ ခုနှစ်တွင် မြန်မာနိုင်ငံမှ မွန်ဂိုလီးယားသို့ ဒေါ်လာ သုည ဒသမ ၃၇ သန်းနီးပါး တန်ဖိုးရှိသည့် အထည်အလိပ်များတင်ပို့ခဲ့ပြီး မွန်ဂိုလီးယားမှ ဒေါ်လာ သုည ဒသမ ၀၀၂ သန်းတန်ဖိုးရှိ



ဆေးပါး၊ တာယာ၊ အချိုရည်၊ ကွန်ပျူတာနှင့် ဆက်စပ်ပစ္စည်းများကို တင်သွင်းခဲ့ကြောင်း ပြောကြားသည်။

ဆက်လက်၍ ပြည်ထောင်စုဝန်ကြီးက မြန်မာနိုင်ငံ၏ စီးပွားရေးဖွံ့ဖြိုးတိုးတက်မှုအတွက် မွန်ဂိုလီးယားအပါအဝင် နိုင်ငံတကာနှင့် ပူးပေါင်းဆောင်ရွက်မှု မြှင့်တင်သွားရန် အရှိန်မြှင့်လုပ်ဆောင်နေပါကြောင်း၊ မိမိတို့နိုင်ငံသို့ မွန်ဂိုလီးယားသမ္မတ လာရောက်ခြင်းသည် ၁၉၅၆ခုနှစ် နှစ်နိုင်ငံသံတမန်ဆက်ဆံရေးထူထောင်ပြီးနောက် ဒုတိယအကြိမ် လာရောက်ခြင်းဖြစ်ပါကြောင်း၊ ပထမအကြိမ် ခရီးစဉ်ကို ၂၀၁၃ ခုနှစ်က လာရောက်ခဲ့ပြီး ထိုသို့လာရောက်စဉ် နှစ်နိုင်ငံပူးပေါင်းဆောင်ရွက်မှုဆိုင်ရာ ပူးတွဲကြေညာချက်တစ်ရပ် ထုတ်ပြန်ခဲ့ပါကြောင်း။

အဆိုပါထုတ်ပြန်ချက်တွင် နှစ်နိုင်ငံကြား ရှိရင်းစွဲ စီးပွားရေးနှင့် သံတမန်ဆက်ဆံရေးကို တိုးမြှင့်သွားမည်ဟု ပါရှိကြောင်း၊ မိမိတို့နိုင်ငံသည် သဘာဝအရင်းအမြစ်၊ လူသားအရင်းအမြစ် ပေါကြွယ်ဝသော်လည်း နည်းပညာနှင့် အခြေခံအဆောက်အအုံလိုအပ်ချက်မှာ စိန်ခေါ်မှုအဖြစ် တည်ရှိနေပါကြောင်း၊ မြန်မာနိုင်ငံ၏ စိန်ခေါ်မှုသည် မွန်ဂိုလီးယားနိုင်ငံအတွက် အလားအလာကောင်းများ ဖြစ်လာမည်ဖြစ်ပါကြောင်းနှင့် မွန်ဂိုလီးယားနိုင်ငံမှ ကုန်သွယ်မှုနှင့် ရင်းနှီးမြှုပ်နှံမှုများ မြှင့်တင်ရန် လိုအပ်ပါကြောင်း ပြောကြားသည်။

ကွန်ဖရင့်တွင် လျှပ်စစ်နှင့်စွမ်းအင်ကဏ္ဍ၊ ဆက်သွယ်ရေးကဏ္ဍ၊ သယ်ယူပို့ဆောင်ရေးကဏ္ဍနှင့် ရေနံနှင့်

သဘာဝဓာတ်ငွေ့ အပါအဝင် သဘာဝအရင်းအမြစ်ဆိုင်ရာ ကဏ္ဍများတွင် ရင်းနှီးမြှုပ်နှံမှုများ တိုးမြှင့်နိုင်ရန် မျက်နှာစုံညီဆွေးနွေးခဲ့ကြသည်။

ထို့ပြင် နှစ်နိုင်ငံ စီးပွားရေးဆိုင်ရာ အစိုးရဌာနများနှင့် ပုဂ္ဂလိကလုပ်ငန်းရှင်များ၊ အဖွဲ့အစည်းများမှ ပညာရှင်များ

နှင့် တာဝန်ရှိသူများက ဘဏ်လုပ်ငန်းဆိုင်ရာ၊ သတ္တုတူးဖော်ရေးဆိုင်ရာ၊ ဆက်သွယ်ရေးဆိုင်ရာ၊ ပို့ဆောင်ရေးဆိုင်ရာနှင့် နိုင်ငံခြားရင်းနှီးမြှုပ်နှံမှုဆိုင်ရာ စာတမ်းများကို လည်း တင်ပြဆွေးနွေးကြသည်။

အဆိုပါစာတမ်းများအပေါ် အခြေခံ၍ မွန်ဂိုလီးယားနိုင်ငံ အမျိုးသားကုန်သည်များနှင့် စက်မှုလက်မှုလုပ်ငန်းရှင်များအသင်းနှင့် မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်း(UMFCCI)တို့အကြား နှစ်နိုင်ငံစီးပွားရေး ပူးပေါင်းဆောင်ရွက်မှုဆိုင်ရာ နားလည်မှုစာချွန်လွှာ MoU ကို အသင်းဥက္ကဋ္ဌများက လက်မှတ်ရေးထိုးခဲ့ပြီး မွန်ဂိုလီးယား-မြန်မာစီးပွားရေးကောင်စီ တည်ထောင်ခြင်းအား ကြေညာခဲ့သည်။

လူဦးရေ သုံးသန်းခန့်ရှိသည့် မွန်ဂိုလီးယားနိုင်ငံသည် သဘာဝတွင်းထွက် အရင်းအမြစ်ပေါများသည့်နိုင်ငံဖြစ်ပြီး မြန်မာနိုင်ငံနှင့် ၁၉၅၆ ခုနှစ်မှစတင်၍ သံတမန်ဆက်ဆံရေး ထူထောင်ခဲ့ရာ ယခုနှစ်တွင်နှစ်(၆၀)ပြည့် မြောက်သည်။

(သတင်းစဉ်)

လားရှိုးမြို့ အခြေခံပညာကျောင်းများတွင် ရက် (၁၀၀)သစ္စာစီမံချက်အရ နိုင်ငံသားစိစစ်ရေးကတ်ပြား ကွင်းဆင်းဆောင်ရွက်

လားရှိုး ဇွန် ၁၅

ရှမ်းပြည်နယ်(မြောက်ပိုင်း)လားရှိုးမြို့ အမှတ်(၄) အခြေခံပညာအထက်တန်းကျောင်းတွင် ရက် (၁၀၀) သစ္စာစီမံချက်အရ လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန လားရှိုးမြို့နယ် ဦးစီးမှူးရုံးမှ မြို့နယ်ဦးစီးမှူး၊ ဦးကျော်နိုင်မြင့်နှင့်ဝန်ထမ်းများသည် ဇွန် ၁၄ရက်နှင့် ၁၅ ရက်တို့တွင် အသက်(၁၀)နှစ်ပြည့် ကျောင်းသား ကျောင်းသူများအတွက် နိုင်ငံသား စိစစ်ရေးကတ်ပြား ကွင်းဆင်းဆောင်ရွက်ပေးကြသည်။ အဆိုပါ ကွင်းဆင်း ဆောင်ရွက်ရာသို့ လူဝင်မှု

ကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာန ရှမ်းပြည်နယ်(မြောက်ပိုင်း) လားရှိုးမြို့ ဒုတိယပြည်နယ်ဦးစီးမှူး၊ ဦးစောနိုင်က ကျောင်းအုပ်ဆရာကြီး ဦးစိုင်းဝင်းမောင်နှင့် ဆရာ ဆရာမများ၊ ကျောင်းသား ကျောင်းသူများအား တွေ့ဆုံ၍ စီမံချက်ဆိုင်ရာလုပ်ငန်းများအကြောင်း ရှင်းလင်းပြောကြားခဲ့သည်။ ကွင်းဆင်းဆောင်ရွက်ပေးသည့်ဝန်ထမ်းများအား လိုအပ်သည်များကို ပြောကြားခဲ့သည်။ ယင်းနေ့တွင်ကျောင်းသား ကျောင်းသူ ၅၀ ကို ဆောင်ရွက်ပေးနိုင်ခဲ့ပြီး

ဆောင်ရွက်ရန် ကျန်ရှိသူများကိုလည်း အခါအားလျော်စွာ ကွင်းဆင်းဆောင်ရွက်ပေးမည်ဖြစ်ကြောင်း ဒုတိယပြည်နယ် ဦးစီးမှူးက မှာကြားခဲ့သည်။

အလားတူ ဇွန် ၁၄ ရက်နှင့် ၁၅ ရက်တို့တွင် လားရှိုးမြို့ အထက(၅) တွင် ကျောင်းသား ကျောင်းသူ ၇၅ ဦး၊ အထက(၆)တွင် ၈၇ ဦးနှင့် အထက (၈)တွင် ၇၉ ဦးတို့ကိုလည်း နိုင်ငံသားစိစစ်ရေးကတ်ပြားရရှိရေး ကွင်းဆင်းဆောင်ရွက်ပေးခဲ့သည်။

ဇော်လွင်(လားရှိုး)

အလုပ်အကိုင်အခွင့်အလမ်းနှင့် ကျန်းမာရေး

သွန်းခ

တစ်ရက်တွင် စာရေးသူတစ်ယောက်ထမ်းဆောင်နေသည့် မြို့နယ်ကျန်းမာရေးဌာနခွဲသို့ အမျိုးသမီးငယ်တစ်ဦးနှင့် သူ့အဖော်အမျိုးသားတစ်ဦး ရောက်လာကြသည်။ ပြင်ပပုဂ္ဂလိက ဆေးခန်းတစ်ခုမှလွှဲစာနှင့်အတူ ကျန်းမာရေးစစ်ဆေးတွေ့ရှိချက်များလည်းပါ၏။ အမျိုးသမီးငယ်သည် အရပ်ထောင်ထောင်မောင်းမောင်းနှင့် ရုပ်ရည်သန့်သန့်၊ ခန္ဓာကိုယ်အချိုးအစား ခပ်သွယ်သွယ်ကြည့်ကောင်းလှပေသည်။

ရင်ခေါင်းဓာတ်မှန်တစ်ချပ်လည်းပါ၏။ ကျန်ဆေးစစ်ချက်များနှင့် ဌာနမှ တာဝန်ကျအထူးကုဆရာဝန်၏ အတည်ပြုပြောကြားချက်အရ တီဘီဆေးသောက်ရန်အကြောင်း ရှင်းလင်းပြောကြားရပေတော့သည်။ တီဘီရောဂါ၏ ဖြစ်တတ်သည့်ဘာဝနှင့် တီဘီဆေးအာနိသင်ဘေးထွက်ဆိုးကျိုးများကိုပါ တစ်ဆက်တည်းရှင်းလင်းပြောကြားရတော့သည်။

ထုံးစံအတိုင်း တီဘီရောဂါ ရာဇဝင်မေးရသည်။ အနီးကပ်ထိတွေ့မှုနှင့် ယခင်တီဘီရောဂါရှိ မရှိ၊ မရှိပါဟုသိရ၏။ ဆက်လက်၍ အဘယ်ကြောင့်စစ်ဆေးကြည့်ဖြစ်သည်ကို မေးမြန်းသည့်အခါ အလုပ်အကိုင်ကောင်းတစ်ခု လျှောက်ထားရာမှ ကျန်းမာရေးစစ်ဆေးရန် ညွှန်ကြား၍ စစ်ဆေးဖြစ်ပါသည်ဟု သိရသည်။ သူလျှောက်ထားခဲ့သည့် အလုပ်အကိုင်နှင့် အလွန်သင့်တော်ပါလျက် ဆေးကုသမှုခံယူရတော့မည်ကို သိရှိသောအခါ စိတ်မကောင်းဖြစ်ရ၏။ ဆက်လက်၍ သာမန်တီဘီရောဂါလား၊ ဆေးယဉ်ပါးတီဘီရောဂါလား ကွဲပြားရန် စစ်ဆေးရမည်လည်း ရှိသေးသည်။ ရှင်းပြရန်နှင့် နှစ်သိမ့်ဆွေးနွေးရန် တာဝန်ကျသူနာပြုဆရာမကြီးထံလွှဲပေးလိုက်ရသည်။

သာမန်တီဘီရောဂါသည် ခြောက်လ၊ ရှစ်လ ဆေးကုလျှင် ပျောက်ကင်းနိုင်သော်လည်း ဆေးယဉ်ပါးတီဘီဖြစ်နေပါက လပေါင်း ၂၀ ဆေးကုသရပေတော့မည်။ တီဘီရောဂါ ရာဇဝင်မရှိခဲ့သော်လည်း သာမန်တီဘီဖြစ်စေ၊ ဆေးယဉ်ပါးတီဘီဖြစ်စေ မည်သူ့ကိုမဆို အချိန်မရွေး ကူးစက်နိုင်သောကြောင့် လိုအပ်သည့် အတည်ပြုစစ်ဆေးချက်များ ထပ်မံပြုလုပ်ပေးရသည်မှာ တီဘီရောဂါကုသသည့် ဌာနတိုင်း အထူးသတိပြုဆောင်ရွက်နေကြရသည့် လုပ်ငန်းတစ်ခုပင်ဖြစ်သည်။

စနစ်တကျဆေးကုသမှုခံယူလျှင် ပျောက်ကင်းသည်မှန်သော်လည်း ထိုအမျိုးသမီးငယ်လျှောက်ထားသည့် အလုပ်အကိုင်ကောင်းအတွက် ကာလအနည်းငယ်

နှောင့်နှေးသွားမည်ကို တွေးမိ၍ စိတ်မကောင်းဖြစ်မိသည်။

လေမှတစ်ဆင့်၊ အသက်ရှူလမ်းကြောင်းမှတစ်ဆင့် ကူးစက်လွယ်သည့်ရောဂါများထဲတွင် တီဘီရောဂါသာမက တုပ်ကွေးပိုင်းရပ်စ်ပိုး၊ ဆုံဆို့နာပိုးတို့လည်းရှိပါသည်။ မိမိ၌ ကိုယ်ခံအားကောင်းနေပါက မကူးစက်နိုင်ပါဟု ဆိုသော်လည်း မည်သည့်အချိန်တွင် မိမိကိုယ်ခံအား ကျဆင်းနေမည်ဆိုသည်ကို မည်သူမှ ကြိုတင်မခန့်မှန်းနိုင်ပါ။ လူနေထူထပ်သည့် နေရာ၊ အများပြည်သူသုံး ဘတ်စ်ကားများပေါ်တွင် တီဘီရောဂါအပါအဝင် အခြားလေမှတစ်ဆင့် ကူးစက်ပြန့်ပွားနိုင်သည့် ရောဂါဖြစ်နေသူ သို့မဟုတ် ရောဂါပိုးသယ်ဆောင်သူ မည်သူဖြစ်မည်ဆိုသည်ကို ခန့်မှန်းတွက်ဆရန်မှာလည်း မလွယ်ကူပါ။

ကျန်းမာရေးဌာနမှ တာဝန်ရှိသူများဘက်မှ ကျန်းမာရေးအသိပညာပေးခြင်းသည် ရောဂါစစ်ဆေးမည့်သူ၊ ဆေးကုသရန်လိုအပ်မည့်သူများလောက်ကိုသာ အနီးကပ်ပညာပေးနိုင်သည့် အခြေအနေတွင်သာရှိပါသေးသည်။ နိုင်ငံတော်အဆင့်၊ အစိုးရမဟုတ်သည့် နိုင်ငံတကာအဖွဲ့အစည်း၊ ပြည်တွင်းအဖွဲ့အစည်း၊ ပရဟိတအဖွဲ့များမှ ရပ်ကွက်များအတွင်း ကျန်းမာရေးအသိပညာပေးဟောပြောခြင်း၊ လူနာသစ်ဖော်ထုတ်ခြင်း၊ ကျန်းမာရေးဝန်ဆောင်မှုများပေးနေခြင်းတို့ရှိနေပါသော်လည်း ထိရောက်ကျယ်ပြန့်စွာ မစွမ်းဆောင်နိုင်ကြသေးပါ။

အများပြည်သူအတွက် ကျယ်ပြန့်ထိရောက်သည့် ကျန်းမာရေးအသိပညာပေးခြင်းဖြင့် ပြည်သူများ ကျန်းမာရေးအသိ နိုးကြားရှင်သန်လာစေရေးသည် ပုံနှိပ်မီဒီယာ၊ ရုပ်သံမီဒီယာ၊ အသံလွှင့်မီဒီယာတို့၏ အထောက်အကူရယူရန် များစွာလိုအပ်နေပါသေးသည်။ ရောဂါဖြစ်၍ ဆေးကုသမှုပေးနေခြင်းသည် ထိရောက်သည့် ဟန့်တားမှုမဟုတ်သေးပါဘူး စာရေးသူအနေဖြင့် ယူဆပါသည်။ ကြိုတင်ကာကွယ်နိုင်ရန် အသိပညာကြွယ်ဝလာစေရေး စီမံအကောင်အထည်ဖော်ဆောင်ရွက်ကြရန် အထူးလိုအပ်သည်။

ကျန်းမာရေးအသိပညာ နည်းပါးနေကြခြင်း၊ ကျန်းမာရေးအသိပညာပေးမှုအစီအစဉ်များ ထိရောက်မှုမရှိသေးခြင်းတို့သည် နေ့စဉ်လှုပ်ရှားသွားလာနေကြသည့် အများပြည်သူအား အကဲခတ်လေ့လာကြည့်ပါက သိသာလှပေမည်။ နှာချေ၊ ချောင်းဆိုးပါက လက်ကိုင်ပဝါအသုံးပြုကြသူ မတွေ့ရသလောက် တံတွေး(ကွမ်းတံတွေးအပါအဝင်) စည်းကမ်းမဲ့စွာထွေးထုတ်နေကြသည်မှာ နေရာအနှံ့၊ ရောဂါပိုးပြန့်ပွားနိုင်သည့် အခွင့်အလမ်းများစွာတွေ့နေကြရမည်ဖြစ်ပါသည်။

ချောင်းဆိုး၊ နှာချေစေမည့် နှိုးဆွသည့်အကြောင်းအရာပေါင်းများစွာကလည်း မြန်မာပြည်၊ အထူးသဖြင့် မြို့ကြီးများတွင် ရှိနေပါသေးသည်။ လေထုသန့်ရှင်းမှုမရှိသည့်ကိစ္စ၊ မော်တော်ယာဉ်များမှ လောင်စာစွန့်ထုတ်သည့်အငွေ့အမှုန်အမွှားများ၊ နေရာအနှံ့မှ ဆေးလိပ်မီးခိုးငွေ့များ၊ စည်းကမ်းမဲ့ ကြော်၊ လှော်၊ ကင်၍ ရောင်းချနေကြသည့် အရောင်းဆိုင်များမှ အငွေ့အသက်များ၊ စီစဉ်ကျနမှုမရှိသည့် စည်ပင်သန့်ရှင်းရေး အမှိုက်သိမ်း၊ အမှိုက်ရှင်းဝန်ထမ်းများ၏ တရွမ်းရွမ်းတံမြက်စည်းလှည်းခြင်းများ (ခြောက်သွေ့သည့် ရာသီမျိုးတွင်ပိုဆိုး၏) အစရှိသည့် လေထုညစ်ညမ်းစေသည့် အကြောင်းအရာပေါင်းများစွာရှိနေသေးသရွေ့ ချောင်းဆိုး၊ တံတွေးထွေးခြင်းများလည်းရှိနေပါဦးမည်။

လေမှတစ်ဆင့်၊ အသက်ရှူလမ်းကြောင်းမှတစ်ဆင့် ကူးစက်လွယ်သည့်ရောဂါများထဲတွင် တီဘီရောဂါသာမက တုပ်ကွေးပိုင်းရပ်စ်ပိုး၊ ဆုံဆို့နာပိုးတို့လည်းရှိပါသည်။ မိမိ၌ ကိုယ်ခံအားကောင်းနေပါက မကူးစက်နိုင်ပါဟု ဆိုသော်လည်း မည်သူမှ ကြိုတင်မခန့်မှန်းနိုင်ပါ။

စင်ကာပူတွင် လမ်းဘေး၌ တံတွေးထွေးခြင်း၊ အများသူငါ လူစည်ကားရာအရပ်များ၌ တံတွေးထွေးခြင်းအား ပြင်းထန်စွာရှုတ်ချကြပါ၏။ Spitting is a bad habit ဟု အများသူငါ သွားလာရာနေရာများတွင် ရေးသားဖော်ပြထား၏။ ချောင်းဆိုး၊ တံတွေးထွေးခြင်းအကြောင်းများဖြစ်ပေါ်စေမည့် လွှဲဆော်သည့်အရာများလည်းရှိမှ မရှိသည်ပဲကိုး၊ ဖုန်မှုန့်၊ မော်တော်ကားအိတ်လော၊ မီးခိုးငွေ့များမရှိသည်ကိုး၊ တိတိကျကျ တားမြစ်နိုင်သည်။ ဟန့်တားနိုင်ပေသည်ပေါ့။ နိုင်ငံသားများဘက်ကလည်း လိုက်နာကျင့်သုံးကြပေသည်ပေါ့။

စာရေးသူတို့ မြန်မာပြည် သူတို့လောက် မသန့်ရှင်းသေးသည်ထား။ မိမိကိုယ်တိုင် သတိပြုဆင်ခြင်နိုင်သည့်

အကာအကွယ်အဖြစ် အပြုအမူကောင်းအဖြစ် နှာချေ၊ ချောင်းဆိုးလျှင် လက်ကိုင်ပဝါမသုံးနိုင်ကြတော့ပြီလား။ ယခုမိုးတွင်းကာလ တုပ်ကွေးရာသီအခါသမယတွင် ပိုမိုသတိပြုအပ်ပေသည်။ အထူးသဖြင့် အများပြည်သူသုံး မော်တော်ယာဉ်များပေါ်တွင် အအေးမိ၊ တုပ်ကွေးသမားတစ်ယောက်သာ အကာအကွယ်မဲ့ နှာချေ၊ ချောင်းဆိုးလိုက်ပါက ခံစားလိုက်ကြပေတော့ ယာဉ်ပေါ်ပါသူအများစု။ ယနေ့ခေတ် လက်ကိုင်ပဝါမသုံးကြတော့သည်မှာလည်း မိမိအန္တရာယ် မိမိမိတ်ခေါ်လျက်ဖြစ်နေသည်ဟုသာ မြင်မိ၊ သုံးသပ်မိပါသည်။ တစ်ပါးသူနှာချေ၊ ချောင်းဆိုးလိုက်ပေဦးတော့ မိမိလက်ကိုင်ပဝါနှင့် ခေတ္တအုပ်ထားလိုက်ခြင်းဖြင့် မိမိကိုယ်မိမိ ကာကွယ်နိုင်ပေမည်။ မိုးကာလ မော်တော်ယာဉ်ပြတင်းများ ပိတ်ထားခြင်း၊ လေအေးပေးစက်တပ် လေလှောင်လှောင်ဘတ်စ်ကားမျိုးပေါ်တွင် ရောဂါပိုးသယ်ဆောင်သူပါလာခဲ့လျှင်တော့ မလွဲမသွေ၊ ဧကန်မုချပြန့်ပွားပေတော့မည်။

ကာကွယ်၍ရသည့်ကိစ္စကို ကာကွယ်ခြင်းသည် မိမိလည်း အလုပ်မပျက်၊ ဝေဒနာလည်းမခံစားရ၊ လုပ်အားလည်း မဆုံးရှုံးနိုင်၊ အကယ်၍ ပြင်းထန်သည့် ကူးစက်မှုမျိုး၊ အလုပ်အကိုင်အတွက် ထိခိုက်စေမည့် ရောဂါမျိုး ကူးစက်ခံလိုက်ရပါက မိမိနှင့် မိမိသားစုပင် နစ်နာမည်မဟုတ်ပါလား။

အစမှပြန်ကောက်ရပါမူ တီဘီရောဂါကဲ့သို့သော ကူးစက်ရောဂါမျိုး ကူးစက်ခံခဲ့ရပါက ကျန်းမာရေးဌာနက အမဲ့ဆေးဝါးကုသပေးမည်မှာမှန်သော်လည်း မိမိလက်ရှိလုပ်ကိုင်နေသည့် အလုပ်အကိုင်ဌာနမှ လုပ်ဖော်ကိုင်ဖက်များအား မကူးစက်စေရေး၊ ကျောင်းနေအရွယ်ဖြစ်နေပါကလည်း စာသင်ခန်းအတွင်း ရောဂါမပြန့်ပွားရေးအတွက် သက်ဆိုင်ရာတာဝန်ရှိသူများက ရောဂါဖြစ်နေသူအား ခေတ္တဖြစ်စေ အနားပေးတော့မည်။ အလုပ်အကိုင်အခွင့်အလမ်း ဆုံးရှုံးပေတော့မည်။ ရာသက်ပန်အနားပေးလိုက်သည့် အဖွဲ့အစည်းမျိုးလည်း ရှိပါ၏။ အလွန်နစ်နာလှပေသည်။ အတူနေမိသားစုအတွင်းတွင်လည်း ဆင်ခြင်ရှောင်ကြဉ်နေရသည်နှင့် စိတ်မသက်မသာ ဖြစ်ကြရပေဦးမည်။

ထို့ကြောင့် နိုင်ငံတော်အဆင့်မှ ကျယ်ပြန့်စွာ မဆောင်ရွက်ပေးနိုင်သေးသော်လည်း အများပြည်သူအပေါင်းဆင်ခြင်နိုင်စေရန်၊ ကာကွယ်ခြင်းသည် ကုသခြင်းထက်ကောင်း၏ဆိုသည့် ဆောင်ပုဒ်နှင့်အညီ အလုပ်အကိုင်အခွင့်အလမ်းများမနစ်နာစေရေး၊ မဆုံးရှုံးကြစေရေးရည်သန်လျက် ယခုစာမူအား ရေးသားတင်ပြလိုက်ရပါကြောင်းပါခင်ဗျား။ ။

ငါ့သရောက်မြို့နယ်အတွင်းရှိ မိုးရွာသွန်းမှုကြောင့် ပျက်စီးခဲ့သည့် ရေလွှဲမြောင်းတာပေါင်အား ပြန်လည်ပြုပြင်

ငါ့သရောက် ဇွန် ၁၅

မန္တလေးတိုင်းဒေသကြီး ငါ့သရောက် မြို့နယ် ဖြူကြီးကျေးရွာတွင် မေလ

ကုန်ပိုင်းက ရွာသွန်းခဲ့သည့်မိုးကြောင့် ဒေသခံပြည်သူများ မှီခိုအားထားပြုနေရသည့် မြေသားရေလှောင်ကန်အတွင်း

သောက်သုံးရေဝင်ရောက်စေရန် များစွာအကျိုးပြုသည့် ရေလွှဲမြောင်းတာပေါင်မှာ မိုးရေတိုက်စားမှုကြောင့် ကျိုးပဲ့ပျက်စီးမှုများ ဖြစ်ပေါ်ခဲ့ကြောင်းသိရသဖြင့် ညောင်ဦးမြို့နယ် ဆည်မြောင်းဦးစီးဌာနက ဖြူကြီးကျေးရွာမှ ဒေသခံပြည်သူများအတွက် သောက်သုံးရေရှားပါးမှု အခက်အခဲမရှိစေရေးအတွက် ဇွန် ၁၃ ရက်တွင် မိုးရေတိုက်စားမှုကြောင့် ကျိုးပဲ့ပျက်စီးသွားခဲ့သည့် ရေလွှဲမြောင်းတာပေါင်(တောင်ဆည်ကြီး)အား အသစ်တစ်ဖန် ပြန်လည်ပြုပြင်မှုလုပ်ငန်းများ ဆောင်ရွက်ပေးခဲ့သည်။ (ဝဲဝဲ)

ရေလွှဲမြောင်းတာပေါင် (တောင်ဆည်ကြီး)ရေလွှဲမြောင်းပေါင်အား ပြန်လည်ပြုပြင်မှုများပြုလုပ်ခဲ့ရာ ဇွန် ၁၄ ရက်တွင် ပြီးစီးပြီဖြစ်ကြောင်း သိရသည်။

(ရဲဝင်းနိုင်)



ပြည်သူ့သဘောထားစင်မြင့်

တိုင်းပြည်၏နိုင်ငံရေး၊ စီးပွားရေး၊ လူမှုရေးစသည်တို့နှင့်စပ်လျဉ်း၍ ရှုထောင့်စုံမှ သဘောထားအမြင်စုံတို့ကို အများပြည်သူသို့ တင်ပြပေးနိုင်ရန် ဤကဏ္ဍကို ဖွင့်လှစ်ခြင်းဖြစ်၍ စိတ်ဝင်စားသူ မည်သူမဆို ပါဝင်ရေးသားရန် ဖိတ်ခေါ်ပါသည်။ သို့သော် ကြမ်းတမ်းပြင်းထန်သော အလှူအဆ၊ အရေးအသားများကိုမူ သတင်းစာ၏မူဝါဒအရ ဖော်ပြပေးနိုင်မည်မဟုတ်ကြောင်းနှင့် ဤကဏ္ဍတွင်ပါရှိသမျှတို့သည် သက်ဆိုင်ရာဆောင်းပါးရှင်အသီးသီး၏ အာဘော်များသာဖြစ်ပါကြောင်း အစီရင်ခံအပ်ပါသည်။ (စာတည်းအဖွဲ့)

ထိုက်တန်စွာ ဂုဏ်ပြုကြရမယ့် ရဲဘော်ဗဟိန်း ကမ္ဗည်းကျောက်တိုင် နေရာမရသေး။ . . .

ဆူးငှက်

၁၉၃၈ ခုနှစ် ဒီဇင်ဘာ ၁၂ ရက်နေ့က မကွေးမြို့ မဲထီးကျောင်းတိုက် သပိတ်စခန်းမှာ ရေနံမြေသပိတ်တပ်ကြီးကို ပြောလိုက်တဲ့ ရဲဘော်ဗဟိန်းရဲ့ “မနက်ဖြန်ထွက်ဖြစ်အောင် ထွက်ကြပါ။ အနှောင့်အယှက်တွေ့ရင် အသေခံပါ။ ကျုပ်တို့ကို အခုဖမ်းနေပြီ။ ကိစ္စမရှိပါဘူး။ ကျုပ်ကိုဖမ်းတဲ့ အတွက် မနက်ဖြန် ဗမာတစ်ပြည်လုံး ဘာဖြစ်သွားမယ် ဆိုတာ သိရပါလိမ့်မယ်။ မြင်းခွာတစ်ချက်ပေါက်ရင် မီးဟုန်းဟုန်းတောက်စေမယ်”လို့ ဟစ်ကြွေးလိုက်တဲ့ မိန့်ခွန်းဟာ ဘဝဂ်တိုင်ညသွားတာပါပဲ။

တိုင်းပြည်မှာ အထွေထွေအကျပ်အတည်းတွေနဲ့ အတူ အုပ်စိုးသူရဲ့ မတရားဖိနှိပ်မှုအပေါ်မှာ မခံနိုင်ကြတဲ့ အဆုံး ချောက်ရေနံမြေမှအလုပ်သမားထုကြီးက အစိုးရရုံးစိုက်ရာ ရန်ကုန်အထိ ခြေကျင်ချီတက်ပြီး ဆန္ဒပြကြဖို့ စုစည်းညီညွတ်ခဲ့ကြတယ်။ ရေနံမြေမှာရှိတဲ့အလုပ်သမားထုကြီးနဲ့ မိသားစုများအပါအဝင် လှည်းနေလှေအောင်း မြင်းဇောင်းမကျန်လို့ ပြောရမှာပေါ့။ ဒီစုစည်းညီညွတ်မှု၊ ငြိမ်းချမ်းစွာဆန္ဒပြမှုကို အုပ်စိုးသူရဲ့ထုံးစံအတိုင်း လက်နက်နဲ့ပဲ ဖြေရှင်းဖို့ကြိုးစားလာတယ်။ ဒီတပ်ပဲ ကျောင်းသားသမဂ္ဂခေါင်းဆောင် ရဲဘော်ဗဟိန်းက အလုပ်သမားသပိတ်တပ်ကြီးရဲ့ တပ်ဦးကနေ ရဲရဲတောက်မိန့်ခွန်းနဲ့ တပ်လွန်လိုက်တာပါ။

ဖိနှိပ်သူအစိုးရရဲ့ ဖြိုခွင်းမှုတွေ၊ ကွပ်ညှပ်မှုတွေကြောင့် ဗိုလ်အောင်ကျော်အပါအဝင် အရေးတော်ပုံတပ်သားများ ကျဆုံးမှု၊ အဖမ်းအဆီး၊ အပစ်အခတ်၊ အရိုက်အနှက်ခံရမှုတွေနောက် အရေးတော်ပုံမီးကြီး မြန်မာတစ်ပြည်လုံးဟုန်းဟုန်းတောက်ခဲ့တာပါပဲ။ ၁၉၃၉ ခု ဖေဖော်ဝါရီ ၁၀ ရက်နေ့ရောက်တော့ မန္တလေး ၂၆ ဘီလမ်းပေါ်မှာ ကျောင်းသားပြည်သူ၊ ရဟန်းရှင်လူ ၁၇ ဦး သွေးမြေကျခဲ့တာပါပဲ။ အုပ်စိုးသူရုပ်သေးအစိုးရလည်း ပြုတ်ကျပြီး ကမ္ဘာ့နိုင်ငံရေးအလှည့်အပြောင်းနဲ့အတူ လွတ်လပ်ရေးအတွက် အဓိကအခန်းကဏ္ဍဖြစ်တဲ့ အရေးတော်ပုံကြီးအဖြစ် ကမ္ဘာတွင်ခဲ့တာပါပဲ။ ဒါကြောင့် ရဲဘော်ဗဟိန်း(ဝါ)သခင်ဗဟိန်းဟာ ရာဇဝင်ပြောင်တဲ့ ၁၃၀၀ ပြည့် အရေးတော်ပုံကြီးရဲ့ ထီးချက်စောင့်နတ်တစ်ပါးဖြစ်ပါတယ်။

ရဲဘော်ဗဟိန်းကို အင်းဝမြို့မှာ ၁၂၇၉ ခု ဝါဆိုလဆန်း ၉ ရက်(၂၇. ၆. ၁၉၁၇)ဗုဒ္ဓဟူးနေ့မှာ အဖ ပွဲစားကြီးဦးမှင်၊ အမိ ဒေါ်ဒေါ်ဦးတို့က မွေးဖွားခဲ့တာပါ။ မွေးချင်း ခုနစ်ယောက်အနက် ဒုတိယအငယ်ဆုံးဖြစ်ပြီး မူလတန်းပညာကို အင်းဝမြို့မှာပဲ သင်ကြားခဲ့ပါတယ်။ နောက် မိသားစုက မန္တလေးကို ပြောင်းရွှေ့နေထိုင်ကြပြီးနောက် ဗဟိုအမျိုးသားအထက်တန်းကျောင်း၊ မန္တလေးဥပစာကောလိပ်တို့မှာ ပညာဆက်သင်ခဲ့တယ်။ နောက် ရန်ကုန်တက္ကသိုလ်မှာ ဘီအေတန်းတက်ရောက်စဉ် ၁၉၃၈ ခုနှစ်မှာပဲ ဗမာနိုင်ငံလုံးဆိုင်ရာကျောင်းသားများသမဂ္ဂမှာ ဥက္ကဋ္ဌတာဝန်

ယူခဲ့တယ်။ ဒီနှစ်မှာပဲ ချောက်ရေနံမြေ အလုပ်သမားထုကြီးရဲ့ ခရီးရှည်ချီတက်ပွဲကို အုပ်စိုးသူက မတရားတားဆီးလို့ မကွေးမြို့ထိသွားရောက်တရားဟောခဲ့တယ်။ ဒီမှာတင် အဖမ်းအဆီးခံခဲ့ရပြီး ထောင်ထဲမှာ “ဓနရှင်လောက”စာအုပ်ကို ပြုစုခဲ့တယ်။

၁၉၃၉ ခုနှစ်မှာ ကျောင်းထွက်ပြီး သခင်အောင်ဆန်း၊ သခင်စိုး၊ ရဲဘော်ဂိုဏ်းတို့နဲ့အတူ ဗမာပြည် ကွန်မြူနစ်ပါတီကို လျှို့ဝှက်တည်ထောင်တယ်။ နိုင်ငံရေးကိုခြေစုံပစ်ဝင်ပြီး မြေအောက်တော်လှန်ရေးကို ဦးဆောင်ကာ ပြည်သူ့အရေးတော်ပုံစာတမ်း၊ မီးပွားစာစောင်၊ မြန်မာတော်လှန်မှုစာတမ်းတွေကို ရေးသားခဲ့တယ်။ ဒီနောက် နိုင်ငံရေးခံယူချက်တူတဲ့ မခင်ကြီးနဲ့ မေတ္တာသက်ဝင်လက်ထပ်ခဲ့တယ်။ ၁၉၄၁ ခုနှစ်မှာတော့ ဒို့ဗမာအစည်းအရုံးမှာ အမှုဆောင်လူကြီးတာဝန်ယူခဲ့တယ်။ ဂျပန်တော်လှန်ရေးကာလအတွင်း ပဲခူးရိုးမမှာ သခင်သန်းထွန်း၊ သခင်သန်းဖေတို့နဲ့တွဲပြီး နိုင်ငံရေးမှူးတာဝန်နဲ့ ပြောက်ကျားတပ်ကို ဦးဆောင်ကာ ရန်သူကို အများဆုံးချေမှုန်းနိုင်ခဲ့တယ်။ တော်လှန်ရေးကာလအတွင်းမှာပဲ ကရင်၊ ဗမာ သွေးစည်းရေးစာတမ်းနဲ့ လီနင်ရဲ့ “အစိုးရနှင့်တော်လှန်ရေး”ကျမ်းဘာသာပြန်တွေကို ပြုစုခဲ့တယ်။

ဂျပန်တော်လှန်ရေးအပြီး ဖဆပလ ကို ပြန်လည်ထူထောင်သူတစ်ဦးအဖြစ် ဗဟိုဦးစီးအဖွဲ့ဝင်တာဝန်ယူခဲ့သလို ဗမာပြည်ကွန်မြူနစ်ပါတီကိုလည်း စနစ်တကျ ပြန်လည်စည်းရုံးဖွဲ့စည်းရာမှာ ပေါလစ်ဗျူရီလူကြီးအဖြစ် ဆောင်ရွက်ခဲ့တယ်။ ဒီနောက် အလုပ်သမားသမဂ္ဂတည်ထောင်ရေးကိုလည်း ကြိုးပမ်းခဲ့တယ်။ ၁၉၄၅ ခုနှစ် စက်တင်ဘာ ၂၉ ရက်နေ့မှာ စတင်ထုတ်ဝေတဲ့ “ပြည်သူ့အာဏာဂျာနယ်”ရဲ့ ဦးစီးစာတည်းချုပ်တာဝန်လည်း ယူခဲ့တယ်။

နိုင်ငံရေးခရီးကြမ်းတစ်လျှောက် ဂျပန်တော်လှန်ရေးတစ်လျှောက် ပင်ပန်းဆင်းရဲမှုတွေကြောင့် ကျန်းမာရေးချို့ယွင်းလာလို့ ဗမာပြည်ကွန်မြူနစ်ပါတီက ခွင့်ယူပြီး မန္တလေးက မိဘများနေအိမ်ကိုပြန်ကာ ဆေးကုသခဲ့တယ်။ အခု အထက ၉ (စိန်ပိတာကျောင်း)မှာဖွင့်လှစ်ထားတဲ့ ဆေးရုံမှာ တက်ရောက်ဆေးကုသနေဆဲ ရဲဘော်ရဲဘက်တွေ စုစည်းခဲ့ကြတဲ့ ဖဆပလအဖွဲ့ချုပ်ကြီးကနေ ကွန်မြူနစ်ပါတီကို ထုတ်ပယ်ပစ်လိုက်တဲ့ အခြေအနေတစ်ရပ်ပေါ်ပေါက်ခဲ့ပါတယ်။ ကျောင်းသားဘဝကစပြီး သဘောထားရည်ရွယ်ချက်တူစွာ အသက်သွေးချွေးစွန့်ပြီး ခက်ခဲကြမ်းတမ်းတဲ့ နိုင်ငံရေးခရီးကြမ်းကြီးပေါ် အတူတကွ ဖြတ်သန်းခဲ့ကြတဲ့ ရဲဘော်ရဲဘက်များအချင်းချင်း သဘောထားကွဲလွဲကြတဲ့ ဝမ်းနည်းစိတ်မကောင်းဖွယ်ဖြစ်ရပ်ကို ဖဆပလကိုရေး၊ ဗမာပြည်ကွန်မြူနစ်ပါတီကိုရေးသည်းလှိုက်အူလှိုက်သံယောဇဉ်ကြီးလှတဲ့ ရဲဘော်ဗဟိန်းကို အသိမပေးဝံ့ခဲ့ကြပါဘူး။ ဒီလို တုန့်လှုပ်ဖွယ်သတင်းက မကျန်းမာနေသူရဲ့စိတ်ဓာတ်ကို ဒုက္ခပေးလိမ့်မယ်ဆိုတာ သိရှိခဲ့ကြလို့ပါပဲ။ ဒါကြောင့် ဒီသတင်းကို သေချာပိတ်ဆို့ထားကြပါတယ်။

ဒါပေမယ့် ကံကြမ္မာက မျက်နှာသာမပေးခဲ့ပါဘူး။ နေ့စဉ်ထုတ်သတင်းစာများကိုပင် ရဲဘော်ဗဟိန်းထံ မပို့ရလို့ တာဝန်ကျဆရာဝန်က ကန့်သတ်ထားတဲ့ကြားကနေ ဘီတီဘရားသားကုမ္ပဏီက လူမမာဆီအမြဲပို့တဲ့ပေါင်မုန့်နဲ့ ကော်ဖီမှုန့်ကို ထုပ်ပိုးပေးတဲ့ ဂျာနယ်ကျော်သတင်းစာဟောင်းမှာ “ဖဆပလခါးပိုက်ထဲက ကွန်မြူနစ်မြေပွေး”ဆိုတဲ့သတင်းနဲ့ သရုပ်ဖော်ပုံကို ဖတ်မိသွားတဲ့ ရဲဘော်ဗဟိန်းဟာ စိတ်မကောင်းဖြစ်မှု၊ ဒေါသဖြစ်မှုတွေနဲ့ ရောဂါသည်းသွားပါပြီ။ သူ့ချစ်တဲ့ သူ့ရဲဘော် ဖဆပလဥက္ကဋ္ဌ ဗိုလ်ချုပ်အောင်ဆန်းကိုယ်တိုင် အခြေအနေရှင်းပြပြီး လူမမာမေးမယ့်အထိကိုပင် မစောင့်နိုင်တော့ဘဲ ၁၉၄၆ ခုနှစ် နိုဝင်ဘာ ၂၀ ရက် နံနက် ၅ နာရီခွဲမှာ ကွယ်လွန်ခဲ့ပါတယ်။ မန္တလေး ချမ်းမြသာစည်လေယာဉ်ကွင်းကို ဗိုလ်ချုပ်အောင်ဆန်း စီးလာတဲ့လေယာဉ်



သခင်ဗဟိန်း။

ဆိုက်လာချိန် နံနက် ၇ နာရီမှာ နာရေးသတင်းက ဆီးကြိုနေပါပြီ။ ဗိုလ်ချုပ်က နာရေးရှင်အိမ်အထိသွားပြီး ကျန်ရစ်တဲ့ဇနီး ဒေါ်ခင်ကြီးကို အားပေးတယ်။ ရဲဘော်ဗဟိန်းရဲ့ဖခင်ဦးမှင်ကိုလည်း “နိုင်ငံခြားမှာကုရင်ပျောက်တဲ့ရောဂါမို့ သူနဲ့တွေ့ပြီးစီစဉ်ဖို့လာတာ။ အခုတော့ လွန်သွားကုန်ပြီ”လို့ ဝမ်းနည်းစကားဆိုခဲ့ပါတယ်။

အသက် (၂၉) နှစ်အရွယ်နဲ့ ကွယ်လွန်ခဲ့တဲ့ ရဲဘော်ဗဟိန်း(ဝါ)သခင်ဗဟိန်းကို မန္တလေး ရွာဟိုင်းသူသာန်မှာ အုတ်ဂူသွင်းသင်္ဂြိုဟ်ခဲ့ပါတယ်။ မန္တလေးက ဝါရင့်နိုင်ငံရေးသမားကြီးတွေ၊ ရဟန်းပျိုအဖွဲ့တွေ၊ ကျောင်းသားတွေဟာ ရွာဟိုင်းသူသာန်ရောက်တိုင်း ရဲဘော်ဗဟိန်းအုတ်ဂူမှာ ဝါရပ်ပြုကျ၊ အလေးပြုကျ၊ အမျှအတန်းဝေနေကျပါ။ ၁၉၉၀ ခုနှစ်ကျော် ရွာဟိုင်းသူသာန်ဖျက်သိမ်းတော့ ကျောင်းသားနဲ့ ရဟန်းပြည်သူတို့က မပျက်စီးအောင် ကာကွယ်နိုင်ခဲ့ကြလို့ ဘူဒိုဇာ ထိုးထားတဲ့ကွက်လပ်ကြီးထဲမှာ ရဲဘော်ဗဟိန်းရဲ့အုတ်ဂူလေး ထီးတည်းကျန်ရစ်နေသေးရဲ့။

ရွာဟိုင်းသူသာန်နေရာမှာ ကျောက်မျက်စေ့၊ အားကစားကွင်းနဲ့ ဈေးဆိုင်တန်းတွေ တည်ဆောက်ပြီးတဲ့နောက် ဒီသမိုင်းဝင်အုတ်ဂူလေးဟာ ဆိုင်ကြိုဆိုင်ကြားရောက်ပြီး အခုတော့ အစာအနုပင်မကျန်အောင် ပျက်စီးပျောက်ဆုံးသွားပါပဲကော။

ဒါကြောင့် ၁၃၀၀ ပြည့်အရေးတော်ပုံကြီးအောင်မြင်ရေးအတွက် “မြင်းခွာတစ်ချက်ပေါက်ရင် မီးဟုန်းဟုန်းတောက်စေမယ်”ဆိုတဲ့ မိန့်ခွန်းနဲ့ ရဲရဲတောက် ထိရောက်စွာလှုံ့ဆော်ပြီး လွတ်လပ်ရေးအတွက် ကျန်းမာရေးနဲ့ အသက်ကိုပင် ပဓာနမထားဘဲ တိုက်ပွဲဝင်ခဲ့တဲ့ ရဲဘော်ဗဟိန်း(ဝါ)သခင်ဗဟိန်းအမှတ်တရ ကမ္ဗည်းကျောက်တိုင်ကို မန္တလေး ၁၃၀၀ ပြည့် အရေးတော်ပုံအာဇာနည် ၁၇ ဦး ဗိမာန်အတွင်း တင်တယ်ဂုဏ်ယူစွာ စိုက်ထူဖို့ ၁၃၀၀ ပြည့်အရေးတော်ပုံ (၇၅) နှစ်ပြည့်စဉ်ကတည်းက ဒေသအာဏာပိုင်တွေကို ခွင့်ပြုချက်တောင်းခံခဲ့တာ အဆင်မပြေခဲ့ပါဘူး။ တကယ်တော့ မန္တလေး ၁၃၀၀ ပြည့်အရေးတော်ပုံ အာဇာနည် ၁၇ ဦး ဗိမာန်ဆိုတာ မြေနေရာကအစ ဗိမာန်အဆောက်အအုံများအဆုံး မြို့မမြို့ဖများနှင့် မြို့လူထုက လှူဒါန်းခဲ့တဲ့ “လူထုပိုင်”ပစ္စည်းပါ။ အခုတော့ လူထုပိုင်ပစ္စည်းကို လူထုသဘောထားနဲ့ စီမံခန့်ခွဲမှုမရတဲ့ အခြေအနေဆိုတာ လူထုက ရွေးကောက်တင်မြှောက်ခဲ့တဲ့ အစိုးရလက်ထက်မှာတော့ မရှိသင့်တော့ပါဘူး။ အခုလာမယ့် ဇွန် ၂၇ ရက်နေ့ဆိုရင် ရဲဘော်ဗဟိန်း ၉၉ နှစ်ပြည့်ပါပြီ။ “ဟိန်းရာပြည့်”အမိတော့ ကမ္ဗည်းကျောက်စာတိုင်ဟာ ထိုက်တန်တဲ့နေရာမှာ စိုက်ထူနိုင်ကောင်းပါရဲ့။ ။



တကယ်တော့ မန္တလေး ၁၃၀၀ ပြည့် အရေးတော်ပုံ အာဇာနည် ၁၇ ဦး ဗိမာန်ဆိုတာ မြေနေရာကအစ ဗိမာန်အဆောက်အအုံများအဆုံး မြို့မမြို့ဖများနဲ့ မြို့လူထုက လှူဒါန်းခဲ့တဲ့ “လူထုပိုင်”ပစ္စည်းပါ။ အခုတော့ လူထုပိုင်ပစ္စည်းကို လူထုသဘောထားနဲ့ စီမံခန့်ခွဲမှုမရတဲ့ အခြေအနေဆိုတာ လူထုက ရွေးကောက်တင်မြှောက်ခဲ့တဲ့ အစိုးရလက်ထက်မှာတော့ မရှိသင့်တော့ပါဘူး။ အခုလာမယ့် ၂၀၁၆ ခုနှစ် ဇွန်လ ၂၇ ရက်နေ့ ဆိုရင် ရဲဘော်ဗဟိန်း ၉၉ နှစ်ပြည့်ပါပြီ။ “ဟိန်းရာပြည့်”အမိတော့ ကမ္ဗည်းကျောက်စာတိုင်ဟာ ထိုက်တန်တဲ့နေရာမှာ စိုက်ထူနိုင်ကောင်းပါရဲ့ }

★ရှေ့မှ
တိုက်ရိုက်အကျိုးရှိစေမည့်ကဏ္ဍများတွင် အသုံးပြုသွားမည်ဖြစ်ကြောင်း၊ ကနဦးအနေဖြင့် ပညာရေးအတွက် စတင်သုံးစွဲနေကြောင်း၊ နိုင်ငံ့ဘဏ္ဍာငွေသည် ပြည်သူ့ဘဏ္ဍာငွေဖြစ်ကြောင်း၊ အစိုးရများကတိုင်တွယ်ပြီး စီမံခန့်ခွဲရခြင်းဖြစ်ကြောင်း၊ ဘတ်ဂျက်လျာထားမှုကိုကြည့်ပါက သက်ဆိုင်ရာနိုင်ငံ၊ သက်ဆိုင်ရာအစိုးရ၏ ဦးစားပေးအစီအစဉ်များကို သိရှိနိုင်ကြောင်း။

ဘတ်ဂျက်ကိုသုံးစွဲကြရာတွင် စနစ်တကျအလေအလွင့်အနည်းဆုံးဖြစ်အောင် အဆင့်ဆင့်ကြပ်မတ်ရန်လိုအပ်ကြောင်း၊ ပြည်သူလူထုက ရွေးချယ်ပေးလိုက်သည့်အစိုးရဖြစ်သည့်အတွက် ပြည်သူလူထု၏ဘဏ္ဍာငွေများကိုသုံးစွဲကြရာတွင် အမှန်တကယ်အကျိုးဖြစ်ထွန်းစေရန်၊ နိုင်ငံ့စီးပွားရေးဟန်ချက်ညီစေရန်၊ နိုင်ငံ့စီးပွားကြွယ်ဝမှုမှတစ်ဆင့် နိုင်ငံသူ နိုင်ငံသားများ၏ အကျိုးဖြစ်ထွန်းမှုအတွက် စီးဆင်းစေရန် အလေးထားဆောင်ရွက်ကြရမည်ဖြစ်ကြောင်း၊ ခွဲဝေရရှိသည့် ပြည်သူ့ဘဏ္ဍာငွေများကို မည်သည့်နေရာတွင် မည်မျှသုံးမည်၊ မည်ကဲ့သို့သုံးစွဲနေသည်ကို ပွင့်လင်းမြင်သာမှုရှိရှိ အသိပေးကြရန်လိုကြောင်း ပြောကြားသည်။

ထို့နောက် ဘဏ္ဍာရေးကော်မရှင် ဒုတိယဥက္ကဋ္ဌ ဒုတိယသမ္မတ ဦးမြင့်ဆွေက လျော့နည်းသွားသည့် ပြည်ထောင်စုဝန်ကြီး၊ ဒုတိယဝန်ကြီးများ၏ လစာစရိတ်၊ ချီးမြှင့်ငွေ၊ အဆောင်အယောင်စရိတ်များကို လျှော့ချရေးဆွဲပြီးဖြစ်ကြောင်း၊ ပြည်ထောင်စုဝန်ကြီးရုံးများ သာမန်အသုံးစရိတ်၏ နှစ်ရာခိုင်နှုန်းကို လျှော့ချခဲ့ပါကြောင်း၊ အသစ်ဖွဲ့စည်းခဲ့သည့် တိုင်းရင်းသားလူမျိုးရေးရာဝန်ကြီးဌာနနှင့် နိုင်ငံတော်အတိုင်ပင်ခံရုံးဝန်ကြီးဌာနတို့၏ ဖွဲ့စည်းပုံအရအသုံးစရိတ်များကို ထည့်သွင်းရေးဆွဲခဲ့ကြောင်း၊ ငွေလုံးငွေရင်းအသုံးစရိတ်တွင် ယခင်လွှတ်တော်က အတည်ပြုထားပြီးဖြစ်သည့် ၂၀၁၆ ဘဏ္ဍာရေးနှစ်



ပြည်ထောင်စုသမ္မတမြန်မာနိုင်ငံတော် ဘဏ္ဍာရေးကော်မရှင် (၁/၂၀၁၆)အစည်းအဝေးကျင်းပစဉ်။ (သတင်းစဉ်)

အမျိုးသားစီမံကိန်းဥပဒေနှင့် ၂၀၁၆ ခုနှစ် ပြည်ထောင်စု၏ ဘဏ္ဍာငွေ အရအသုံးဆိုင်ရာဥပဒေတို့တွင် ပါဝင်သည့်အတိုင်း ပြောင်းလဲခြင်းမပြုဘဲ ရေးဆွဲခဲ့ပါကြောင်း။
ကြေးမြီစာရင်းများကိုလည်း ၂၀၁၆ ခုနှစ် ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေတွင် ပါဝင်သည့်အတိုင်း ပြောင်းလဲခြင်းမပြုဘဲ ရေးဆွဲထားပါကြောင်း၊ ပြည်ထောင်စုဘဏ္ဍာရန်ပုံငွေမှ ဖြည့်ဆည်းပေး

သော တိုင်းဒေသကြီး/ပြည်နယ်များ၏ လိုငွေကိုလည်း မူလအတိုင်း ဖြည့်ဆည်းထားပါကြောင်း၊ ပြည်တွင်းအခွန်များဦးစီးဌာန၏ အခွန်ရငွေစာရင်းရှိ တယ်လီဖုန်းပြောဆိုခပေါ်တွင်ကောက်ခံသည့် ကုန်သွယ်လုပ်ငန်းခွန်ရငွေမှ ငွေကျပ် ၇ ဒသမ ၅ ဘီလီယံကို ပညာရေးဝန်ကြီးဌာန၏ အသုံးစရိတ်တွင် တိုးမြှင့်လျာထားကြောင်း၊ ပြည်ထဲရေးဝန်ကြီးဌာန မြန်မာနိုင်ငံရဲတပ်ဖွဲ့အတွက် မြန်မာ-ဘင်္ဂလားဒေ့ရှ် နယ်စပ်ခြံစည်းရိုးကာရံခြင်းနှင့် မြန်မာ-အိန္ဒိယ နယ်စပ်ခြံစည်းရိုးကာရံခြင်းအတွက် ခွဲဝေပေးထားသည့် ငွေလုံးငွေရင်းအသုံးစရိတ် ငွေကျပ် ၅ ဒသမ ၅၄ ဘီလီယံကိုလည်း ပြင်ဆင်ခြင်းမပြုဘဲ ရေးဆွဲထားပါကြောင်း တင်ပြသည်။

ဆက်လက်၍ ဘဏ္ဍာရေးကော်မရှင် ဒုတိယဥက္ကဋ္ဌ ဒုတိယသမ္မတ ဦးဟင်နရီဗန်ထီးယူက နိုင်ငံတော်၏ လိုငွေနှင့် GDP အချိုး ငါးရာခိုင်နှုန်းမကျော်စေရန်နှင့် ပြည်ထောင်စုမှ တိုင်းဒေသကြီး/ပြည်နယ်များသို့ သွင်းကုန်တင်သွင်းမှုအပေါ် ကောက်ခံရရှိသည့်ငွေမှအပ ကုန်သွယ်လုပ်ငန်းခွန်များ၏ ၁၅ ရာခိုင်နှုန်းကို ခွဲဝေပေးရန်တို့ကို ထည့်သွင်းစဉ်းစားပြီး လိုငွေဖြည့်ဆည်းခြင်းကိုလျာထားပါကြောင်း၊ ၂၀၁၆-၂၀၁၇ ဘဏ္ဍာရေးနှစ်အတွက် ပြည်ထောင်စုမှ တိုင်းဒေသကြီး/ပြည်နယ်များသို့ ထောက်ပံ့ပေးရမည့် ငွေပမာဏမှာ ကျပ် ၁၆၈၈ ဒသမ ၂၁၉ ဘီလီယံဖြစ်ကြောင်း တင်ပြသည်။

ယင်းနောက် ဘဏ္ဍာရေးကော်မရှင်အတွင်းရေးမှူး ပြည်ထောင်စုဝန်ကြီး ဦးကျော်ဝင်းက ယခင်အစိုးရ

လက်ထက် ပြည်ထောင်စုနှင့် တိုင်းဒေသကြီး/ပြည်နယ်များ၏ ဘဏ္ဍာငွေအရအသုံးခန့်မှန်းခြေငွေစာရင်းများ ခွဲခြားရေးဆွဲခြင်း၊ ပြည်ထောင်စုနှင့် တိုင်းဒေသကြီး (သို့မဟုတ်) ပြည်နယ်များအကြား ဘဏ္ဍာရေးဆိုင်ရာ ဆက်သွယ်မှုများ၊ ပြင်ဆင်ရေးဆွဲထားသော ၂၀၁၆-၂၀၁၇ ဘဏ္ဍာရေးနှစ် ပြည်ထောင်စု၏ အရအသုံးခန့်မှန်းခြေငွေစာရင်းနှင့် ပထမအကြိမ် ပြည်ထောင်စုလွှတ်တော်က အတည်ပြုပြဋ္ဌာန်းခဲ့သော ၂၀၁၆ ခုနှစ် ပြည်ထောင်စု၏ ဘဏ္ဍာငွေအရအသုံးဆိုင်ရာဥပဒေအား ပြင်ဆင်သည့်ဥပဒေ (မူကြမ်း)တို့ကို ရှင်းလင်းတင်ပြသည်။

ထို့နောက် အစည်းအဝေးသို့ တက်ရောက်လာကြသည့် နေပြည်တော်ကောင်စီဥက္ကဋ္ဌ၊ တိုင်းဒေသကြီးနှင့် ပြည်နယ်ဝန်ကြီးချုပ်များက ဒေသအလိုက်ဖြည့်ဆည်းဆောင်ရွက်ပေးရမည့် လုပ်ငန်းလိုအပ်ချက်များကို ရှင်းလင်းတင်ပြကြသည်။

ယင်းနောက် နိုင်ငံတော်သမ္မတ ဦးထင်ကျော်က ၂၀၁၆ ခုနှစ် ပြည်ထောင်စု၏ ဘဏ္ဍာငွေအရအသုံးဆိုင်ရာဥပဒေကို ပြင်ဆင်သည့်ဥပဒေအား ပြည်ထောင်စုလွှတ်တော်က အတည်ပြုပြဋ္ဌာန်းပြီးပါက ရသုံးခန့်မှန်းခြေငွေစာရင်းဆိုင်ရာအချက်အလက်များ စာစောင် (Citizen's Budget)ကိုလည်း ထုတ်ဝေသွားမည်ဖြစ်ကြောင်းနှင့် ပြည်သူများ အလွယ်တကူနားလည်အောင်၊ ပြည်သူများလက်လှမ်းမီ သိရှိနိုင်အောင် ဆောင်ရွက်ကြရမည်ဖြစ်ကြောင်း မှာကြားသည်။

(သတင်းစဉ်)

မြန်မာ-ဘင်္ဂလားဒေ့ရှ် ခြံစည်းရိုးကာရံခြင်းအတွက် အသုံးစရိတ်စာရင်း

စဉ်	ဘဏ္ဍာရေးနှစ်	အကြောင်းအရာ	မူလခန့်မှန်းခြေ ကျပ်သန်း	ဖြည့်စွက်ခွင့်ဖြေ ကျပ်သန်း	စုစုပေါင်း ကျပ်သန်း
၁	၂	၃	၄	၅	၆
၁	၂၀၀၉-၂၀၁၀	ပထမအဆင့်နှင့် ဒုတိယအဆင့်ကာရံခြင်း		၂၇၅၀၀. ၀၀၀	၂၇၅၀၀. ၀၀၀
၂	၂၀၁၀-၂၀၁၁	ဒုတိယအဆင့် ကျန်ငွေပေးချေခြင်းကင်းစခန်း ၂၆ ခုတည်ဆောက်ခြင်း တတိယအဆင့်ကာရံခြင်း ပထမအဆင့်၏ဆက်သွယ်ရေးလမ်းကြောင်းနှင့် ဆက်စပ်လုပ်ငန်းများ	၂၂၇၅၉. ၅၃၈	၄၅၇၀. ၀၀၀	၂၇၃၂၉. ၅၃၀
၃	၂၀၁၁-၂၀၁၂	ပထမအဆင့်၏ လမ်းများအဆင့်မြှင့်တင်ခြင်း၊ ခုံးကျော်တံတားငယ် ၁၈ ခုနှင့် စပယ်ပင်ရင်းချောင်း ကင်းစခန်းတည်ဆောက်ခြင်း၊ တတိယအဆင့်လုပ်ငန်းမှ ကျန်ငွေပေးချေခြင်း	၃၅၁၂၈. ၅၉၀		၃၅၁၂၈. ၅၉၀
၄	၂၀၁၂-၂၀၁၃	ဒုတိယအဆင့် ဆက်စပ်ကင်းလှည့်လမ်းနှင့် ဆက်သွယ်ရေးလမ်းကြောင်းမြေသားလမ်းဖောက်ခြင်း၊ ရေထုတ်ပြွန်တည်ဆောက်ခြင်း၊ ကျောက်ချောလမ်းခင်းခြင်းနှင့် ဒီဇယ်ဖိုးငွေပေးချေခြင်း	၁၉၅၅၀. ၁၉၀	၃၀၁၇. ၄၅၂	၂၂၅၆၇. ၆၄၂
၅	၂၀၁၃-၂၀၁၄	ပထမအဆင့်၊ ဒုတိယအဆင့်နှင့် တတိယအဆင့် ကင်းစခန်းများ၊ ခြံစည်းရိုးများ လျှပ်စစ်မီးရရှိရေး			
၆	၂၀၁၄-၂၀၁၅	ဒုတိယအဆင့် ပျက်စီးမှုများ ပြုပြင်ခြင်းနှင့် တတိယအဆင့် ခြံစည်းရိုးကာရံခြင်း၊ ရေထုတ်ပြွန်တံတားတည်ဆောက်ခြင်း	၃၀၁၈. ၂၅၃	၁၀၀၄၄. ၃၀၇	၁၃၀၆၂. ၅၆၀
၇	၂၀၁၅-၂၀၁၆	-		၃၆၈၈၁. ၃၇၃	၃၆၈၈၁. ၃၇၃
၈	၂၀၁၆-၂၀၁၇	ပထမအဆင့်၊ ဒုတိယအဆင့်နှင့် တတိယအဆင့်တို့တွင် သဘာဝဘေးကြောင့် ပျက်စီးမှုအား ပြန်လည်ပြုပြင်ခြင်း၊ နယ်နိမိတ်မှတ်တိုင် (၁၄၆)၏ တောင်ဘက်ကင်းလှည့်လမ်းမြေထိန်းနံရံနှင့် ရေထွက်ပေါက်များအပါအဝင် ခြံစည်းရိုးကာရံခြင်း	၅၅၄၄. ၈၂၃	-	၅၅၄၄. ၈၂၃
		စုစုပေါင်း	၈၆၀၀၁. ၃၈၆	၈၂၀၁၃. ၁၃၂	၁၆၈၀၁၄. ၅၁၈



ကောက်ပဲသီးနှံများ ဆုံးရှုံးမှုလျော့နည်းစေရန် အာမခံလုပ်ငန်းများဆိုင်ရာကိစ္စရပ်များ ဆွေးနွေး

နေပြည်တော် ဇွန် ၁၅
ပြည်သူ့လွှတ်တော် ဘဏ်များနှင့် ငွေကြေးဆိုင်ရာဖွံ့ဖြိုးတိုးတက်ရေးကော်မတီဥက္ကဋ္ဌ ဒေါ်ခင်စန်းလှိုင်နှင့် စီးပွားရေးနှင့် ဘဏ္ဍာရေးဖွံ့ဖြိုးတိုးတက်ရေးကော်မတီဥက္ကဋ္ဌ ဦးခင်အေးတို့သည် ဗြိတိန်သံအမတ်ကြီး မစ္စတာ အန်ဒရူးပက်ထရစ်နှင့်အဖွဲ့အား ယနေ့ နံနက် ၉ နာရီတွင် နေပြည်တော်ရှိ လွှတ်တော်အဆောက်အအုံရေးရာဆောင် (I-7) ဧည့်ခန်းမ၌ တွေ့ဆုံသည်။(အပေါ်ပုံ)

တွေ့ဆုံစဉ် မြန်မာနိုင်ငံရှိ အစိုးရဘဏ်များ ဖွံ့ဖြိုးတိုးတက်စေရန် နည်းပညာပိုင်းဆိုင်ရာအကူအညီပေးရေးနှင့် တောင်သူလယ်သမားများ၏ ကောက်ပဲသီးနှံများ ဆုံးရှုံးမှုလျော့နည်းစေရန်အတွက် Weather Insurance ကဲ့သို့သော အာမခံလုပ်ငန်းများဆိုင်ရာကိစ္စရပ်များအား ဆွေးနွေးခဲ့ကြသည်။

(သတင်းစဉ်)

ပြည်တွင်းရေးရာ

ဇွန် ၁၅ ရက် ညက နေပြည်တော် ဟိလ်တန်ဟိုတယ်၌ ကျင်းပသည့် ပြိတိန်ဘုရင်မကြီး မွေးနေ့ အထိမ်းအမှတ်အခမ်းအနားတွင် ပြည်ထောင်စုလွှတ်တော်နာယက၊ အမျိုးသားလွှတ်တော် ဥက္ကဋ္ဌ မန်းဝင်းခိုင်သန်းနှင့် တက်ရောက် လာကြသူများ မှတ်တမ်းတင် ဓာတ်ပုံရိုက်ကူးစဉ်။ (သတင်းစဉ်)



ဒုတိယဗိုလ်ချုပ်မှူးကြီးစိုးဝင်း "Eurosatory 2016" ပြပွဲသို့ တက်ရောက်ကြည့်ရှု

နေပြည်တော် ဇွန် ၁၅
ပြင်သစ်နိုင်ငံတွင် ရောက်ရှိနေသော ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်ကြီး(ကြည်း) ဒုတိယဗိုလ်ချုပ်မှူးကြီးစိုးဝင်းသည် ဇွန် ၁၃ ရက် ဒေသစံတော်ချိန် မွန်းတည့် ၁၂ နာရီတွင် "Eurosatory 2016"ပြပွဲသို့ ရောက်ရှိပြီး Nexter Group ကုမ္ပဏီပြခန်း A600 ပြင်ပပြကွက်ကို လှည့်လည်ကြည့်ရှုလေ့လာသည်။
ဆက်လက်၍ ဒုတိယတပ်မတော်ကာကွယ်ရေးဦးစီးချုပ်သည် Amphi Jean Teves ခန်းမ(၅)၌ ကျင်းပသည့် အပြည်ပြည်ဆိုင်ရာကာကွယ်ရေး၊

မြေပြင်နှင့် ဝေဟင် လုံခြုံရေးဆိုင်ရာပြပွဲ "Eurosatory 2016" ဖွင့်ပွဲအခမ်းအနားသို့ တက်ရောက်သည်။ ဖွင့်ပွဲအခမ်းအနားတွင် ပြင်သစ်ကာကွယ်ရေး ဝန်ကြီး Jean-Yves Le Drian ကိုယ်စား Mr. Collet Billon က မိန့်ခွန်းပြောကြားသည်။
ယင်းနောက် ဒုတိယတပ်မတော်ကာကွယ်ရေးဦးစီးချုပ်သည် CNIM Group ကုမ္ပဏီပြခန်း၊ DCI Group ကုမ္ပဏီပြခန်းနှင့် Air Bus ကုမ္ပဏီပြခန်းများအား ကြည့်ရှုလေ့လာခဲ့သည်။
(မြဝတီ)

ကုန်သည်များ၊ စက်မှုလက်မှုလုပ်ငန်းရှင်များနှင့် တွေ့ဆုံဆွေးနွေး

နေပြည်တော် ဇွန် ၁၅
စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးကျော်ဝင်းသည် ဇွန် ၁၃ ရက် နံနက် ၉ နာရီတွင် ရန်ကုန်မြို့ မင်းရဲကျော်စွာလမ်းရှိ မြန်မာနိုင်ငံစက်မှုလက်မှု လုပ်ငန်းရှင်များအသင်းချုပ်ရုံး အစည်းအဝေးခန်းမ၌ မြန်မာနိုင်ငံ ကုန်သည်များ၊ စက်မှုလက်မှု လုပ်ငန်းရှင်များနှင့် တွေ့ဆုံဆွေးနွေးပွဲသို့ တက်ရောက်သည်။
ဆွေးနွေးပွဲတွင် ပြည်ထောင်စုဝန်ကြီးက ယနေ့ တက်ရောက်လာကြသူများသည် ဖွံ့ဖြိုးမှုနောက်ကျနေသော နိုင်ငံကို ခေတ်မီဖွံ့ဖြိုးတိုးတက်အောင်၊ ပြည်သူများကို ဆင်းရဲကင်းမွတ်ကင်းအောင် ဆွဲတင်နိုင်မည့် ပုဂ္ဂိုလ်များဖြစ်သည်ဟု ယုံကြည်ပါကြောင်း၊ နိုင်ငံတော်အစိုးရအနေဖြင့် လုပ်ငန်းရှင်များအချင်းချင်း လွတ်လပ်မှုတစွာ ယှဉ်ပြိုင်ခွင့်ရရှိပြီး တစ်ဦးတစ်ယောက်က မိမိအတ္တကို ရှေ့တန်းတင်ပြီး လုပ်ကိုင်ဆောင်ရွက်သည့် Monopoly စီးပွားရေးမဖြစ်စေဘဲ အများနှင့်ပူးပေါင်းလက်တွဲ၍ ပြည်သူ့အကျိုး၊ အနာဂတ်နိုင်ငံတော်အကျိုး စီးပွားအတွက် ရေရှည်တည်တံ့ဖွံ့ဖြိုးတိုးတက်စေမည့် လူမှုစီးပွားဘဝကို ဖော်ဆောင်ကြပါဟု တိုက်တွန်း



ပြောကြားလိုကြောင်း၊ စီမံကိန်းနှင့် ဘဏ္ဍာရေးဝန်ကြီးဌာန အနေဖြင့် လုပ်ငန်းရှင်များကို အဘက်ဘက်မှ Supporting လုပ်ပေးမည်ဖြစ်ပါကြောင်း၊ လုပ်ငန်းရှင်များအနေဖြင့် နိုင်ငံတကာအခြေအနေနှင့် လိုက်လျောညီထွေစွာ Innovative Mind-Set ဖြင့် ဆောင်ရွက်ကြစေလိုကြောင်း၊ ယနေ့ဆွေးနွေးပွဲတွင် လုပ်ငန်းဆိုင်ရာ ညှိနှိုင်းဖြေရှင်းပေးရမည့် အခက်အခဲများ၊ လုပ်ငန်းများတိုးတက်ရာတိုးတက်ကြောင်း၊ ပြည်သူနှင့် နိုင်ငံတိုးတက်ရာတိုးတက်ကြောင်း ကိစ္စရပ်များကို လွတ်လပ်ပွင့်လင်းစွာ ဘက်ပေါင်းစုံမှ ဝိုင်းဝန်းဆွေးနွေးအကြံပြုကြရန် ဆွေးနွေးပြောကြားသည်။
ထို့နောက် တက်ရောက်လာကြ

သည့် မြန်မာနိုင်ငံကုန်သည်များ၊ စက်မှုလက်မှုလုပ်ငန်းရှင်များအသင်းချုပ်၊ ညီနောင်အသင်းများမှ တာဝန်ရှိပုဂ္ဂိုလ်များ၊ တိုင်းဒေသကြီး/ပြည်နယ်များမှ ကုန်သည်များ၊ စက်မှုလက်မှုလုပ်ငန်းရှင်များအသင်းချုပ်မှ တာဝန်ရှိသူများက လုပ်ငန်းဆိုင်ရာ အကြံပြုချက်များ၊ တွေ့ကြုံရသည့် အခက်အခဲများ၊ ပြုပြင်ဆောင်ရွက်ရန်ကိစ္စများကို ရှင်းလင်းတင်ပြရာ အဆိုပါတင်ပြချက်များအပေါ် ပြည်ထောင်စုဝန်ကြီးနှင့် သက်ဆိုင်ရာဌာနများမှ တာဝန်ရှိသူများက ပြန်လည်ရှင်းလင်းဖြေကြားသည်။
ယင်းနောက် ပြည်ထောင်စုဝန်ကြီးက နိဂုံးချုပ်အနေဖြင့် ဥပဒေ၊ နည်းဥပဒေ၊ လုပ်ထုံးလုပ်နည်းများ ပြင်ဆင်

ခြင်းအပါအဝင် အချိန်ယူဆောင်ရွက်ရမည့်ကိစ္စများလည်း ရှိနိုင်သဖြင့် အပြုသဘောဖြင့် ပူးပေါင်းဆွေးနွေးဆောင်ရွက်ကြရန် လိုပါကြောင်း၊ မိမိတို့ဝန်ကြီးဌာန ဝန်ထမ်းများအနေဖြင့်လည်း လာဘ်ပေးလာဘ်ယူမှုများ ထိန်းသိမ်းရေး၊ ခံယူချက် Mind-Set များ ပြုပြင်ပြောင်းလဲရေး မှာကြားလျက်ရှိပါကြောင်း၊ စီမံကိန်းနှင့် ဘဏ္ဍာရေးဝန်ကြီးဌာန အနေဖြင့် လုပ်ငန်းရှင်ကြီးများ၏ တိုးတက်ရာတိုးတက်ကြောင်း ဆောင်ရွက်ပေးရမည့်ကိစ္စရပ်များကို အတတ်နိုင်ဆုံး Supporting လုပ်ပေးသွားမည်ဖြစ်ပါကြောင်း ပြောကြားခဲ့ကြောင်း သတင်းရရှိသည်။
(သတင်းစဉ်)

❖ ထိုင်းခရီးသွားပြပွဲမှ
အဆိုပါပြပွဲ၏ ဖွင့်ပွဲအခမ်းအနားကို ဇွန် ၈ ရက်တွင် ထိုင်းနိုင်ငံချင်းမိုင်မြို့ရှိ Chiang Mai International Exhibition and Convention Centre တွင် ကျင်းပရာ မြန်မာ့ယဉ်ကျေးမှုအနုပညာရှင်များက မြန်မာ့ရိုးရာအကပဒေသာများဖြင့် ကပြဖျော်ဖြေခဲ့သည်။
ထိုင်းခရီးသွားပြပွဲ-၂၀၁၆ တွင် Joint Press Conference ကို CLMVT Link: Prosper Together ခေါင်းစဉ်ဖြင့် ကျင်းပရာ ကမ္ဘောဒီးယား၊ လာအို၊ မြန်မာ၊ ဗီယက်နမ်၊ ထိုင်းနိုင်ငံတို့မှ ကိုယ်စားလှယ်များ တက်ရောက်ခဲ့သည်။ ယင်းအခမ်းအနားတွင် မြန်မာနိုင်ငံ၏ ခရီးသွားလုပ်ငန်း ဖွံ့ဖြိုးတိုးတက်မှုအခြေအနေများကို ရှင်းလင်းဆွေးနွေးခဲ့ပြီး မီဒီယာများက ခရီးသွားလုပ်ငန်းဆိုင်ရာ မေးမြန်းသည်များကို ကိုယ်စားလှယ်များနှင့်အတူ ပြန်လည်ဖြေကြားခဲ့ကြောင်း သတင်းရရှိသည်။
(သတင်းစဉ်)

❖ ကျောပိုးမှ
ထို့ပြင် နိုင်ငံတော်၏ အတိုင်ပင်ခံပုဂ္ဂိုလ် ဦးဆောင်ပြုလုပ်ခဲ့သည့် မေ ၂၇ ရက်အစည်းအဝေးတွင်လည်း လုပ်ငန်းများလုပ်ကိုင်ကြရာ၌ ဥပဒေစိုးမိုးရေးကို အလေးထားကြရန်၊ ဥပဒေပညာရှင်များ၏ အကြံပြုချက်များရယူဆောင်ရွက်ရန် တိုင်းဒေသကြီး(သို့မဟုတ်) ပြည်နယ်ဝန်ကြီးချုပ်များအား လမ်းညွှန်မှာကြားထားပြီးဖြစ်သည်ဟုလည်း ဖော်ပြထားကြောင်း။
တိုင်းဒေသကြီး/ပြည်နယ်အသီးသီးတွင် ကွမ်းစားသုံးမှုနှင့် စည်းကမ်းမဲ့ကွမ်းတံတွေးထွေးမှုများ လျော့နည်းကျဆင်းရေးနှင့်ပတ်သက်၍ လက်ရှိဆောင်ရွက်ချက်များနှင့်စပ်လျဉ်း၍ ကွမ်းစားသုံးမှုနှင့် စည်းကမ်းမဲ့ကွမ်းတံတွေးထွေးမှုများ လျော့နည်းကျဆင်းစေရေးအပါအဝင် အုပ်ချုပ်ရေးလုပ်ငန်းများ ဆောင်ရွက်ကြရာတွင် ဥပဒေကိုကျော်လွန်ဆောင်ရွက်ခြင်းမပြုကြရန်၊ ပြည်သူလူထုအား အဓမ္မအနိုင်ကျင့်မှုများ အထူးသတိပြုရှောင်ကြဉ်ကြရန်နှင့် ဥပဒေစိုးမိုးရေးကို အုပ်ချုပ်ရေးအဖွဲ့အစည်းအဆင့်ဆင့်က စံနမူနာပြုဖြစ်စေရေး ကြိုးပမ်းဆောင်ရွက်ကြရန် အကြောင်းကြားပါကြောင်း ဖော်ပြပါရှိသည်။
(သတင်းစဉ်)

တပ်မတော်သား ပြည်သူ့လွှတ်တော်ကိုယ်စားလှယ်(၂)ဦး အစားထိုးပြောင်းလဲ

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
ကြေညာချက်အမှတ်(၁၁/၂၀၁၆)
၁၃၇၈ ခုနှစ်၊ နယုန်လဆန်း ၁၀ ရက်
(၂၀၁၆ ခုနှစ်၊ ဇွန်လ ၁၅ ရက်)

တပ်မတော်သား ပြည်သူ့လွှတ်တော်ကိုယ်စားလှယ်(၂)ဦး အစားထိုးပြောင်းလဲခြင်း

၂၀၁၅ ခုနှစ်၊ နိုဝင်ဘာလ ၈ ရက်နေ့တွင် ကျင်းပခဲ့သည့် ဒုတိယအကြိမ် ပါတီစုံဒီမိုကရေစီ အထွေထွေရွေးကောက်ပွဲတွင် တပ်မတော်ကာကွယ်ရေးဦးစီးချုပ်က အမည်စာရင်းတင်သွင်းထားသော တပ်မတော်သား ပြည်သူ့လွှတ်တော်ကိုယ်စားလှယ် (၂)ဦးကို အမည်စာရင်းပြောင်းလဲလိုကြောင်း ပြည်သူ့လွှတ်တော်ရွေးကောက်ပွဲ ဥပဒေပုဒ်မ ၃၃ နှင့်အညီ အကြောင်းကြားချက်အရ ပြည်ထောင်စုရွေးကောက်ပွဲကော်မရှင်က စိစစ်ပြီး ၁၈-၁-၂၀၁၆ ရက်စွဲပါ ကော်မရှင်၏ ကြေညာချက်အမှတ် (၁/၂၀၁၆) တွင် ဖော်ပြထားသည့် အောက်ပါတပ်မတော်သား ပြည်သူ့လွှတ်တော်ကိုယ်စားလှယ် (၂)ဦးတို့အား ယှဉ်တွဲဖော်ပြပါအတိုင်း အစားထိုးပြောင်းလဲလိုက်သည် -

(၁) ကြည်း ၂၇၁၀၅ ဒုတိယဗိုလ်မှူးကြီး သိန်းထွန်းတင်	(အစား)	ကြည်း ၂၀၇၈၄ ဒုတိယဗိုလ်မှူးကြီး မျိုးဝင်းလှိုင်
(၂) ကြည်း ၃၄၅၈၉ ဗိုလ်မှူးရဲဝံ့ထက်	(အစား)	ကြည်း ၁၆၅၆၁ ဗိုလ်မှူးချုပ်ဝင်းကိုကို

အမိန့်အရ

(တင်ထွန်း)
အတွင်းရေးမှူး
ပြည်ထောင်စုရွေးကောက်ပွဲကော်မရှင်

တပ်မတော်သား တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ကိုယ်စားလှယ်(၄)ဦး အစားထိုးပြောင်းလဲ

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
ကြေညာချက်အမှတ်(၁၂/၂၀၁၆)
၁၃၇၈ ခုနှစ်၊ နယုန်လဆန်း ၁၀ ရက်
(၂၀၁၆ ခုနှစ်၊ ဇွန်လ ၁၅ ရက်)

တပ်မတော်သား တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ကိုယ်စားလှယ်(၄)ဦး အစားထိုးပြောင်းလဲခြင်း

၂၀၁၅ ခုနှစ်၊ နိုဝင်ဘာလ ၈ ရက်နေ့တွင် ကျင်းပခဲ့သည့် ဒုတိယအကြိမ် ပါတီစုံဒီမိုကရေစီ အထွေထွေရွေးကောက်ပွဲတွင် တပ်မတော်ကာကွယ်ရေးဦးစီးချုပ်က အမည်စာရင်းတင်သွင်းထားသော တပ်မတော်သား တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ကိုယ်စားလှယ်(၄)ဦးတို့ကို အမည်စာရင်းပြောင်းလဲလိုကြောင်း တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် ရွေးကောက်ပွဲဥပဒေ ပုဒ်မ ၃၃ နှင့်အညီ အကြောင်းကြားချက်အရ ပြည်ထောင်စုရွေးကောက်ပွဲကော်မရှင်က စိစစ်ပြီး ၁၈-၁-၂၀၁၆ ရက်စွဲပါ ကော်မရှင်၏ကြေညာချက်အမှတ် (၃/၂၀၁၆)တွင် ဖော်ပြထားသည့် အောက်ပါတပ်မတော်သား တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ကိုယ်စားလှယ် (၄)ဦးတို့အား ယှဉ်တွဲဖော်ပြပါအတိုင်း အစားထိုးပြောင်းလဲလိုက်သည် -

စစ်ကိုင်းတိုင်းဒေသကြီးလွှတ်တော်

(၁) ကြည်း ၃၆၃၁၂ ဗိုလ်ကြီးလွမ်းမိုးအောင်	(အစား)	ကြည်း ၅၄၃၈၅ ဗိုလ်ကြီးသိန်းထိုက်
--	--------	------------------------------------

ရန်ကုန်တိုင်းဒေသကြီးလွှတ်တော်

(၂) ကြည်း ၃၅၉၀၆ ဗိုလ်မှူးကောင်းသန့်ကျော်	(အစား)	ကြည်း ၂၇၉၁၉ ဗိုလ်မှူးအောင်မြတ်မင်း
(၃) လေ ၂၈၂၂ ဗိုလ်မှူးအောင်ကိုမြင့်	(အစား)	လေ ၂၂၄၃ ဗိုလ်ကြီး/ဗိုလ်မှူးကျော်အောင်

ရှမ်းပြည်နယ်လွှတ်တော်

(၄) ကြည်း ၃၁၂၅၈ ဗိုလ်မှူးအောင်နိုင်ထွန်း	(အစား)	ကြည်း ၃၉၃၂၂ ဗိုလ်မှူးခင်လှဝင်း
---	--------	-----------------------------------

အမိန့်အရ

(တင်ထွန်း)
အတွင်းရေးမှူး
ပြည်ထောင်စုရွေးကောက်ပွဲကော်မရှင်

ပြည်တွင်းရေးရာ

လူနည်းစုအခွင့်အရေးများဆိုင်ရာ အလုပ်ရုံဆွေးနွေးပွဲကျင်းပ

နေပြည်တော် ဇွန် ၁၅

မြန်မာနိုင်ငံ အမျိုးသားလူ့အခွင့်အရေးကော်မရှင်နှင့် ကုလသမဂ္ဂ

လူ့အခွင့်အရေးဆိုင်ရာ မဟာမင်းကြီးရုံးတို့ပူးပေါင်း၍ လူနည်းစုအခွင့်အရေးများဆိုင်ရာ အလုပ်ရုံ ဆွေးနွေး

ပွဲကို ယမန်နေ့နံနက်ပိုင်းက နေပြည်တော်ရှိ Grand Amara Hotel ၌ ကျင်းပရာ မြန်မာနိုင်ငံ



လူနာများအတွက် မိမိတို့၏ သွေးကို ဝေမျှပေးနေခြင်းသည် တန်ဖိုးမပြတ်နိုင်သည့် ပေးဆပ်မှုဖြစ်

ရန်ကုန် ဇွန် ၁၅

လူနာများ၏အသက်ကို ကယ်တင်ပေးနေကြသည့် သွေးလှူရှင်များသည် မတူညီမှုများရှိနေသော်လည်း လူနာများအတွက် မိမိတို့၏သွေးကို ဝေမျှပေးနေခြင်းသည် တန်ဖိုးမပြတ်နိုင်သည့် ပေးဆပ်မှုတစ်ခုဖြစ်ကြောင်း ဇွန် ၁၄ ရက်က ရန်ကုန်မြို့ရှိ အမျိုးသားသွေးဌာန၌ ကျင်းပသည့် ကမ္ဘာ့သွေးလှူရှင်များနေ့ အခမ်းအနားတွင် ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက ပြောကြားခဲ့သည်။

ကမ္ဘာ့သွေးလှူရှင်များနေ့ အခမ်းအနားတွင် သွေးလိုအပ်သည့် လူနာများ အခြေအနေကောင်းမွန်၍ အသက်ကယ်နိုင်ရန်မတူကွဲပြားသည့်

စေတနာ့သွေးလှူရှင်များ စုပေါင်းမှသာဖြစ်နိုင်မည့် ဆောင်ပုဒ်ဖြစ်သည့် ‘တို့အားလုံးအသက် သွေးဖြင့်ဆက်’ ဆိုသည့်ဆောင်ပုဒ်ဖြင့် ဂုဏ်ပြုခဲ့သည်။

မြန်မာနိုင်ငံတွင် သွေးနှင့် သွေးပစ္စည်းဆိုင်ရာဥပဒေထွက်ပေါ်ခဲ့သည့် ၂၀၀၃ ခုနှစ်တွင် သွေးလှူဘဏ်လုပ်ငန်းကို ဆောင်ရွက်နိုင်ရန် အမျိုးသားသွေးဌာနကို ဖွင့်လှစ်ခဲ့ပြီး သွေးလိုအပ်ချက်၏ ၃၅ ရာခိုင်နှုန်း ထောက်ပံ့နိုင်ခဲ့သည်။ ၂၀၁၅ ခုနှစ်တွင်မူ စုစုပေါင်းသွေးလိုအပ်ချက်၏ ၉၃ ရာခိုင်နှုန်းအထိ စေတနာ့ သွေးလှူရှင်များက ထောက်ပံ့ပေးနိုင်ခဲ့သည့်အပြင် ယခုနှစ်တွင် သွေးလုပ်ငန်းများ လုပ်ဆောင်ရန် သီးသန့်ဌာနတစ်ခုအဖြစ် ကုသရေးဦးစီးဌာနအောက်

တွင် တိုးချဲ့ဖွင့်လှစ်နိုင်ခဲ့ကြောင်း သိရသည်။

လူနာတစ်ဦး၏ သွေးလိုအပ်ချက်သည် သာမန်ခွဲစိတ်ပါက နှစ်ယူနစ်သာလိုအပ်သော်လည်း အခြားသောရောဂါအခြေအနေများတွင်မူ ယူနစ်ပေါင်းများစွာပေးသွင်းမှသာ လူနာ၏ရောဂါကို သက်သာစေနိုင်ကြောင်း၊ သွေးလှူရှင်တစ်ဦး တစ်ကြိမ် သွေးလှူလျှင် တစ်ယူနစ်သာရရှိခြင်းဖြစ်၍ သွေးလှူရှင်တစ်ဦး၏ သွေးလှူဒါန်းမှုဖြင့် လူနာတစ်ဦး၏ ကျန်းမာရေးကို စောင့်ရှောက်ရန်မဖြစ်နိုင်ကြောင်း အမျိုးသားသွေးဌာနမှ တာဝန်ခံဆရာဝန်ကြီး ဒေါက်တာသီတာအောင်က ပြောကြားခဲ့သည်။

ထို့ပြင် ကမ္ဘာ့ကျန်းမာရေး

အမျိုးသားလူ့အခွင့်အရေးကော်မရှင် ဥက္ကဋ္ဌ ဦးဝင်းမြနှင့် ကုလသမဂ္ဂ လူ့အခွင့်အရေးဆိုင်ရာ မဟာမင်းကြီးရုံးမှ Mr. Andrew MacGregor တို့က အဖွင့်အမှာစကားများပြောကြားကြသည်။

အလုပ်ရုံဆွေးနွေးပွဲသို့ ပြည်သူ့လွှတ်တော်နှင့် အမျိုးသားလွှတ်တော်တို့မှ လွှတ်တော်ကိုယ်စားလှယ်များ၊ ပြည်နယ်အစိုးရများမှ ကိုယ်စားလှယ်များ၊ မြန်မာနိုင်ငံအမျိုးသားလူ့အခွင့်အရေးကော်မရှင် ဥက္ကဋ္ဌ၊ အဖွဲ့ဝင်များနှင့် ဝန်ထမ်းများ၊ ဝန်ကြီးဌာနများမှ ကိုယ်စားလှယ်များ၊ ဘာသာရပ်ဆိုင်ရာ နိုင်ငံတကာ ကျွမ်းကျင်ပညာရှင်များ၊ ဂျီနီဗာနှင့် ဗန်ကောက်မြို့တို့ရှိ ကုလသမဂ္ဂ လူ့အခွင့်အရေးဆိုင်ရာမဟာမင်းကြီးရုံးမှ ကိုယ်စားလှယ်များ တက်ရောက်ကြသည်။

အဆိုပါ အလုပ်ရုံဆွေးနွေးပွဲကို ဇွန် ၁၅ ရက်တွင် ဆက်လက်ကျင်းပခဲ့ကြောင်း သတင်းရရှိသည်။

(သတင်းစဉ်)

အဖွဲ့ကြီး၏ နှစ်ပေါင်းများစွာစုစည်းသုံးသပ်ချက်အရ သွေးလှူဒါန်းသူအရေအတွက်သည် တစ်နှစ်ထက်တစ်နှစ် တိုးတက်လာခဲ့ပြီး ၂၀၁၅ ခုနှစ်တွင် စုစုပေါင်းသွေးလှူရှင် ၆၂၉၂ ဦးရှိခဲ့ကြောင်း သိရသည်။

ကမ္ဘာ့သွေးလှူရှင်များနေ့ကို ၁၉၀၁ ခုနှစ်တွင် A,B,O သွေးအုပ်စုကို စတင်တွေ့ရှိခဲ့သည့် Karl Landsteiner ကို ဂုဏ်ပြုကာ ၎င်း၏မွေးနေ့ဖြစ်သည့် ဇွန် ၁၄ ရက်တွင် ကမ္ဘာ့သွေးလှူရှင်များနေ့အခမ်းအနားကို ကျင်းပခဲ့ခြင်းဖြစ်သည်။

ထို့ကြောင့် မြန်မာနိုင်ငံကလည်း ကမ္ဘာ့သွေးလှူရှင်များနေ့ကို အခြားနိုင်ငံများကဲ့သို့ နှစ်စဉ်ကျင်းပခဲ့ပြီး မြန်မာ့ သွေးလှူရှင်များနေ့အဖြစ် နှစ်စဉ် ဒီဇင်ဘာ ၁၄ ရက်ကို သတ်မှတ်၍ သွေးလှူရှင်များအား ဂုဏ်ပြုကျင်းပခဲ့ရာ အကြိမ်ပေါင်း (၃၉)ကြိမ်အထိ ရှိလာခဲ့ပြီဖြစ်သည်။

(သီဟသူ)

ပုဂံဒေသ ယွန်းပညာကောလိပ်တွင် မြန်မာ့ယွန်းအနုလက်ရာ ပြပွဲ၊ ပြိုင်ပွဲကျင်းပမည်

ညောင်ဦး ဇွန် ၁၅

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန အသေးစားစက်မှုလက်မှုလုပ်ငန်း ဦးစီးဌာန၏ ရက်(၁၀၀)အတွင်း အကောင်အထည်ဖော်ဆောင်ရွက်မည့် လုပ်ငန်းစီမံချက်တွင်ပါဝင်သော မြန်မာ့ယွန်းအနုလက်ရာ ပြပွဲ၊ ပြိုင်ပွဲကို ပုဂံမြို့ ယွန်းပညာကောလိပ်၌ ဇွန် ၁၈ ရက်မှ ၁၉ ရက်ထိ နှစ်ရက်တိုင်တိုင် ကျင်းပသွားမည်ဖြစ်ကြောင်း သိရသည်။

ယွန်းထည်ပစ္စည်းအမျိုးမျိုးနှင့် စံပြထိုက်သော ယွန်းအနုပညာလက်ရာများဖော်ထုတ်ရန်၊ ရွက်ပုန်းသီး ယွန်းအနုပညာရှင်များ ပေါ်ထွန်း၍ ကျွမ်းကျင်သူများတိုးပွားလာစေရန်၊ မြန်မာ့ယွန်း လက်မှုအနုပညာကို တန်ဖိုးထားပြီး အစဉ်ထိန်းသိမ်းတတ်စေရန်နှင့် ယွန်းထည်ပစ္စည်းများ၏ အရည်အသွေး ကောင်းမွန်လာစေပြီး နိုင်ငံတကာဈေးကွက်အထိ ကျယ်ပြန့်လာစေရန်ရည်ရွယ်၍ အဆိုပါ မြန်မာ့ယွန်းအနုလက်ရာ ပြပွဲ၊ ပြိုင်ပွဲကို ကျင်းပရခြင်းဖြစ်သည်။



ပြပွဲတွင် မြန်မာ့ယွန်းအနုပညာရှင်များ၏ ယွန်းထည်ပစ္စည်းအမျိုးမျိုးနှင့် အခြားလက်မှုအနုပညာ ပစ္စည်းများကိုပါ ပြသသွားမည်ဖြစ်ပြီး ပြိုင်ပွဲတွင် အနက်ထည်ယွန်း၊ ကညစ်ယွန်း၊ ရွှေဇဝါယွန်း၊ သားရိုး ပန်းကြွေယွန်း၊

ခေတ်ဆန်းယွန်းဟူ၍ ဘာသာရပ်(၅)မျိုးတို့ဖြင့် ပါဝင်ယှဉ်ပြိုင်ရမည်ဖြစ်ပြီး ကျွမ်းကျင်ပညာရှင်ကြီးများ ပါဝင်သော ပြိုင်ပွဲအကဲဖြတ်အဖွဲ့က စိစစ်ဧေးချယ်၍ ဘာသာရပ်တစ်ခုချင်းအလိုက် ပထမဆု၊ ဒုတိယဆု၊ တတိယ

ဆုများ ချီးမြှင့်သွားမည်ဖြစ်ကြောင်း၊ ထို့ပြင် လာရောက်ကြည့်ရှုသူများက ကြိုက်နှစ်သက်သော လက်မှုပစ္စည်းအား မဲစနစ်ဖြင့်ပေးသော အထူးဆုတစ်ဆုကိုလည်း ချီးမြှင့်သွားမည်ဖြစ်ကြောင်း သိရသည်။

(ရဲသူရအောင်)

ဖတ်စရာ၊ မှတ်စရာ

လူအချင်းချင်းသတ်ဖြတ်ခြင်း ကင်းဝေးကြပါစေ

မိမိအောင်

အမေရိကန်ပြည်ထောင်စု ဖလော်ရီဒါပြည်နယ် အော်လန်ဒီမြို့ရှိ ညကပွဲရုံတစ်ရုံ၌ ဇွန် ၁၂ ရက် လင်းအားကြီးအချိန်တွင် သေနတ်သမားတစ်ဦးက ပစ်ခတ်တိုက်ခိုက်ခဲ့ရာ လူ ၅၀ ကျော်သေဆုံးပြီး အများအပြားထိခိုက် ဒဏ်ရာရခဲ့ကြောင်း နိုင်ငံတကာသတင်းတစ်ပုဒ်တွင်ဖတ်ရှုမိခဲ့ရ၍ စိတ်မချမ်းသာဖြစ်ခဲ့ရသည်။

ညကပွဲရုံဆိုတော့ လူငယ်လူလတ်ပိုင်း အမျိုးသား အမျိုးသမီးလေးတွေ အတော်များများလာကြပေမပေါ့ဟု တွေးမိသည်။ အသက် ၅၀ ကျော်လာပြီဖြစ်သော ကျွန်မသည် သိတတ်၊ မှတ်တတ်သည့်အရွယ်မှစ၍ လူအချင်းချင်း သတ်ဖြတ်သည့်အကြမ်းဖက်မှုပုံစံအမျိုးမျိုးကို မြင်ကြားဖတ်ရှုသိရှိခဲ့ရဖူးကာ အဘယ်ကြောင့် လူတွေ အချင်းချင်း သတ်ကြ၊ ဖြတ်ကြ၊ တိုက်ခိုက်ကြနှင့် လောကကြီးမအေးငြိမ်းအောင် ပြုကြပါသနည်းဟု တွေးတောမိခဲ့ဖူးသည်။

ဒေါသကြောင့်၊ လောဘကြောင့်၊ တွေဝေမိုက်မဲသော မောဟတရားများကြောင့် လူတစ်ဦးက အခြားတစ်ဦးအား အသက်သေဆုံးအောင်သတ်ဖြတ်သည့် မှုခင်းများ၊ အစွန်းရောက်သောလူမျိုးရေး၊ ဘာသာရေး၊ ဝါဒရေးများကြောင့် လူ့အဖွဲ့အစည်းဝင်များ၊ အစုအဝေးကြီးများစွာဖြင့် အပြန်အလှန် ကျူးလွန်ကြသော စစ်ပွဲများ (သတ်ဖြတ်မှုများ)သာဖြစ်ကြောင်း အကြမ်းဖျင်းမှတ်သားမိသော်လည်း လူတစ်ဦးတည်းက မိမိနှင့်အကျွမ်းတဝင်မရှိသေး၊ အမုန်းတရားအခြေခံမရှိသေးသော လူအများကို သွေးအေးအေးဖြင့် ပစ်ခတ်သတ်ဖြတ်ခြင်းများကြောင့် အစုအပြုံလိုက် အပြစ်မဲ့စွာ သေဆုံးရခြင်းများကိုမူ အထူးတလည်ထိတ်လန့်တုန်လှုပ်မိပါသည်။

ယင်းသို့သော လူမဆန်သည့် ရာဇဝတ်မှုမျိုးကို ကျူးလွန်တတ်သူများအနက် အချို့သည် စိတ်ရောဂါဝေဒနာရှင်များ၊ မူးယစ်ဆေးဝါးအလွန်အကျွံသုံးစွဲမှုကြောင့် စိတ်ကစဉ်းကလျားဖြစ်နေသူများနှင့် အမုန်းတရားအခြေခံဝါဒီများဖြစ်ကြောင်း အလားတူဖြစ်ရပ်အချို့တွင် ဖော်ထုတ်သက်သေပြမှုများလည်း တွေ့ရှိရပါသည်။

ယခုသတင်း၏ နောက်ဆက်တွဲအချက်အလက်များအရ အော်လန်ဒီမြို့ လူသတ်ပွဲကို ဆင်နွှဲခဲ့သူသည် အာဖဂန်နစ္စတန်နိုင်ငံမှ အမေရိကန်ပြည်ထောင်စုသို့ ပြောင်းရွှေ့ဝင်ရောက်လာသည့် မိသားစုမှ မွေးဖွားသူဖြစ်သည်ဟုဆိုသဖြင့် အမုန်းတရားအခြေခံစိတ်ဓာတ်ဖြင့် လူသတ်မှုကြီးကို ကျူးလွန်သလောဟု တွေးဆမိပြန်သည်။

ကမ္ဘာပေါ်တွင် အလွတ်လပ်ဆုံးဒီမိုကရေစီနိုင်ငံကြီးတစ်ခု၌ လွယ်လင့်တကူရရှိနိုင်သော လူသတ်လက်နက်များအား အမုန်းတရားကို တပ်ဆင် ပစ်ခတ်တိုက်ခိုက်လိုက်ခြင်းလေလားဟု ထိတ်လန့်တကြားဖြစ်မိသည်။

မိမိအနေဖြင့်မူ လောက၏ငြိမ်းအေးခြင်းကို ပျက်စီးစေသောဒေါသကြောင့်၊ လောဘကြောင့်၊ မောဟကြောင့်ဖြစ်သော လူတစ်ဦးနှင့် တစ်ဦးသတ်ဖြတ်မှု၊ လူမျိုးရေး၊ ဘာသာရေး၊ ဝါဒရေးအစွန်းရောက်မှုကြောင့် သတ်ဖြတ်သည့် စစ်ပွဲများနှင့် အမုန်းတရားကြောင့်၊ စိတ်ဝေဒနာကြောင့်၊ မူးယစ်ဆေးဝါးကြောင့် အသိစိတ်မဲ့စွာကျူးလွန်သော လူအချင်းချင်းသတ်ဖြတ်မှုများ လူ့ဘောင်အဖွဲ့အစည်းအတွင်းမှ ပျောက်ကွယ်ရှင်းလင်းစေလိုသော ဆန္ဒကြီးစွာဖြစ်ပေါ်နေမိပါ၏။

ယင်းသို့သောဖြစ်ရပ်များ ပျောက်ကွယ်သွားရေးအတွက် ကမ္ဘာ့ကိုးကွယ်ရာ ဘာသာတရားအသီးသီးမှာ မေတ္တာတရားထားရှိရေး၊ ခန္တီတရားပွားများရေး အဆုံးအမများကို လူသားများက ခံယူလိုက်နာ၍ဖြစ်စေ၊ တရားဥပဒေထိန်းသိမ်းစောင့်ရှောက်ရေးအဖွဲ့အစည်းအသီးသီး၏ ထိန်းကျောင်းကြပ်မတ်မှုကြောင့်ဖြစ်စေ၊ မတူကွဲပြားသော အယူအဆသဘောတရားများကို ငြိမ်းချမ်းစွာ ညှိနှိုင်းဆွေးနွေးနိုင်၍ဖြစ်စေ စွမ်းဆောင်နိုင်မည်ဟု ယုံကြည်မိပါသည်။

ယင်းလူသတ်ပွဲသတင်း၏နောက်ဆက်တွဲပြကွက်များကို ရုပ်မြင်သံကြားစက်တွင် ကြည့်ရှုနေခိုက်

“ဒိုင်း-ဒိုင်း”

“ဟေ့ ဘွားဘွားကြီး သေပြီ၊ သေလိုက်လေ”ဟု ပါးစပ်မှ တဒိုင်းဒိုင်းပစ်ခတ်အော်ဟစ်အမိန့်ပေးနေသည့် ဒုတိယတန်းကျောင်းသားဖြစ်သူ မြေးငယ်၏ အသံကို ကြားလိုက်သည်။

အနားသို့တိုးကပ်လာသော ကလေး၏လက်ထဲမှ ကစားစရာသေနတ်ကို ဆွဲယူလိုက်ရင်း “ဘွားဘွားကြီးက မကြာခင်သေရတော့မှာပါ သားရယ်၊ သေနတ်ကြီးနဲ့တော့ မပစ်လိုက်ပါနဲ့”ဟု ပြောလိုက်မိသည်။

ကျွန်မတို့၏ ဘဝဇာတ်သိမ်းခန်းနှင့် သူတို့တက်ကြွလှုပ်ရှားစွာ ကပြကြတော့မည့် ဘဝဇာတ်ဝင်ခန်းတို့သည် နှစ် ၂၀ ခန့်သာလိုတော့မည်ဟု ခန့်မှန်းမိပါသည်။ ကံကောင်းပါက ကျွန်မတို့၏ အနာဂတ်ကို သူတို့ထိန်းကျောင်းပုံဖော်နိုင်ကြပေလိမ့်မည်ဟု မြေးငယ်ကိုပွေ့ဖက်ထားရင်း အတွေးပေါ်မိသည်။

မြေးကလေး ကံကောင်းပါစေ။

လူအချင်းချင်း“မည်သည့်အကြောင်းနှင့်မျှ”သတ်ဖြတ်ခြင်းမှ ကင်းဝေးကြပါစေ။ ။

နိုင်ငံတကာ

လက်နက်ကိုင်ဆောင်မှု ထိန်းချုပ်ရေးဆောင်ရွက်ချက်များချမှတ်ရန် ကုလထိပ်တန်းအရာရှိတစ်ဦး တိုက်တွန်း

ဝါရှင်တန် ဇွန် ၁၅

ကုလသမဂ္ဂလူ့အခွင့်အရေးဆိုင်ရာ ထိပ်တန်းအရာရှိတစ်ဦးက အမေရိကန်အစိုးရအား အမေရိကန်ပြည်ထောင်စုတောင်ဘက်ပိုင်းရှိ ဖလော်ရီဒါပြည်နယ်တွင် လူပေါင်းများစွာသေဆုံးခဲ့သော သေနတ်ပစ်ခတ်မှုဖြစ်ပွားပြီးနောက် အကြမ်းဖက်မှုများ ထပ်မံမဖြစ်ပွားစေရန် ရည်ရွယ်သည့် အနေဖြင့် လက်နက်များကိုင်ဆောင်မှုထိန်းချုပ်ရေး ဆောင်ရွက်ချက်များ ချမှတ်အကောင်အထည်ဖော်ဆောင်ရွက်သင့်ကြောင်း တိုက်တွန်းပြောကြားခဲ့သည်။

ဇွန် ၁၄ ရက် ထုတ်ပြန်ချက်တစ်ရပ်တွင် ကုလသမဂ္ဂလူ့အခွင့်အရေးဆိုင်ရာ မဟာမင်းကြီးရုံး ထိပ်တန်းအရာရှိ ဇီရာအတ် အယ်ဟူစိန်(ယာဇုံ)က အကြမ်းဖက်လုပ်ရပ်များ မဖြစ်ပွားမီ ကြိုတင်ကာကွယ်နိုင်ရေးအတွက် လက်နက်များကိုင်ဆောင်မှုထိန်းချုပ်ရေးကို ဆောင်ရွက်ရန် အမေရိကန်အစိုးရအား တိုက်တွန်းပြောကြားခဲ့သည်။

အမေရိကန်ပြည်ထောင်စု ဖလော်ရီဒါပြည်နယ် အော်လန်ဒိုမြို့ ညကလပ်တစ်ခုတွင် ဖြစ်ပွားခဲ့သော သေနတ်ပစ်ခတ်မှုတွင် လူ ၄၉ ဦးသေဆုံးခဲ့ပြီး ၅၃ ဦးထိခိုက်ဒဏ်ရာရရှိခဲ့သည်။ အဆိုပါအကြမ်းဖက်မှုသည် အမေရိကန်ပြည်ထောင်စုသမိုင်းတွင် အများဆုံး လူသေဆုံးမှုဖြစ်သည်။



ကုလသမဂ္ဂလူ့အခွင့်အရေးဆိုင်ရာမဟာမင်းကြီးရုံး ထိပ်တန်းအရာရှိ ဇီရာအတ် အယ်ဟူစိန်က သေနတ်ကိုင်ဆောင်ခွင့်ထိန်းချုပ်ရေးဆိုင်ရာ လုပ်ဆောင်ချက်ကို အမေရိကန်အနေဖြင့် အကောင်အထည်မဖော်မီ ကျောင်းသား ကျောင်းသူများအပါအဝင် ဂီတပညာရှင်များ မည်မျှထပ်မံသေဆုံးမလဲဆိုသည်ကို မေးခွန်းထုတ်ခဲ့သည်။

ထိုသို့ လက်နက်ကိုင်ဆောင်မှု ထိန်းချုပ်ရေးလုပ်ဆောင်ချက်များ အကောင်အထည်ဖော်ဆောင်ရန် အမေရိကန်ပြည်ထောင်စုအား တိုက်တွန်းပြောကြားခြင်းမှာ ပထမဆုံးဖြစ်ကြောင်း ကုလသမဂ္ဂအဖွဲ့က ဆိုသည်။

အင်န်အိတ်ချ်ကေ။

အမေရိကန်တက္ကဆက်ပြည်နယ်ရှိ ကုန်တိုက်၌ စားစာခံဖမ်းဆီးသူကို ရဲတပ်ဖွဲ့က ပစ်သတ်



ဟူစတန် ဇွန် ၁၅

အမေရိကန်ပြည်ထောင်စု တက္ကဆက်ပြည်နယ်မြောက်ပိုင်းရှိ မြို့ကြီးတစ်မြို့ဖြစ်သော အမာရီလိုမြို့ရှိ ဝေါလ်မတ်ကုန်တိုက်ကြီးတွင် ဇွန် ၁၄ ရက်က လက်နက်ကိုင်ဆောင်ထားသူတစ်ဦးက စားစာခံဖမ်းဆီးသည့်ဖြစ်ရပ် ပေါ်ပေါက်ခဲ့ကြောင်း၊ အကြမ်းဖက်မှုတိုက်ဖျက်ရေး အထူးရဲတပ်ဖွဲ့ဝင်များက သေနတ်သမားကိုပစ်သတ်ကာ အသေဖမ်းဆီးခဲ့ကြောင်း ဒေသဆိုင်ရာသတင်းဌာနများက သတင်းထုတ်ပြန်သည်။

ဝေါလ်မတ်ကုန်တိုက်ကြီး၌ စားစာခံဖမ်းဆီးခဲ့သူမှာ အသက်(၅၄)နှစ်အရွယ်ရှိ မိုဟာမက်မီဂါဒမ်ဆိုသူဖြစ်ပြီး ၎င်းသည် ယင်းကုန်တိုက်ကြီး၌ (၁၀)နှစ်ကျော်မျှ အလုပ်လုပ်ကိုင်ခဲ့ကာ ယခုထိတိုင်အောင် အလုပ်သမားတစ်ဦးအဖြစ် လုပ်ကိုင်နေဆဲဖြစ်ကြောင်း ကုန်တိုက်လုပ်ငန်း ပြန်ကြားရေးအရာရှိ ဈားလ်စ်ခရောင်းဆန်က ပြောကြားသည်။

ဇွန် ၁၄ ရက် နံနက် ၁၁ နာရီခန့်တွင် ကုန်တိုက်ဝန်ထမ်းနှစ်ဦးထက်မနည်းကို စားစာခံဖမ်းဆီးမှုဖြစ်ရပ်ဖြစ်ပွားခဲ့ပြီး မွန်းလွဲ ၁၂ နာရီ ၂၂ မိနစ်တွင် စားစာခံဖမ်းသူကို အထူးရဲတပ်ဖွဲ့ဝင်တစ်ဦးက ပစ်သတ်ဖမ်းဆီးခဲ့သည်။

ရိုက်တာ။

အမေရိကန် လေယာဉ်တင် သင်္ဘောကြီးတစ်စင်းနောက်သို့ တရုတ်ရေယာဉ်တစ်စင်း နောက်ယောင်ခံလိုက်ပါခဲ့ဟုဆို

ဘူဆန် ဇွန် ၁၅

ပစိဖိတ်သမုဒ္ဒရာ အနောက်ပိုင်း၌ အမေရိကန်လေယာဉ်တင်သင်္ဘောကြီးတစ်စင်းနောက်သို့ တရုတ်နိုင်ငံမှ ကင်းထောက်ရေယာဉ်တစ်စင်းက နောက်ယောင်ခံကာ လိုက်ပါလာခဲ့ကြောင်း ဒေသဆိုင်ရာသတင်းဌာနများက ဇွန် ၁၅ ရက်တွင် သတင်းထုတ်ပြန်သည်။

ယူအက်စ်အက်စ် ဂျွန်စီစတန်နစ်အမည်ရှိ အမေရိကန်လေယာဉ်တင်သင်္ဘောကြီးသည် တရုတ်နိုင်ငံ၏ ရေပြင်ပိုင်နက်အနီး ဂျပန်နှင့် အိန္ဒိယနိုင်ငံတို့မှ စစ်သင်္ဘောများနှင့်အတူ စစ်ရေးလေ့ကျင့်နိုင်ရန် ပစိဖိတ်သမုဒ္ဒရာအတွင်း ခုတ်မောင်းလာစဉ် တရုတ်သင်္ဘောတစ်စင်း၏ နောက်ယောင်ခံစောင့်ကြည့်မှုကို တွေ့ကြုံခဲ့ရကြောင်း အမေရိကန်လေယာဉ်တင်သင်္ဘောကြီး၏ တပ်မှူးက ပြောကြားသည်။

ပစိဖိတ်သမုဒ္ဒရာ အနောက်ပိုင်းဒေသသို့ တရုတ်နိုင်ငံက ရေငုပ်သင်္ဘောများနှင့် စစ်ရေယာဉ်များကို တိုးချဲ့စေလွှတ်ကာ စစ်ရေးအရ ဩဇာတိက္ကမချဲ့ထွင်နေမှု ပြုလုပ်နေခြင်းနှင့်ပတ်သက်၍ ဂျပန်နှင့်အမေရိကန်ပြည်ထောင်စုတို့က စိုးရိမ်ပူပန်လျက်ရှိကြသည်။ တရုတ်နိုင်ငံသည် တောင်တရုတ်ပင်လယ်အတွင်း ယင်း၏ အိမ်နီးချင်းနိုင်ငံများနှင့် ပင်လယ်ရေကြောင်းပိုင်နက်ဆိုင်ရာ အငြင်းပွားမှုဖြစ်ပေါ်နေပြီး ကျွန်းတုများကိုလည်း တိုးချဲ့တည်ဆောက်လျက်ရှိသည်။

မိမိပိုင်ကျွန်းများနှင့် နီးကပ်စွာတည်ရှိသော ရေပြင်အတွင်း အမေရိကန်က စစ်ရေးအရ ကင်းလှည့်စောင့်ကြပ်မှုများ ပြုလုပ်နေခြင်းနှင့်ပတ်သက်၍ တရုတ်နိုင်ငံက ဒေါသတကြီး တုံ့ပြန်မှုများပြုလုပ်ခဲ့သည်။

ရိုက်တာ။



ကျွေးကျိုး၊ ဟူနန်နှင့်ကွမ်တုံပြည်နယ်တို့၌ မိုးသည်းထန်၍ မြေပြိုမှုများဖြစ်ပွား၊ ခြောက်ဦးသေဆုံး

ကျွေးယန်း ဇွန် ၁၅

တရုတ်နိုင်ငံရှိ ကျွေးကျိုး၊ ဟူနန်နှင့် ကွမ်တုံပြည်နယ်များ၌ မိုးအဆက်မပြတ် သည်းထန်စွာရွာသွန်းမှုကြောင့် ရုတ်တရက်ရေကြီးမှု၊ ရွှံ့ညွန်ပြိုကျမှုနှင့် မြေပြိုမှုများ ဖြစ်ပွားခဲ့ရာ လူခြောက်ဦးထက်မနည်းသေဆုံးပြီး ၁၀ ဦးမှာ ပျောက်ဆုံးနေဆဲဖြစ်ကြောင်း ဆင်ဟွာသတင်းတွင် ဖော်ပြသည်။

ကျွေးကျိုးပြည်နယ် ကျင်ပင်းစီရင်စုတွင် သဘာဝဘေးအန္တရာယ်ကြောင့် လူငါးဦးသေဆုံးပြီး လေးဦးပျောက်ဆုံးနေကြောင်း ဒေသဆိုင်ရာ ပြန်ကြားရေးဌာနက ပြောကြားသည်။

ကျင်ပင်းစီရင်စု၌ ဇွန် ၁၄ ရက် ညပိုင်းမှ ဇွန် ၁၅ ရက် နံနက်အစောပိုင်းအထိ မိုးသည်းထန်စွာ ရွာသွန်းခဲ့သည်။ ယင်းစီရင်စုအတွင်းရှိ နေရာအချို့တွင် မိုးရေချိန်မှာ ၂၀၂ မီလီမီတာအထိ စံချိန်တင်ခဲ့သည်။ မိုးသည်းထန်စွာရွာသွန်းမှုကြောင့် လူနေအိမ်ခြေများမှာ ပျက်စီးခဲ့ပြီး လမ်းပန်းဆက်သွယ်ရေး၊ လျှပ်စစ်ဓာတ်အားဖြန့်ဖြူးရေးနှင့် ဆက်သွယ်ရေးလုပ်ငန်းများလည်း ထိခိုက်ခဲ့ရသည်။

ကျွေးကျိုးပြည်နယ်အတွင်းရှိ စီရင်စု ၂၄ စုမှ ဒေသခံပြည်သူ ၁၀၀၀၀ နီးပါးကို ဘေးလွတ်ရာသို့ ပြောင်းရွှေ့

ပေးခဲ့ရပြီး အိမ်ထောင်စု ၁၂၅ စု၏ နေအိမ်များ လုံးဝပျက်စီးသွားကာ အိမ်ထောင်စု ၃၀၀ ကျော်၏နေအိမ်များမှာလည်း အကြီးအကျယ်ပျက်စီးခဲ့သည်။

အဆိုပါပြည်နယ်အတွင်း မိုးသည်းထန်စွာရွာသွန်းမှုကြောင့် စီးပွားရေးအရ တိုက်ရိုက်ပျက်စီးဆုံးရှုံးမှုတန်ဖိုး တရုတ်ယွမ်ငွေ ၁၂၇ သန်း(အမေရိကန် ဒေါ်လာ ၁၉ သန်း)ခန့်ရှိကြောင်း ပြည်နယ်ပြန်ကြားရေးဌာန၏ ကြေညာချက်တွင် ဖော်ပြသည်။

ကွမ်တုံပြည်နယ်တွင် မိုးသည်းထန်စွာ ရွာသွန်းမှုကြောင့် တန်ရန်ချီတောင်တန်းဒေသတွင် ဒေသစံတော်ချိန် မွန်းလွဲ ၂ နာရီခွဲခန့်က ရုတ်တရက် ရေကြီးရေလျှံမှုဖြစ်ပွားခဲ့ကြောင်း၊ ယင်းဖြစ်ရပ်ကြောင့် အမျိုးသမီးတောင်တက်သမားတစ်ဦး သေဆုံးခဲ့ပြီး ၎င်း၏အဖွဲ့တွင် ပါဝင်သူ အခြားသုံးဦးမှာ ရေစီးဖြင့် မျောပါသွားခဲ့ကြောင်း ပြည်နယ်မြို့ပြရေးရာဌာနက ပြောကြားသည်။

ဟူနန်ပြည်နယ် ရှန်တန်းစီရင်စုတွင် လူသုံးဦးပျောက်ဆုံးနေကြောင်း၊ ဇွန် ၁၅ ရက် နံနက် ၇ နာရီဝန်းကျင်တွင် ၎င်းတို့နေထိုင်ရာ နေအိမ်ပေါ်သို့ မြေပြိုကျမှုဖြစ်ပွားခဲ့ကြောင်း သတင်းတွင် ဖော်ပြသည်။

ဆင်ဟွာ။





တရုတ်အေဂျင်စီသို့ ကူးပြောင်းမည်ဆိုသောသတင်းများအား ဆောင်ရွက်ကိစ္စအေဂျင်စီ ငြင်းဆို

ယခုလက်ရှိတွင် တစ်ဟုန်ထိုးကျော်ကြားမှုရရှိလာသည့် သရုပ်ဆောင် ဆောင်ရွက်ကိစ္စအနေဖြင့် ယခုလက်ရှိလုပ်ကိုင်နေသည့် အေဂျင်စီနှင့် လက်တွဲ ဖြုတ်ကာ တရုတ်အေဂျင်စီတစ်ခုနှင့်လက်တွဲမည်ဆိုသော သတင်းများမှာ မဟုတ်မှန်ကြောင်း ကိုရီးယားတဲလန်အေဂျင်စီတစ်ခုဖြစ်သည့် Blossom က ငြင်းဆိုခဲ့သည်။

“ဒီသတင်းဟာ မှားပါတယ်။ ကောလာဟလပါ။ သရုပ်ဆောင် ဆောင်ရွက် ကိစ္စာ ဒီအေဂျင်စီကို စွန့်ခွာမယ်ဆိုတာ မဟုတ်ပါဘူး”ဟု Blossom က ဇွန် ၁၀ ရက်တွင် တရားဝင်ကြေညာခဲ့သည်။

ယခုတစ်ပတ်အစောပိုင်းက Yibada News ၏ သတင်းထုတ်ပြန်ချက်တွင် ပါရှိသည့် Descendants of the Sun ဇာတ်ကားမှ မင်းသား ဆောင်ရွက်ကိစ္စက အမည်မသိသေးသည့် တရုတ်အင်န်တာတိန်းမန့် အေဂျင်စီတစ်ခုနှင့် အမေရိကန်ဒေါ်လာ ၁၇ ဒသမ ၂ သန်းတန် စာချုပ်သစ်တစ်ခုကိုချုပ်ဆိုရန် သဘောတူထားပြီးဖြစ်ကြောင်း ဖော်ပြချက်ကို ယင်းသို့ ငြင်းဆိုခဲ့ခြင်းဖြစ် သည်။

အဆိုပါအေဂျင်စီအသစ်အနေဖြင့် တရုတ်နိုင်ငံ၌ ဆောင်ရွက်ကိစ္စ၏ အောင်မြင်မှုပိုင်းဆိုင်ရာများနှင့်ပတ်သက်ပြီး အပြည့်အဝတာဝန်ယူသွားမည် ဖြစ်ပြီး ယခုအချိန်တွင် ဆောင်ရွက်ကိစ္စပါဝင်ရိုက်ကူးရန် ဒရမ်မာဇာတ်ကား အများအပြားကမ်းလှမ်းခြင်းခံထားရပြီဖြစ်ကြောင်း ယင်းအေဂျင်စီသစ်က ဖော်ပြထားကြောင်း သိရသည်။

ရုပ်ရှင်သရုပ်ဆောင် ဆောင်ရွက်ကိစ္စအနေဖြင့် ယခုနှစ်အတွင်းတွင် ဟာသရုပ်သံဇာတ်လမ်းတွဲတစ်ခုဖြစ်သည့် The Sound of Heart နှင့် ၂၀၁၇ ခုနှစ်တွင်ထွက်ရှိမည့် Battleship Island ဇာတ်ကားတို့တွင် ပါဝင်သရုပ်ဆောင် ထားကြောင်း သိရသည်။

■ မျိုးစနွာမောင် - စုစည်းသည် ■

ရုပ်ရှင်အညွှန်းကဏ္ဍ

ယခုတစ်ပတ်အတွက်ဇာတ်ကားသစ် ‘ကျွန်တော်ကျွန်မယောက်ျားဗိုက်ကြီးသယ်’

ကြေးမုံရုပ်ရှင် အညွှန်းကဏ္ဍဟာ လာမယ့် ရက်သတ္တပတ်အတွင်း ရုံတင်ပြသမည့် ဇာတ်ကားတွေရဲ့အကြောင်းကို မြည်းစမ်းတင်ပြတဲ့ ကဏ္ဍ တစ်ခုဖြစ်တာမို့ ယခုတစ်ပတ်မှာလည်း အသစ်ရုံတင်ပြသမယ့် မြန်မာ၊ နိုင်ငံခြား ဇာတ်ကားများအကြောင်းကို အမြည်းတင်ပြပေးသွားမှာဖြစ်ပါတယ်။

ယခုတစ်ပတ်မှာ မြန်မာ အချစ်ဟာသဇာတ်မြူးကားဖြစ်တဲ့ “ကျွန်တော် ကျွန်မ ယောက်ျား ဗိုက်ကြီးသယ်” ဇာတ်ကားကို လာမယ့် ဇွန် ၁၇ ရက်(သောကြာနေ့)တွင် စတင်ရုံတင်ပြသပေးသွားမှာဖြစ်ပါတယ်။ ဒီဇာတ်ကားကို ပါဝါကင်းရုပ်ရှင်ထုတ်လုပ်ဖြန့်ချိရေးကနေ ထုတ်လုပ်ပြီးတော့ ဒါရိုက်တာ ကိုဇော်(အရုဏ်ဦး)ရဲ့လက်ရာ အချစ်ဟာသဇာတ်ကားလေး ဖြစ်ပါတယ်။

“ကျွန်တော် ကျွန်မ ယောက်ျား ဗိုက်ကြီးသယ်” ဇာတ်ကားမှာ ဇေရဲ့ ထက်က အမျိုးသား၊ အမျိုးသမီးစရိုက်နှစ်မျိုးနဲ့အပြင် ရာဇာနေဝင်း၊ ထွန်းထွန်း၊ ရွှေမုံရတီနဲ့ စိုးမြတ်သူဇာတိက အဓိကပါဝင်သရုပ်ဆောင်ထားကြပြီးတော့ အခြားသရုပ်ဆောင်များစွာကလည်း ပါဝင်အားဖြည့်ပေးထားကြပါတယ်။

ဒီဇာတ်လမ်းရဲ့ အကျဉ်းကို ပြောပြရမယ်ဆိုရင် လူငယ် သူငယ်ချင်း လေးယောက်ဟာ အခန်းတစ်ခုကို ငှားရမ်းကာ အလုပ်ကိုယ်စီလုပ်နေကြရင်း ငယ်ရွယ်ချောမောတဲ့ သူတို့လေးယောက်ဟာ အပျိုကြီးတွေရဲ့ နှစ်သက်မှုတွေကို ခံရပါတယ်။ ဒီလိုနဲ့ ပရဟိတလုပ်နေတဲ့ကောင်မလေးတစ်ယောက်ကို ချစ်ကြိုက်မိလို့ ကုမ္ပဏီပိုင်ရှင်သူဌေးမ သိသွားလို့ အလုပ်ထုတ်ခံရတော့ မယ့်အခါ မိန်းကလေးအယောင်ဆောင်ရင်း ကိုယ်ဝန်ဆောင်အဖြစ်ပါ ဟန်ဆောင်ခဲ့ရပါတယ်။ နောက်ဆုံးတော့ အဖြစ်မှန်အားလုံးပေါ်သွားတဲ့အခါ ယောက္ခမဖြစ်သူကလည်း သမီးနဲ့ သဘောတူခဲ့လို့ ပျော်ရွှင်ခဲ့ရပေမယ့် သူတို့လေးယောက်ကို ကျိတ်ပြီး ကြိုက်နေတဲ့အပျိုကြီးအုပ်စု ရောက်လာ သောအခါ...။



ဒီဇာတ်ကားလေးကို သမ္မတ၊ သွင်၊ မင်္ဂလာ(၁)သိမ်ကြီးဈေး၊ တော့ရွှင် ရယ်(စိန်ဂေဟာပါရမီ)၊ မင်္ဂလာစံပြ၊ ဝင်းလိုက်၊ မြို့မနှင့် မင်္ဂလာထွန်းသီရိ ရုပ်ရှင်ရုံတွေမှာ လာမယ့် သောကြာနေ့မှာ စတင်ရုံတင်ပြသပေးသွားမှာဖြစ် ပါတယ်။ ဒါ့အပြင် ပြသဆဲမြန်မာဇာတ်ကားဖြစ်တဲ့ ‘ပရော်ဖက်ဆာဒေါက်တာ ဆိတ်ဖွား’ ဇာတ်ကားကိုလည်း ရွှေ့ဆောင်နဲ့ မင်္ဂလာဝဇီရာ(လှိုင်သာယာ) တို့မှာ ဆက်လက်ရုံတင်ပြသပေးသွားမှာဖြစ်ပါတယ်။

နိုင်ငံခြားဇာတ်ကားတွေအနေနဲ့က စိတ်ကူးယဉ်ဆန်ဆန် အက်ရှင် ဇာတ်ကား Warcraft ဇာတ်ကားနဲ့ မျက်လှည့်မှော်ဆရာတွေအကြောင်း ဖန်တီးဖွဲ့နွဲ့ထားပြီး စွန့်စားခန်းတွေပါဝင်တဲ့ Now You See Me 2 ဇာတ်ကား တို့ကို အသစ်ရုံတင်ပြသပေးသွားမှာဖြစ်ပါကြောင်း ရေးသားတင်ပြလိုက်ရပါ တယ်။

ဗျူးစန္ဒာမြင့်

Fast 8 ဇာတ်ကားကို ၂၀၁၇ ခုနှစ် ဧပြီလတွင် စတင်ဖြန့်ချိပြသသွားမည်



The Fast and the Furious အက်ရှင် ဇာတ်လမ်းတွဲများ၏ အဆက်ဖြစ်သည့် Fast 8 ဇာတ်ကား ကို ၂၀၁၇ ခုနှစ် ဧပြီလတွင် စတင် ဖြန့်ချိ ပြသသွားမည်ဖြစ်ကြောင်း သိရသည်။ ယင်းဇာတ်ကားသစ်တွင် ပင်တိုင်မင်းသား ဗန်ဒီဇယ် ခေါင်းဆောင်ကာ ဂျေဆန် စတေသမ် နှင့် Dwayne Johnson တို့လည်း ပြန်လည်ပါဝင်ထားကြောင်း သိရ သည်။

Fast and the Furious ဇာတ် ကားမှ ပင်တိုင်သရုပ်ဆောင်တစ်ဦး ဖြစ်သူ ပေါလ်ဝါကာမှာ ယာဉ်မတော် တဆူကြောင့် ကွယ်လွန်ခဲ့ရပြီး Fast and the Furious 7 အထိသာ ပါဝင်ခဲ့သည်။

ရုပ်မြင်သံကြားအစီအစဉ်များ

[၁၆- ၆ -၂၀၁၆ (ကြာသပတေးနေ့)]

MWD

၆:၀၃	တရားတော်	၁၀:၀၀	သာယာသီကြွေးခေတ်ဆန်းတေး
၇:၂၀	မေတ္တာပို့	၁၀:၁၅	မေးမြန်းစူးစမ်း
၇:၂၅	ဓမ္မဗုဒ္ဓာတေး	၁၀:၃၅	Cooking Art
၇:၃၀	ကိုယ်လက်လှုပ်ရှားအားကစား	၁၀:၀၀	နိုင်ငံတကာသတင်း
၇:၂၅	သင့်အတွက်တစ်နေ့တာ	၁၀:၁၀	သူနှင့်သူ၏သီချင်းများ
၈:၀၀	မြဝတီရုပ်မြင်သံကြားသတင်း	၁၀:၂၅	မြန်မာ့ရှုခင်း
၈:၀၄	အမျိုးသားရေးတေးကဗျာ	၁၀:၃၅	မောင်မယ်လေးများသီစေချင်
၈:၁၀	VOA အင်္ဂလိပ်စာသင်ခန်းစာ	၁၀:၄၅	သာယာသီကြွေးခေတ်ဆန်းတေး
၈:၂၀	ရွှေ့ဟောင်းသူတ	၁၂:၀၀	World Wide Web
၈:၃၅	DVD Hits	၁၂:၁၀	မြန်မာသံစဉ်ချိုနားဝင်
၈:၄၅	ဇာတ်လမ်းတို	၁၂:၂၅	မှတ်တမ်း
၉:၀၀	မြဝတီနေ့စဉ်သတင်း	၁၂:၃၅	သီချင်းလက်ဆောင်
၉:၁၅	လျှပ်တစ်ပြက်	၄:၀၀	မြဝတီအဖွင့်
၉:၂၅	ဒေသန္တရဗဟုသုတအစုံစုံအလှုံဖုံ	၄:၀၁	အဖွင့်နှုတ်ခွန်းဆက်စကား
၉:၄၀	ချစ်သူစုံတွဲတူယှဉ်နှို	၄:၀၂	နိုင်ငံတော်သီချင်း
၉:၅၀	Casual Talk	၄:၀၃	အဖွင့်သီချင်း

၄:၀၅	တစ်ပတ်အတွင်း စီးပွားရေးသတင်း	၈:၀၀	- ချစ်သောဧကရီ အပိုင်း(၃၉) မြဝတီရုပ်မြင်သံကြားသတင်း
၄:၁၅	မျိုးချစ်တပ်မတော်		-အမျိုးသားရေးတေးကဗျာ
၄:၂၅	အောင်မြင်ကျော်ကြား ဓာတ်ပြားရတေးများ		-ဒိုတာဝန်အရေး(၃)ပါး
၄:၃၅	မြန်မာသံစဉ်ချိုနားဝင်		-နိုင်ငံတကာသတင်း
၄:၄၅	သီချင်းလက်ဆောင်		-မိုးလေဝသသတင်း
၅:၃၅	ရသစုံလင်ရုပ်မြင်ဇာတ်လမ်း		-ဘောလုံးကန်ကြမယ်
	- အယ်ဒါနာ အပိုင်း(၃၄)		-အနုပညာရှင်ရဲ့ဒိုင်ယာရီ
၆:၀၀	မြဝတီရုပ်မြင်သံကြားသတင်း		တစ်မျက်နှာ
၆:၀၅	အမျိုးသားရေးတေးကဗျာ		-ယနေ့ညအတွက်မြဝတီ၏ တေးလက်ဆောင်
၆:၁၅	ရင်ခုန်လှုပ်ရှားအားကစား		ရသစုံလင်ရုပ်မြင်ဇာတ်လမ်း
၆:၃၅	ကိုယ်ပျောက်လူသား		- ရင်နှင့်အောင်ချစ်ရသူ
၇:၀၀	ရသစုံလင်ရုပ်မြင်ဇာတ်လမ်း		အပိုင်း(၁၁)

မြန်မာ့ရုပ်မြင်သံကြား Entertainment Channel

၆:၀၀	-အဖွင့်	(အပိုင်း-၁)
	-မိုးလေဝသအစီအစဉ်	၇:၁၀
	-ပြည်သူ့နီတိ	နိုင်ငံခြားရုပ်သံဇာတ်လမ်းတွဲ
	“စေတနာ့ရေစီးကမ်းပြီ”	“ရွှေရောင်လွမ်းတဲ့ နေ့သစ်ဆီ”
		(အပိုင်း-၂၀)
၆:၂၀	-ကာတွန်းအစီအစဉ်	၇:၄၀
	"The Good Dinosaur"	နိုင်ငံခြားရုပ်သံဇာတ်လမ်းတွဲ
		“အချစ်စစ်ရဲ့အလှတရား”

mitv

07:26	Bago: A City Of Famous Historic Pagoda
07:46	Chinlone and the dreams of the player
08:25	News Extra: Australia-Myanmar Bilateral Ties
09:27	Elegant and Exquisite Myanmar Cotton Fabrics
09:39	Cultural Shows: Theatrical Art
10:26	Applied Myanmar Traditional Martial Art (Part-1)
10:50	Wet Market in Yangon: Shwe Pa Dauk Fish Market
07:26	Travelogue: A Tour in Korea (Ep- II)
07:41	The Hills of Phowintaung and Shwebataung
08:26	Myanmar Delicate Artistic Handy Creations- Lacquer ware Making
08:51	Indian Footsteps

အားကစား



ဗားဂတ်နှင့် ဆန်းချက်င်တို့၏ သွင်းဂိုးများဖြင့် အနိုင်ရခဲ့ပြီး လက်ရှိချန်ပီယံ ချီလီ ကိုပါအမေရိကပလား ကွာတားတက်

လက်ရှိ ကိုပါအမေရိကပလားချန်ပီယံအသင်းဖြစ်သည့် ချီလီ အသင်းသည် ဗားဂတ်နှင့် ဆန်းချက်င်တို့၏ သွင်းဂိုးများနှင့်အတူ ပနားမားအသင်းအား အနိုင်ရရှိခဲ့ပြီးနောက် ကိုပါအမေရိကပလား ပြိုင်ပွဲ၏ ကွာတားဖိုင်နယ်အဆင့်သို့ တက်လှမ်းသွားခဲ့ပြီဖြစ်သည်။

ချီလီအသင်းသည် ပနားမားအသင်းနှင့်ပွဲစဉ်တွင် လေးဂိုး-နှစ်ဂိုး ဖြင့် အနိုင်ရရှိခဲ့ခြင်းဖြစ်ပြီး ချီလီအသင်းအတွက် သွင်းဂိုးများကို ပွဲကစားချိန် ၁၅ မိနစ်နှင့် ၄၃ မိနစ်တွင် ဗားဂတ်က နှစ်ဂိုးနှင့် ပွဲကစား ချိန် မိနစ် ၅၀ နှင့် ၈၉ မိနစ်တွင် ဆန်းချက်င်က နှစ်ဂိုးသွင်းယူပေး ခဲ့ခြင်းဖြစ်သည်။

ပနားမားအသင်းအတွက် သွင်းဂိုးနှစ်ဂိုးကိုမူ ပွဲကစားချိန် ၁၆မိနစ် တွင် ကမ်မာဂိုနှင့် ပွဲကစားချိန် ၇၅ မိနစ်တွင် အာရိုဗိုတို့က သွင်း ယူပေးခဲ့ခြင်းဖြစ်သည်။

ချီလီအသင်းသည် ကိုပါအမေရိကပလားပြိုင်ပွဲ၏ ကွာတား

ဖိုင်နယ်အဆင့်သို့ အုပ်စု(D)၏ အုပ်စုစုတိယနေရာဖြင့် တက်လှမ်းလာ ခဲ့ပြီး အာဂျင်တီးနားအသင်းမှမူ အုပ်စုပထမနေရာဖြင့် ကွာတားဖိုင် နယ်သို့ တက်လှမ်းခဲ့ခြင်းဖြစ်သည်။

ချီလီအသင်းနည်းပြ အန်တိုနီယိုပစ်ဇီသည် ပနားမားအသင်းနှင့် ပွဲစဉ်တွင် ဗားဂတ်၊ မာဆယ်လိုဒိုင်းယက်ဇ်နှင့် ဖူယန်ဇာလီဒါတို့ကို ခေါ်ယူကာ ချီလီအသင်း၏ ပွဲထွက်လူစာရင်းတွင် ကစားသမား သုံးဦးသာ အပြောင်းအလဲလုပ်ခဲ့သော်လည်း ပနားမားအသင်းမှမူ အာဂျင်တီးနားအသင်းအား ငါးဂိုးပြတ်ဖြင့် နှုံးနိုင်ခဲ့စဉ်က ပွဲထွက်ကစား သမားစာရင်းကို ငါးဦးအထိ အပြောင်းအလဲလုပ်လာခဲ့သည်။

ချီလီအသင်းသည် အုပ်စု(D)တွင် အုပ်စုစုတိယနေရာဖြင့်သာ ကွာတားဖိုင်နယ်တက်လှမ်းခဲ့ခြင်းကြောင့် လာမည့်ကွာတားဖိုင်နယ်ပွဲစဉ် တွင် အုပ်စု(C)မှ အုပ်စုပထမနေရာဖြင့် ကွာတားတက်လာခဲ့သည့် မက္ကဆီကိုအသင်းနှင့် ထိပ်တိုက်ရင်ဆိုင်ရမည်ဖြစ်သည်။(အလင်းသစ်)

နည်းပြဒွန်ဂါအား ဘရာဇီးအသင်းနည်းပြအဖြစ်မှ ထုတ်ပယ်

ဘရာဇီးအသင်းသည် ကိုပါအမေရိက ပလားပြိုင်ပွဲတွင် အုပ်စုအဆင့်မှာပင် ပြိုင်ပွဲ မှ ထွက်ခဲ့ရခြင်းကြောင့် အသင်းနည်းပြ ဒွန်ဂါအား နည်းပြအဖြစ်မှ ထုတ်ပယ်လိုက် ပြီဖြစ်သည်။

ကိုပါအမေရိကပလားပြိုင်ပွဲ၏ အုပ်စု အဆင့်တွင် တစ်ပွဲနိုင်၊ တစ်ပွဲသာရ၊ တစ်ပွဲ နှုံးရလဒ်ဖြင့် ရမှတ် လေးမှတ်သာရရှိခဲ့ခြင်း ကြောင့် အုပ်စုအဆင့်မှာပင် ထွက်ခဲ့ရခြင်း ဖြစ်သည်။

ဘရာဇီးအသင်းသည် အုပ်စုအဆင့် တွင် ဟော်အီအသင်းနှင့် ကစားခဲ့သည့် ပွဲစဉ် တစ်ပွဲသာ ခုနစ်ဂိုး-တစ်ဂိုးဖြင့် နိုင်ပွဲရရှိခဲ့ပြီး အီကွေဒေါအသင်းနှင့် ဂိုးမရှိသရေကျကာ ဝီရူးအသင်းကို တစ်ဂိုး-ဂိုးမရှိဖြင့် နှုံးနိုင် ခဲ့ခြင်းဖြစ်သည်။

ထို့ကြောင့် ဘရာဇီးဘောလုံးအဖွဲ့ချုပ် ဌာနချုပ်သို့ နည်းပြဒွန်ဂါအား ဆင့်ခေါ်ကာ ဒွန်ဂါအပါအဝင် အခြားသောဘရာဇီး အသင်း၏နည်းပြအဖွဲ့ဝင်များကိုပါ တာဝန် မှ ဖယ်ရှားပစ်ခဲ့သည်။

နည်းပြဒွန်ဂါသည် ဘရာဇီးနိုင်ငံက အိမ်ရှင်အဖြစ် လက်ခံကျင်းပခဲ့သည့် ၂၀၁၄ ကမ္ဘာ့ဖလားပြိုင်ပွဲပြီးဆုံးချိန်တွင် နည်းပြ



စကော်လာရီ၏ နေရာတွင် အစားထိုးနည်းပြ အဖြစ် ခန့်အပ်ခဲ့ခြင်းဖြစ်သည်။

ဘရာဇီးဘောလုံးအဖွဲ့ချုပ်သည် နည်းပြ ဒွန်ဂါနှင့် နည်းပြအဖွဲ့ဝင်များအား တာဝန်မှ ဖယ်ရှားခဲ့ပြီးနောက် ဘရာဇီးအသင်း၏ နည်းပြအဖွဲ့ ရွေးချယ်ရေးလုပ်ငန်းစဉ်ကို ချက်ချင်းစတင်မည်ဖြစ်ပြီး နည်းပြဒွန်ဂါနေရာ

တွင် ကိုရင်သီယန်အသင်းနည်းပြ တစ်တီ အား အစားထိုးခန့်အပ်ရန် မျှော်လင့်ထား ကြောင်းသိရသည်။ တစ်တီအား ခန့်အပ် မည်ဆိုပါက နည်းပြတစ်တီသည် ဘရာဇီး မြေ၌ကျင်းပမည့် ၂၀၁၆ အိုလံပစ် အားကစားပြိုင်ပွဲတွင် စတင်တာဝန်ယူ ကိုင်တွယ်ခွင့်ရရှိမည်ဖြစ်သည်။ (ခွေကြယ်)

ဇွန် ၁၆ ရက်ည ကစားမည့် ယူရို ၂၀၁၆ အုပ်စုပွဲများ

ဝေလကိုလည်း ခက်ခက်ခဲခဲ ရင်ဆိုင်ရဦးမယ့် အင်္ဂလန်

ယူရို ၂၀၁၆ ပြိုင်ပွဲရဲ့အုပ်စုစုတိယပွဲစဉ်တွေကို ဇွန် ၁၆ ရက်ညမှာ ဆက်လက် ကျင်းပ သွားမှာဖြစ်ပါတယ်။ အဆိုပါပွဲစဉ်တွေမှာတော့ အုပ်စုအဖွင့်ပွဲစဉ်မှာ နိုင်ပွဲမရခဲ့တဲ့အင်္ဂလန်ဟာ ဝေလနဲ့ ဆုံတွေ့နေရတာကြောင့် နိုင်ပွဲစတင်ရယူနိုင်ဖို့ ခက်ခက်ခဲခဲရုန်းကန်ရဖို့ရှိနေသလို အင်္ဂလန်တို့ နိုင်ပွဲစတင်ရယူနိုင်မလားဆိုတာ စောင့်ကြည့်ရမယ်။

အင်္ဂလန် - ဝေလ
၁၆-၆-၁၆ ည ၇း၃၀

အင်္ဂလန်ဟာ အဖွင့်ပွဲစဉ်မှာ ရုရှားနဲ့ သရေကျခဲ့ရတာကြောင့် နောက်တစ်ဆင့် တက်ရောက်နိုင်ဖို့အတွက်ဆိုရင် အခုပွဲစဉ်မှာ မဖြစ်မနေအနိုင်ကစားနိုင်ဖို့ လိုအပ်ပါတယ်။ ဒါကြောင့်လည်း ဒီပွဲစဉ်မှာ အင်္ဂလန်တို့ နိုင်ပွဲ ရယူနိုင်ရေးအတွက် အားစိုက်ကစားလာမှာ သေချာနေပါတယ်။ အဖွင့်ပွဲဖြစ်တဲ့ ရုရှားနဲ့ပွဲ မှာတုန်းက အင်္ဂလန်ရဲ့အသင်းလိုက်ကစားပုံ နဲ့ ထိုးဖောက်ကစားပုံဟာ ကောင်းမွန်မှုရှိခဲ့တာ ကိုလည်း တွေ့ရပါတယ်။ ဒါပေမယ့်လည်း အင်္ဂလန်တိုက်စစ်ပိုင်းက အဆိုပါပွဲစဉ်မှာ အဆုံးသတ်ပိုင်းအားနည်းခဲ့တာကို တွေ့ရပါ တယ်။ အထူးသဖြင့်အင်္ဂလန်ဟာ ခံစစ်ကျစ် လျစ်ပြီး ကစားပုံမကျောတဲ့အသင်းတွေနဲ့ ရင်ဆိုင်ရတဲ့ပွဲတွေမှာ တိုက်စစ်ပိုင်းက ထိုးဖောက်အားကျဆင်းတတ်တာကို သတိပြု ရမှာ ဖြစ်ပါတယ်။ ဝေလကလည်း ရှေ့ပွဲစဉ်မှာ နိုင်ပွဲရယူနိုင်ခဲ့တာကြောင့် ဒီပွဲမှာသရေကစား နိုင်ခဲ့မယ်ဆိုရင် နောက်တစ်ဆင့်တက်နိုင်ဖို့ အခွင့်သာသွားမှာဖြစ်နေတာကြောင့် ခံစစ်ကို အားပြုပြီး တန်ပြန်တိုက်စစ်အားနဲ့ ကစား လာမယ်ဆိုရင် အင်္ဂလန်အခက်ပိုတွေ့နိုင်ပါ တယ်။ အင်္ဂလန်နိုင်ရင်တောင်မပြတ်သားဘူး။

ယူကရိန်း - မြောက်အိုင်ယာလန်
၁၆-၆-၁၆ ည ၁၀း၃၀

ပိုလန်ကို နှုံးနိုင်ခဲ့ရတာကြောင့် ဒီပွဲစဉ် မှာ မြောက်အိုင်ယာလန်တို့ နိုင်ပွဲပြန်လည် ရယူနိုင်ဖို့အတွက် အားစိုက်ကစားလာမှာ သေချာနေပါတယ်။ အထူးသဖြင့် မြောက်အိုင် ယာလန်အနေနဲ့ ဒီပွဲမှာသာ နိုင်ပွဲမရခဲ့ရင် နောက်တစ်ဆင့် တက်ရောက်နိုင်ဖို့ မျှော်လင့် ချက် နည်းပါးသွားမှာ ဖြစ်တာကြောင့် နိုင်ပွဲ ရယူနိုင်ဖို့ တိုက်စစ်ဖွင့်ကစားလာဖို့ရှိနေပါ တယ်။ ဒါပေမယ့် မြောက်အိုင်ယာလန်ဟာ အသင်းလိုက်ကစားပုံ ကောင်းမွန်သလို ခံစစ် ပိုင်းက ကျစ်လျစ်မှုရှိတယ်ဆိုပေမယ့်လည်း တိုက်စစ်ပိုင်းကတော့ ပိုလန်နဲ့ပွဲစဉ်မှာ ထက်မြက်မှုမရှိခဲ့တာကို တွေ့ရသလို ကွင်းလယ်ပိုင်းကလည်း တိုက်စစ်ပိုင်းကို ထိထိရောက်ရောက် ပံ့ပိုးနိုင်မှုမရှိခဲ့တာကို တွေ့ရပါတယ်။ ယူကရိန်းကတော့ အသင်း လိုက်ကစားပုံကောင်းမွန်မှုရှိသလို နောက် တစ်ဆင့် တက်ရောက်နိုင်ဖို့အတွက်လည်း

နိုင်ပွဲရယူနိုင်အောင် အားစိုက်ကစားလာမှာ သေချာနေပါတယ်။ ယူကရိန်းအနေနဲ့ ဂျာမနီ ကို နှုံးခဲ့ရတယ်ဆိုပေမယ့် ခြေစွမ်းပိုင်းက မဆိုးတာကြောင့် မြောက်အိုင်ယာလန်တို့ အခက်တွေ့နိုင်ကာ သရေလောက်ပဲရမယ်။

ဂျာမနီ - ပိုလန်
၁၇-၆-၁၆ နံနက် ၁၁း၃၀

ပိုလန်ဟာ အဖွင့်ပွဲစဉ်မှာ မြောက် အိုင်ယာလန်ကို အနိုင်ရယူနိုင်ခဲ့တာကြောင့် ဒီပွဲစဉ်မှာသာ ဂျာမနီကိုအန်မ့်ဆုံး သရေခံ ကစားနိုင်ခဲ့မယ်ဆိုရင် နောက်တစ်ဆင့် တက် ရောက်နိုင်ဖို့အတွက် ပိုမိုအခွင့်သာသွားနိုင်တာ ကြောင့် ခြေကုန်ထုတ်ကစားလာမှာ သေချာ နေပါတယ်။ ပိုလန်ဟာ အဖွင့်ပွဲစဉ်မှာတော့ မြောက်အိုင်ယာလန်ကို ဂိုးပြတ်အနိုင်ရ ယူနိုင်ခဲ့ခြင်းမရှိခဲ့ဘဲ တစ်ဂိုးတည်းနဲ့သာ အနိုင်ရယူနိုင်ခဲ့ပါတယ်။ အဆိုပါပွဲစဉ်မှာ ပိုလန်ရဲ့တိုက်စစ်ဇန်ဟာ ခြေစစ်ပွဲတွေတုန်း ကလို ထက်မြက်မှုမရှိခဲ့ပါဘူး။ အထူးသဖြင့် အဓိကတိုက်စစ်အဖွဲ့ဖြစ်တဲ့ လီဝင်ဒေါ့ဆီးနဲ့ ဗီလစ်တို့ဟာ တွဲဖက်မမီခဲ့သလို ရရှိတဲ့အခွင့် အရေးတွေကိုလည်း အများအားဖြင့် ဂိုးအဖြစ် အသွင်မပြောင်းနိုင်ခဲ့တာကိုတွေ့ရပါတယ်။ ဒါပေမယ့်လည်း အဆိုပါပွဲစဉ်မှာ ပိုလန်ရဲ့ အသင်းလိုက်ကစားပုံဟာ ကောင်းမွန်မှုရှိခဲ့ သလို ကွင်းလယ်ကစားပုံကလည်း ကောင်း မွန်မှုရှိခဲ့တာကို တွေ့ရပါတယ်။ ဒါ့အပြင် ပိုလန်ဟာ အဖွင့်ပွဲမှာ အဆုံးသတ်ပိုင်း အားနည်းခဲ့ပေမယ့် ထိုးဖောက်ကစားပုံကောင်း မွန်ခဲ့တာကို တွေ့ရပါတယ်။ ဒါကြောင့်လည်း ပိုလန်အနေနဲ့ ဂျာမနီကို ဒီပွဲစဉ်မှာလည်း အကောင်းဆုံးတုံ့ပြန်ကစားနိုင်ဖို့ ရှိနေသလို ခြေစစ်ပွဲတွေမှာလည်း ပိုလန်ဟာ အိမ်ကွင်း ပွဲစဉ်မှာ ဂျာမနီကို အနိုင်ကစားနိုင်ခဲ့တာကို တွေ့ရပါတယ်။ ဒါပေမယ့် ဂျာမနီကလည်း ဒီပွဲအနိုင်ရယူနိုင်ခဲ့မယ်ဆိုရင် နောက်တစ်ဆင့် တက်ရောက်နိုင်ဖို့ ပိုမိုအားကောင်းသွားမှာ ဖြစ်တာကြောင့် နိုင်ပွဲရယူနိုင်ရေး အားစိုက် ကစားလာဖို့ရှိနေပါတယ်။ ပိုလန်ရဲ့စွမ်းရည် ကောင်းမွန်တယ်ဆိုပေမယ့်လည်း ဂျာမနီရဲ့ စွမ်းရည် ပိုမိုကောင်းမွန်နေတာကြောင့် ဒီပွဲမှာ ပိုလန်တို့ အခက်တွေ့နိုင်ပါတယ်။ ယူကရိန်းကို အနိုင်ရခဲ့တဲ့ ဂျာမနီပဲ နိုင်ပွဲထပ်ရနိုင်ပါ တယ်။

ခွဲခြမ်းစိတ်ဖြာ

ဂျွန်စတုန်းအား ခေါ်ယူရန် မန်ချက်စတာနှစ်သင်း ပစ်မှတ်ထားနေ

အဲဗာတန်အသင်းမှ အင်္ဂလန်နောက်တန်းကစားသမား ဂျွန်စတုန်းအားခေါ်ယူရန် မန်ချက် စတာမြို့ခံပြိုင်ဘက်နှစ်သင်းဖြစ်သည့် မန်ယူအသင်းနှင့် မန်စီးတီးအသင်းတို့က ပစ်မှတ်ထား လျက်ရှိကြောင်း သိရသည်။

မော်ရင်ဟိုနှင့် ဂျီဒီယိုလာတို့သည် မန်ချက်စတာနှစ်သင်း၏ နည်းပြသစ်များဖြစ်လာခဲ့ပြီး နောက် ဘီဘာအိုကစားသမား လာပေါ့တီအား မခေါ်ယူနိုင်ခဲ့ခြင်းကြောင့် နည်းပြဂျီဒီယိုလာ အနေဖြင့် ဂျွန်စတုန်းအား ခေါ်ယူရန်ပြင်ဆင်လာခဲ့သည့်အပြင် မော်ရင်ဟိုသည်လည်း ပြီးခဲ့ သည့်နှစ်က ချယ်လ်ဆီးနည်းပြတာဝန်ယူစဉ် ဂျွန်စတုန်းအား မခေါ်ယူနိုင်ခဲ့သဖြင့် မန်ယူနည်းပြ တာဝန်ယူစဉ်တွင် ခေါ်ယူသွားရန်ထပ်မံကြိုးစားနေခြင်းဖြစ်သည်။ (အလင်းသစ်)

ပြည်တွင်းရေးရာ



နေပြည်တော်စီမံကိန်းဦးစီးရုံးမှရက်၁၀၀စီမံချက်အရ စီမံကိန်း၊ ငွေရေးကြေးရေးနှင့် ရင်းနှီးမြှုပ်နှံမှုဆိုင်ရာ အခြေခံသင်တန်းဖွင့်

နေပြည်တော် ဇွန် ၁၅
စီမံကိန်းနှင့်ဘဏ္ဍာရေးဝန်ကြီးဌာန စီမံကိန်းရေးဆွဲရေးဦးစီးဌာန နေပြည်တော်စီမံကိန်းဦးစီးရုံးမှ ရက် ၁၀၀ စီမံချက်အရ စီမံကိန်း၊ ငွေရေးကြေးရေးနှင့် ရင်းနှီးမြှုပ်နှံမှု ဆိုင်ရာအခြေခံသင်တန်း (၁/၂၀၁၆) ကို နေပြည်တော်စီမံကိန်းဦးစီးရုံး၌ ဇွန် ၉ ရက်မှစတင်၍ ဖွင့်လှစ်သင်ကြားပေးခဲ့သည်။
အဆိုပါသင်တန်းတွင် စီမံကိန်းသဘောသဘာဝ၊ ရေးဆွဲခဲ့သည့်စီးပွားရေးစီမံကိန်းများ၊ စီးပွားရေးနှင့် လူမှုရေးဆိုင်ရာညွှန်းကိန်းများ၊ ကဏ္ဍနှင့်ဒေသန္တရစီမံကိန်းရေးဆွဲခြင်းနှင့် ဦးစားပေးအစီအစဉ်များ၊ ကျေးရွာ၊ ရပ်ကွက်များ ဖွံ့ဖြိုးရေးလုပ်ငန်းစဉ်များရေးဆွဲခြင်း၊ ပြည်သူ့အများ ပူးပေါင်းပါဝင်သော ဖွံ့ဖြိုးမှုစီမံကိန်းများရေးဆွဲခြင်း၊ စဉ်ဆက်မပြတ် ဖွံ့ဖြိုးတိုးတက်မှု ရည်မှန်းချက်ပန်းတိုင်များ၊ အာဆီယံစီပွားရေးအသိုက်အဝန်း၊

စစ်တမ်းကောက်ယူခြင်းဆိုင်ရာအခြေခံအချက်များ၊ ငွေကြေးနှင့်ဘဏ်လုပ်ငန်း၊ စီမံကိန်းများအကောင်အထည်ဖော်ခြင်းနှင့် ထိန်းကျောင်းကြပ်မတ်ခြင်းများအပြင် ပြည်တွင်းအခွန်များဦးစီးဌာန၊ ရင်းနှီးမြှုပ်နှံမှုနှင့်ကုမ္ပဏီများ ညွှန်ကြားမှုဦးစီးဌာန၊ မြန်မာ့အာမခံလုပ်ငန်း၊ ရသုံးမှန်းခြေငွေစာရင်းဦးစီးဌာန၊ ငွေရေးကြေးရေးကြီးကြပ်စစ်ဆေးရေးဦးစီးဌာနများ၏ လုပ်ငန်းတာဝန်များကို သင်ကြားပို့ချပေးသွားမည်ဖြစ်ကြောင်း သိရသည်။
စီမံကိန်း၊ ငွေရေးကြေးရေးနှင့် ရင်းနှီးမြှုပ်နှံမှုဆိုင်ရာအခြေခံသင်တန်း (၁/၂၀၁၆)သို့ သင်တန်းသား၊ သင်တန်းသူ ၃၁ ဦးတို့ တက်ရောက်လျက်ရှိပြီး ဇွန် ၉ ရက်မှ ၉လိုင် ၆ ရက်ထိ ရက်သတ္တလေးပတ်ကြာ ဖွင့်လှစ်သင်ကြားပို့ချသွားမည်ဖြစ်ကြောင်း သိရသည်။

ကျေးလက်လမ်းကောင်းမွန်ရေး သဲကျောက်ခင်းပြုပြင်ဆောင်ရွက်

မိုးကောင်း ဇွန် ၁၅
ကျေးလက်နေပြည်သူများ အဆင်ပြေစွာသွားလာနိုင်ရေးအတွက် မိုးညှင်းခရိုင် မိုးကောင်းမြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနက ရေရှည်-စံပါရီ-မရမ်ကထောင်ကျေးရွာချင်းဆက်လမ်းမှ အရှည် ၆ ဒသမ ၅ ဖာလုံရှိလမ်းအပိုင်းအား သဲကျောက်ခင်းပြုပြင်ခြင်းလုပ်ငန်းဆောင်ရွက်မှုကို ဇွန် ၃တိယပတ်က ခရိုင်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှူး ဒုတိယညွှန်ကြားရေးမှူး ဦးအေးနိုင်နှင့်အဖွဲ့ကွင်းဆင်းကြည့်ရှုစစ်ဆေးကြသည်။
အဆိုပါလုပ်ငန်းကို နိုင်ငံတော်အစိုးရ၏ ရက် ၁၀၀ စီမံချက်အရ ကျေးလက်ဒေသဖွံ့ဖြိုးတိုးတက်ရေးဦးစီးဌာန ၂၀၁၆ - ၂၀၁၇ ဘဏ္ဍာရေးနှစ်ခွင့်ပြုရန်ပုံငွေကျပ် ၁၀ သန်းအတုန်အကျခံကာဆောင်ရွက်ခဲ့ပြီး ယခုအခါ လုပ်ငန်းရာခိုင်နှုန်းပြည့်ပြီးစီးနေပြီဖြစ်ကြောင်း သိရသည်။ (၄၉၉)



အသိပညာပေးဟောပြောပွဲ နံရံကပ် ဓာတ်ပုံပြပွဲနှင့် စာအုပ်စာစောင်ပြပွဲကျင်းပ

ထန်းတပင် ဇွန် ၁၅
ပဲခူးတိုင်းဒေသကြီး တောင်ငူခရိုင်ထန်းတပင်မြို့နယ် ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှ ကြီးမှူး၍ ဇွန် ၁၃ ရက် နံနက် ၁၀းဝ၀နာရီတွင် အခြေခံပညာအထက်တန်းကျောင်း၌ အပြည်ပြည်ဆိုင်ရာမူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှုတိုက်ဖျက်ရေးနေ့အထိမ်းအမှတ် အသိပညာပေးဟောပြောပွဲ၊ နံရံကပ်ဓာတ်ပုံနှင့်စာအုပ်စာစောင်ပြပွဲကျင်းပပြုလုပ်ခဲ့သည်။
အဆိုပါ အခမ်းအနားကို မြို့နယ်အုပ်ချုပ်ရေးမှူးဦးသန်းရွှေ၊ မြို့နယ်ရဲမှူးဦးမျိုးညွှန့်၊ မြို့နယ်ပြန်ကြားရေးနှင့်ပြည်သူ့ဆက်ဆံရေးဦးစီးဌာနဦးစီးမှူး ဒေါ်သဇင်တို့က ဖဲကြိုးဖြတ်ဖွင့်လှစ်ခဲ့ပြီး မြို့နယ်အုပ်ချုပ်ရေးမှူးက အဖွင့်မှာစကားပြောကြားခဲ့သည်။ ထို့နောက် ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှ ဦးစီးမှူး ဒေါ်သဇင်က ပြပွဲပြုလုပ်ရခြင်း၏ ရည်ရွယ်ချက်၊ မြို့နယ်ရဲမှူးဦးမျိုးညွှန့်က မူးယစ်ဆေးဝါးအန္တရာယ်နှင့် တားဆီးကာကွယ်ရေးအကြောင်းသိကောင်းစရာများ၊ စာရေးဆရာစန်းလွင်(ထန်းတပင်)က မူးယစ်ဆေးဝါး၏ ဆိုးကျိုးများအကြောင်းသိကောင်းစရာများကို ဟောပြောခဲ့ပြီး တက်ရောက်လာကြသော ဌာနဆိုင်ရာတာဝန်ရှိသူများနှင့် ကျောင်းသား၊ ကျောင်းသူများက ပြခန်းအား လှည့်လည်ကြည့်ရှုခဲ့ကြောင်းသိရသည်။

မြို့နယ်ပြန်/ဆက်

ကျောက်တန်းမြို့တွင်ကလေးငယ်တစ်ဦးရေနစ်သေဆုံး

ကျောက်တန်း ဇွန် ၁၅
ရန်ကုန်တောင်ပိုင်းခရိုင် ကျောက်တန်းမြို့နယ်တွင် ကလေးငယ်တစ်ဦး ရေနစ်သေဆုံးမှု ဇွန် ၁၃ ရက် မွန်းလွဲ ၂ နာရီက ဖြစ်ပွားခဲ့သည်။
ဖြစ်ပွားပုံမှာ ကျောက်တန်းမြို့ ထန်းပင်ကုန်းကျွန်းကျော် စံချိန်မီရပ်ကွက်တွင်နေထိုင်သူ မစန်းစန်းမော်သည် တစ်နှစ်အရွယ်သမီးဖြစ်သူ မလဝန်းအိမ်နှင့်အတူအိပ်ပျော်နေရာမှ အိပ်ရာမှနိုးသောအခါ သမီးမရှိတော့၍ ရှာဖွေရာ နေအိမ်ရှေ့ခြံတံခါးပေါက်အနီးအနက်သုံးပေခန့်ရှိ ရေဝပ်နေသောနေရာတွင် သမီးဖြစ်သူမှာ ရေနစ်သေဆုံးနေကြောင်းတွေ့ရသည်။
အမှုကို ကျောက်တန်းမြို့မရဲစခန်းက သေမှုသေခင်းအမှတ်စဉ် ၁၃/၂၀၁၆ဖြင့် အမှုဖွင့်စစ်ဆေးလျက်ရှိကြောင်း သိရသည်။

အောင်ဆွေ (ရွှေတံတား)

ရန်ကုန်-ပြည်လမ်းကားလမ်းဘေးတစ်လျှောက်ရှိ ကျူးကျော်ဆိုင်များ ဖယ်ရှားပေးနိုင်ရေး တွေ့ဆုံဆွေးနွေး

နတ်တလင်း ဇွန် ၁၅
ရန်ကုန်-ပြည်လမ်းကားလမ်းဘေးတစ်လျှောက် ကျူးကျော်ဆိုင်များနှင့်ပတ်သက်၍ ဖယ်ရှားပေးနိုင်ရေး တွေ့ဆုံဆွေးနွေးပွဲကို ပဲခူးတိုင်းဒေသကြီး သာယာဝတီခရိုင် နတ်တလင်းမြို့ ရွှေလင်းခန်းမ၌ ဇွန် ၁၃ ရက် မွန်းလွဲ ၂ နာရီခွဲက ပြုလုပ်ခဲ့ကြောင်း သိရသည်။
ပြည်သူ့လွှတ်တော်ကိုယ်စားလှယ် ဦးခင်အေး၊ တိုင်းဒေသကြီး-၁ လွှတ်တော်ကိုယ်စားလှယ် ဦးမောင်မောင်ဦး၊ မြို့နယ်အုပ်ချုပ်ရေးမှူး ဦးဇေဝဏ္ဏလှိုင်၊ မြို့နယ်စည်ပင်သာယာရေး

အမှုဆောင်အရာရှိဦးစန်းအောင်၊ ပြည်သူ့ဆောက်လုပ်ရေးလုပ်ငန်းလမ်းဦးစီးဌာန အင်ဂျင်နီယာ ဦးသန်းနိုင်၊ ဘူတာရုံတာဝန်ခံ ဦးဝင်းသူ၊ ရန်ကုန်-ပြည်လမ်းဘေးရှိဈေးရောင်းချလျက်ရှိသော ဈေးဆိုင်ပိုင်ရှင်များ တက်ရောက်ခဲ့ကြသည်။
တွေ့ဆုံဆွေးနွေးပွဲတွင် စည်ပင်သာယာရေးအမှုဆောင်အရာရှိနှင့် လမ်းအင်ဂျင်နီယာတို့က လမ်းဘေးဝဲယာတစ်လျှောက် ဈေးဆိုင်များနှင့်ပတ်သက်၍ ရှင်းလင်းပြောကြားရာတွင် လမ်းမနှင့် ပေ ၅၀ အတွင်း ဆောက်လုပ်ထားသည့်

အဆောက်အအုံဈေးဆိုင်များမှာ သတ်မှတ်ဧရိယာထက် ပို၍ဆောက်လုပ်ထားသည့် အစီအဆွယ်များ၊ ကျူးကျော်ဈေးဆိုင်များအား မိမိတို့အစီအစဉ်ဖြင့် ဇွန် ၃၀ ရက် နောက်ဆုံးထားရှင်းလင်းဖယ်ရှားပေးကြရန်၊ ၂၀၁၄ ခုနှစ်မတိုင်ခင် ဆောက်လုပ်ထားသည့် အခိုင်အမာအဆောက်အအုံများအား ကင်းလွတ်ခွင့်ပြုထားကြောင်းနှင့် တစ်ပိုင်တစ်နိုင်လုပ်ကိုင်စားသောက်သည့် ဈေးသည်များအနေဖြင့် လက်တွန်းလှည်းများအသုံးပြု၍ ရွေ့လျားဈေးရောင်းချခြင်းပြုလုပ်နိုင်ကြောင်း ပြောကြားခဲ့သည်။ (၀၇၁)

လယ်ယာကဏ္ဍဖွံ့ဖြိုးရေး၊ ကျန်းမာရေး၊ ပညာရေးနှင့် လမ်းပန်းဆက်သွယ်ရေး ကောင်းမွန်ရန်ဆောင်ရွက်

ဘားအံ ဇွန် ၁၅
ကရင်ပြည်နယ်အတွင်း ပြည်နယ်အစိုးရ၏ ပထမရက် ၁၀၀ စီမံချက်ဖြင့် ပြည်သူတို့၏ လိုအပ်ချက်များနှင့် ဖွံ့ဖြိုးတိုးတက်ရေးအတွက် ပြုပြင်ပြောင်းလဲမှုဆိုင်ရာများ အကောင်အထည်ဖော်ဆောင်ရွက်လျက်ရှိရာ ဇွန် ၁၃ ရက်က ကော့ကရိတ်ခရိုင် ကြာအင်းဆိပ်ကြီးမြို့နယ်နှင့် ကျေးရွာများတွင် လယ်ယာကဏ္ဍဖွံ့ဖြိုးရေး၊ ကျန်းမာရေး၊ ပညာရေးနှင့် လမ်းပန်းဆက်သွယ်ရေးကောင်းမွန်းရေးများအတွက် ပြည်နယ်အစိုးရအဖွဲ့မှ သွားရောက်ဆောင်ရွက်ခဲ့ကြသည်။
ယင်းသို့ဆောင်ရွက်ရာတွင် ပြည်နယ်ဝန်ကြီးချုပ် ဒေါ်နန်းခင်ထွေးမြင့်၊ သက်ဆိုင်ရာ ပြည်နယ်

ဝန်ကြီးများနှင့် ပြည်နယ်အဆင့်ဌာနဆိုင်ရာများ လိုက်ပါလျက် ကြာအင်းဆိပ်ကြီးမြို့နယ် သံပရာကျေးရွာနှင့် တံခွန်တိုင်ကျေးရွာတို့တွင် မိုးစပါးအထွက်နှုန်းတိုးရေးနှင့် စပါးစိုက်ဧက ပြည့်မီရေးအတွက် မျိုးသန့်ဇုံစုပေါင်းထယ်ထိုးပွဲနှင့် သစ်စိမ်းခြေမြှီဇာမျိုးစေ့ချပွဲကို တက်ရောက်၍ တောင်သူများနှင့်တွေ့ဆုံကာ လိုအပ်ချက်များ ဖြည့်ဆည်းဆောင်ရွက်ပေးခဲ့သည်။
ဆက်လက်၍ ကြားအင်းဆိပ်ကြီးမြို့ နယ်စပ်ဒေသတိုင်းရင်းသားလူငယ်များဖွံ့ဖြိုးတိုးတက်ရေးသင်တန်းကျောင်းရှိ ကျောင်းသား ၈၀ အား တွေ့ဆုံပြီး ခေါက်ဆွဲခြောက်နှင့် အားကစားပစ္စည်းများ ပေးအပ်ခဲ့သည်။

ယင်းနောက် ပြည်နယ်ဝန်ကြီးချုပ်နှင့်အဖွဲ့သည် အနန်းကွင်း ၁၆ ခုတင်ဆွဲဆေးရုံဖွင့်ပွဲသို့ တက်ရောက်ခဲ့ပြီး ဘားအံဆေးရုံမှ အထူးကုဆရာဝန်ကြီးများအဖွဲ့၏ ကျေးရွာနေတိုင်းရင်းသားပြည်သူများအား အခမဲ့ကျန်းမာရေးစောင့်ရှောက် ဆေးဝါးကုသပေးနေမှုများကို ကြည့်ရှုအားပေးပြီးနောက် တံတားအထူးအဖွဲ့ (၁၄) မှ တာဝန်ယူတည်ဆောက်သော သံဖြူဇရပ်-ဘုရားသုံးဆူလမ်းပေါ်ရှိ တံတားအရှည်ပေ ၅၀၀ အနန်းကွင်း သံကွက်နံရံစစ်တားတည်ဆောက်ရေးစီမံကိန်းတွင် တံတားပြီးစီးမှုအခြေအနေနှင့် တံတားချဉ်းကပ်လမ်း ဆောင်ရွက်နေမှုကို ကြည့်ရှုစစ်ဆေးခဲ့သည်။ **နေမျိုးလွင်(ပြန်/ဆက်)**



ရွှေ့ပြောင်းဘဲမွေးမြူသူများ ဥဈေးကောင်း၍ ဝင်ငွေကောင်းနေ

ရေတာရှည် ဇွန် ၁၅
စစ်ကိုင်းတိုင်းဒေသကြီး ရွှေဘိုနှင့် မုံရွာဒေသများမှ ရွှေ့ပြောင်းဘဲမွေးမြူသူများသည် ရေခဲခြေခံကောင်းမွန်သည့် ရေတာရှည်မြို့နယ်အတွင်း ရွှေ့ပြောင်းစနစ်ဖြင့် ဘဲမွေးမြူရေးလုပ်ငန်းများမှာ ဥနှုန်းကောင်းမွန်ခြင်းအပြင် ဈေးနှုန်းပါကောင်းမွန်သည့်အတွက် မွေးမြူသည့်ရက်ပေါင်းလေးဆယ်အတွင်း ကျပ်သိန်းသုံးဆယ်ဝန်းကျင်အထိ အကျိုးအမြတ်ရရှိခဲ့၍ လက်ရှိ ဒေသခံများကပါ ဘဲမွေးမြူရေးလုပ်ကိုင်ရန် ကြိုးပမ်းနေကြပြီဖြစ်သည်။
မြန်မာနိုင်ငံအထက်ပိုင်းဒေသဖြစ်သည့် ရွှေဘို၊ မုံရွာဘက်မှ ကားနှင့်သယ်ဆောင်လာကာ နွေစပါးရိတ်ပြီးချိန်ဖြစ်သည့်အပြင် ရေမြောင်းနှင့် စပါးခင်းကောက်တက်ပေါက်ချိန်ဖြစ်၍လည်း ဘဲမွေးမြူသူများအနေဖြင့် များစွာအဆင်ပြေကြသည်။
“ကျွန်တော်တို့ဘက်မှာက အစာဝယ်ကျွေးရတော့ တစ်လကို ငါးသောင်းလောက်ကုန်တာ။ ဒီမှာက ဘဲကို အစာကျွေးစရာမလိုဘူး။ အစာစရိတ်သက်သာတယ်။ ကျွန်တော်ဆို ဘဲအကောင်ရေ ၁၂၀၀ ဆိုတော့ တစ်နေ့ကို ဥအလုံးရေ ငါးရာဝန်းကျင်ရတယ်။ ဖောက်သည်ပြန်သွင်းတာ တစ်လုံးကို ၁၃၅ ကျပ်ရတယ်” ဟု မုံရွာဘက်မှ ဘဲလာရောက် မွေးမြူသူက ရှင်းပြသည်။
ရန်ကုန်-မန္တလေးကားလမ်းဘေးရှိ ရေမြောင်းများ၊ ဆည်မြောင်းတာဘောင်များတွင် အုပ်စုလိုက် အဆင်ပြေသလို မွေးမြူသူများအနေဖြင့် တွက်ခြေကိုက်ကာ ယခုအချိန်၌ မိုးစပါးများ စတင်ရိတ်သိမ်းနေကြသည့်အတွက် အခြားသောနေရာကောင်းများသို့ ရွှေ့ပြောင်းလုပ်ကိုင်ကြသည်။ **ကိုလွင်(ဆွာ)**

နောင်ချိုမြို့နယ် လေဘေးသင့် ပြည်သူများအား ထောက်ပံ့

ကျောက်မဲ ဇွန် ၁၅
ရှမ်းပြည်နယ်မြောက်ပိုင်း ကျောက်မဲခရိုင် နောင်ချိုမြို့နယ် နောင်တောကျေးရွာအုပ်စု သရက်တောကျေးရွာတွင် ဇွန် ၁၀ ရက် ညနေ ၅ နာရီက လေပြင်းတိုက်ခတ်မှုကြောင့် နေအိမ်လေးလုံးပြိုကျပျက်စီးခဲ့ပြီး ၁၈ လုံးအမိုးလန်ခဲ့ကာ အိမ်ထောင်စု ၂၂ စုမှ လူဦးရေ ၈၉ ဦးမှာ ဘေးဒုက္ခကြုံတွေ့ခဲ့ရသည်။
အဆိုပါ လေဘေးသင့်နေအိမ်များနှင့် ပြည်သူများအတွက် တန်ဖိုးကျပ် ၃၆၀၀၀၀ ရှိ Family Kit လေးထုပ်၊ ဆန်ရိက္ခာဖိုး သုံးရက်စာနှင့် အိမ်ဆောက်ပစ္စည်းဖိုး ကျပ် ၆၄၀၁၀၀ တို့အား ဇွန် ၁၃ ရက်တွင် ကယ်ဆယ်ရေးနှင့် ပြန်လည်နေရာချထားရေးဦးစီးဌာန ကျောက်မဲခရိုင်ရုံးမှ ဦးစီးအရာရှိ ဦးအောင်ကျော်မိုးနှင့်အဖွဲ့က သွားရောက်လှူဒါန်းခဲ့ကြောင်း သိရသည်။ **သိန်းသန်း(ကျောက်မဲ)**

ကျေးလက်ရေပေးရေးလုပ်ငန်းများကို အကောင်အထည်ဖော်ဆောင်ရွက်ရန် စီမံကိန်းဖြင့် ဆောင်ရွက်သည့် မြေသားရေကန်များ တူးဖော်ပြုစီမံ

ချောင်းဦး ဇွန် ၁၅
စစ်ကိုင်းတိုင်းဒေသကြီး မုံရွာခရိုင် ချောင်းဦးမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ၂၀၁၆-၂၀၁၇ ခု ဘဏ္ဍာရေးနှစ် ပထမ ရက် ၁၀၀ စီမံကိန်းဖြင့် ကျေးလက်ရေပေးရေးလုပ်ငန်းများကို အကောင်အထည်ဖော်ဆောင်ရွက်လျက်ရှိသည်။

ယင်းသို့ဆောင်ရွက်ရာတွင် မြေသားရေကန် ပြန်လည်တူးဖော်ခြင်းလုပ်ငန်းများကို ကျေးရွာသုံးရွာတွင် ဆောင်ရွက်ပေးခဲ့ရာ ကိုးတောင်ကန်ကျေးရွာနှင့် ငါးယွန်ကျေးရွာတို့တွင် အလျားပေ ၁၈၀၊ အနံပေ ၁၅၀၊ အနက် ၆ ပေရှိ မြေသားရေကန်များ၊ နတ်ရေကန်ကျေးရွာတွင် အလျားပေ ၃၀၀၊ အနံပေ ၂၅၀၊ အနက် ၃ ပေရှိ မြေသားရေကန် ပြန်လည်တူးဖော်ခြင်းလုပ်ငန်းများ ဆောင်ရွက်ပြီးစီးခဲ့ပြီးဖြစ်သည်။

ချောင်းဦးမြို့နယ် နတ်ရေကန်ကျေးရွာတွင် ၄ လက်မ ဆိုလာပန်းပြုပြင်ခြင်းလုပ်ငန်း ဆောင်ရွက်ပေးခဲ့သည့်အတွက် ယခုနှစ်နေရာသီ အယ်နီညီရာသီဥတုဒဏ်ကြောင့် ကျေးရွာသူ၊ ကျေးရွာသားများအတွက် ရေရှားပါးပြတ်လပ်

မှုမရှိခြင်း၊ မြေသားရေကန်ပြန်လည်တူးဖော်ခြင်းလုပ်ငန်းများကို မိုးရာသီမတိုင်မီ လုပ်ငန်းများ ဆောင်ရွက်ပေးခဲ့ခြင်းကြောင့် ယခုနှစ်မိုးရာသီတွင် မြေသားရေကန်များမှာ ရေပိုမိုသိုလှောင် စုဆောင်းနိုင်မည်ဖြစ်သည့်အတွက် ယင်းဒေသများတွင် သောက်သုံးရေဖူလုံစွာ ရရှိနိုင်မည်ဖြစ်ကြောင်း သိရသည်။

ချောင်းဦးမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးအရာရှိ ဒေါ်သီတာဦးက စီမံကိန်းဆောင်ရွက်နေမှုနှင့်ပတ်သက်၍ ကျေးလက်ဦးစီးဌာနအနေနဲ့ ပထမ ရက် ၁၀၀ စီမံကိန်းကာလအတွင်းမှာကျေးလက်ရေရရှိရေးလုပ်ငန်းများကို အကောင်အထည်ဖော်ဆောင်ရွက်လျက်ရှိရာ မြေသားရေကန်ကြီးသုံးကန် တူးဖော်ပေးပြီးဖြစ်ပြီး ဆောင်ရွက်ရန်ကျန်ရှိနေတဲ့ အိုင်နီကျေးရွာ၊ ကျောက်စစ်ကန်ကျေးရွာနှင့် တောကျောင်းလေးကျေးရွာများတွင် ဂါလန် ၃၀၀၀ ဆုံ အုတ်ရေကန်တည်ဆောက်ခြင်းလုပ်ငန်းများကိုလည်း အချိန်မီပြီးစီးနိုင်ရေး ကြိုးကြပ်ဆောင်ရွက်လျက်ရှိကြောင်း ပြောသည်။

မယု(ချောင်းဦး)



လျှပ်စစ်အန္တရာယ်ကင်းရှင်းရေး လျှပ်စစ်ဓာတ်ကြိုးများ သွယ်တန်းထားမှုကို လျှပ်စစ်မန်နေဂျာရုံးမှ စစ်သေး



မတ္တရာ ဇွန် ၁၅
ပြင်ဦးလွင်ခရိုင် မတ္တရာမြို့တွင် မြို့ပေါ်ငါးရပ်ကွက်ရှိ လျှပ်စစ်မီးသုံးစွဲသော မီးသုံးသူများနှင့် ဌာနဆိုင်ရာရုံးများတွင် လျှပ်စစ်အန္တရာယ်ကင်းရှင်းရေးအတွက် မိတာနှင့် အတွင်းဝါယာကြိုးများ သွယ်တန်းထားမှုကို မြို့နယ်လျှပ်စစ်မန်နေဂျာရုံးမှ တာဝန်ရှိသူများနှင့် ကျွမ်းကျင်ဝန်ထမ်းများမှ လိုက်လံစစ်ဆေးခဲ့သည်။

အခြားမြို့နယ်များတွင် မိုးရွာသွန်းချိန်၌ ဆားဗစ်ကြိုးများပြတ်ကျပြီး လျှပ်စစ်ဓာတ်အားကြောင့် လူသေဆုံးမှုများ ဖြစ်ပေါ်ခဲ့သည်အတွက် အဆိုပါဖြစ်စဉ်မျိုး မဖြစ်ပွားစေရေးအတွက် ဇွန် ၁၀ ရက်မှစတင်၍ လိုက်လံစစ်ဆေးခဲ့ပြီး လျှပ်စစ်အန္တရာယ်ကင်းရှင်းရေး အသိပညာပေးလက်ကမ်းစာစောင်များ ဖြန့်ဝေခဲ့ကြောင်း သိရသည်။

စိုးကျော်သူထွေး(မတ္တရာ)

အခွန်ဆိုင်ရာအသိပညာပေးရှင်းလင်းပွဲပြုလုပ်

ကျေးသောင်း ဇွန် ၁၅
ဘဏ္ဍာရေးဝန်ကြီးဌာန ပြည်တွင်းအခွန်များဦးစီးဌာန အခွန်ဆိုင်ရာ အသိပညာပေးရှင်းလင်းပွဲအခမ်းအနားကို ဇွန် ၁၃ ရက် နံနက်ပိုင်းက ကျေးသောင်းမြို့ မဥ္ဇူသကပြည်သူ့ခန်းမ၌ပြုလုပ်ရာ တနင်္သာရီတိုင်းဒေသကြီး ပြည်တွင်းအခွန်များဦးစီးဌာန တိုင်းဦးစီးဌာနမှူး ဦးတင်မောင်ဆွေတက်ရောက်ခဲ့သည်။

ရှင်းလင်းပွဲတွင် ကျေးသောင်းခရိုင် ဒုတိယခရိုင်အုပ်ချုပ်ရေးမှူး ဦးကျော်ဘုန်းမောင်က အဖွင့်အမှာစကားပြောကြားခဲ့သည်။ ရှေးဦးစွာ အခမ်းအနားတွင် ၂၀၁၄-၂၀၁၅ ဘဏ္ဍာရေးနှစ်အတွင်း တစ်နိုင်ငံလုံးတွင် ကုန်သွယ်လုပ်ငန်းခွန်၊ ဝင်ငွေခွန်ကဏ္ဍများ၌ အခွန်အမျိုးအစားဆုံးထမ်းဆောင်ခဲ့သူ ၁၀၀၀ ဦးစာရင်းဝင် ကျေးသောင်းမြို့နယ်မှ အခွန်ထမ်း ၆ ဦးအား ဒုတိယခရိုင်အုပ်ချုပ်ရေးမှူး တနင်္သာရီတိုင်းဒေသကြီး ပြည်တွင်းအခွန်များဦးစီးဌာနမှူးနှင့် ကျေးသောင်းမြို့နယ်အုပ်ချုပ်ရေးမှူးတို့က ဂုဏ်ပြုမှတ်တမ်းလွှာများ အသီးသီးပေးအပ်ခဲ့ကြသည်။

ဆက်လက်၍ တနင်္သာရီတိုင်းဒေသကြီး ပြည်တွင်းအခွန်များဦးစီးဌာန တိုင်းဦးစီးဌာနမှူး ဦးတင်မောင်ဆွေက အခွန်စနစ်ဖြစ်ပေါ်လာပုံသမိုင်းကြောင်း၊ အခွန်အခအခါပွယ်ဖွင့်ဆိုချက်များ၊ ၂၀၁၆ ခုနှစ် ပြည်ထောင်စု၏ အခွန်အကောက်ဥပဒေနှင့် ကုန်သွယ်လုပ်ငန်းခွန်ဥပဒေကိုပြင်ဆင်သည့် ဥပဒေပါအကြောင်းအရာများ၊ အခွန်ဆိုင်ရာပြစ်မှုနှင့်ပြစ်ဒဏ်များ၊ ဆုကြေးငွေချီးမြှင့်ခြင်းဆိုင်ရာ သိသင့်သိထိုက်သည်များ၊ ပြည်တွင်းအခွန်ဦးစီးဌာနမှ ကောက်ခံလျက်ရှိသည့် ကုန်သွယ်လုပ်ငန်းခွန်၊ ဝင်ငွေခွန်၊ တံဆိပ်ခေါင်းခွန်၊ အောင်ဘာလေသိန်းဆွခွန်နှင့် အထူးကုန်စည်ခွန်များ၊ အခွန်ကင်းလွတ်ခွင့်နှင့် သက်သာခွန်ဆိုင်ရာကိစ္စရပ်များမှ အခွန်ထမ်းပြည်သူတို့ သိသင့်သိထိုက်သည်များအား အသိပညာပေးဆွေးနွေးရှင်းလင်းပြီး အခမ်းအနားသို့ တက်ရောက်လာကြသည့် အခွန်ထမ်းပြည်သူများက သိလိုသည်များကို မေးမြန်းရာ တာဝန်ရှိသူများက ပြန်လည်ရှင်းလင်းဖြေကြားခဲ့ကြောင်း သိရသည်။

ကျော်စိုး(ကျေးသောင်း)

မြို့နယ်အားကစားဖွံ့ဖြိုးတိုးတက်မှုကော်မတီ TSDP အစီအစဉ်အရအားကစားပြိုင်ပွဲများဖွင့်

လဲချား ဇွန် ၁၅
ရှမ်းပြည်နယ်(တောင်ပိုင်း) လွိုင်လင်ခရိုင် လဲချားမြို့၌ ၂၀၁၆ ခုနှစ် ကျန်းမာရေးနှင့် အားကစားဝန်ကြီးဌာန မြို့နယ်အားကစားဖွံ့ဖြိုးတိုးတက်မှုကော်မတီ TSDP အစီအစဉ်အရ မြို့နယ်အုပ်ချုပ်ရေးမှူးဖလား ရပ်ကွက်၊ ကျေးရွာ ကလပ်အသင်းပေါင်းစုံ အားကစားပြိုင်ပွဲ ကွင်းဖွင့်ပွဲကို ဇွန် ၁၀ ရက် မွန်းလွဲ ၂ နာရီက မြို့နယ်အားကစားကွင်းတွင် ကျင်းပခဲ့ကြောင်း သိရသည်။

လဲချားမြို့နယ်အားကစားဖွံ့ဖြိုးတိုးတက်မှုကော်မတီ TSDP အစီအစဉ်အရ မြို့နယ်အုပ်ချုပ်ရေးမှူးဖလား ရပ်ကွက်၊ ကျေးရွာ ကလပ်အသင်းပေါင်းစုံ အားကစားပြိုင်ပွဲ ကွင်းဖွင့်ပွဲတွင် ရှမ်းပြည်နယ် အားကစားနှင့်ကာယပညာကော်မတီဥက္ကဋ္ဌ၊ ရှမ်းပြည်နယ် ပြည်နယ်လူမှုရေးဝန်ကြီး ဒေါက်တာမျိုးထွန်း တက်ရောက်အမှာစကားပြောကြားပြီး ထောက်ပံ့ငွေကျပ်ခြောက်သိန်းကို ပေးအပ်ခဲ့သည်။

ယင်းနောက် ကျန်းမာရေးနှင့်အားကစားဝန်ကြီးဌာန ဒုတိယညွှန်ကြားရေးမှူး ဦးသက်လွင်က အားကစားပစ္စည်းများအားလည်းကောင်း၊ ခရိုင်အားကစားမှူး လက်ထောက်ညွှန်ကြားရေးမှူး ဦးကိုကိုက TSDP အစီအစဉ်အရ မြို့နယ်အုပ်ချုပ်ရေးမှူးဖလား ရပ်ကွက်၊ ကျေးရွာ ကလပ်အသင်းပေါင်းစုံ အားကစားပြိုင်ပွဲအတွက် ထောက်ပံ့ငွေကျပ် သိန်း ၅၀ ကိုလည်းကောင်း ပေးအပ်ရာ တာဝန်ရှိသူများက လက်ခံရယူခဲ့သည်။

ဆက်လက်၍ လဲချားမြို့နယ်အားကစားဖွံ့ဖြိုးတိုးတက်မှုကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးအောင်နိုင်က အားကစားပြိုင်ပွဲ အဖွင့်မိန့်ခွန်းပြောကြားပြီး အစီအစဉ်အရ မြို့နယ်အုပ်ချုပ်ရေးမှူးဖလား ရပ်ကွက်၊ ကျေးရွာ ကလပ်အသင်းပေါင်းစုံ အားကစားပြိုင်ပွဲကို ဖွင့်လှစ်ပေးခဲ့သည်။

ဆက်လက်၍ အားကစားသမားများ အားကစားသစ္စာအဓိဌာန်ရွတ်ဆိုပြီးနောက် မြို့နယ်အုပ်ချုပ်ရေးမှူးအား စစ်ကြောင်းပုံဖြင့် ချီတက်အလေးပြုပြီး ကွင်းအတွင်းမှ ပြန်လည်ထွက်ခွာသွားသည်။ ဆက်လက်၍ ဒေသခံတိုင်းရင်းသားယဉ်ကျေးမှုအဖွဲ့များ၊ ကျောင်းသား၊ ကျောင်းသူလေးများက အကအလှများဖြင့် သရုပ်ဖော်တင်ဆက်ကပြဖျော်ဖြေခဲ့ကြသည်။ ယင်းနောက် ကွင်းဖွင့်ပွဲအဖြစ် ဘောလုံးပြိုင်ပွဲကို ကျင်းပခဲ့ကြောင်း သိရသည်။

အဆိုပါလဲချားမြို့၌ ၂၀၁၆ ခုနှစ်၊ ကျန်းမာရေးနှင့် အားကစားဝန်ကြီးဌာန၊ မြို့နယ်အားကစားဖွံ့ဖြိုးတိုးတက်မှုကော်မတီ TSDP အစီအစဉ်အရ မြို့နယ်အုပ်ချုပ်ရေးမှူးဖလား ရပ်ကွက်၊ ကျေးရွာ ကလပ်အသင်းပေါင်းစုံ အားကစားပြိုင်ပွဲသို့ ပြိုင်ပွဲဝင်ဘောလုံးအသင်း ၁၈ သင်း၊ ပိုက်ကျော်ခြင်း ၁၆ သင်း၊ ကီလိုတန်းအလိုက် သိုင်းပြိုင်ပွဲဝင် ၃၁ ဦး၊ စနူကာပြိုင်ပွဲတွင် ၂၄ ဦး၊ မိနီမာရသွန်ပြိုင်ပွဲတွင် ၁၀၀ ဦး စုစုပေါင်းအားကစားသမား ၆၅၀ ဦးခန့် ပါဝင်ယှဉ်ပြိုင်ခဲ့ကြသည်။

အခမ်းအနားဖွင့်ပွဲသို့ လွိုင်လင်ခရိုင်အုပ်ချုပ်ရေးမှူး ဦးကိုကိုအောင်နှင့်အဖွဲ့ဝင်များ၊ လွှတ်တော်ကိုယ်စားလှယ်များ၊ မြို့နယ်အဆင့်ဌာနဆိုင်ရာများ၊ ဝန်ထမ်းများ၊ ဆရာ၊ ဆရာမများ၊ ကျောင်းသား၊ ကျောင်းသူများ၊ အားကစားဝါသနာရှင်ပြည်သူများ တက်ရောက်ကြသည်။

မိုးလွင်ဦး(လွိုင်လင်)

လယ်ယာသုံးစက်ကိရိယာကိုင်တွယ်မောင်းနှင် ထိန်းသိမ်းမှု (အခြေခံ)သင်တန်း ယင်းမာပင်မြို့တွင် ဖွင့်လှစ်

ယင်းမာပင် ဇွန် ၁၅
လယ်ယာသုံးစက်ကိရိယာ ကိုင်တွယ်မောင်းနှင်ထိန်းသိမ်းမှု(အခြေခံ)သင်တန်းကို စစ်ကိုင်းတိုင်းဒေသကြီး ယင်းမာပင်ခရိုင် ယင်းမာပင်မြို့ အမှတ်(၄၁) စက်မှုလယ်ယာစခန်း၌ ဖွင့်လှစ်ခဲ့ရာ သင်တန်းဖွင့်ပွဲအခမ်းအနားကို ဇွန် ၁၃ ရက် နံနက် ၉ နာရီက ကျင်းပခဲ့ကြောင်း သိရသည်။

သင်တန်းဖွင့်ပွဲတွင် စက်မှုလယ်ယာဦးစီးဌာန စစ်ကိုင်းတိုင်းဒေသကြီး တိုင်းဒေသကြီးဦးစီးမှူး ဦးရွှေမင်းက “အခုဖွင့်လှစ်တဲ့သင်တန်းဟာ အခြေခံသင်တန်းဖြစ်ပါတယ်။ ဒီသင်တန်းနဲ့ကတစ်ဆင့် တတ်မြောက်ခဲ့တဲ့ ပညာရပ်များနှင့် ဝါသနာပါရာလုပ်ငန်းများကို ဆက်

လက်လုပ်ဆောင်ကြတဲ့အခါ ကျွန်တော်တို့ဦးစီးဌာနနဲ့ အဆက်အသွယ်မပြတ်စေဘဲ မိမိတို့မသိနားမလည်သေးသော၊ မကျွမ်းကျင်သေးသောပညာရပ်များကို ဆက်သွယ်မေးမြန်းကြစေလိုပါတယ်။ ကွန်တော်တို့ဦးစီးဌာနအနေဖြင့် တောင်သူလယ်သမားများရဲ့ အခက်အခဲများကို သိရှိနားလည်ပြီး ၎င်းအခက်အခဲများကို ပိုင်းဝန်းကူညီလုပ်ဆောင်ပေးပြီး တောင်သူများအားကိုးတဲ့ဌာနတစ်ခု ဖြစ်ပေါ်လာရေး ရည်ရွယ်ဆောင်ရွက်နေပါတယ်” ဟု အဖွင့်အမှာစကားပြောကြားခဲ့သည်။

ယင်းမာပင်မြို့ အမှတ်(၄၁)စက်မှုလယ်ယာစခန်း တာဝန်ခံ ဦးမြင့်ကျော်က ယခုသင်တန်းတွင် လယ်ယာလုပ်ငန်းခွင်သုံး စက်ကိရိယာများနှင့်ပတ်သက်ပြီး

အဓိကထား၍ ပြုပြင်ထိန်းသိမ်းနည်း၊ ကိုင်တွယ်မောင်းနှင်မှုများကို စာတွေ့ရောလက်တွေ့ပါ သင်ကြားပေးသွားမည် ဖြစ်ကြောင်းနှင့် သင်တန်းဖွင့်လှစ်ရခြင်းနှင့်ပတ်သက်သည်များကို ရှင်းလင်းပြောကြားခဲ့သည်။

အဆိုပါသင်တန်းသို့ သင်တန်းသား ၄၅ ဦး တက်ရောက်ကြပြီး ၎င်းသင်တန်းသားတို့၏ နေထိုင်စရိတ်၊ စားစရိတ်များကို ယင်းဌာနရန်ပုံငွေဖြင့် အခမဲ့သင်ကြားပေးသွားမည်ဖြစ်ပြီး သင်တန်းကာလမှာ ၁၀ ရက်ကြာ သင်ကြားပေးမည်ဖြစ်သည်။ သင်တန်းဖွင့်ပွဲသို့ ခရိုင်၊ မြို့နယ်အဆင့်ဌာနဆိုင်ရာများ တက်ရောက်ကြကြောင်း သိရသည်။

သန်းဌေးအောင်(ကနီ)

ပြည်တွင်းရေးရာ

ဓာတုဆေးဝါးများပါဝင်သောစားသောက်ကုန်ပစ္စည်းကောင်းချခြင်းရှိ၊မရှိကွင်းဆင်းစစ်ဆေး

ပုလဲ ဇွန် ၁၅

စစ်ကိုင်းတိုင်းဒေသကြီး ယင်းမာပင်ခရိုင် ပုလဲမြို့နယ် အ-ထ-က စာသင်ကျောင်းရှိ ဈေးဆိုင်များနှင့်ကုန်စုံဆိုင်များတွင် ရောင်းချလျက်ရှိသော အများပြည်သူစားသောက်ကုန်ပစ္စည်းများ၌ ဓာတုဆေးဝါးများပါဝင်ခြင်း ရှိ၊ မရှိကို ပြည်သူ့အတွက်ရက် ၁၀၀ စီမံချက်အရ ဇွန် ၁၃ ရက် နံနက် ၉ နာရီမှ ၁၀ နာရီခွဲအထိ ပုလဲမြို့နယ်စီမံခန့်ခွဲမှုကော်မတီ၏ အနီးကပ်ကြီးကြပ်မှုဖြင့် ပုလဲမြို့မစခန်းမှ ရဲအုပ်ခင်မောင်ဇော်ဦးဆောင်သောအဖွဲ့နှင့် မြို့နယ် တိုင်းရင်းဆေးဦးစီးဌာန၊ မြို့နယ်မီးသတ်၊ မြို့နယ်စည်ပင်သာယာရေးကော်မတီ၊ မြို့နယ်ကျန်းမာရေးဌာနတို့မှ တာဝန်ရှိသူတို့ပူးပေါင်းကာ အများပြည်သူရောဂါမဖြစ်ပွားစေရေးအတွက် ဒေသခံပြည်သူများကို အစဉ်အလေးထားကာ ကွင်းဆင်းစစ်ဆေး အသိပညာပေးဟောပြောခဲ့ကြောင်းသိရသည်။

အဆိုပါ ပူးပေါင်းစစ်ဆေးရေးအဖွဲ့က ပုလဲမြို့နယ် မြောက်ပိုင်းရပ်ကွက်ရှိ အ-ထ-ကကျောင်းတွင် ရောင်းချလျက်ရှိသော ဈေးဆိုင်များနှင့် ကုန်စုံဆိုင်များ၊ ပုလဲမြို့ပေါ်မြောက်ပိုင်းနှင့် တောင်ပိုင်းရပ်ကွက်များအတွင်းရောင်းချလျက်ရှိသော ကုန်စုံဆိုင်ခြောက်ဆိုင်ကို ဓာတု ဆေးဝါးများပါဝင်သော စားသောက်ကုန်ပစ္စည်းများ လုံးဝ(လုံးဝ) ရောင်းချခြင်းမရှိစေရေးအတွက် ကွင်းဆင်းစစ်ဆေးကာ ကျယ်ကျယ်ပြန့်ပြန့် အသိပညာပေးဟောပြောခဲ့ကြသည်။

ထွန်းကိုကို(ယင်းမာပင်)

ရေတာရှည်၌မိုးစပါးစတင်စိုက်ပျိုးချိန် လယ်ယာမှုခင်းများမြင့်တက်

ရေတာရှည် ဇွန် ၁၅

ပဲခူးတိုင်းဒေသကြီး ရေတာရှည်မြို့နယ်တွင် မိုးအဆက်မပြတ်ရွာသွန်း၍ တောင်သူများမိုးစပါးများစတင်စိုက်ပျိုးချိန်၌ လယ်ယာမြေမှုခင်းများဆက်လက်ဖြစ်ပွားလျက်ရှိကြောင်း သိရသည်။

ဆွာမင်းလမ်းကျေးရွာအုပ်စု မှန်စီကွင်းတွင် တောင်ပိုင်းတိုင်းစစ်ဌာနချုပ်အောက်ရှိ တပ်ရင်းတပ်ဖွဲ့များစိုက်ပျိုးလုပ်ကိုင်လျက်ရှိသော လယ်မြေများနှင့် အေးသာယာကျေးရွာနေ တောင်သူများစိုက်ပျိုးလုပ်ကိုင်သည့် လယ်မြေများအား ဒေသခံတောင်သူများက ဝင်ရောက်ထွန်ယက်လုပ်ကိုင်ကြသည့်အတွက် ဇွန် ၉ ရက်မှ ဇွန် ၁၃ ရက်အထိ ဆွာနယ်မြေရဲစခန်း၌ လယ်ယာမြေအမှု ၁၂ ခုအထိဖွင့်လှစ်အရေးယူဆောင်ရွက်ထားသော်လည်း ဆက်လက်ဖြစ်ပွားလျက်ပင်ရှိကာ ယခင်နေ့က လယ်ပိုင်ရှင်နှင့် ကျူးကျော်လုပ်ကိုင်သူတို့အကြားလုံးထွေးသတ်ပတ်မှုများပင်ဖြစ်ခဲ့ကြောင်း အေးသာယာကျေးရွာနေ ကိုအေးမင်းစိုးက ပြောသည်။

“ကျွန်တော်တို့လုပ်ကိုင်နေတာက လယ်မြေလုပ်ပိုင်ခွင့်လက်မှတ် ပုံစံ(၇)နဲ့လုပ်ကိုင် နေကြတာပါ အဲဒါကို ဇွတ်အတင်းတိုးပြီးဝင်လုပ်ကြလို့ အခုရဲစခန်းမှာ အမှုလာဖွင့်ရတာ အချို့တောင်သူတွေဆို စပါးတွေတောင်



ကြပြီးနေကြပြီ” ဟု ၎င်းက ဆက်၍ပြောသည်။

“အခုရဲစခန်းမှာလာဖွင့်တာက တပ်ရင်းတပ်ဖွဲ့တွေက ခုနစ်မှု လယ်သမားတွေ လာဖွင့်တာကငါးမှု ပေါင်း ၁၂ မှုပါ” ဟု ဆွာနယ်မြေ ရဲစခန်းမှ ခေတ္တစခန်းမှူးရဲအုပ်မျိုးမင်းမြတ်က ပြောသည်။

ယင်းဖြစ်စဉ်မတိုင်မီက အေးသာယာကျေးရွာတွင်

ရန်ကုန်မြို့မှ တောင်သူများအရေးဆောင်ရွက်နေသည့်အဖွဲ့က လယ်ယာမြေလုပ်ကိုင်ခြင်းနှင့် လယ်ယာမြေဥပဒေများနှင့် ပတ်သက်၍ ရှင်းလင်းဟောပြောမှုများရှိခဲ့ရာ ယခုကဲ့သို့ ဥပဒေမဲ့ လုပ်ရပ်များကို အားပေးခြင်းမရှိကြောင်း ထည့်သွင်းပြောကြားသွားခဲ့သည်။

ကိုလွင်(ဆွာ)

ကလေးမြို့ မြို့မဈေးဝန်းကျင်လမ်းမကြီးတွင်လမ်းပိတ်ဆိုမှုမကြာခဏဖြစ်ပွား

ကလေး ဇွန် ၁၅

အခါရက်များနှင့် အမှတ်တရ ရက်များမှလွဲ၍ နေ့စဉ်ဈေးရောင်း ဈေးဝယ်များဖြင့် စည်ကားလျက်ရှိသော ကလေးမြို့ဈေးရှေ့လမ်းမကြီးတွင်လူသွားလမ်း ပလက်ဖောင်းများပေါ်တွင် ဈေးခင်းရောင်းချခြင်း၊ သုံးဘီးယာဉ်များ စည်းကမ်းမဲ့ရပ်နားခရီးသည် အတင်အချ ဆောင်ရွက်နေခြင်း၊ ကျောက်တင်၊ သဲတင်ကားကြီးများ ဈေးရှေ့လမ်းမကြီးတွင် အရှိန်ကုန် မောင်းနှင်နေခြင်းတို့ကြောင့် ဈေးသည်၊ ဈေးဝယ်များကျောင်းသွား၊ ကျောင်းပြန်ကျောင်းသား၊ ကျောင်းသူများ ယာဉ်အန္တရာယ်စိုးရိမ်နေရပြီ။ စည်းကမ်းမဲ့ရပ်နားနေသည့် ကား၊ ဆိုင်ကယ်တို့ကြောင့် ယာဉ်ပိတ်ဆိုမှုများမကြာခဏဖြစ်ပွား

နေရကြောင်း ကလေးဒေသခံတို့ကပြောသည်။

ကလေးမြို့တွင်းလမ်းများမှာ ကျဉ်းမြောင်းခြင်းမရှိသော်လည်း စည်းကမ်းမဲ့ရပ်နားသည့်ကားဆိုင်ကယ်များ၊ လူသွားလမ်းပလက်ဖောင်းနှင့် ရေမြောင်းပေါ်ခွ၍ ဈေးခင်းရောင်းချနေခြင်းတို့ကြောင့် ခြေကျင်လျှောက်သူများ၊ လမ်းမပေါ်ဆင်းလမ်းလျှောက်နေရခြင်း၊ ပိုမိုဆိုးရွားစေသည်က အများသူငါသွားလာသည့် လမ်းမပေါ် ဆိုင်းဘုတ်အမျိုးမျိုးထောင်ထားခြင်း (ဆိုင်ရှေ့ ယာဉ်မရပ်ရဆိုင်းဘုတ်အပါအဝင်)၊ ဈေးရှေ့လမ်းမကြီးပေါ်တွင် ယာဉ်နှစ်ထပ်သုံးထပ်ရပ်ခြင်း၊ ကုန်တင်ကားကြီးများ ရပ်နားကုန်တင်ကုန်ချပြုလုပ်ခြင်းတို့ကြောင့် နေ့စဉ် ယာဉ်ပိတ်ဆိုမှုဖြစ်ပွားနေရကြောင်း ဗိုလ်ချုပ်လမ်းမကြီး

ပေါ်နေထိုင်သူတစ်ဦးက ပြောသည်။

ကလေးမြို့ မြို့မဈေးကြီးရှေ့ ဗိုလ်ချုပ်လမ်းမကြီးတွင် ရှေးအခါကပင်ရောင်းချခဲ့သည့် မီးခွက်ဈေးရှိရာ၊ ယင်းဈေးခင်းရောင်းချနေချိန်နံနက်ပိုင်းတွင်လည်း သဲကား၊ ကျောက်ကားများ၊ ဆိုင်ကယ်များ၊ ကားများအရှိန်ကုန်မောင်းနှင်မှုများရှိနေသည့်အပြင်၊ ညပိုင်းတွင်လည်း စည်းကမ်းမဲ့မောင်းနှင်ရပ်နားနေသည့် ယာဉ်များကြောင့် မကြာခဏယာဉ်မတော်တဆမှုကြုံတွေ့နေကြရသည့်အတွက် ရပ်ကွက်အတွင်းအကြောင်းအမျိုးမျိုးဖြင့် သွားလာကြရသည့်ဒေသခံများ၊ ပြည်သူအများအခက်ကြုံလျက်ရှိကြောင်း သိရသည်။

ပန်းသဇင်(ကလေး)



ရှမ်းပြည်နယ်အစိုးရအဖွဲ့ရက်၁၀၀စီမံချက်အတွင်း ရွာလုံးကျွတ်လျှပ်စစ်မီးလင်းရန်အကူအညီပေးစေလို

ကလေး ဇွန် ၁၅

ရှမ်းပြည်နယ်တောင်ပိုင်း တောင်ကြီးခရိုင်ကလေးမြို့နယ် ဘော်ဆိုင်းကျေးရွာအုပ်စုဘော်ဆိုင်းဒေသခံပြည်သူများက ‘ရှမ်းပြည်နယ်အစိုးရအဖွဲ့ ရက် ၁၀၀ စီမံချက်အတွင်း ရွာလုံးကျွတ် လျှပ်စစ်မီးလင်းရေးအကူအညီပေးစေလိုကြောင်း ဒေသခံများက ပြောသည်။

ဘော်ဆိုင်းဒေသသည် ထိပ်တန်းကြယ် ၁၀ ခု အကြီးစားသတ္တုကုမ္ပဏီ အကူအညီဖြင့် ၂၀၁၄ ခုနှစ် ဒီဇင်ဘာလမှစ၍ လျှပ်စစ်မီးရရှိခဲ့သော်လည်း ကျေးရွာမီးလင်းရေးကော်မတီက တစ်အိမ်လျှင် ငွေကျပ် ၁၀၀၀၀၀ (မီးရိုက်ခမပါ) နှင့် လစဉ် မိတာထိန်းသိမ်းခ ၅၀၀၊ ရန်ပုံငွေ ၁၀၀၀ ကောက်ခံကာ လျှပ်စစ်မီးသုံးစွဲခွင့်ပေးခဲ့ရာ အိမ်ခြေ ၈၆၀ ရှိသည့်အနက် ၅၇၇ အိမ်သာ လျှပ်စစ်မီးရယူနိုင်ခဲ့ပြီး ၂၈၃ အိမ်မှာ ယနေ့အထိ လျှပ်စစ်မီးမရရှိသေးကြောင်း သိရသည်။

“ကျေးရွာမီးလင်းရေးကော်မတီကို အိမ်ခြေ ၅၇၇ အိမ်အတွက် ၁၀၀၀၀၀ ကောက်

ထားတာတွေရယ်။ လစဉ်ယူထားတဲ့ မိတာထိန်းသိမ်းခနဲ့ ရန်ပုံငွေ ၁၅၀၀ အားလုံးအတွက်ရွာကို အစည်းအဝေးခေါ်ပြီး ငွေစာရင်းရှင်းပေးပါ။ မီးကော်မတီအသစ်ဖွဲ့ပေးပါလို့အားလုံးက တောင်းဆိုလာတာအရင်အုပ်ချုပ်ရေးမှူးကနေ အခုအုပ်ချုပ်ရေးမှူးလက်ထက်အထိပါပဲ။ ၂၀၁၅ ခုနှစ် ၁၀ လပိုင်းက ကလေးမြို့နယ် အုပ်ချုပ်ရေးမှူးဦးထင်ကျော်က မီးကော်မတီ ပြန်လည်ဖွဲ့စည်းဖို့ ညွှန်ကြားခဲ့ပေမယ့်လည်း မလုပ်ကြပါဘူး။ ကျွန်တော်တို့ဖြစ်ချင်တာက ငွေစာရင်းအမှန် ရသုံးလက်ကျန်ကိုသိရမှ စနစ်တကျစီမံခန့်ခွဲပြီးတော့ အဆင်မပြေသူတွေအတွက်လည်း သင့်တော်တဲ့ငွေကြေးနဲ့ ဖြေလျှော့ပေးရင် ရွာလုံးကျွတ် လျှပ်စစ်မီးလင်းနိုင်မှာဖြစ်ပါတယ်။ အောက်ခြေမှာ ဒီလိုဖြစ်ပျက်နေတာတွေကို ရှမ်းပြည်နယ်အစိုးရသစ် သိ အောင် အကူအညီ တောင်းအကြောင်းကြားဖို့လည်း စီစဉ်နေပါတယ်” ဟု ဘော်ဆိုင်း ဒေသခံသမန်းပင်ရပ်ကွက် ရာအိမ်မျိုးဦးလှိုင်မင်းက ပြောသည်။

အောင်မြဲမောင်

ရက် ၁၀၀ စီမံချက်ဖြင့် ကျေးရွာမြေငှားဂရန်ချထားရေး အသိပညာပေးရှင်းလင်းပွဲကျင်းပ

မလှိုင် ဇွန် ၁၅

ရက် ၁၀၀စီမံချက်ဖြင့် အကောင်ထည်ဖော်ဆောင်ရွက်မည့် ကျေးရွာ မြေငှားဂရန်ချထားရေးလုပ်ငန်း အသိပညာပေးရှင်းလင်းပွဲကို ဇွန် ၉ ရက်မွန်းလုံပိုင်းက မလှိုင်မြို့နယ် ကြီးကျေးရွာအုပ်စု ရွာသစ်ကလေးကျေးရွာ ဘုန်းကြီးကျောင်းဓမ္မာရုံအတွင်း၌ ပြုလုပ်ခဲ့ရာ ကျေးရွာ မြေငှားဂရန်ချထားရေး ကော်မတီဥက္ကဋ္ဌနှင့် အဖွဲ့ဝင်များ၊ ရွာသစ်ကလေးကျေးရွာမှ ဒေသခံပြည်သူ ၁၀၀ ခန့် တက်ရောက်ခဲ့ကြသည်။

ရှေးဦးစွာ ကျေးရွာ မြေငှားဂရန်ချထားရေးကော်မတီဥက္ကဋ္ဌ၊ မြို့နယ်အုပ်ချုပ်ရေးမှူး ဦးငွေဦးက မြေငှားဂရန်ထုတ်ပေးရခြင်းရည်ရွယ်ချက်များ၊ မြေငှားဂရန် လျှောက်ထားရာတွင် ပါဝင်ရမည့်အချက်များ၊ လိုက်နာဆောင်ရွက်ရမည့် စည်းကမ်းချက်များ၊ မြေခွန်နှုန်းထားများနှင့် ပတ်သက်၍ ရှင်းလင်းပြောကြားခဲ့သည်။

ယင်းအပြင် စီမံချက်ဖြင့် ဆောင်ရွက်ခြင်းဖြစ်၍ အင်ဂျင်နီယာထွက်ချက်မူလုပ်ငန်းများကိုလည်း ဖြေလျှော့ပေးထားကြောင်းနှင့် မြေငှားဂရန် ထုတ်ပေးမရသည့်အကြောင်းအရာများကိုလည်း အသိပေးရှင်းလင်းပြောကြားခဲ့သည်။

တစ်ဆက်တည်း လမြေငှားဂရန်ချထားရေးကော်မတီ အတွင်းရေးမှူးနှင့် အဖွဲ့ဝင်များက သက်ဆိုင်ရာကဏ္ဍအလိုက် ရှင်းလင်းပြောကြားခဲ့ပြီး တက်ရောက်လာသူများ၏ သိလိုသည့် မေးမြန်းချက်များကို ပြန်လည်ဖြေကြားပေးခဲ့သည်။

ကျေးရွာ မြေငှားဂရန်များကို တစ်မြို့နယ်လျှင် တစ်ရွာစနစ်ဆောင်ရွက်ပေးခြင်းဖြစ်ပြီး မလှိုင်မြို့နယ်တွင် ယမန်နှစ်က ကူကြီးကျေးရွာ၌ ဆောင်ရွက်ပေးခဲ့ပြီး ဒုတိယအကြိမ်ဖြစ် ယခုနှစ်တွင် ရွာသစ်ကလေးကျေးရွာမှ အိမ်ခြေ ၁၁၅ အိမ်ကို မြေငှားဂရန်များထုတ်ပေးရန် အသိပေးဆွေးနွေးခြင်းဖြစ်သည်။

အောင်ဌေး(မလှိုင်)

အခြေခံမွေးမြူရေးလုပ်သားသင်တန်းဖွင့်

မိုင်းဆတ် ဇွန် ၁၅

ရှမ်းပြည်နယ်(အရှေ့ပိုင်း) မိုင်းဆတ်မြို့နယ် မွေးမြူရေးနှင့် ကုသရေးဦးစီးဌာနသည် ရက် ၁၀၀ စီမံချက်ဖြင့် ကျေးလက်ဒေသများ၌ မွေးမြူရေးလုပ်ငန်းများကို ခေတ်မီနည်းစနစ်ဖြင့် မွေးမြူနိုင်ရေး၊ ကူးစက်ရောဂါကာကွယ်ထိန်းချုပ်ရေးလုပ်ငန်းများတွင် အချိန်နှင့်တစ်ပြေးညီဆောင်ရွက်နိုင်ရေး၊ ကာကွယ်ကုသရေးလုပ်ငန်းများ၌ ပူးပေါင်းကူညီမှုရရှိစေရေးအတွက် အခြေခံမွေးမြူရေးလုပ်သားသင်တန်းကို ဇွန် ၁၄ ရက် နံနက် ၉ နာရီက အဆိုပါရုံး၌ ဖွင့်လှစ်လျက်ရှိကြောင်းသိရသည်။

အဆိုပါသင်တန်းသို့ မိုင်းဆတ်မြို့နယ်အတွင်းရှိ ရပ်ကွက်နှင့် ကျေးရွာအုပ်စု(၃၃) အုပ်စုမှ သင်တန်းသား၊ သင်တန်းသူများတက်ရောက်ပြီး သင်တန်းကာလမှာ ငါးရက်ကြာမြင့်မည်ဖြစ်ကြောင်း သိရသည်။

ယဉ်ဝင်း(ပြန်/ဆက်)

စားသုံးသူအကာအကွယ်ပေးရေး အသိပညာပေးဟောပြောဆောင်ရွက်

ထီးချိုင့် ဇွန် ၁၅

ကသာခရိုင် ထီးချိုင့်မြို့နယ် စားသုံးသူရေးရာဦးစီးဌာနမှ မြို့နယ်တာဝန်ခံဒေါ်ရီရီမြင့်သည် ဇွန် ၁၃ ရက် နံနက် ၁၀ နာရီက အ-မ-က(၃)ကျောင်းတွင် ဆရာ၊ ဆရာမများ ကျောင်းသား၊ ကျောင်းသူလေးများအား အစားအသောက်နှင့်ပတ်သက်၍ သိမှတ်ဖွယ်ရာများ အကျိုးအပြစ်များကို ပညာပေးဆွေးနွေးဟောပြောခဲ့သည်။

ယင်းနောက် မွန်းလွဲ ၁ နာရီတွင် အ-မ-က (၄) ကျောင်း၌ ဆွေးနွေးဟောပြောပြီး ပညာပေးဇာတ်လမ်းခွေအားပြသခဲ့သည်။

“အခုလို ဟောပြောဆွေးနွေးပြီး ပညာပေးဇာတ်လမ်းပြသပေးတဲ့အတွက် ကလေးတွေ အနေနဲ့ပိုမိုသိရှိနားလည်သွားမယ် အဲဒီအတွက် ကျွန်တော်က ကလေးတွေကိုယ်စား အထူးကျေးဇူးတင်ပါတယ်” ဟု ကျောင်းအုပ်ဆရာကြီးဦးသိန်းဆွေက ပြောကြားခဲ့ကြောင်း သိရသည်။

စောကလျာ(ထီးချိုင့်)



စုပေါင်းသစ်ပင်စိုက်ပျိုး

မအူပင် ဇွန် ၁၅

မအူပင်မြို့နယ် သစ်တောဦးစီးဌာန ၂၀၁၆ ခုနှစ် ကမ္ဘာ့ပတ်ဝန်းကျင် ထိန်းသိမ်းရေးနေ့ အထိမ်းအမှတ် စုပေါင်းသစ်ပင်စိုက်ပျိုးပွဲကို မအူပင် - ကျိုက်လတ် ကားလမ်း မိုင်တိုင် (၁/၅)မှ (၁/၆) တွင် ဇွန် ၅ ရက်က ကျင်းပခဲ့ရာ မြို့နယ်အဆင့် ဌာနဆိုင်ရာများ၊ သစ်တောဦးစီးဌာနမှ မြို့နယ်ဦးစီးမှူး၊ ဦးတင်အောင်နှင့် ဝန်ထမ်းများ၊ မြို့နယ်မီးသတ်တပ်ဖွဲ့ဝင်များ၊ ကျေးရွာများ၊ ခနောင်ကျေးရွာ၊ မင်းတောကျေးရွာ၊ ညောင်ဝိုင်းကျေးရွာ၊ အိုင်ဝိုင်းကျေးရွာတို့မှ ကျေးရွာနေပြည်သူများ၊ ကျောင်းသားကျောင်းသူများအင်အား ၁၅၀ ခန့်က ယူကလစ်ပင် ၃၀၀ ကို စိုက်ပျိုးခဲ့ကြသည်။

(ကြေးမုံ)

မြစ်ဝကျွန်းပေါ်ကမ်းခြေလှည့်ပတ်ရန်ပုံငွေဖြင့် လုပ်ငန်းများဆောင်ရွက်မှုအခြေအနေ ကွင်းဆင်းစစ်ဆေး

ဟိုပန် ဇွန် ၁၅

ဟိုပန်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနသည် ၂၀၁၄-၂၀၁၅ ဘဏ္ဍာရေးနှစ်မှ ၂၀၁၅-၂၀၁၆ ဘဏ္ဍာရေးနှစ်ထိ ဟိုပန်မြို့နယ်အတွင်းရှိ ကျေးရွာပေါင်း ၈၉ ရွာတွင် ၃၉ ယူနစ်ဖြင့် ခွင့်ပြုရန်ပုံငွေကျပ်သိန်း ၁၁၇၀၀ ဖြင့် စီမံကိန်းလုပ်ငန်းများ ဆောင်ရွက်လျက်ရှိသည်။

လုပ်ငန်းများဆောင်ရွက်ထားရှိမှုနှင့်ပတ်သက်၍ မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ မြို့နယ်ဦးစီးမှူး၊ ဦးသိုက်စိုးသည် ဌာနဝန်ထမ်းများနှင့်အတူ ဇွန် ၁၂ ရက်က နောင်မိုးကျေးရွာအုပ်စုအတွင်းရှိ နောင်မိုးကျေးရွာ၊ ပန်လောကျေးရွာ၊ ဟိုပင်ကျိုင်းကျေးရွာ၊ ကောင်းကော်ကျေးရွာ၊ နောင်အွန်ကျေးရွာ စသည့်ကျေးရွာငါးရွာ ၄ ယူနစ်သို့ ကွင်းဆင်းပြီး မြစ်ဝကျွန်းပေါ်ကမ်းခြေလှည့်ပတ်ရန်ပုံငွေဖြင့် လုပ်ငန်းများဆောင်ရွက်နေမှုအခြေအနေ၊ ကော်မတီများမှ ပုံစံ (၇) မျိုး ရေးသွင်းထားရှိမှုအခြေအနေများအား စစ်ဆေးတည်မတ်ပေးပြီး ကော်မတီများနှင့် လိုအပ်ချက်များအား ဆွေးနွေးတိုင်ပင်ခဲ့ကြကြောင်း သိရသည်။

ခရိုင်(မြန်/ဆက်)

လူဦးရေစာရင်းနှင့်နိုင်ငံသားစိစစ်ရေးကတ်ပြားများထုတ်ပေး

ထီးချိုင့် ဇွန် ၁၅

ထီးချိုင့်မြို့နယ် လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာနမှ ရက် ၁၀၀ သစ္စာစီမံချက်ဖြင့် မြို့နယ်အတွင်းရှိ ရွှေ့ပြောင်းနေထိုင်သူများအား အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားများကို ရပ်ကွက်၊ ကျေးရွာများအရောက် ကွင်းဆင်းဆောင်ရွက်ပေးလျက်ရှိရာ ဇွန် ၁၂ ရက် နံနက် ၉ နာရီမှ ညနေ ၅ နာရီထိ မောင်းကုန်း အ. လ. က ကျောင်းတွင် ကွင်းဆင်းဆောင်ရွက်ပေးခဲ့ကြောင်း သိရသည်။

“ထီးချိုင့်မြို့နယ်အတွင်း နီကယ်သတ္တုစက်ရုံနဲ့ Wilmar သကြားစက်ရုံတွေရှိတဲ့ မောင်းကုန်းကျေးရွာကတော့ ရွှေ့ပြောင်းနေထိုင်သူအများဆုံးရှိတဲ့ရွာပဲဖြစ်ပါတယ်။ ဒီရွာမှာ ရွှေ့ပြောင်းအိမ်ထောင်စုအနေနဲ့ အိမ်ထောင်စု ၁၈ စု၊ လူဦးရေ ၇၇ ဦး၊ တစ်ဦးချင်းပြောင်းကတော့ ၂၈ ဦး ဆောင်ရွက်ပေးနိုင်ခဲ့ပါတယ်” ဟု မြို့နယ်ဦးစီးမှူး ဦးမောင်မောင်ဦးက ပြောသည်။

“အရင်တုန်းကတော့ အိမ်ထောင်စုပဲဖြစ်ဖြစ်၊ မှတ်ပုံတင်ပဲဖြစ်ဖြစ် ကိုယ့်အရပ်ဒေသကို သွားပြန်လုပ်ရပြီး အခုလို ကိုယ့်ဒေသပြန်စရာမလိုတဲ့အပြင် ကျေးရွာအရောက် လာပြီးဆောင်ရွက်ပေးတော့ ကျွန်တော်တို့အနေနဲ့ အဆင်ပြေတာပေါ့” ဟု တိုက်လေးမြို့မှ နီကယ်စက်ရုံတွင် လာရောက်အလုပ်လုပ်နေသူ ကိုမောင်မောင်က ပြောသည်။

ထီးချိုင့်(မြန်/ဆက်)

သီပေါတွင် ကျောင်းသား၊ ကျောင်းသူများနှင့် နေရပ်ပြန်မည့် တိုက်ပွဲရှောင်များအား နိုင်ငံသားစိစစ်ရေးကတ်ပြားပေးအပ်

သီပေါ ဇွန် ၁၅

အလုပ်သမား၊ လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန ဒုတိယရုံးပြည်နယ်ဦးစီးမှူး ဦးစောနိုင်၏ကြီးကြပ်မှုဖြင့် ရက် ၁၀၀ သစ္စာစီမံချက်အရ ကျောင်းသား၊ ကျောင်းသူများအား နိုင်ငံသားစိစစ်ရေးကတ်ပြားပေးအပ်ပွဲကို ဇွန် ၁၃ ရက် နံနက် ၉ နာရီက သီပေါမြို့ အမှတ် ၂ အခြေခံပညာအထက်တန်းကျောင်းခန်းမ၌ ကျင်းပခဲ့သည်။

အစီအစဉ်အရ ကျောက်ခဲခရိုင်ဦးစီးမှူး ဦးလှမြင့်က အမှာစကားပြောကြားပြီး၊ ကျောင်းသား၊ ကျောင်းသူ ၉၈ ဦးအတွက် နိုင်ငံသားစိစစ်ရေးကတ်ပြား

များကို ကျောင်းအုပ်ဆရာကြီး ဦးထွန်းလှထံပေးအပ်ခဲ့သည်။

ယင်းနောက် အထူးအစီအစဉ်အဖြစ် နေရပ်ဒေသသို့ပြန်ကြမည့် ဘိုးတော်ကျောင်းတိုက်ရှိ နားတော်ကျေးရွာမှ တိုက်ပွဲရှောင်ပြည်သူ ၅၈ ဦးနှင့် မြို့ဟောင်းဘုန်းကြီးကျောင်းရှိ တိန်းဟိုင်းကျေးရွာမှ တိုက်ပွဲရှောင်ပြည်သူ ၅၈ ဦးတို့အတွက် နိုင်ငံသားစိစစ်ရေးကတ်ပြားများကို ခရိုင်ဦးစီးမှူး ဦးလှမြင့်နှင့် မြို့နယ်ဦးစီးမှူး ဦးစိုင်းထွန်းအေးတို့က သွားရောက်ပေးအပ်ရာ ရှမ်းပြည်နယ်လွှတ်တော်ကိုယ်စားလှယ်

ဒေါ်နန်းစမ်းစမ်းအေးက တိုက်ပွဲရှောင်ပြည်သူများကိုယ်စား လက်ခံရယူပြီး ကျေးဇူးတင်စကားပြောကြားခဲ့သည်။

ယခုကဲ့သို့ ကျောင်းသား၊ ကျောင်းသူများအတွက် နိုင်ငံသားစိစစ်ရေးကတ်ပြားများ ပြုလုပ်ပေးအပ်ခြင်းမှာ ဌာန၏ ရက် ၁၀၀ သစ္စာစီမံချက်ပါအတိုင်း ဖြစ်ပြီး နေရပ်ပြန်ကြမည့် တိုက်ပွဲရှောင်များအတွက် ကိုမူ ကြားဖြတ်အထူးစီစဉ်ဆောင်ရွက်ပေးခြင်းဖြစ်ကြောင်း သိရသည်။

သီပေါကိုလတ်

ရက် ၁၀၀ စီမံချက်ဖြင့် အင်းစိန်မြို့နယ်လဝကမှ စက်ရုံများသို့ကွင်းဆင်းဆောင်ရွက်

ရန်ကုန် ဇွန် ၁၅

ရန်ကုန်မြောက်ပိုင်းခရိုင် အင်းစိန်မြို့နယ်အတွင်း ရွှေပြည်သာစက်မှုဇုန် (၃+၄) ရှိ ကမ္ဘာ့အထည်ချုပ်စက်ရုံ လုပ်ငန်းခွင်တွင် အလုပ်သမားများအား အိမ်ထောင်စုလူဦးရေစာရင်းနှင့် ကိုင်ဆောင်သင့်သည့် ကတ်တစ်မျိုးမျိုး ထုတ်ပေးနိုင်ရေးအတွက် အင်းစိန်မြို့နယ်(လဝက) ယာယီမြို့နယ်ဦးစီးမှူး ဦးကိုကိုဦးနှင့် လဝက ဝန်ထမ်းများသည် ရက် ၁၀၀ စီမံချက်ဖြင့် ဇွန် ၁၂ ရက် နံနက် ၁၀ နာရီတွင် စက်ရုံအစည်းအဝေးခန်းမ၌ ကွင်းဆင်းဆောက်ရွက်ပေးခဲ့သည်။

အဆိုပါ ဆောင်ရွက်ရာသို့ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ရန်ကုန်တိုင်းဒေသကြီးဦးစီးမှူး၊ တိုင်းညွှန်ကြားရေးမှူး၊ ဦးစိုင်းဘုန်းတင့်၊ မြောက်ပိုင်းခရိုင်ဦးစီးမှူး၊ ဦးအုန်းလွင်၊ အလုပ်သမားညွှန်ကြားမှုဦးစီးဌာနမှ တာဝန်ရှိသူများလည်း တက်ရောက်ခဲ့ကြသည်။ တိုင်းဒေသကြီးဦးစီးဌာနမှူး၊ တိုင်းညွှန်ကြားရေးမှူးက စက်ရုံအလုပ်သမားများ၊ စက်ရုံမှ တာဝန်ရှိသူများနှင့်တွေ့ဆုံ၍ အခက်အခဲများကို ကူညီဖြေရှင်းဆောင်ရွက်ပေးခဲ့ကာ အခြားစက်ရုံများကိုလည်း ကွင်းဆင်းဆောင်ရွက်ပေးသွားမည်ဖြစ်ကြောင်းသိရသည်။

(၆၈၄)



မွန်ပြည်နယ် ရေးမြို့နယ် ခေါစာမြို့ ရေး-ခေါစာကာလမ်းပေါ်ရှိ မိုင်တိုင် (၄/၁) မိုင်နှင့် (၄/၂) မိုင်ကြားရှိ ၁၅ ပေ အကျယ်ရှိသော သံကူကွန်ကရစ်တံတားသည် ဇွန် ၁၂ ရက် မွန်လွဲ ၂ နာရီခွဲခန့်က တောင်ကျရေစီးကြမ်းမှုကြောင့် ဖြိုကျပျက်စီးသွားပြီး ဇွန် ၁၃ ရက် နံနက်ပိုင်းမှစ၍ ယင်းဖြိုကျပျက်စီးသွားသော တံတားနေရာတွင် ပြည်သူများ သွားရောက်လေ့ရှိသောအတွက် ဖြိုနှယ်ပြည်သူ့ဆောက်လုပ်ရေးမှ တာဝန်ရှိသူများက သံပေါင်ဘေလီတံတားအား ယာယီဆောက်လုပ်ပေးနေကြောင်း သိရသည်။ သတင်းနှင့် ဓာတ်ပုံ - ညီချမ်း(မြန်/ဆက်)

ရက် ၁၀၀ စီမံချက်ဖြင့် ရေပေးရေး လက်တူးတွင်းတူးဖော်

ဖားကန့် ဇွန် ၁၅

နိုင်ငံတော်အစိုးရ၏ ရက် ၁၀၀ စီမံချက်အရ ကျေးလက်နေပြည်သူများ သန့်ရှင်းသောသောက်သုံးရေရရှိစေရန် မိုးညှင်းခရိုင် ဖားကန့်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ကာခိုင်းမြို့ ဂေါ်ရီကျေးရွာ၌ လက်တူးတွင်းတစ်တွင်း တူးဖော်ဆောင်ရွက်မှုအခြေအနေကို ဇွန် ၈ ရက်က ခရိုင်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှူး ဒုတိယညွှန်ကြားရေးမှူး ဦးအေးခိုင်နှင့် အဖွဲ့ ကွင်းဆင်းကြည့်ရှုစစ်ဆေးကြသည်။

အဆိုပါလက်တူးတွင်းမှာ အချင်း ၆ ပေ၊ အနက်ပေ ၃၀ ရှိပြီး ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ ၂၀၁၆ - ၂၀၁၇ ဘဏ္ဍာရေးနှစ် ခွင့်ပြုရန်ပုံငွေကျပ် ၄ ဒသမ ၅ သန်း အကုန်အကျခံကာဆောင်ရွက်နေခြင်းဖြစ်သည်။ (၄၉၉)

အောင်လံ ဇွန် ၁၅

မကွေးတိုင်းဒေသကြီး သရက်ခရိုင် အောင်လံမြို့နယ်တွင် မေ ၄ ရက်က လေပြင်းတိုက်ခတ်ခဲ့သဖြင့် ကျေးရွာအချို့တွင် ပျက်စီးဆုံးရှုံးမှုများရှိခဲ့ရာ ထိုစဉ်က အိမ်သုံးပစ္စည်းများထောက်ပံ့ခဲ့ပြီး ဇွန် ၁၃ ရက်ကလည်း ပျက်စီးသွားသောအိမ်များ ပြန်လည်ပြုပြင်ရန်အတွက် ပျက်စီးဆုံးရှုံးမှုအနေအထားကိုလိုက်၍ တစ်အိမ်လျှင် ၅၀၀၀၀ ကျပ် ကျပ် ၂၀၀၀၀ အသီးသီး ထပ်မံထောက်ပံ့ခဲ့သည်။

ယင်းသို့ထောက်ပံ့ရာတွင် မြစ်နားကျေးရွာ၌

အိမ်ကိုးလုံးအတွက် အိမ်ဆောက်ပစ္စည်းတန်ဖိုးကျပ်၂၀၀၀၀၀ ကိုလည်းကောင်း၊ ကွမ်းလောင်း (ကုန်း/ရေ) နှင့် ပျဉ်းပင်လှကျေးရွာတို့တွင် အိမ် ၁၀ လုံးအတွက် အိမ်ဆောက်ပစ္စည်းတန်ဖိုး ကျပ် ၃၈၀၀၀၀ ကိုလည်းကောင်း၊ ကျောက်စွယ်ကျီးကျေးရွာတွင် အိမ် ၂၃ လုံးအတွက် အိမ်ဆောက်ပစ္စည်း တန်ဖိုး ကျပ်၅၂၀၀၀၀ ကိုလည်းကောင်း ထောက်ပံ့ပေးအပ်ခဲ့သည်။

ညောင်ပင်ဆိပ်ကျေးရွာတွင် အိမ်သုံးလုံးအတွက် အိမ်ဆောက်ပစ္စည်းတန်ဖိုး ကျပ် ၆၀၀၀၀

ကိုလည်းကောင်း၊ စခန်းကြီးကျေးရွာတွင် အိမ် ၇ လုံးအတွက် အိမ်ဆောက်ပစ္စည်း တန်ဖိုး ကျပ်၂၀၀၀၀၀ ကိုလည်းကောင်း၊ ထောက်ကြံ့တိုင်းကျေးရွာ၌ အိမ်တစ်လုံးအတွက် အိမ်ဆောက်ပစ္စည်းတန်ဖိုး ကျပ် ၂၀၀၀၀ ကိုလည်းကောင်း စုစုပေါင်း ကျပ် ၁၃၉၀၀၀၀တို့အား မြို့နယ်အုပ်ချုပ်ရေးမှူး၊ ဦးသိန်းဆင့်၊ မြို့နယ်ပြန်ဆက်ဦးစီးမှူး ဒေါ်တင်သူဇာလှိုင်နှင့် မြို့နယ်မီးသတ်ဦးစီးမှူး ဦးမင်းသိန်းထွန်းအဖွဲ့တို့က သွားရောက်ထောက်ပံ့ပေးအပ်ခဲ့ကြောင်း သိရသည်။သိန်းလွင်(မြန်/ဆက်)

ပြည်တွင်းရေးရာ

မြန်အောင်မြို့တွင်မိုးများသဖြင့်လမ်းများပျက်စီးသွားရာ ယခုအချိန်ထိပြန်လည်ပြင်ဆင်ခြင်း မရှိသေးသဖြင့် ဒေသခံများ အခက်ကြုံ

မြန်အောင် ဇွန် ၁၅
ဧရာဝတီတိုင်းဒေသကြီး မြန်အောင်မြို့နယ်တွင် ဇွန် ၁၀ ရက်က မိုးသည်းထန်စွာရွာသွန်းခဲ့သဖြင့် လမ်းများ၊ တံတားများပျက်စီးခြင်း၊ ရွာအတွင်းသို့ ရေများဝင်ရောက်ခြင်း၊ မြို့ပေါ်တွင် ရေမြောင်းများပိတ်ဆို့သဖြင့် လမ်းများပေါ်သို့ရေကျော်ခြင်းတို့ ဖြစ်ပေါ်ခဲ့သည်။ ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ပြုပြင်ခြင်းလုပ်ငန်းများ ဆောင်ရွက်နေသော်လည်း ပျက်စီးမှုများသဖြင့် ဆန်နီချောင်ကျေးရွာနှင့်ရွှေကံကုန်း ကျေးရွာတို့ကြား ဆက်သွယ်ထားသော တာလမ်းမှာ နေရာသုံးခုချိုးချထားခြင်းကို ယခုအထိ ပြင်ဆင်နိုင်ခြင်း

မရှိသေးကြောင်း ဒေသခံတစ်ဦးက ပြောဆိုသည်။ မိုးများသဖြင့် ရွာများထဲသို့ ရေများဝင်ရောက်လာသောကြောင့် ကားလမ်းမတာအား ရွာသားများက ချိုးဖောက်ခဲ့ကြောင်း၊ ယခုရေများကျသွားသော်လည်း ပြန်လည်ပြင်ဆင်ခြင်းမရှိသေးကြောင်း ကျောင်းသား၊ ကျောင်းသူများ ကျောင်းသို့သွားရန် အခက်အခဲရှိသဖြင့် ကျောင်းမတက်နိုင်သေးကြောင်း သာအိုးကင်းကျေးရွာမှ ကျောင်းသားမိဘတစ်ဦးက ပြောသည်။ ဆန်နီချောင်ကျေးရွာမှ ဈေးဆိုင်ပိုင်ရှင်တစ်ဦးက “ခုတော့ ကုန်ပစ္စည်းတွေ သယ်ဖို့ အခက်အခဲဖြစ်သွား

တယ်။ အရင်ကဆန်တစ်အိတ် ၅၀၀ လောက်ပဲ သယ်ခပေးရတယ်။ ခုတော့ ၁၀၀၀ ဖြစ်သွားတယ်။ သယ်မယ့်သူလည်း လွယ်လွယ်ကူကူ ငှားလို့မရတော့ ကုန်ပစ္စည်းတွေရွာမှာဈေးတက်ကုန်တာပေါ့” ဟု ယင်းတို့၏အခက်အခဲကိုပြောသည်။ ဇွန် ၁၄ ရက်တွင် ရေများကျသွားသဖြင့် တာဝန်ရှိသူများနှင့် ကျေးရွာသူရွာသားများ စုပေါင်းပြီး အမြန်ဆုံး ပြင်ဆင်နိုင်ရေးကို လိုလားလျက်ရှိကြောင်း၊ စားသောက်ကုန်များ သယ်ရန် ကျောင်းသားများ ကျောင်းပြန်တက်နိုင်ရန် အခက်ကြုံလျက်ရှိကြောင်း ဒေသခံများက ပြောသည်။

ဧရာဝတီ(မြန်အောင်)



ရေစီးရေလာကောင်းမွန်ရေး စည်ပင်သာယာရေးဌာနမှ ကျောက်စီရေမြောင်းဆောင်ရွက်

ဖယ်ခုံ ဇွန် ၁၅
ဖယ်ခုံမြို့နယ်စည်ပင်သာယာရေးဌာနမှ ရက် ၁၀၀ အတွင်း ဆောင်ရွက်ရမည့် မြို့တွင်း ရေစီးရေလာ ကောင်းမွန်ရေး လုပ်ငန်းများအနက် မြို့မဈေးတောင်ဘက် နှင်းဆီလမ်းတွင် ကျောက်စီရေမြောင်းဆောင်ရွက်နေမှုအား မြို့နယ်စည်ပင်သာယာရေးဦးစီးဌာန အမှုဆောင်အရာရှိ ဦးထိန်လင်းနှင့် တာဝန်ရှိသူများက ဇွန် ၁၄ ရက် နံနက် ၁၀ နာရီက လိုက်လံစစ်ဆေးရာ တာဝန်ခံအင်ဂျင်နီယာက ရှင်းလင်းတင်ပြခဲ့သည်။ အဆိုပါ ကျောက်စီရေမြောင်း အလျားပေ ၈၇၀x

အကျယ် ၂ ပေx အနက် ၃ ပေကို မြို့နယ်စည်ပင်သာယာရေးဌာနနှင့် ပြည်သူ့လူထုပူးပေါင်း၍ ငွေကျပ် ၃၉ သိန်းကျော်ဖြင့် အကောင်အထည်ဖော် ဆောင်ရွက်လျက်ရှိကြောင်း သိရသည်။ လုပ်ငန်းများပြီးစီးပါက မြို့မဈေးရှိ ဈေးသူ၊ ဈေးသားများနှင့် စက်လျှော်ကိရိယာများ ပြောင်းလဲရန်ရပ်ကွက်၊ ဈေးတန်းရပ်ကွက်နှင့် မြို့နေပြည်သူများအတွက် မြို့သန့်ရှင်းသာယာလှပရေး ရေစီးရေလာကောင်းမွန်ရေးအတွက်များစွာ အကျိုးပြုမည်ဖြစ်ကြောင်း သိရသည်။

ကိုထွေး

မိုးစပါးအောင်မြင်စွာစိုက်ပျိုးနိုင်ရေးအတွက် လယ်ရေသွင်းမြောင်းများ တူးဖော်ပေးရန်လိုအပ်



ကလေး ဇွန် ၁၅
စစ်ကိုင်းတိုင်းဒေသကြီး ကလေးမြို့နယ်အတွင်း ယခုလာမည့် မိုးစပါးစိုက်ပျိုးရေးအတွက် ဒေသတွင်းတောင်သူလယ်သမားများ လုပ်ငန်းခွင်အတွင်း စတင်ဝင်ရောက်နေ

ပြီဖြစ်ရာ၊ ကလေးမြို့ မြောက်ပိုင်းဒေသ လယ်ယာလုပ်ငန်းများတွင် ၂၀၁၅ မိုးရာသီ ရေကြီးရေလျှံမှုကြောင့် လယ်ရေသွင်းမြောင်းများ ပျက်စီးမှုများကြောင့် လယ်စိုက်ပျိုးရေးအခက်ကြုံနေကြရကြောင်း မြလင်းရွာမှ လယ်

သမားတစ်ဦးက ပြောသည်။ “ကျွန်တော်တို့ကလေးဒေသမှာ လျာထားသတ်မှတ်လယ်ဧကအတိုင်း စိုက်ပျိုးမှု အောင်မြင်နိုင်ဖို့ဆိုရင် ကလေးမြို့ တောင်ဘက်ဒေသထက် မြောက်ပိုင်းဒေသတွေဖြစ်တဲ့၊ ပျဉ်းခုံ

ကြီး၊ အောင်မြင်သာ၊ နန်းချောင်း၊ မြစ်မီး၊ မြလင်းစတဲ့ဒေသတွေက လယ်ယာမြေတွေက ရေသွင်းရေထုတ်မြောင်းတွေကို အမြန်ဆုံးဆောင်ရွက်ပေးဖို့ လိုအပ်နေပါတယ်။ ပရဟိတအဖွဲ့တွေကပဲဖြစ်ဖြစ်၊ သက်ဆိုင်ရာကပဲဖြစ်ဖြစ် အကူအညီပေးဖို့လိုနေပါတယ်” ဟု မြို့နယ်စိုက်ပျိုးရေးဌာနက တာဝန်ရှိသူတစ်ဦးက ပြောသည်။ ပြီးခဲ့သည့် စပါးစိုက်ရာသီတွင် နွေစပါးစိုက်ပျိုးရန် ၉၄၄၇ ဧက ခန့်မှန်းလျာထားခဲ့ရာ ရေကြီးရေလျှံသည့် မြေအများစုဖြစ်သည့်အတွက် ၁၉၁ ဧကသာ စိုက်ပျိုးဖြစ်ထွန်းခဲ့ကြောင်းသိရသည်။ ယခု ၂၀၁၆ ခုနှစ် ကလေးဒေသမိုးစပါးခန့်မှန်းတွက်ချက်ထားမှု အရ စပါးစိုက်ဧက ၁၀၂၅၈၃ စိုက်ပျိုးရန် လျာထားပြီး ယခုရက်ပိုင်း မြို့နယ်စိုက်ပျိုးရေးဌာနမှ သိပ္ပံနည်းကျစိုက်ပျိုးမှု နည်းပညာများအကူအညီပေးလျက်ရှိပြီး ပုလဲသွယ်၊ ဧရာမင်း၊ ဆင်းသုခ၊ မနောသုခ စပါးမျိုးများ ဖြန့်ဝေပေးလျက်ရှိကြောင်း သိရသည်။

ပန်းသဇင်(ကလေး)

စာကြည့်တိုက် ရေရှည်ရှင်သန် ခိုင်မာရေးအသိပညာပေးဆွေးနွေး

မြည်ကြီးမဏ္ဍိုင် ဇွန် ၁၅
တနင်္သာရီတိုင်းဒေသကြီး ကော့သောင်းခရိုင် ပြည်ကြီးမဏ္ဍိုင်မြို့နယ်ခွဲ ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးသည် ကျေးရွာစာကြည့်တိုက်များ ရေရှည်ရှင်သန်ခိုင်မာရေး ဟန်ပြစာကြည့်တိုက်များအဆင့်မှ စံပြစာကြည့်တိုက်များအဆင့်သို့ ပြည်သူ့လူထုအကြား စာပေပတ်သက်မှုများကို ကျယ်ပြန့်စွာဖတ်ရှုပြီးစာပေ၏ အရသာများကို သဘောပေါက်နားလည်စေရန်နှင့် ပြည်သူများ အသိပညာပတ်သက်မှုများ မြှင့်မားစေရန်ရည်ရွယ်၍ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ မြို့စည်ပင်သာယာရေးအဖွဲ့၊ မြို့မီးသတ်ဦးစီးဌာနတို့ပူးပေါင်း၍ ဇွန် ၁၂ ရက် မွန်းတည့် ၁၂ နာရီတွင် ပြည်ကြီးမဏ္ဍိုင်မြို့နှင့် ၃၄ မိုင်ခန့် ဝေးကွာသော ဘန်ဂလားကျေးရွာအုပ်စု ရတနာပုံကျေးရွာ ရတနာပျိုးခင်း ကျေးလက်စာကြည့်တိုက်၌ ဆွေးနွေးဟောပြောခဲ့သည်။ အခမ်းအနားတွင် ကျေးရွာအုပ်စု အုပ်ချုပ်ရေးမှူး ဦးအောင်ဇော်က အမှာစကားပြောကြားပြီး မြို့နယ်ပြန်ဆက်ဦးစီးမှူး ဦးဇော်ဝင်းထွန်းက စာကြည့်တိုက်ရေရှည်ရှင်သန်ရေး၊ စာပေးစာဖတ်ပရိဘောဂနှင့် ရန်ပုံငွေတိုးပွားရရှိနိုင်ရေး နည်းလမ်းများ ခေါင်းစဉ်ဖြင့်လည်းကောင်း၊ မြို့နယ်စည်ပင်သာယာရေးအဖွဲ့ မြို့တာဝန်ခံ ဦးမျိုးအောင်က သန့်ရှင်းမှုဖြင့် ကျန်းမာရေးထိန်းသိမ်းခြင်းခေါင်းစဉ်ဖြင့်လည်းကောင်း၊ မြို့မီးသတ်ဦးစီးဌာနတာဝန်ခံ ဦးအောင်နိုင်လင်းကမီးဘေး ကြိုတင်ကာကွယ်ရေး အသိပညာပေးခေါင်းစဉ်ဖြင့်လည်းကောင်း ဟောပြောဆွေးနွေးခဲ့သည်။ ဟောပြောပွဲအပြီးတွင် မြို့မီးသတ်တာဝန်ခံနှင့် မြို့စည်ပင်တာဝန်ခံတို့က သန့်ရှင်းကျန်းမာ ယင်လုံအိမ်သာ ကျန်းမာရေးအသိပညာပေးလက်ကမ်းစာစောင်များဖြန့်ဝေပေးခြင်းနှင့် မြို့နယ် ပြန်/ဆက်ဦးစီးမှူးက ကျေးရွာစာကြည့်တိုက်အတွက် သုတ၊ ရသစာအုပ်များကို လှူဒါန်းပေးရာ ကျေးရွာစာကြည့်တိုက်မှူး ဦးမြသောင်းက လက်ခံခဲ့သည်။ ရတနာပုံကျေးရွာသည် ယိုးဒယားနိုင်ငံနယ်စပ်နှင့် ခုနစ်မိုင်ခန့်သာကွာဝေးပြီး စီးပွားရေးအသင့်အတင့် ကောင်းမွန်သော ကျေးရွာဖြစ်သည်။ ရတနာပုံကျေးရွာတွင် အိမ်ခြေ ၁၉၅လုံး၊ လူဦးရေ ၈၀၀ ကျော်နေထိုင်ပြီး ကျေးရွာတွင် အ-လ-က(ခွဲ)ကျောင်း၊ ကျေးလက်ကျန်းမာရေးဌာန ဆေးပေးခန်းနှင့် ကျေးရွာစာကြည့်တိုက်တို့ရှိနေခြင်းအားဖြင့် ကျေးရွာလူနေမှု အဆင့်မြင့်မားသော ကျေးရွာဖြစ်သည်။

မြည်ကြီးမဏ္ဍိုင် (မြန်/ဆက်)

ရေး-ခေါ်စာသွားကားလမ်းမပေါ်ရှိ တံတားအား ပြန်လည်တည်ဆောက်ပြီးစီး၍ ယာဉ်များပုံမှန်သွားလာနိုင်

ရေး ဇွန် ၁၅
ရေးမြို့နယ် ဟံင်ကျေးရွာအလွန် လေးဖာလုံခန့်အကွာခေါ်ဇာနယ်မြေပိုင် ခေါ်ဇာမြို့ ကော့လှိုင်ကျေးရွာအုပ်စု ဆင်ကူးကျေးရွာအပိုင် ရေး-ခေါ်စာသွားကားလမ်းမပေါ်ရှိ တံတားအမှတ် (၃/၅)ကွန်ကရစ်အုတ်ခုံသံပေါင် တံတားပေအရှည် ၁၅ ပေ အကျယ် ၁၆ ပေ တံတားမှာ မိုးများရွာသွန်းမှုကြောင့် ဇွန် ၁၂ ရက် မွန်းလွဲ ၂ နာရီက တံတားပြိုကျ ပျက်စီးခဲ့မှုဖြစ်ပွားခဲ့ကြောင်းသိရသည်။ အဆိုပါ တံတားပျက်စီးသည်နှင့် တစ်ပြိုင်နက်တည်း ခေါ်ဇာမြို့လမ်းဦးစီးဌာနမှ တာဝန်ခံအင်ဂျင်နီယာ ဦးသိန်းသိုက်နှင့် လမ်းအလုပ်သမား ၃၅ ဦးခန့်တို့ဖြင့် ဇွန် ၁၃ ရက် နံနက် ၈ နာရီခွဲမှစတင်၍ ယာယီဘေးလိတ်တားထိုးနိုင်ရေးအတွက် တည်ဆောက်ရေးပစ္စည်းများဖြင့် စတင်ဆောင်ရွက်ခဲ့ရာ တံတား တည်ဆောက်မှုမှာ ဇွန် ၁၄ ရက် နံနက် ၁၁ နာရီ ၁၀ မိနစ်က ၁၀၀ ရာခိုင်နှုန်းပြီးစီး၍ နံနက် ၁၁ နာရီ ၁၅ မိနစ်မှစတင်ပြီး မော်တော်ယာဉ်များ ပုံမှန်အတိုင်း ဖြတ်သန်းလျက်ရှိကြောင်း သိရသည်။

ထွန်းထွန်း(ရေး)

လျှပ်စစ်မီးအသုံးပြုမှုဆိုင်ရာရက်တိုသင်တန်းကြောင့် အသုံးပြုသည့်ပြည်သူများအဆင်ပြေ

တပ်ကုန်း ဇွန် ၁၅
နေပြည်တော် တပ်ကုန်းမြို့နယ်အတွင်း လူထုပတ်ဝန်းကျင်ထိခိုက်မှု လျှော့ချရေးအတွက် ပုံမှန်တည်ငွေနှင့် ပြည်သူများထည့်ဝင်ငွေများဖြင့် ထရန်စဖော်မာတည်ဆောက်ပြီး လျှပ်စစ်မီးရရှိသည့် ကျေးရွာ ၁၇ ရွာမှ ဒေသခံနေပြည်သူများအား လျှပ်စစ်အန္တရာယ်ကင်းရှင်းစေရန်ရည်ရွယ်၍ မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနနှင့် လျှပ်စစ်အင်ဂျင်နီယာဌာနတို့ပူးပေါင်းပြီး လျှပ်စစ်မီးအသုံးပြုမှုဆိုင်ရာ အသိ ပညာပေးရက်တိုသင်တန်းကို ဇွန်ပထမပတ်က ဖွင့်လှစ်သင်ကြားပေးမှုကြောင့် လျှပ်စစ်မီးအသုံးပြုသည့် ဒေသခံပြည်သူများ လျှပ်စစ်မီးသုံးစွဲရာတွင် အဆင်ပြေလျက်ရှိကြောင်း သိရသည်။ “ကျွန်တော်တို့ ဒီသင်တန်းကို လျှပ်စစ်မီးလင်းရေးဆောင်ရွက်တဲ့ကျေးရွာ ၁၇ ရွာမှ ပြည်သူ ၄၄ ဦး တက်ရောက်ပါတယ်။ သင်တန်းတက်ရောက်ခွင့် ရတဲ့

အတွက် များစွာအကျိုးရှိပါတယ်။ လျှပ်စစ်အန္တရာယ်နဲ့ ပတ်သက်တဲ့ အကြောင်းအရာတွေကို ယခင်က မသိရှိခဲ့ပါဘူး။ လျှပ်စစ်မီးအသုံးပြုတဲ့ ကျေးရွာများ လျှပ်စစ်မီးသုံးစွဲမှုနှင့်ပတ်သက်ပြီး ဘေးအန္တရာယ် မဖြစ်ပွားစေဖို့ ပြည်သူများမသိရှိသေးတဲ့ လျှပ်စစ်အန္တရာယ်အကြောင်းတွေကို သင်တန်းမှ ရရှိတဲ့ပဟုသုတတွေနဲ့ ဒေသခံပြည်သူများအား ပြန်လည်ရှင်းလင်း ဆွေးနွေးပေးသွားမယ်” ဟု ညောင်ငါးပင်ကျေးရွာမှ သင်တန်းတက်ရောက်ထားသည့် ဦးမြင့်တင်က ပြောပြသည်။ “ကျွန်မတို့ ဒီသင်တန်းတက်ရတာ ကျေးလက်နေပြည်သူများအတွက် သိသင့်သိထိုက်တဲ့ လျှပ်စစ်အန္တရာယ်ပဟုသုတတွေရရှိပါတယ်။ မြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာန၊ မြို့နယ်ဦးစီးမှူး ဦးကျော်ဟိန်းက သင်တန်းဖွင့်လှစ်ရခြင်း ရည်ရွယ်ချက်တွေ ရှင်းပြပါတယ်။ မြို့နယ်လျှပ်စစ်

အင်ဂျင်နီယာဌာန၊ အင်ဂျင်နီယာဦးအောင်ဇော်ဇော်မျိုးကလည်း သတိပြုဖွယ် လျှပ်စစ်အန္တရာယ်များကို အကျယ်တဝင့် ရှင်းလင်းသင်ကြားပေးပါတယ်။ ‘မြို့နယ်လျှပ်စစ် အင်ဂျင်နီယာဌာနမှ အငယ်တန်းအင်ဂျင်နီယာ(၂) များဖြစ်တဲ့ ဦးခင်ဇော်၊ ဦးမိုးကျော်သူ၊ ဦးအောင်နိုင်ဝင်းတို့ကလည်း လျှပ်စစ်အန္တရာယ်ဖြစ်နိုင်တဲ့ အချက်အလက်တွေ၊ လျှပ်စစ်ပစ္စည်းကိုင်တွယ် အသုံးပြုပုံတွေ၊ လျှပ်စစ်အန္တရာယ် ကင်းရှင်းရန်လိုက်နာရမည့် အချက်အလက်များ ရှင်းလင်း သင်ကြားပေးတဲ့ အတွက်ကြောင့် လျှပ်စစ်မီးအသုံးပြုသည့် ကျေးရွာပြည်သူများ အန္တရာယ်ကင်းရှင်းရေးအတွက် သတိပြုကိုင်တွယ် အသုံးပြုနိုင်ပါပြီ” ဟု သင်တန်းတက်ရောက်ထားသော အိမ်ရှင်မတစ်ဦးက ဆက်လက်ပြောသည်။

တင်နိုးလွင်

မော်ချီးဒေသသဘာဝဘေးဖြစ်ပေါ်လာပါက ပြောင်းရွှေ့နိုင်ရန် ကြိုတင်ပြင်ဆင်ဆောင်ရွက်



လက်ရှိလူနေထိုင်လျက်ရှိသော မော်ချီးဒေသရှိ လူနေအိမ်များအားတွေ့ရစဉ်

ကျောင်းပြင်ပမူလတန်းပညာရေး (NFPE) လုပ်ငန်းညှိနှိုင်း၍ စာရေးကိရိယာများပေးအပ်

ဝါးခယ်မ ဇွန် ၁၅

၂၀၁၆-၂၀၁၇ ပညာသင်နှစ် ဧရာဝတီတိုင်းဒေသကြီး ဝါးခယ်မမြို့နယ် ကျောင်းပြင်ပမူလတန်းပညာရေး (NFPE) လုပ်ငန်းညှိနှိုင်း၍ စာရေးကိရိယာများ ပေးအပ် လှူဒါန်းပွဲကို မြို့နယ်အထွေထွေအုပ်ချုပ်ရေးဦးစီးဌာန မနေသူခအစည်းအဝေးခန်းမတွင် ဇွန် ၁၂ ရက် နံနက် ၁၀ နာရီက ကျင်းပခဲ့ကြောင်း သိရသည်။

ဆွေးနွေးပွဲတွင် ဧရာဝတီတိုင်းဒေသကြီး ကျောင်းပြင်ပ မူလတန်းပညာရေး (NFPE) တာဝန်ခံ တိုင်းပညာရေးမှူး (ဦးမိုး) ဆရာကြီးဦးစိုးမြင့်က ကျောင်းပြင်ပ မူလတန်းပညာ ရေးအား အကောင်အထည်ဖော်ဆောင်ရွက်ရမည့် ရည်ရွယ်ချက်အား ပြောကြားရာတွင် တက်ရောက်နိုင်သည့် ကလေးငယ်များမှာ အကြောင်းအမျိုးမျိုးကြောင့် အတန်း ပညာဖြင့် ဝေးကွာခဲ့သည့် အသက် ၁၀ နှစ်မှ ၁၄ နှစ်အရွယ် ဖြစ်ကြောင်း၊ ကျောင်းပြင်ပမူလတန်းပညာရေးအား အခမဲ့သင်ကြားပေးမည့်အပြင် ထောက်ပံ့မှုများနှင့်အတူ တစ်ပတ်လျှင် ခြောက်ရက်၊ တစ်နေ့လျှင် စာသင်ချိန် နှစ်နာရီခွဲ သင်ကြားပေးမည်ဖြစ်ရာ မိမိတို့၏ လူမှုစီးပွားအရ လှုပ်ရှားရုန်းကန်နေရသော ကလေးသူငယ်များအတွက် များစွာအဆင်ပြေမည်ဖြစ်ကြောင်း၊ တက်ရောက်မည့် ကျောင်းသား၊ ကျောင်းသူများကို Level 1၊ Level 2 အဆင့် သတ်မှတ်ကာ သူငယ်တန်း၊ ပထမတန်းအောင် ကျောင်းသား များနှင့် ဒုတိယတန်းမအောင်မြင်ဘဲ အတန်းပညာဖြင့် ဝေးကွာခဲ့သည့် ကျောင်းသားများကို Level 1 အဆင့် သတ်မှတ်မည်ဖြစ်ကြောင်း၊ ဒုတိယတန်း၊ တတိယတန်း အောင် ကျောင်းသားများနှင့် စတုတ္ထတန်း မအောင်မြင်ခဲ့သူ များကို အရည်အချင်းစစ်စာမေးပွဲဆုံးဖြတ်ချက်ဖြင့် Level 2 အဆင့် တက်ရောက်သင်ကြားနိုင်မည်ဖြစ်ကြောင်း၊ ပညာ သင်စခန်းတစ်ခုတွင် ဒေသခံအငြိမ်းစား ပညာရေးဝန်ထမ်း များ ဦးစားပေးရွေးချယ်ပြီး သင့်တော်ရာ ဆရာ၊ ဆရာမ နှစ်ဦးစီထားရှိကာ သင်ကြားပြသပေးမည်ဖြစ်ကြောင်း၊ သင်ကြားပြသမှုတွင် မြန်မာစာ၊ အင်္ဂလိပ်စာ၊ သင်္ချာနှင့် အထွေထွေဘာရပ်များ ပါဝင်မည်ဖြစ်ကြောင်း၊ ကျောင်း ပြင်ပ မူလတန်းပညာရေးအား တက်ရောက်သော ကျောင်း သား၊ ကျောင်းသူများအနေဖြင့် မြန်မာနိုင်ငံစာတတ်မြောက် ရေး အထောက်အကူပြုပုံမဌာနက ကြီးမှူးကျင်းပမည့် အရည်အချင်းစစ်စာမေးပွဲအား အောင်မြင်ပါက ပညာရေး ဝန်ကြီးဌာနနှင့် ပေါင်းစပ်ကာ ဆောင်ရွက်ခြင်းဖြစ်သည့် အတွက် Level 1 အဆင့် အောင်မြင်ပါက အခြေခံပညာ ကျောင်းများတွင် တတိယတန်းမှစ အတန်းပညာဆက်လက် သင်ယူနိုင်မည်ဖြစ်ပြီး၊ Level 2 အဆင့် အောင်မြင် ပြီးပါက စတုတ္ထတန်းမှစ အတန်းပညာ ဆက်လက်သင်ယူ နိုင်မည်ဖြစ်ကြောင်း ရှင်းလင်းပြောကြားခဲ့သည်။

ယင်းနောက် ကျောင်းပြင်ပ မူလတန်းပညာရေးဦးစီး ကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးထက်အောင် မြိုးနှင့် မြို့နယ်ပညာရေးမှူး ဆရာမကြီး ဒေါ်သိန်းငွေတို့ က ဝါးခယ်မမြို့နယ်အတွင်း ကျောင်းပြင်ပမူလတန်းပညာ ရေးဆိုင်ရာ ဆောင်ရွက်ထားရှိမှုများကို ရှင်းလင်းပြောကြား ပေးကာ အလှူရှင်များမှ ဗလာစာအုပ်၊ စာရေးကိရိယာများ၊ ထီး၊ ကျောပိုးအိပ်များ လှူဒါန်းပေးခဲ့ကြပြီး မြို့နယ်အတွင်း ကျောင်းပြင်ပမူလတန်းပညာရေးအား စခန်းခြောက်ခု ဖွင့်လှစ်သင်ကြားပေးမည်ဖြစ်ရာ ကျောင်းသား၊ ကျောင်းသူ ၇၃ ဦး တက်ရောက်သင်ကြားသွားမည်ဖြစ်ကြောင်း သိရ သည်။

လွှမ်းသီဟ(ဝါးခယ်မ)

နိုင်ငံခြားသားများမှတ်ပုံတင်ရေးအက်ဥပဒေ၊ နည်းဥပဒေများနှင့် ပတ်သက်၍ ရှင်းလင်းဆွေးနွေး

မုံရွာ ဇွန် ၁၅

နိုင်ငံခြားသားများထိန်းသိမ်းရေးလုပ်ငန်းနှင့်ပတ်သက် သည့် နိုင်ငံခြားသားများမှတ်ပုံတင်ရေးအက်ဥပဒေ၊ နည်း ဥပဒေတို့မှ သိကောင်းစရာများအကြောင်း ရှင်းလင်း ဆွေးနွေးပွဲကို ဇွန် ၁၃ ရက် မွန်းလွဲ ၁ နာရီက မုံရွာ မြို့ရှိ တော်ဝင်ကျောက်စိမ်းဟိုတယ်တွင် ပြုလုပ်ခဲ့ကြောင်း သိရသည်။

ရှင်းလင်းပွဲအခမ်းအနားတွင် တိုင်းဒေသကြီးအစိုးရ အဖွဲ့ဝင် စည်ပင်သာယာရေးဝန်ကြီး ဦးမြင့်ကြည်က အဖွင့် အမှာစကားပြောကြားခဲ့ပြီး တိုင်းဒေသကြီး လူဝင်မှုကြီး ကြပ်ရေးနှင့် ပြည်သူ့အင်အားဆိုင်ရာ တိုင်းဒေသကြီးဦးစီး မှူး ညွှန်ကြားရေးမှူး ဦးစိုးပိုင်မြင့်က အသေးစိတ်ရှင်း

တိုက်ကွမ်ဒိုအဖွဲ့ချုပ်ဥက္ကဋ္ဌဖလား တိုက်ကွမ်ဒိုပြိုင်ပွဲဗိုလ်လုပွဲနှင့် ဆုပေးပွဲကျင်းပ

ရန်ကုန် ဇွန် ၁၅

မြန်မာနိုင်ငံတိုက်ကွမ်ဒိုအဖွဲ့ချုပ်ဥက္ကဋ္ဌဖလား နွေရာသီ သင်တန်းဆင်း တိုက်ကွမ်ဒိုပြိုင်ပွဲကို ဇွန် ၁၂ ရက် ညနေ ၄ နာရီက သယ်န်းကျွန်းမြို့နယ်ရှိ လူငယ်အားကစားလေ့ ကျင့်ရေးခန်းမ သုဝဏ္ဏပိုက်ကျော်ခြင်းအားကစားရုံ၌ ပြုလုပ်ခဲ့ကြောင်း သိရသည်။

ယင်းနေ့ပြိုင်ပွဲသည် ကျောင်းသားလူငယ်များ နွေရာသီ ကျောင်းပိတ်ရက်အတွင်း တိုက်ကွမ်ဒိုအားကစားနည်းကို ရန်ကုန်မြို့ရှိ ကလပ်အသင်း ၂၀ ကျော်တို့မှ မြန်မာနိုင်ငံ တိုက်ကွမ်ဒိုအဖွဲ့ချုပ်အသိအမှတ်ပြု နည်းပြဆရာများက အခြေခံမှစ၍ လေ့ကျင့်သင်ကြားပေးပြီး သင်တန်းသားများ ကို ပြိုင်ပွဲယှဉ်ပြိုင်နိုင်သည်အထိ လေ့ကျင့်ပေးခဲ့ကြောင်း၊ ၎င်းသင်တန်းတွင် ခါးပတ်အဖြူအဆင့်ရရှိသူ ကလပ် အသင်း ၂၀ ကျော်မှ တိုက်ကွမ်ဒိုအားကစားသမားများကို ပြိုင်ပွဲပုံစံဖြင့် ယှဉ်ပြိုင်စေခြင်းဖြင့် တိုက်ကွမ်ဒိုအားကစား ကို ကျောင်းသားလူငယ်ထုအတွင်း ပြန့်ပွားလာစေရေး၊ ကျောင်းသားလူငယ်များအတွက်လည်း တိုက်ကွမ်ဒို အားကစားကို လိုက်စားကစားခြင်းဖြင့် ခန္ဓာကိုယ်ကြံ့ခိုင်ပြီး စိတ်ဓာတ်များ ကောင်းမွန်လာစေကာ ပညာရေးဘက်တွင် လည်း ထူးချွန်ကျောင်းသားလူငယ်များ ဖြစ်လာမှာဖြစ် ကြောင်း၊ အခြေခံပညာကျောင်းများတွင် ကာယအချိန် များ၌ တိုက်ကွမ်ဒိုအားကစားနည်းကို ထည့်သွင်းကစားစေ လိုကြောင်း၊ ယခုပြိုင်ပွဲမှ ထူးချွန်လူငယ်တိုက်ကွမ်ဒိုအား ကစားသမားကလေးများကို ရွေးချယ်ကာ အဖွဲ့ချုပ်မှ နှစ်လုံး ပေါက်လေ့ကျင့်ပြုစုပျိုးထောင်ပေးခြင်းဖြင့် နိုင်ငံတော် အတွက် အားထားရမယ့် ရွက်ပုန်းသီးတိုက်ကွမ်ဒိုအားက စားသမားဟောင်းများ ရရှိလာမှာဖြစ်ကြောင်းဖြင့် အဖွဲ့ချုပ် ဥက္ကဋ္ဌ ဦးမြဟန်က ပြောကြားသည်။

အစီအစဉ်အရ သက်တမ်းအလိုက် အတိုက်ဗိုလ်လုပြိုင်ပွဲ များကျင်းပခဲ့ပြီးနောက် ဆုပေးပွဲကိုဆက်လက်ကျင်းပရာ၊ အသက် ၁၀ နှစ်အောက် (၂၀-၂၃) ကီလိုအမျိုးသမီးအတိုက် ပြိုင်ပွဲ၊ အသက် ၁၀ နှစ်အောက်၊ ၂၀ ကီလိုအမျိုးသားအတိုက် ပြိုင်ပွဲ၊ အသက် ၁၄ နှစ်အောက် (၂၃-၂၆) ကီလို အမျိုးသား အတိုက်ပြိုင်ပွဲ၊ အသက် ၁၈ နှစ်အောက် (၄၆-၅၀) ကီလို အမျိုးသားအတိုက်ပြိုင်ပွဲတွင် ပထမဆု၊ ဒုတိယဆု၊ တတိယဆု ရရှိသူများနှင့် ပွဲစဉ်တစ်လျှောက်အကောင်းဆုံး အားကစားသမားဆုများကို ချီးမြှင့်ခဲ့သည်။ (ကြေးမုံ)

လင်းဆွေးနွေးရာတွင် နိုင်ငံခြားသားများဖြင့် ဆက်စပ်လုပ် ကိုင်နေကြရသည့် ဟိုတယ်၊ တည်းခိုခန်းတွေ၊ ကုမ္ပဏီတွေ၊ ဌာနဆိုင်ရာတွေအနေဖြင့် နိုင်ငံခြားသားမှတ်ပုံတင်ရေး ဥပဒေ၊ နည်းဥပဒေများကို မသိတဲ့အတွက် မလိုက်နာသည် မျိုး မရှိရလေအောင်၊ မသိသည့်အတွက် တရားဥပဒေအရ ရင်ဆိုင်ဖြေရှင်းရာမှာ အားနည်းချက်မဖြစ်ရလေအောင် ယခုကဲ့သို့ ရှင်းလင်းဆွေးနွေးပွဲများ မဖြစ်မနေဆောင်ရွက် ခြင်းဖြစ်ပါကြောင်း၊ နိုင်ငံခြားသားမှတ်ပုံတင်ရေး ဥပဒေ၊ နည်းဥပဒေတွေကို သိရှိနားလည်ထားပါက နိုင်ငံခြားသား များဖြင့် ဆက်စပ်နေကြရသည့် ဟိုတယ်၊ တည်းခိုခန်း၊ ကုမ္ပဏီများအတွက် အကျိုးဖြစ်ထွန်းစေမည်ဖြစ်ကြောင်း ပြောကြားခဲ့ပြီး ပြည်ဝင်ဗီဇအမျိုးမျိုးအကြောင်းကိုလည်း

အကျယ်တဝင့် ရှင်းလင်းပြောကြားခဲ့သည်။

ယင်းနောက် ရှင်းလင်းဆွေးနွေးပွဲသို့ တက်ရောက်လာ ကြသူများက သိရှိလိုသည်များကို မေးမြန်းကြရာ တာဝန်ရှိ သူများက အသီးသီးပြန်လည်ဖြေကြားခဲ့ပြီး အဆိုပါအခမ်း အနားသို့ တိုင်းဒေသကြီးအဆင့် ဌာနဆိုင်ရာများ၊ နိုင်ငံ ခြားသားများနှင့် ဆက်စပ်လုပ်ကိုင်နေသော အစိုးရဌာန များ၊ ကုမ္ပဏီများနှင့် မုံရွာမြို့ပေါ်ရှိ ဟိုတယ်၊ တည်းခိုခန်း များ၊ မုံရွာ၊ ရွှေဘို၊ စစ်ကိုင်း၊ ယင်းမာပင်၊ ကန့်ဘလူခရိုင် အတွင်းမှ လူဝင်မှုကြီးကြပ်ရေးနှင့် ပြည်သူ့အင်အား ဆိုင်ရာ ခရိုင်ဦးစီးမှူး၊ မြို့နယ်ဦးစီးမှူးများ၊ လေ့လ- ာသူများ တက်ရောက်ခဲ့ကြကြောင်း သိရသည်။

စိုးချမ်း(မုံရွာ)

မြို့သန့်ရှင်းသာယာရေးနှင့် ရေစီးရေလာကောင်းမွန်ရေး ရေမြောင်းများရှင်းလင်းတူးဖော်

တိုက်ကြီး ဇွန် ၁၅

တိုက်ကြီးမြို့နယ် စည်ပင်သာယာရေးအဖွဲ့သည် မြို့သန့် ရှင်းသာယာရေးနှင့် ရေစီးရေလာကောင်းမွန်ရေးအတွက် ရေမြောင်းများရှင်းလင်းတူးဖော်ခြင်း အမှိုက်နှင့်အညစ် အကြေးများ ဖယ်ရှားခြင်းများ ဆောင်ရွက်လျက်ရှိရာ ဇွန် ၁၃ ရက်က မင်္ဂလာရပ်ကွက်၌ မိုးရာသီအခါတွင် နှစ်စဉ် ရေကြီးရေလျှံ၍ ရပ်ကွက်နေအိမ်များ ရေမြုပ်ခြင်းမှကာ ကွယ်ရန်၊ သစ်ဖြတ်ချောင်းအား ရေစီးရေလာကောင်းမွန်

စေရန် အမှိုက်များရှင်းလင်းခြင်း၊ မြောင်းတူးဖော်ခြင်းကို အမှုဆောင်အရာရှိ ဦးသက်အောင်၊ တာဝန်ခံအင်ဂျင်နီယာ ဦးစိန်ဝင်းနှင့် ဝန်ထမ်းများ၊ မင်္ဂလာရပ်ကွက်အုပ်ချုပ်ရေးမှူး၊ ရပ်မိရပ်ဖများ၊ ရပ်ကွက်နေပြည်သူများ ပူးပေါင်းဆောင် ရွက်ခဲ့သည်။

ကျန်ရပ်ကွက်များကိုလည်း ဆက်လက်တူးဖော်သွား မည်ဖြစ်ကြောင်း သိရသည်။

ထွန်းလွင်(မြိုင်)




ဧရာဝတီတိုင်းဒေသကြီး ပုသိမ်ခရိုင် ငွေဆောင်မြို့ မဒေါ့ကုန်းကျေးရွာအုပ်စုတွင် မိုးသည်းထန်စွာရွာသွန်းမှုကြောင့် နေအိမ်အချို့ ရေကြီးရပ်မြုပ်နေသည့်အခြေအနေများကို ဇွန် ၁၃ ရက် မွန်းလွဲ ၂ နာရီက လွှတ်တော်ကိုယ်စားများ ဖြစ်သည့် ဦးစိုးမိုး (အမျိုးသားလွှတ်တော်)၊ ဦးဝေလွင်ထွန်း (ပြည်သူ့လွှတ်တော်)၊ ဦးအောင်သူထွေး (တိုင်းဒေသကြီး လွှတ်တော်) နှင့် အဖွဲ့မှ လာရောက်ကြည့်ရှုခဲ့သည်။ ဆက်လက်၍ ယင်းအဖွဲ့သည် မဒေါ့ကုန်းကျေးရွာ ရွှေစံအိမ် စာကြည့်တိုက်တွင် တောင်သူ ၂၀ နှင့်တွေ့ဆုံ၍ ရေသွားလမ်းပိတ်ဆို့မှုအား ဖွင့်ပေးခဲ့ပြီးဖြစ်ကြောင်းနှင့် ဖွင့်လင်းရာသီ သို့ရောက်လျှင် မရမ်းချောင်း ရောင်းအား မြောင်းဖော်ဖွင့်လှစ်ပေးမည်ဟု ပြောကြားခဲ့ကြောင်း သိရသည်။

သတင်းနှင့် စာတိပုံ - မူမူ (ပြန်/ဆက်)

ဆောင်းပါး



ရက် ၁၀၀ အတွင်းဆောင်ရွက်မည့်စီမံချက်လုပ်ငန်းများ တောင်ညိုဆည်ရေသောက်စနစ်အဆင့်မြှင့်တင်ပြုပြင်ခြင်းလုပ်ငန်း



၁ မြင့်နိုင်(ပြည်)

ပဲခူးတိုင်းဒေသကြီး(အနောက်ပိုင်း) နတ္ထလင်းမြို့နယ်နှင့် ဇီးကုန်းမြို့နယ် အတွင်းရှိ လယ်မြေ ဧရိယာဧက ၅၀၀၀၀ ခန့်အား မိုးကာလတွင် ရေသေချာစွာရရှိစေရေးနှင့် နွေစပါးနှင့် သီးထပ် သီးနှံများအား လိုအပ်သလို ရေသွင်းစိုက်ပျိုးနိုင်ရန် ရည်ရွယ်၍ တောင်ညို ရေလှောင်တံခံနှင့် ရေသောက်စနစ်ကို တည်ဆောက်ခဲ့ခြင်းဖြစ်ကြောင်း ဆည်မြောင်းဦးစီးဌာနမှ သိရသည်။

စီမံကိန်း အကောင်အထည်ဖော်နိုင်ရန် ၁၉၇၂ ခုနှစ်မှစတင်ပြီး လိုအပ်သော စူးစမ်းမှု၊ တိုင်းတာမှုများ ဆောင်ရွက်ခဲ့သည်။ ၁၉၉၄ ခုနှစ် နိုဝင်ဘာလတွင် စီမံကိန်းအား စတင်အကောင်အထည်ဖော်ခဲ့ပြီး ၁၉၉၅-၉၆ ခုနှစ်တွင် ပြီးစီးခဲ့သည်။ ဆည်ရေသောက်ဧရိယာများကို စိုက်ပျိုးရေးပေးဝေခြင်းကို ၁၉၉၆ ခုနှစ်တွင် စတင်နိုင်ခဲ့သည်။

တောင်ညိုရေလှောင်တံခံသည် နတ္ထလင်းမြို့၏အရှေ့မြောက်ဘက်၊ မကျီးပင်ကျေးရွာအနီး၊ တောင်ညိုချောင်းပေါ်တွင် တည်ရှိသည်။ မြေသားတံခံ အမျိုးအစားဖြစ်ပြီး ကန်ရေပြည့် ရေလှောင်ပမာဏမှာ ဧကပေ ၂၀၀၀၀ ရှိသည်။ ဆည်ရေသောက်စနစ်တွင် တူးမြောင်းမကြီး ၁၃ ဒသမ ၅၈ မိုင်၊ လက်တံမြောင်းများ ၁၃၉ မိုင်နှင့် တူးမြောင်းအဆောက်အအုံ ၁၃၇၁ ခု တို့ပါဝင်သည်။

ဆောက်လုပ်ပြီးချိန်မှစ၍ နှစ်စဉ်ပိုးစပါးနှင့် နွေစပါးစိုက်ပျိုးနိုင်ရန် တစ်နှစ်ပတ်လုံး ရေပေးဝေနေရသည်။ မူလတည်ဆောက်စဉ်ကပင် တူးမြောင်းများ၏ အချို့သောအပိုင်းများမှလွဲ၍ တူးမြောင်းလိုင်းနှင့်များ တည်ဆောက်နိုင်ခြင်းမရှိဘဲ မြေသားမြောင်းများ

အဖြစ်သာ တည်ဆောက်ခဲ့သည်။တစ်နှစ်ပတ်လုံး ရေပေးဝေနေရ၍ ပြုပြင်ချိန်နည်းပါးခြင်း၊ တူးမြောင်းများမှာ ရေမှော်နှင့် သစ်ပင်ငယ်များ ပေါက်ရောက်ခြင်း၊ တူးမြောင်းပေါင်များ နိမ့်၍ မူလဒီဇိုင်းအတိုင်း မရှိတော့ဘဲ ရေသယ်အား လျော့နည်းလာကာ မူလလျာထားသည့် ရေသောက်ဧရိယာအောက် လျော့နည်းခြင်းများ ဖြစ်ပေါ်လာပါ၍ အကြီးစားပြုပြင်ရန် လိုအပ်သည်ကို တွေ့ရှိရပါသည်။

မြေသားမြောင်းများဖြင့် ရေပေးဝေခြင်းများသည် ရေပျောက်ဆုံးမှုများခြင်း၊ တူးမြောင်းပေါင်များ ပျက်စီးလွယ်ခြင်း စသည့်အားနည်းချက်များရှိရာ ဖွံ့ဖြိုးတိုးတက်သည့် နိုင်ငံများတွင် တူးမြောင်းအတွင်းပိုင်းရေနှင့် ထိစပ်သည့် ရေပြေးနေရာများတွင် ကွန်ကရစ်နှင့် ဖုံးအုပ်တည်ဆောက်ထားကြသည်။ နှစ်ပေါင်း ၂၀ သက်တမ်းရှိ တူးမြောင်းများအား ဂျပန်နိုင်ငံ အစိုးရနှင့် ပြည်ထောင်စုသမ္မတမြန်မာနိုင်ငံတော်အစိုးရတို့၏ ညှိနှိုင်းချက်အရ ပဲခူးအနောက်ခြမ်းဒေသရှိ မြောက်နဝင်း၊ တောင်နဝင်း၊ ဝဲကြီးနှင့် တောင်ညိုဆည်ရေသောက်ဧရိယာလေးခု ပါဝင်သည့် အဆင့်မြှင့်တင်ပြုပြင်ခြင်းလုပ်ငန်းများဖြစ်သည့် ပဲခူးအနောက်ခြမ်းဒေသရှိ ဆည်ရေသောက်စနစ်များ ဖွံ့ဖြိုးတိုးတက်မှုစီမံကိန်းကို ဂျပန်နိုင်ငံ၏ ODAချေးငွေဖြင့် ဆောင်ရွက်သွားမည်ဟု သိရသည်။

တောင်ညိုရေသောက်စနစ် အဆင့်မြှင့်တင်ပြုပြင်ခြင်းမှာ အထက်ပါ ပဲခူးတိုင်း အနောက်ခြမ်းဒေသ ဆည်ရေသောက်စနစ်ဖွံ့ဖြိုးတိုးတက်မှုစီမံကိန်းမှ လုပ်ငန်းတစ်ခုဖြစ်သည်။ တူးမြောင်းများ အဆင့်မြှင့်တင်ပြုပြင်ခြင်းများ လုပ်ငန်းဆောင်ရွက်ရာတွင် တူးမြောင်းမကြီး

များ ကွန်ကရစ်လိုင်းဆောင်ရွက်ခြင်း၊ လက်တံနှင့် ပိုင်နာမြောင်းများအား အုတ်လိုင်းဆောင်ရွက်ခြင်း၊ တူးမြောင်းအဆောက်အအုံများ ပြုပြင်ခြင်း၊ အသစ်တည်ဆောက်ခြင်းနှင့် တူးမြောင်းပေါင်များအား ကုန်ထုတ်လမ်းများအဖြစ် အသုံးပြုနိုင်ရန်နှင့် ရာသီတိုင်း သွားလာနိုင်ရန် လမ်းခင်းခြင်းလုပ်ငန်းများ ဆောင်ရွက်လျက်ရှိသည်။

တူးမြောင်းပြုပြင်ခြင်းများအား ဂျပန်နိုင်ငံမှ ဆန်းယု အတိုင်ပင်ခံ အင်ဂျင်နီယာအဖွဲ့ဖြင့် ပူးပေါင်းဆောင်ရွက်လျက်ရှိသည်။ ထို့အပြင် ဆည်ရေသောက် တောင်သူတို့နှင့် တူးမြောင်းများ ပြုပြင်တည်ဆောက်ရာတွင် ပါဝင်ဆောင်ရွက်လျက်ရှိသော ဆည်မြောင်းအင်ဂျင်နီယာများ၊ အတိုင်ပင်ခံ အင်ဂျင်နီယာများသည် တူးမြောင်းမကြီးနှင့် လက်တံများအလိုက် ယခင်တူးမြောင်းများ၏ အားနည်းချက်များ၊ ထပ်မံဖြည့်စွက်ပေးသည့် တူးမြောင်းနှင့်ဆိုင်သည့် ကိစ္စများကို တူးမြောင်းအလိုက် စဉ်ဆက်မပြတ် ကွင်းဆင်းတွေ့ဆုံ ဆွေးနွေး၍ ဆောင်ရွက်လျက်ရှိသည်။

တောင်ညိုရေသောက်စနစ် အဆင့်မြှင့်တင်ပြုပြင်ခြင်းလုပ်ငန်းများမှ မိုးစပါး ရေပေးဝေမှုမထိခိုက်စေဘဲ နွေစပါးအလှည့်ကျ ရပ်နား၍ ဘဏ္ဍာနှစ်သုံးနှစ်ခွဲ၍ ပြုပြင်လျက်ရှိသည်။ တောင်ညို ရေသောက်စနစ်တစ်ခုလုံးအား ပထမနှစ် ၂၀၁၅-၂၀၁၆ တွင် ၃၇ ဒသမ ၂၇ ရာခိုင်နှုန်း၊ ဒုတိယနှစ် ၂၀၁၆-၂၀၁၇ တွင် ၃၉ ဒသမ ၄၃ ရာခိုင်နှုန်း၊ တတိယနှစ် ၂၀၁၇-၂၀၁၈ တွင် ၂၃ ဒသမ ၃၀ ရာခိုင်နှုန်း အသီး

သီး ဆောင်ရွက်သွားရန်လျာထားသည်။

၂၀၁၅-၂၀၁၆ ဘဏ္ဍာရေးနှစ်အတွင်း တူးမြောင်းမကြီး၏ ပေ ၇၉၀၀၀၊ ကွန်ကရစ်လိုင်းဆောင်ရွက်ခြင်းနှင့် ပြုပြင်တည်ဆောက်ရန်လိုအပ်သည့် တူးမြောင်းအဆောက်အအုံများအား ရာနှုန်းပြည့်ဆောင်ရွက်ပြီး ဖြစ်သည်။ ယခုနှစ်တွင် အယ်နီညိုရာသီဥတုဖြစ်စဉ်ကြောင့် အမှုချိန်မြင့်မားလာခြင်း၊ ဆည်ရေသောက်အတွင်းရှိ ကျေးရွာအုပ်စုများတွင် လူနှင့် ကျွဲ၊ နွားသောက်သုံးရေများလိုအပ်လျက်ရှိလာသဖြင့် ဆောင်ရွက်ပြီးစီးသည့် တူးမြောင်းမကြီးမှ ဧပြီ ၁၃ ရက်မှ ဧပြီ ၃၀ ရက်အထိ ကျေးရွာအုပ်စု ၁၄ အုပ်စု နှင့် ဇီးကုန်းမြို့ပေါ်ရပ်ကွက်အချို့တို့၏ ဒေသသောက်သုံးရေလိုအပ်ချက်အားပေးဝေခဲ့ပြီး အဆင့်မြှင့်တင် ပြုပြင်ပြီးစ တူးမြောင်းမကြီးအား ရေစမ်းသပ်ပေးဝေခဲ့ပြီးဖြစ်သည်။

ထိုနည်းတူ ၂၀၁၆-၂၀၁၇ ခုနှစ် ရက် ၁၀၀ ကာလအတွင်း မြောင်းခွဲ (က)၊ (ခ)နှင့် လက်တံ(၂)(၅)(၇) တို့အား မြောင်းပုံစံကျ ပြုပြင်ခြင်း၊ ကွန်ကရစ်လိုင်းနှင့် အုတ်လိုင်းနှင့်များ ဆောင်ရွက်မည်ဖြစ်သည်။ ရက် ၁၀၀ ကာလအတွင်း ဆောင်ရွက်မည့်လုပ်ငန်းများအား စက်အား၊ လူအားများဖြင့် ဆောင်ရွက်လျက်ရှိရာ မြေကြီးလုပ်ငန်း ၅၀ ရာခိုင်နှုန်းနှင့် ကွန်ကရစ်လိုင်းနှင့်လုပ်ငန်း ၄၉ ရာခိုင်နှုန်းခန့် ဆောင်ရွက်ပြီးစီးနေပြီဖြစ်သည်။ ဖော်ပြပါ လုပ်ငန်းများဆောင်ရွက်ပြီးစီးပါက လာမည့် မိုးစပါးရေပေးဝေရာတွင် တူးမြောင်းတွင် ရေသယ်အား ပိုမိုကောင်းမွန်ခြင်းကြောင့် မူလရေ



သောက်ဧရိယာများကို အပြည့်အဝရေပေးဝေလာနိုင်တော့မည် ဖြစ်သည်။

ရက် ၁၀၀ ကာလအတွင်း လုပ်ငန်းဆောင်ရွက်နေသည့် မြောင်းခွဲ(က)၊ (ခ) နှင့် လက်တံ(၂)(၅)(၇) တို့၏ ရေသောက်တောင်သူများနှင့် အပတ်စဉ်တွေ့ဆုံ၍ တူးမြောင်းများအား သာချက်၊ အားနည်းချက် ပြုပြင်ပေးရန် လိုအပ်ချက်များအား တောင်သူများ၏ အကြံပြုချက်များ ရယူလျက်ရက် ၁၀၀ ကာလအတွင်း ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနမှ လျာထားသည့် လုပ်ငန်းများအား အချိန်မီပြီးစီးရေး ဆောင်ရွက်လျက်ရှိသကဲ့သို့ မူလစီမံကိန်း လျာထားမှုပြီးစီးရေးအတွက်လည်း ဌာနဝန်ထမ်းများ အတိုင်ပင်ခံ အင်ဂျင်နီယာများသည် ဒေသခံတောင်သူများနှင့် စဉ်ဆက်မပြတ်တွေ့ဆုံ ကွင်းဆင်းဆွေးနွေး၍ အကောင်အထည်ဖော်ဆောင်ရွက်လျက်ရှိသည်။

ရက် ၁၀၀ ကာလသတ်မှတ်လျာထားချက်များနှင့် စီမံကိန်းတစ်နှစ်ချင်းအလိုက် လျာထားသောလုပ်ငန်းများ ဆောင်ရွက်ပြီးစီးပါက ပြီးစီးခဲ့သော အပိုင်းအလိုက် ရေလိုအပ်ချက်များအား ပြည့်ဝစွာရေပေးဝေနိုင်မည်ဖြစ်ပြီး သီးနှံများ ပိုမိုတိုးချဲ့စိုက်ပျိုးလာနိုင်မည်ဖြစ်သည်။

ထို့ပြင် စီမံကိန်းလုပ်ငန်းတစ်ခုလုံး ရာနှုန်းပြည့် ပြီးစီးသွားပါက နှစ်စဉ်နွေစပါး စိုက်ပျိုးမှု ပျမ်းမျှဧက ၁၃၀၀၀ စိုက်ပျိုးနိုင်ရာမှ ဧက ၂၇၀၀၀ ထိ တိုးတက်စိုက်ပျိုးလာနိုင်မည်ဖြစ်ပြီး နွေစပါး စိုက်ပျိုးဧရိယာဧက ၁၂၀၀၀ ပိုမိုစိုက်ပျိုးလာနိုင်မည်ဖြစ်ကြောင်း တင်ပြလိုက်ရပါသည်။





မူးယစ်ကိုပစ် ပန်းတိုင်သစ် စိတ်သစ်လှူသစ် ဘဝသစ်

ရန်ကုန်မြို့၏ အချက်အချာကျပြီး တန်ဖိုးရှိသော
မြေနေရာကောင်းများကို
ပိုင်ဆိုင်ထားသော လူကြီးမင်းတို့ အတွက်
“မြေကြီးက ရွှေသီးမည့် အခွင့်အရေး”




FCGC HOTLINE

09 454888550
09 454888551
09 454888552

● NO BROKERS ● LAND OWNER ONLY ● MINIMUM LAND SIZE OF 10,000 SF
● FREE APPRAISAL ● FREE FEASIBILITY STUDY ● FREE CONCEPT DESIGN

Address : No(23),Room(903),Shwe Than Lwin Condo,
Aye Yeik Thar(1)st, Bahan,Yangon, Myanmar.
Contact : 01-555243,01-554636(Ext-202)
Email : mgr.salemt@fcgcygn.com
sales-marketing@fcgcygn.com


Parkway Hospitals SINGAPORE
စင်ကာပူနိုင်ငံ Mt Elizabeth ဆေးရုံကြီးမှ
ကျောက်ကပ်အထူးကုသမားတော်ကြီး **Dr Lye Wai Choong**
အရိုးအထူးကုဆရာဝန်ကြီး **Dr Kevin Lee**
တို့သည် ဇွန်လ (၂၄ - ၂၅) ရက်နေ့များတွင် လာရောက်မည်ဖြစ်ပါသည်။

Parkway Hospitals Singapore Representative Office (Myanmar)
Yangon Helpline **09 430 66666/ 09 439 66666**
Mandalay Helpline **09 430 66667/ 09 7930 66667**

မိုးရွာမောင်
အိမ်ပြောင်း/အိမ်ရွှေ့
ဝန်ဆောင်မှုလုပ်ငန်း
လူကြီးမင်းတို့၏အိမ်သုံး၊ ရုံချန်ပြောင်းရွှေ့
ခြင်းများအတွက် DYNA 15', 16'
ကားများနှင့်အလုပ်သမားစီစဉ်ပေးသည်။
09 5024774
09 73179228
09 49155515
09 49225338

ဈေးပေါပေါနဲ့ခရီးသွားချင်ပါသလား?
BUDGET AIRLINES SPECIALIST ကို
ဆက်သွယ်လို့က်ပါ....
ဒီမှာဝယ်ပါ
09-792323561
09-792323562
09-977808930
လေယာဉ်ပျံလက်မှတ် ကိုလံဘတ်(စ်)


မိုးရာသီအထူး
Special Promotion
GET 1 Box !
3 ကျင်း
ဝယ်လျှင်
လက်ဆောင်
ပထမဆုံးဝယ်ယူသူ ဥပဇ္ဈာန်အထိသာ


လှပသော ကြွေပြား
လိုက်ဖက်သော Kitchen
ဒီရိုင်းတွဲစပ်
Promotion
GET 1 Tray !
BUY
ကြွေပြား 300 sq-ft + Kitchen 4ft Set
လက်ဆောင် ၂၀၀ အထိသာ
မီးဖိုချောင်သုံး Kitchen Tray

သိန်းသန်းဆက်
အိမ်ပြောင်း/အိမ်ရွှေ့ဝန်ဆောင်မှုလုပ်ငန်း
ကားနှင့်လုပ်သားအပါ
Ph: 09-440390558
09-784109116
KO YE'
အိမ်၊မြို့ပြအကျိုးဆောင်
ဒဂုံရှေ့ပိုင်း၊ တောင်ပိုင်း၊
မြောက်ပိုင်း၊ ဆိပ်ကမ်း၊
ရွှေပေါက်ကံမြို့နယ်များရှိ
မြေကွက်များဝယ်လိုပါသည်။
09 73111472
09 421120927


အမှတ် F.2~8 ပထမထပ်၊ အောင်ဆန်းကွင်း
မြောက်ဘက်တန်း၊ မင်္ဂလာတောင်ညွန့်မြို့နယ်၊ ရန်ကုန်။
ဖုန်း - 09 730 84 840, 09 730 84 841

Building-N, Room # 33,34၊ သီရိဓမ္မာနာလက်ကားဈေး
သုဓမ္မာလမ်း၊ အောင်မင်္ဂလာအပေးမြေအနီး၊ မြောက်ဥက္ကလာပ၊
ဖုန်း- 09 79 700 70 88, 09 79 700 70 99

အမှတ် ၁၂၃၇၊ ဇော်ဂျီလမ်း၊ မင်္ဂလာဒိပ်ရပ်ကွက်၊
ပုဗ္ဗသီရိမြို့နယ်၊ နေပြည်တော်။
ဖုန်း - 09 730 84 844, 09 79 590 0146

အောင်နိုင်သူ မဟာဝိနိ ကုမ္ပဏီလီမိတက်


Winner Super Diamond Pile Co., Ltd.
W.S.D Group



W.S.D Pile
Licence No.PL-12
လူကြီးမင်းတို့၏အဆောက်အဦးများနှင့် စက်ရုံများတွင်
ပိုင်ရှင်ခြင်း၊ Bored Pile, လုပ်ငန်းများဆောင်ရွက်ရုံပါက
ဆက်သွယ်ဆောင်ရွက်နိုင်ပါသည်။



Add: အမှတ်(၅၆)၊ မြေညီထပ်၊ ၄၄လမ်း၊ ဗိုလ်တထောင်မြို့နယ်၊ ရန်ကုန်။
Ph:01-381964, 09-73131288, 09-73150482, 09-977909888, 09-250499988
Off: Ph- 09-250 288811, FAX: 01-381964, Email: wsdmyanmar@gmail.com

သစ်တောနဲ့သစ်ပင် ချစ်ခင်တဲ့လူမျိုး သစ်ပင်ကိုနှစ်စဉ်စိုက် ရွှေတိုက်ကိုစိုး

ကြေငြာ

စစ်တက္ကသိုလ်ဗိုလ်လောင်းအလိုရှိသည်

၁။ လျှောက်ထားသူသည်-

- (က) ၂၀၁၇ခုနှစ်၊ ဇန်နဝါရီလ (၁) ရက်နေ့တွင် အသက်(၁၆)နှစ် အောက် မငယ်ရ၊ (၁၈)နှစ်ထက် မကြီးရ။
- (ခ) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ (လူပျို)ဖြစ်ရမည်။
- (ဂ) အနည်းဆုံးအရပ် (၅)ပေ၊ (၃)လက်မနှင့် ကိုယ်အလေးချိန် ပေါင်(၁၀၀)ထက်မနည်းရ၊ပေါင်(၁၄၀)ထက်မကျော်ရ။
- (ဃ) မျက်မှန်တပ်ဆင်ထားသူများ မဖြစ်စေရ။
- (င) ၂၀၁၅ခုနှစ်(သို့မဟုတ်)၂၀၁၆ခုနှစ်တွင် ကျင်းပပြုလုပ်ခဲ့သော တက္ကသိုလ်ဝင်စာမေးပွဲတွင် ဖြေဆိုအောင်မြင်သူ ဖြစ်ရမည်။

၂။ လျှောက်လွှာများကို မိမိတို့နှင့်နီးစပ်ရာ တိုင်းစစ်ဌာနချုပ်များတွင် ၂၀၁၆ခုနှစ်၊ ဇွန်လ (၁၇) ရက်နေ့မှစ၍ အခမဲ့ရယူနိုင်သည်။

၃။ လျှောက်လွှာနှင့်အတူ အကျင့်စာရိတ္တကောင်းမွန်ကြောင်း သက်ဆိုင်ရာတိုင်းဒေသကြီး၊ ပြည်နယ်၊ မြို့နယ် ရဲတပ်ဖွဲ့စခန်းတစ်ခုခုမှ ထောက်ခံစာ(မူရင်း)နှင့် ပတ်စ်ပို့အရွယ်ဓာတ်ပုံ(၃)ပုံ ပူးတွဲတင်ပြရမည်။

၄။ လျှောက်လွှာကို ၂၀၁၆ခုနှစ်၊ ဇူလိုင်လ (၂၉)ရက်နေ့နောက်ဆုံးထား၍ လျှောက်လွှာထုတ်ယူရရှိသော တိုင်းစစ်ဌာနချုပ်မှတစ်ဆင့် စစ်ရာထူးခန့်ချုပ်ရုံး၊ ကာကွယ်ရေးဦးစီးချုပ်ရုံး(ကြည်း) သို့ ပေးပို့ကြရမည်။

၅။ သတ်မှတ်ချက်နှင့်ပြည့်စုံပြီး အရည်အချင်းပြည့်မီသော လျှောက်လွှာရှင်များသာ စစ်တက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ဖြေဆိုကြရမည်။

၆။ စစ်တက္ကသိုလ်ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲတွင် တက္ကသိုလ်ဝင်စာမေးပွဲ သင်ရိုးညွှန်းတမ်းအတိုင်း အောက်ပါဘာသာရပ်များကို ဖြေဆိုကြရမည်-

- (က) အင်္ဂလိပ်စာ။
- (ခ) သင်္ချာ။

၇။ ဝင်ခွင့်အရည်အချင်းစစ်စာမေးပွဲကို ၂၀၁၆ ခုနှစ်၊ ဩဂုတ်လ (၂၁)ရက်နေ့တွင် မိမိတို့လျှောက်လွှာ တင်သွင်းရာ တိုင်းစစ်ဌာနချုပ်တည်ရှိသည့်မြို့၌ ဖြေဆိုကြရမည်။

၈။ ဝင်ခွင့်အရည်အချင်းစစ်စာမေးပွဲ ဖြေဆိုရမည့်နေရာနှင့်အချိန်ကို သတင်းစာမှ ကြော်ငြာပေးမည်။

၉။ ဖြေဆိုရမည့်ခုံအမှတ်မှာ လျှောက်လွှာတွင်ဖော်ပြထားသည့် ခုံအမှတ်အတိုင်းဖြစ်သည်။

၁၀။ ဝင်ခွင့်အရည်အချင်းစစ်စာမေးပွဲ ဖြေဆိုအောင်မြင်သူများသည် တပ်မတော်ဗိုလ်ရွေးအဖွဲ့တွင် ဝင်ရောက် အစစ်ဆေးခံရမည်။ တပ်မတော်ဗိုလ်ရွေးအဖွဲ့တွင် ဝင်ရောက်အစစ်ဆေးခံရန် အကြောင်းကြားစာများကို သက်ဆိုင်ရာ တိုင်းစစ်ဌာနချုပ်များမှတစ်ဆင့် အချိန်မီပေးပို့သွားမည်။

၁၁။ သတ်မှတ်ထားသည့်အချက်အလက်များ တိကျပြည့်စုံစွာရေးသားဖော်ပြခြင်းမပြုသော လျှောက်လွှာများ၊ မမှန်မကန်ဖြည့်စွက်ရေးသားဖော်ပြသောလျှောက်လွှာများနှင့် အချိန်မီမရောက်ရှိသော လျှောက်လွှာများအား ထည့်သွင်းစဉ်းစားမည်မဟုတ်ပါ။ မိမိတို့ လျှောက်လွှာတင်သွင်းသည့်ဌာနတွင် ရွေးချယ်ခြင်းခံရသည်/မခံရသည်ကို သွားရောက်စုံစမ်းမေးမြန်းနိုင်သည်။

စစ်ရာထူးခန့်ချုပ်ရုံး
ကာကွယ်ရေးဦးစီးချုပ်ရုံး(ကြည်း)

တပ်မတော်နည်းပညာတက္ကသိုလ်ဗိုလ်လောင်းအလိုရှိသည်

၁။ လျှောက်ထားသူသည်-

- (က) ၂၀၁၇ခုနှစ်၊ ဇန်နဝါရီလ (၁) ရက်နေ့တွင် အသက်(၁၆)နှစ် အောက် မငယ်ရ၊ (၁၈)နှစ်ထက် မကြီးရ။
- (ခ) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ (လူပျို)ဖြစ်ရမည်။
- (ဂ) အနည်းဆုံးအရပ် (၅)ပေ၊ (၃)လက်မနှင့် ကိုယ်အလေးချိန် ပေါင်(၁၀၀)ထက်မနည်းရ၊ပေါင်(၁၄၀)ထက်မကျော်ရ။
- (ဃ) မျက်မှန်တပ်ဆင်ထားသူများ မဖြစ်စေရ။
- (င) ၂၀၁၆ခုနှစ်တွင်ကျင်းပပြုလုပ်ခဲ့သော တက္ကသိုလ်ဝင်စာမေးပွဲတွင် **သိပ္ပံဘာသာတွဲ(သို့မဟုတ်) ဝိပ္ပံဘာသာတွဲဖြင့်** ဖြေဆိုအောင်မြင်သူဖြစ်ရမည်။

၂။ လျှောက်လွှာများကို မိမိတို့နှင့်နီးစပ်ရာ တိုင်းစစ်ဌာနချုပ်များတွင် ၂၀၁၆ခုနှစ်၊ ဇွန်လ (၁၇) ရက်နေ့မှစ၍ အခမဲ့ရယူနိုင်သည်။

၃။ လျှောက်လွှာနှင့်အတူ အကျင့်စာရိတ္တကောင်းမွန်ကြောင်း သက်ဆိုင်ရာတိုင်းဒေသကြီး၊ ပြည်နယ်၊ မြို့နယ် ရဲတပ်ဖွဲ့စခန်းတစ်ခုခုမှ ထောက်ခံစာ(မူရင်း)နှင့် ပတ်စ်ပို့အရွယ်ဓာတ်ပုံ(၃)ပုံ ပူးတွဲတင်ပြရမည်။

၄။ လျှောက်လွှာကို ၂၀၁၆ခုနှစ်၊ ဇူလိုင်လ (၂၉)ရက်နေ့နောက်ဆုံးထား၍ လျှောက်လွှာထုတ်ယူရရှိသော တိုင်းစစ်ဌာနချုပ်မှတစ်ဆင့် **စစ်ရာထူးခန့်ချုပ်ရုံး၊ ကာကွယ်ရေးဦးစီးချုပ်ရုံး(ကြည်း)** သို့ ပေးပို့ကြရမည်။

၅။ သတ်မှတ်ချက်နှင့်ပြည့်စုံပြီး အရည်အချင်းပြည့်မီသော လျှောက်လွှာရှင်များသာ တပ်မတော်နည်းပညာ တက္ကသိုလ် ဗိုလ်လောင်းသင်တန်း **ဝင်ခွင့်အရည်အချင်းစစ်စာမေးပွဲ**ကို ဖြေဆိုကြရမည်။

၆။ တပ်မတော်နည်းပညာတက္ကသိုလ် ဗိုလ်လောင်းသင်တန်းဝင်ခွင့် အရည်အချင်းစစ်စာမေးပွဲတွင် တက္ကသိုလ်ဝင် စာမေးပွဲ သင်ရိုးညွှန်းတမ်းအတိုင်း အောက်ပါဘာသာရပ်များကို ဖြေဆိုကြရမည်-

(က) အင်္ဂလိပ်စာ။

(ခ) သင်္ချာ။

၇။ ဝင်ခွင့်အရည်အချင်းစစ်စာမေးပွဲကို ၂၀၁၆ ခုနှစ်၊ ဩဂုတ်လ (၂၀)ရက်နေ့တွင် မိမိတို့လျှောက်လွှာ တင်သွင်းရာ တိုင်းစစ်ဌာနချုပ်တည်ရှိသည့်မြို့၌ ဖြေဆိုကြရမည်။

၈။ ဝင်ခွင့်အရည်အချင်းစစ်စာမေးပွဲ ဖြေဆိုရမည့်နေရာနှင့်အချိန်ကို သတင်းစာမှ ကြော်ငြာပေးမည်။

၉။ ဖြေဆိုရမည့်ခုံအမှတ်မှာ လျှောက်လွှာတွင်ဖော်ပြထားသည့် ခုံအမှတ်အတိုင်းဖြစ်သည်။

၁၀။ ဝင်ခွင့်အရည်အချင်းစစ်စာမေးပွဲ ဖြေဆိုအောင်မြင်သူများသည် တပ်မတော်ဗိုလ်ရွေးအဖွဲ့တွင် ဝင်ရောက် အစစ်ဆေးခံရမည်။ တပ်မတော်ဗိုလ်ရွေးအဖွဲ့တွင် ဝင်ရောက်အစစ်ဆေးခံရန် အကြောင်းကြားစာများကို သက်ဆိုင်ရာ တိုင်းစစ်ဌာနချုပ်များမှတစ်ဆင့် အချိန်မီပေးပို့သွားမည်။

၁၁။ သတ်မှတ်ထားသည့်အချက်အလက်များ တိကျပြည့်စုံစွာရေးသားဖော်ပြခြင်းမပြုသော လျှောက်လွှာများ၊ မမှန်မကန်ဖြည့်စွက်ရေးသားဖော်ပြသောလျှောက်လွှာများနှင့် အချိန်မီမရောက်ရှိသော လျှောက်လွှာများအား ထည့်သွင်းစဉ်းစားမည်မဟုတ်ပါ။ မိမိတို့ လျှောက်လွှာတင်သွင်းသည့်ဌာနတွင် ရွေးချယ်ခြင်းခံရသည်/မခံရ သည်ကို သွားရောက်စုံစမ်းမေးမြန်းနိုင်သည်။

စစ်ရာထူးခန့်ချုပ်ရုံး

ကာကွယ်ရေးဦးစီးချုပ်ရုံး(ကြည်း)

ကြေငြာ

တပ်မတော်ဆေးတက္ကသိုလ်ဗိုလ်လောင်းအလိုရှိသည်

၁။ လျှောက်ထားသူသည်-

- (က) ၂၀၁၇ခုနှစ်၊ ဇန်နဝါရီလ (၁) ရက်နေ့တွင် အသက်(၁၆)နှစ် အောက် မငယ်ရ၊ (၁၈)နှစ်ထက် မကြီးရ။
- (ခ) ပြည်ထောင်စုသမ္မတမြန်မာနိုင်ငံသား အိမ်ထောင်မရှိဖူးသူ (လူပျို)ဖြစ်ရမည်။
- (ဂ) အနည်းဆုံးအရပ် (၅)ပေ၊ (၃)လက်မနှင့် ကိုယ်အလေးချိန် ပေါင်(၁၀၀)ထက်မနည်းရ၊ပေါင်(၁၄၀)ထက်မကျော်ရ။
- (ဃ) မျက်မှန်တပ်ဆင်ထားသူများ မဖြစ်စေရ။
- (င) ၂၀၁၆ ခုနှစ်တွင် ကျင်းပပြုလုပ်ခဲ့သော တက္ကသိုလ်ဝင်စာမေးပွဲတွင် သိပ္ပံဘာသာတွဲဖြင့်ဖြေဆိုအောင်မြင်သူဖြစ်ရမည်။

၂။ လျှောက်လွှာများကို မိမိတို့နှင့်နီးစပ်ရာ တိုင်းစစ်ဌာနချုပ်များတွင် ၂၀၁၆ခုနှစ်၊ ဇွန်လ (၁၇) ရက်နေ့မှစ၍ အခမဲ့ရယူနိုင်သည်။

၃။ လျှောက်လွှာနှင့်အတူ အကျင့်စာရိတ္တကောင်းမွန်ကြောင်း သက်ဆိုင်ရာတိုင်းဒေသကြီး၊ ပြည်နယ်၊ မြို့နယ် ရဲတပ်ဖွဲ့စခန်းတစ်ခုခုမှ ထောက်ခံစာ(မူရင်း)နှင့် ပတ်စ်ပို့အရွယ်ဓာတ်ပုံ(၃)ပုံ ပူးတွဲတင်ပြရမည်။

၄။ လျှောက်လွှာကို ၂၀၁၆ခုနှစ်၊ ဇူလိုင်လ (၂၉)ရက်နေ့နောက်ဆုံးထား၍ လျှောက်လွှာထုတ်ယူရရှိသော တိုင်းစစ်ဌာနချုပ်မှတစ်ဆင့် စစ်ရာထူးခန့်ချုပ်ရုံး၊ ကာကွယ်ရေးဦးစီးချုပ်ရုံး(ကြည်း) သို့ ပေးပို့ကြရမည်။

၅။ သတ်မှတ်ချက်နှင့်ပြည့်စုံပြီးအရည်အချင်းပြည့်မီသောလျှောက်လွှာရှင်များသာ တပ်မတော်ဆေးတက္ကသိုလ် ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲကို ဖြေဆိုကြရမည်။

၆။ တပ်မတော်ဆေးတက္ကသိုလ်ဗိုလ်လောင်းသင်တန်း ဝင်ခွင့်အရည်အချင်းစစ်စာမေးပွဲတွင် တက္ကသိုလ်ဝင်စာမေးပွဲ သင်ရိုးညွှန်းတမ်းအတိုင်း အောက်ပါဘာသာရပ်များကို ဖြေဆိုကြရမည်-

- (က) အင်္ဂလိပ်စာ။
- (ခ) ဇီဝဗေဒ။

၇။ ဝင်ခွင့်အရည်အချင်းစစ်စာမေးပွဲကို ၂၀၁၆ ခုနှစ်၊ ဩဂုတ်လ (၁၉)ရက်နေ့တွင် မိမိတို့လျှောက်လွှာ တင်သွင်းရာ တိုင်းစစ်ဌာနချုပ်တည်ရှိသည့်မြို့၌ ဖြေဆိုကြရမည်။

၈။ ဝင်ခွင့်အရည်အချင်းစစ်စာမေးပွဲ ဖြေဆိုရမည့်နေရာနှင့်အချိန်ကို သတင်းစာမှ ကြော်ငြာပေးမည်။

၉။ ဖြေဆိုရမည့်ခုံအမှတ်မှာ လျှောက်လွှာတွင်ဖော်ပြထားသည့် ခုံအမှတ်အတိုင်းဖြစ်သည်။

၁၀။ ဝင်ခွင့်အရည်အချင်းစစ်စာမေးပွဲ ဖြေဆိုအောင်မြင်သူများသည် တပ်မတော်ဗိုလ်ရွေးအဖွဲ့တွင် ဝင်ရောက်အစစ်ဆေးခံရမည်။ တပ်မတော်ဗိုလ်ရွေးအဖွဲ့တွင် ဝင်ရောက်အစစ်ဆေးခံရန် အကြောင်းကြားစာများကို သက်ဆိုင်ရာ တိုင်းစစ်ဌာနချုပ်များမှတစ်ဆင့် အချိန်မီပေးပို့သွားမည်။

၁၁။ သတ်မှတ်ထားသည့်အချက်အလက်များ တိကျပြည့်စုံစွာရေးသားဖော်ပြခြင်းမပြုသော လျှောက်လွှာများ၊ မမှန်မကန်ဖြည့်စွက်ရေးသားဖော်ပြသောလျှောက်လွှာများနှင့် အချိန်မီမရောက်ရှိသော လျှောက်လွှာများအား ထည့်သွင်းစဉ်းစားမည်မဟုတ်ပါ။ မိမိတို့ လျှောက်လွှာတင်သွင်းသည့်ဌာနတွင် ရွေးချယ်ခြင်းခံရသည်/မခံရသည်ကို သွားရောက်စုံစမ်းမေးမြန်းနိုင်သည်။

စစ်ရာထူးခန့်ချုပ်ရုံး
ကာကွယ်ရေးဦးစီးချုပ်ရုံး(ကြည်း)

ကြော်ငြာ

အထူးဂုဏ်ယူဝမ်းမြောက် ကျေးဇူးတင်ခြင်း

၂၀၁၆ခုနှစ် တက္ကသိုလ်ဝင်စာမေးပွဲတွင်

☆ (မြန်မာစာ၊ အင်္ဂလိပ်စာ၊ သင်္ချာ၊ ဓာတုဗေဒ၊ ရူပဗေဒ၊ ဇီဝဗေဒ)ဘာသာစုံဂုဏ်ထူးဖြင့် နှစ်ချင်းပေါက် ထူးချွန်စွာ ကြိုးစားအောင်မြင်ခဲ့သည့် မြေးလေး မမေဦးခင်(မလ-၃၅၄)အတွက် အထူးဂုဏ်ယူဝမ်းမြောက်ပါကြောင်းနှင့် ယခုကဲ့သို့ ထူးချွန်စွာအောင်ပန်းဆင်နိုင်အောင်သင်ကြား ပို့ချပေးခဲ့သော မလိုင်မြို့၊ နိုင်ငံ့ဂုဏ်ဆောင် “မိသားစု”ကိုယ်ပိုင်ကျောင်းမှ ဆရာမကြီးဒေါက်တာဒေါ်ဖြူဖြူစိန်၊ သားကြီးဒေါက်တာ ကိုကိုကြီး၊ သားငယ်ဒေါက်တာကိုကိုလေးနှင့်အတူ သင်ကြားပို့ချပေးပါသော ဆရာ/ဆရာမအားလုံးကို လှိုက်လှိုက်လဲ့လဲ့ အထူး(အထူး)ကျေးဇူးတင် ဂါရဝပြုအပ်ပါသည်။

☆ မအားမလပ်သည့်ကြားက ဂရုစိုက် ပြုစုပံ့ပိုးဆောင်ရွက်ပေးခဲ့သော မိဘဂုဏ်ဆောင်သား၊ သားမက် မောင်ကျော်ဦးနှင့်သမီးကြီး မအိအိလင်း တို့ကိုလည်း ကျေးဇူးအထူးတင်ပါသည်။

ဒေါ်ခင်ဝင်းကြည်(ကျောင်းအုပ်ကြီး-ငြိမ်း)၊ အမက(၂၅)/ချမ်းအေးသာစံမြို့နယ်

“ရွှေစည်”
အိမ်ခြေငါး၊ အိမ်ရှေ့နှင့်
ကုန်စည်ဝန်ဆောင်မှု
လုပ်သားပါ ညှိနှိုင်းချေးငြင်း
ဝန်ဆောင်မှုပေးသည်။
09-73122029, 09-8615420

ပျောက်ဆုံး
ကျွန်တော် မောင်ထက်နိုင်လင်း
CDC-72791 ဇီ SID စာအုပ်
ပျောက်ဆုံးသွားပါသဖြင့် တွေ့ရှိပါက
အကြောင်းကြားပေးပါရန်။
ဖုန်း-၀၉-၄၅၀၀၀၂၀၁၇

ပျောက်ဆုံးကြောင်း
ကျွန်တော် မောင်မိုးသော်နိုင်
[၁၂/ကတ(နိုင်)၀၃၀၁၄၆]၏ နိုင်ငံ
ကျွေးလက်မှတ်အမှတ်- MA -၇၁၉၃
၆၄ပျောက်ဆုံးသွားပါသဖြင့် တွေ့ရှိ
ပါက အကြောင်းကြားပေးပါရန်။
ဖုန်း-၀၉-၅၁၇၁၇၈၈၇

စက်သုံးဆီအရောင်းဆိုင်အား လက်လွှဲရောင်းချလိုခြင်း
ရန်ကုန်-မန္တလေး မိန်းလမ်းဟောင်းပေါ်ရှိ မိုင်တိုင် ၂၇၂အနီး ခွင်ဖြူပြီး လိုင်စင်အပြည့်အစုံနှင့် အရောင်းအဝယ်ကောင်းလျက်ရှိသော နေရာကောင်း၊ နေရာသန့်နှင့် လမ်းဆုံနေရာ အကျယ်အဝန်းအပြည့်ရှိပြီး စက်သုံးဆီအရောင်းဆိုင်အား လက်လွှဲရောင်းချလိုပါသည်။
Ph:09-777717292, 09-49007777, 09-965595553, 09-979489637

တက်ကား 500 ပီနိုင်း 100
တစ်စီးချောင်းစီးသတ်ရွေးဖုန်း-၀၉-၂၅၃၅၄၈၀၀၀
လည်းတန်းပန်းခြံရွေးဖုန်း-၀၉-၂၅၄၀၄၄၅၂၀၉

ကုန်အမှတ်တံဆိပ်အမည်အမှတ်အသားပါ မော်တော်ယာဉ်သုံး အပိုပစ္စည်းများနှင့်
ပတ်သက်၍ ANNAWA GENERAL TRANDING Co.,Ltd.
(အင်္ဂလိပ်ကျပ်ကားပစ္စည်းအမျိုးမျိုး ရောင်းဝယ်ရေး) နှင့်
YANGON ANNAWA AUTO SPARE PARTS GENERAL TRANDING
(ကျပ်ကားပစ္စည်းအမျိုးမျိုး ရောင်းဝယ်ရေး) အပါအဝင် အများသိစေရန်
သတိပေးကြေညာချက်

ရန်ကုန်တိုင်းဒေသကြီး၊ မရမ်းကုန်းမြို့နယ်၊ ဘုရင့်နော်ရေ၊ အမှတ်(၄၃-ဘီ)၊ အခန်း အမှတ်(၄)ရှိ Golden Power Lamp Co.,Ltd လွှဲအပ်ညွှန်ကြားချက်အရ ကြေညာအပ်ပါသည်။

ကုန်အမှတ်တံဆိပ် အမည်အမှတ်အသားသည် ထိုင်နိုင်ငံအခြေစိုက် RUBBER INTERTRADE CO.,LTD က ၎င်း၏ မူပိုင်ကုန်အမှတ်တံဆိပ်အဖြစ် လွန်ခဲ့သော (၁၀)နှစ်ခန့် ကတည်းက အသုံးပြုခဲ့ပြီး အဆိုပါကုန်အမှတ်တံဆိပ်ကို အသုံးပြုလျက် ကုမ္ပဏီသည် Engine Mounting, Engine Bushing, Rear Engine Mounting, Insulator Engin Shock Absorber, Centre Bearing, Arm Bush, Suspension Bush အစရှိသည်ဖြင့် မော်တော်ယာဉ်အင်ဂျင်နှင့် ဆက်စပ်ပစ္စည်းများတွင် အသုံးပြုရသည့် အဆင့်မြင့်စေရန် အပိုပစ္စည်းမျိုးစုံကို ထုတ်လုပ်လျက် မြန်မာနိုင်ငံ ဈေးကွက်အတွင်း ၎င်းကုမ္ပဏီက ထုတ်လုပ်သော **ကုန်အမှတ်တံဆိပ်ပစ္စည်းမျိုးစုံအား** တစ်ဦးတည်း ဖြန့်ဖြူးရောင်းချခွင့်၊ ကုန်အမှတ်တံဆိပ် မူပိုင်ခွင့်ဆိုင်ရာ အကျိုးခံစားခွင့် [Declaration of Ownership Trademark]၊ ကုန်အမှတ်တံဆိပ်ဆိုင်ရာ တရားဥပဒေအရ အရေးယူခွင့် [Authorization for Legal Action] များအတွက် ၎င်းကိုယ်တိုင် တရားဝင်ဆောင်ရွက်လုပ်ကိုင်နိုင်ရန် ကျွန်ုပ်တို့တို့ဆွေ Golden Power Lamp Co.,Ltd အား ထိုင်းနိုင်ငံဆိုင်ရာ မြန်မာကောင်စစ်ဝန်မှုတဆင့် 2016 ခုနှစ်မှ 2019 နှစ်ထိ တရားဝင်ကိုယ်စားလှယ်အဖြစ် သက်တမ်းတိုးခန့်ထား လွှဲအပ်ထားပြီးဖြစ်ပါသည်။ Golden Power Lamp Co.,Ltd အနေဖြင့် ယင်း **ကုန်အမှတ်တံဆိပ်**ကို မူပိုင်အဖြစ် အသုံးပြုမည်ဖြစ်ကြောင်း မြန်မာနိုင်ငံစာချုပ်စာတမ်းများ မှတ်ပုံတင်ရုံးတော်၌ (၂၀၀၈)ခုနှစ်နှင့် (၂၀၁၃)ခုနှစ်များတွင် မှတ်ပုံတင်သွင်းထားပြီး (၁၃.၂.၂၀၁၃)နေ့ထုတ် ကြေးမုံသတင်းစာ၌ အများသိစေရန် ရှင်းလင်းကြေညာထားပြီးလည်း ဖြစ်ပါသည်။ ထို့ပြင် **ကုန်အမှတ်တံဆိပ်**ပါ ပစ္စည်းများကို တရားမဝင် တင်သွင်းခြင်းဖြူးနေခြင်းကြောင့် (WIN Auto Parts) အရောင်း ဆိုင်လုပ်ငန်းနှင့် Myanmar Win Life Co.,Ltd တို့အပေါ် နှစ်နာမူလျော်ကြေးတွေရလိုကြောင်း တရားရုံးထံ တောင်းခံမှုပြုလုပ်ခဲ့ရာ ရန်ကုန်အနောက်ပိုင်း ခရိုင်တရားရုံး၊ တရားမကြီးမှုအမှတ်-၃၇၈/၂၀၁၃တွင် အနိုင်ဒီကရီရရှိထားပြီး ယင်းအနိုင် ဒီကရီရရှိထားပြီး ယင်းအနိုင်ဒီကရီအား ပြည်ထောင်စုတရားလွှတ်တော်ချုပ် တရားမအယူခံမှုအမှတ်-၅၇၅/၂၀၁၅ တွင် ဆက်လက် အတည်ပြုထားပြီးဖြစ်ပါသည်။

သို့ဖြစ်ရာ **ကုန်အမှတ်တံဆိပ် အမည်အမှတ်အသား**ကို တိုက်ရိုက် သို့မဟုတ် ဆင်တူယိုးမှားထုတ်လုပ်ထားသော ရော်ဘာမော်တော်ယာဉ်သုံး အပိုပစ္စည်းများကို မည်သူမဆို ဈေးကွက်များအတွင်း ဖြန့်ဖြူးရောင်းချနေမှုအား ရပ်ဆိုင်းရန်နှင့် ဈေးကွက်အတွင်း ဖြန့်ဖြူး ရောက်ရှိပြီးဖြစ်သော ယင်းကုန်စည်များကို ပြန်လည်သိမ်းဆည်းပေးရန် အသိပေးတောင်း ဆိုလိုက်ပါသည်။

ဤသတိပေးကြေညာခြင်းကို ပြုလုပ်ပြီးနောက် ရက်သတ္တ(၂)ပတ်အတွင်း ဤကြေညာချက်ပါအတိုင်း လိုက်နာမှုမရှိပါက တည်ဆဲဥပဒေများအရ ထိရောက်စွာ အရေးယူဆောင်ရွက်သွားမည်အဖြစ် ကုမ္ပဏီ၏နှစ်နာမူအရပ်ရပ်အတွက် လျော်ကြေးငွေများကိုလည်း တရားမကြောင်းအရ တောင်းခံရယူသွားမည်ဖြစ်ကြောင်း သတိပေးကြေညာအပ်ပါသည်။

လွှဲအပ်ညွှန်ကြားချက်အရ-

ဦးသန်းစိုး (ထွန်း) B.A(Eco),H.G.P,R.L.,D.BL တရားလွှတ်တော်ရှေ့နေ(၅၄၉၃) ဒေါ်မှသာ LL.B,Dip:in Business Law တရားလွှတ်တော်ရှေ့နေ(၆၆၆၀) အမှတ်(၁၅၈/ဘီ)၊ ၃-လွှာ၊ ၃၈-လမ်း၊ ကျောက်တံတားမြို့နယ်၊ ရန်ကုန်မြို့။	ဦးစိုးနိုင် LL.B တရားလွှတ်တော်ရှေ့နေ(စဉ်-၁၀၇၆၂) ဦးဖေဖေနိုင်အောင် LL.B အထက်တန်းရှေ့နေ (စဉ်-၂၅၃၇၄) အမှတ်(၁၅၈/ဘီ)၊ ၃-လွှာ၊ ၃၈-လမ်း၊ ကျောက်တံတားမြို့နယ်၊ ရန်ကုန်မြို့။
---	--

သတ္တ
မျက်မမြင်များ၏
ဂျပန်-မြန်မာ
အကြောပြင်/အသွေးပြေ
အထူးအနိပ်ခန်းမ
အမျိုးသား/အမျိုးသမီး
ခေါင်းကိုက်၊ ဝမ်းဗျာ၊ ဇာတိကြော၊ ဇာတိ၊
ခွေး၊ ကျိပ်၊ လေဖြတ်၊ ဝေဒနာ၊
အလုပ်ပန်း၊ သောဏီ၊ စိတ်စိမ်းမှု၊
ခြေဖေါင်း၊ လက်ခြေကြော၊
တစ်နာရီ (၅၀၀/-)
အမှတ် (၉၈)၊ ချောင်း၊ ချောင်း
တန်းလမ်း၊ လမ်းမတော်မြို့နယ်၊
(အခန်းရထားနှင့် မဟာဓနလ
လမ်းကြား) ရန်ကုန်မြို့။
ဖုန်း-၀၉၇၈၄၉၉၂၃၀၁

မင်္ဂလာပါ
အိမ်ခြေငါး၊ အိမ်ရှေ့လုပ်ငန်း
ဖြူစိုင်း/နယ်ထွေးအတွက်
ဈေးနှုန်းချိုသာစွာဖြင့်
Box ကားမျိုးစုံဖြင့်
အလုပ်သမားစုံစုံပေးသည်။
09-450042704
09-250095116
09-420096296

တက်နေဝန်း
အိမ်ခြေငါး/ အိမ်ရှေ့လုပ်ငန်း
(10'14")Box ကားမျိုးဖြင့်
လုပ်သားအသုံးအစား
ဝန်ဆောင်မှုပေးသည်။
09-442076599
09-400448695
09-33100721

အင်္ဂုမြို့သစ်
အရှေ့ပိုင်း
ဆိပ်ကမ်းပြန့်ပွား
တောင်ပိုင်း၊ ပြောက်ပိုင်း
များရှိမြေကွက်များကို
ဈေးကောင်းပေးဝယ်သည်။
09-500 5916
09-730 97123

ကုမ္ပဏီအမှတ်တံဆိပ်အမည်အမှတ်အသားကို ကုမ္ပဏီမူပိုင်ဖြစ်ကြောင်း အသိပေးကြေညာခြင်း

ရန်ကုန်မြို့၊ ကမာရွတ်မြို့နယ်၊ ပြည်လမ်းနှင့် လည်းတန်းလမ်းထောင့်၊ လည်းတန်းစင်တာ၊ အခန်းအမှတ် (၆၀၂၊ ၆၀၆)တွင် ကုမ္ပဏီရုံးခန်းဖွင့်လှစ်၍ ဓာတ်မြေဩဇာများထုတ်လုပ်၊ တင်သွင်း၊ ဖြန့်ဖြူး ရောင်းချလျက်ရှိသော မာရူတန်နီမြန်မာဓာတ်မြေဩဇာ ကုမ္ပဏီလီမိတက်၏ ကုမ္ပဏီအမှတ်တံဆိပ် အမည်အမှတ်အသားကို ကုမ္ပဏီ၏ မူပိုင်အမှတ်တံဆိပ်အဖြစ် တရားဝင် သုံးစွဲရန် ရန်ကုန်မြို့၊ စာချုပ်စာတမ်းများ မှတ်ပုံတင်ရုံးတွင် မှတ်ပုံတင်အမှတ်(၆၉၂၅/၂၀၁၆)ဖြင့် မှတ်ပုံတင်ခဲ့ပြီးဖြစ်ပါသည်။



အထက်တွင် ဖော်ပြထားသော ကုမ္ပဏီအမှတ်တံဆိပ်အမည်အမှတ်အသားသည် မာရူတန်နီမြန်မာ ဓာတ်မြေဩဇာကုမ္ပဏီလီမိတက်၏ မူပိုင်အမှတ်တံဆိပ်ဖြစ်ပြီး ဓာတ်မြေဩဇာများအား ကိုယ်တိုင်ထုတ်လုပ်တင်သွင်းကာ ပြည်ထောင်စုသမ္မတမြန်မာနိုင်ငံတော်တစ်ဝန်းလုံးသို့ ဖြန့်ဖြူးရောင်းချသွားမည်ဖြစ်ပါသည်။

သို့ဖြစ်ပါ၍ ကုမ္ပဏီမူပိုင်အဖြစ် အသုံးပြုလျက်ရှိသော ဖော်ပြပါ ကုမ္ပဏီအမှတ်တံဆိပ် အမည်အမှတ်အသားကို မာရူတန်နီ မြန်မာဓာတ်မြေဩဇာကုမ္ပဏီလီမိတက်မှတစ်ပါး အခြားကုမ္ပဏီကဖြစ်စေ၊ အဖွဲ့အစည်းတစ်ခုခုကဖြစ်စေ၊ အခြားမည်သူ တစ်ဦးတစ်ယောက်ကဖြစ်စေ ပုံတူပုံမှား၊ ထင်ယောင်ထင်မှား၊ သံတူကြောင်းကွဲ၊ ဆင်တူယိုးမှားပြုလုပ်ခြင်း အစရှိသည်တို့ကို လုပ်ကိုင်ဆောင်ရွက်ခြင်း မပြုလုပ်ကြရန်နှင့် အကယ်၍ ပြုလုပ်ပါက တရားဥပဒေအရ ထိရောက်စွာ အရေးယူဆောင်ရွက်မည်ဖြစ်ကြောင်း အသိပေး ကြေညာအပ်ပါသည်။

ကုမ္ပဏီ၏ လွှဲအပ်ညွှန်ကြားချက်အရ-
ဒေါ်စမ်းစမ်းဦး(ဥပဒေဘွဲ့) (စဉ်-၅၀၆၇) ဦးဖေဖေ(ဥပဒေဘွဲ့) (စဉ်-၂၆၆၂)
တရားလွှတ်တော်ရှေ့နေ တရားလွှတ်တော်ရှေ့နေနှင့်ကုမ္ပဏီများ၏ဥပဒေအကြံပေး
ရုံး- Winner Firm အမှတ်-၆၂ (၁)ထပ်၊ အခန်း(၇) ပန်းဆိုးတန်းလမ်း၊ ကျောက်တံတားမြို့နယ်၊ ရန်ကုန်မြို့၊
ဖုန်း-၀၉-၅၁၄၀၉၈၅၊ ၀၉-၅၁၅၇၆၈၃

ကုန်အမှတ်တံဆိပ် သတိပေးကြေညာချက်

ရန်ကုန်မြို့၊ ကမာရွတ်မြို့နယ်၊ ပြည်လမ်းနှင့် လည်းတန်းလမ်းထောင့်၊ လည်းတန်းစင်တာ၊ အခန်းအမှတ် (၆၀၂၊ ၆၀၆)တွင် ကုမ္ပဏီရုံးခန်းဖွင့်လှစ်၍ လုပ်ငန်းဆောင်ရွက်လျက်ရှိသော မာရူတန်နီမြန်မာဓာတ်မြေဩဇာ ကုမ္ပဏီလီမိတက်သည် အောက်ဖော်ပြပါ ကုန်အမှတ်တံဆိပ်အမည်အမှတ်အသားကို ရန်ကုန်မြို့၊ စာချုပ်စာတမ်းများ မှတ်ပုံတင်ရုံးတွင် မှတ်ပုံတင်စာချုပ်အမှတ် (၆၉၂၆/၂၀၁၆)ဖြင့် ကုမ္ပဏီ၏မူပိုင် ကုန်အမှတ်တံဆိပ်အဖြစ် မှတ်ပုံတင်ပြီးဖြစ်ပါသည်။



မာရူတန်နီမြန်မာ ဓာတ်မြေဩဇာကုမ္ပဏီလီမိတက်သည် ဖော်ပြပါ ကုန်အမှတ်တံဆိပ် အမည်အမှတ်အသားကို အသုံးပြု၍ အရည်အသွေးနှင့် စံချိန်စံညွှန်းပြည့်ဝသော ဓာတ်မြေဩဇာများကို ကိုယ်တိုင်ထုတ်လုပ်တင်သွင်း၍ ပြည်ထောင်စုသမ္မတမြန်မာနိုင်ငံတစ်ဝန်းလုံးသို့ ထုတ်လုပ်ဖြန့်ဖြူး ရောင်းချသွားမည် ဖြစ်ပါသည်။

သို့ဖြစ်ပါ၍ ဖော်ပြပါ ကုန်အမှတ်တံဆိပ်အမည်အမှတ်အသား၏ တစ်စိတ်တစ်ဒေသကိုဖြစ်စေ၊ အစိတ်အပိုင်းကိုဖြစ်စေ၊ တစ်ခုလုံးကိုဖြစ်စေ၊ ဆင်တူယိုးမှား၊ ထင်ယောင်ထင်မှား၊ တူပုံလုပ်၍ ထုတ်လုပ်ခြင်း၊ ဖြန့်ဖြူး ရောင်းချခြင်း၊ မှာယူတင်သွင်းခြင်း၊ လက်ဝယ်ထားရှိခြင်း အစရှိသည်တို့ကို လုပ်ကိုင်ဆောင်ရွက်ခြင်း မပြုလုပ်ကြရန်နှင့် အကယ်၍ ပြုလုပ်ပါက တရားဥပဒေအရ ထိရောက်စွာ အရေးယူဆောင်ရွက်သွားမည် ဖြစ်ကြောင်း အသိပေးကြေညာအပ်ပါသည်။

ကုမ္ပဏီ၏လွှဲအပ်ညွှန်ကြားချက်အရ-
ဒေါ်စမ်းစမ်းဦး (ဥပဒေဘွဲ့) (စဉ်-၅၀၆၇) ဦးဖေဖေ(ဥပဒေဘွဲ့) (စဉ်-၂၆၆၂)
တရားလွှတ်တော်ရှေ့နေ တရားလွှတ်တော်ရှေ့နေနှင့် ကုမ္ပဏီများ၏ ဥပဒေအကြံပေး
ရုံး- Winner Firm အမှတ်-၆၂ (၁)ထပ်၊ အခန်း(၇) ပန်းဆိုးတန်းလမ်း၊ ကျောက်တံတားမြို့နယ်၊ ရန်ကုန်မြို့။
Ph:09-5141985, 09-5157683

ကြေးမုံ

ပရီမီယာကော်ဖီ (၁၀)နှစ်ပြည့် အထိမ်းအမှတ်



၇၄ နှစ် စေမယ့် သိန်းတစ်ထောင်
၇၄ မတုန်ပေမဲ့
၇၄ နှစ်စေမယ့် သိန်းတစ်ထောင်

၇၄ သိန်း
ကံထူးရှင် ထွက်ပေါ်လာပါပြီ

ဇွန်လရဲ့ ပထမဆုံးနေ့ဟာ ပရီမီယာကော်ဖီအတွက် အလွန်ကို မင်္ဂလာရှိတဲ့ နေ့လေးတစ်နေ့ ဖြစ်သွားခဲ့ပါပြီ။ ပရီမီယာကော်ဖီ (၁၀)နှစ်ပြည့်အထိမ်းအမှတ်အဖြစ် "ရင်မတုန်ပေမဲ့ ရင်ခုန်စေမယ့် သိန်းတစ်ထောင်" ကံစမ်းမဲအစီအစဉ်ကို ဒီဇင်ဘာလ ၂၀၁၅ ခုနှစ်က စတင်ခဲ့ပြီး Premier 3 in 1, Premier 2 plus 1, Premier Espresso နဲ့ Premier Milk Powder တစ်ခါသောက် အထုပ်လေးတွေထဲမှာ ငွေသားကံစမ်းမဲတွေထည့်သွင်းခဲ့ပါတယ်။ ဆုအရေအတွက် အားလုံးပေါင်းက ကျပ်သိန်းတစ်ထောင်(၁)ဆု၊ ကျပ်သိန်းတစ်ရာ(၅၀)ဆုနဲ့ ကျပ်ဆယ်သိန်း(၇၀)ဆု စသည့်ဆုပေါင်း (၁၂၁) ဆုဖြစ်ပါတယ်။ ကံစမ်းမဲလဲနိုင်တဲ့ မေလ(၃၁)ရက်နေ့ထိ သိန်းတစ်ထောင်ဆု၊ သိန်းတစ်ရာဆု (၂၃)ဆုနဲ့ ဆယ်သိန်းဆု(၃၀)ဆု ကျန်ရှိနေသေးတာမို့ ငွေသားဆုထုတ်ယူနိုင်မယ့်ကာလကို ဇွန်လ(၃၀)ရက် နေ့ထိ တစ်လတိတိ ထပ်မံ တိုးမြှင့်ခဲ့ပါတယ်။

ကံထူးလာတာမမြင်ရသေးဘဲ ကောင်းကင် အမှန်တကယ်သက်သေပြလိုက်တာက ပရီမီယာကော်ဖီရဲ့ သိန်းတစ်ထောင်ကံထူးရှင် ဦးတင်ကိုကိုလွင် ပါ။ ပရီမီယာကော်ဖီမှ ရင်ခုန်စွာ စောင့်မျှော်နေရတဲ့ ကံထူးရှင်ရဲ့ ဆက်သွယ်မှုကို ငွေသားဆု ထုတ်ရက် ထပ်တိုးလိုက်တဲ့ ဇွန်လ(၁) ရက်နေ့ ရုံးတက်- တက်ချင်း နံနက်(၉)နာရီလောက်မှာ လက်ခံရရှိခဲ့ပါတယ်။

ဦးတင်ကိုကိုလွင်ဟာ သယံဇာတကျွန်းမြို့နယ်၊ ရန်ကုန်တိုင်းဒေသကြီးတွင် နေထိုင်ပြီး ကုမ္ပဏီကြီး တစ်ခုမှာ မော်တော်ကားမောင်းသူပါ။ မနက်တိုင်းအလုပ်သွားရင် သပြေရိပ် (လိုင်သာယာ) လွှတ်ရည်ဆိုင်မှာ နံနက်စာစားနေကျပါ။ ပရီမီယာကော်ဖီကို ၂၀၀၈ခုနှစ်တည်းက သောက်သုံး ခဲ့ပါတယ်။ ကံစမ်းမဲအကြောင်းသိပေမဲ့ သောက်တိုင်းလည်း Thank You ပဲ တွေ့နေရတော့အိတ် အတွင်းကို ဘယ်တော့မှ သေချာမကြည့်ဖြစ်ဘူး။ တသက်လုံးလည်း ထိထိုးတာတောင် မပေါက်တဲ့ အတွက် ကိုယ်တိုင်လည်း ဒီလောက်ကောင်းမယ်လို့ မထင်ခဲ့ဘူး လို့ ဆိုပါတယ်။ သိန်းတစ်ထောင် ကံထူးတဲ့ နေ့မှာလည်း ထုံးစံအတိုင်း နံနက်စာ စားရင်း အမြဲမှာနေကျ ပရီမီယာ 3 in 1 ကော်ဖီ တစ်ခွက်မှာလိုက်ပါတယ်။ ဒီတစ်ကြိမ်မှာတော့တစ်စုံတစ်ရာရဲ့ ဖုန်းဆော်မှုကြောင့် စိတ်ထဲမှာ အိတ်ခွံ ထဲကို ကြည့်ချင်စိတ်အရမ်းဖြစ်လာတယ်။ ကော်ဖီအိတ်ခွံလေးအတွင်းကို ချောင်းကြည့်လိုက်မိပေမဲ့ Thank You ပဲ တွေ့ရမယ်ဆိုတဲ့ အတွေးနဲ့လည်း ရင်မခုန်မိပါဘူး။ ဒါပေမဲ့ထူးထူးခြားခြား Thank You ဆိုတာမတွေ့ရတော့ မဟုတ်သေးပါဘူး ဆိုပြီး သေချာစစ်ကြည့် မိခဲ့ပါတယ်။

ဒီမှာတင် သူ့ကို ရင်အခုန်ရဆုံးဖြစ်စေမယ့်ရွှေရောင်လေးကိုတွေ့လိုက်ရပါပြီ။ ကံထူးတဲ့ပမာဏကို ကြည့်မိတော့ ပထမဆုံး ကျပ်တစ်ထောင်ဆိုတဲ့ စာလုံးလေးတွေလို၊ ခြေ... ငွေကျပ်(၁၀၀၀) တည်း ပေါက်တာပဲထင်လိုက်ပြီးပေါ့ပေါ့ပါးပါး ပဲ။ ဒါပေမဲ့ကြော်ငြာတွေမှာတွေ့တာ အနည်းဆုံးကျပ်(၁၀)သိန်း ဆိုတာသတိရပြီး ရွှေရောင်ရောင်ပြန်လေးကို ထပ်ကြည့်မိတဲ့အခါမှာတော့ ကျပ်သိန်းတစ်ထောင်ကို သေချာတွေ့လိုက်ရပါတယ်။

ရင်ခုန်သွားတာမပြောနဲ့။ ဘယ်လိုဖြစ်သွားမှန်းကို မသိဘူးလို့ သူက ဆိုပါတယ်။ ဒါနဲ့ပထမဆုံး သတိရတာက ကံစမ်းမဲထုတ်နိုင်တဲ့ရက်စွဲပါ။ အားလုံးမျှော်မှန်းနေတဲ့ သိန်းတစ်ထောင်ဆုတော့ လက်ထဲ မှာရပြီး ထုတ်ရမယ့် သက်တမ်း ကုန်သွားခဲ့ရင်ဆိုပြီး စိတ်ပူမိပြန်တယ်။ ပရီမီယာကော်ဖီ Hot Line ကို ဆက်သွယ်လိုက်ချိန်မှာတော့ ကံစမ်းမဲ ထုတ်ခွင့်သက်တမ်း (၁)လတိုးထားတယ်ဆိုတာ သိလိုက်ရတော့ ကမ္ဘာပေါ်မှာ အပျော်ဆုံးသုတစ်ယောက် ဖြစ်သွားတာပေါ့။

ပရီမီယာကော်ဖီ ရုံးချုပ်မှာ ကံစမ်းမဲအထောက်အထား လာပြီဆိုရင်ပြောတော့ချက်ချင်းသွားဖြစ်တယ်။ သွားရင်း မိသားစုကို ဗန်းနဲ့လှမ်းအကြောင်းကြားတော့ ကြားတဲ့သူတိုင်းက မယုံချင်ကြဘူး။ အမျိုးသမီးကို လည်း ပရီမီယာကော်ဖီက ကံစမ်းမဲ သိန်းတစ်ထောင် တကယ်ပေါက်တာလို့ ပြောတော့အမျိုးသမီးက ဘာမှ ပြန်မပြောနိုင်ဘဲ ငိုပါတော့တယ်။

ပရီမီယာကော်ဖီရုံးရောက်တော့ တာဝန်ရှိသူများက တိုက်ဆိုင်စစ်ဆေးပြီး အတည်ပြုပေးခဲ့ပါတယ်။ ရက်ပေါင်းများစွာ ရင်ခုန်စွာစောင့်မျှော်နေရတဲ့ ကံထူးရှင်ပေါ်ထွက်လာပြီမို့ ပရီမီယာကော်ဖီ တစ်ရုံးလုံး လည်း အတိုင်းမသိ ဝမ်းသာရပါတယ်။

"ဇွန်လ(၁) ရက်နေ့ ၂၀၁၆ ခုနှစ်ဟာ ကံထူးရှင် ဦးတင်ကိုကိုလွင် တို့ မိသားစု အတွက်ပရီမီယာကော်ဖီကြောင့် ရင်မတုန်ရပေမဲ့ အမှန်တကယ် ရင်ခုန်ခဲ့ရပါပြီ။"

သိန်းတစ်ထောင်ဆုရှင်
ဦးတင်ကိုကိုလွင်
(ရန်ကုန်တိုင်းဒေသကြီး)

သိန်းတစ်ထောင်ဆုရှင်ပေါ်ထွက်လာပေမယ့်
ကျပ်သိန်းတစ်ရာဆု(၂၃)ဆု၊ ကျပ်ဆယ်သိန်းဆု(၃၀)ဆု၊
စုစုပေါင်း(၆၁) ဆု ကျန်ရှိနေပြီး
ကံစမ်းမဲများကို ၂၀၁၆ ခုနှစ် ဇွန်လ(၃၀)ရက်နေ့အထိ
ဆက်လက် ထုတ်ယူနိုင်ပါသည်။

30
JUNE
2016



ကြော်ငြာ

ကျေးဇူးအထူးတင်ရှိခြင်း

ဘုရား၊ ရဟန်း၊ သိမ်၊ ကျောင်း၊ ရေတွင်း၊ ရေကန် အလှူဒါယိကာမကြီး

ဒေါ်ပါးပါး(ခ)ရာမအမ(ရ်)သ(မ်)

အသက်(၈၄)နှစ်

ရန်ကုန်မြို့၊ မင်္ဂလာတောင်ညွန့်မြို့နယ်၊ ကန်တောင်ရပ်ကွက်၊ (၉၄)လမ်း၊ အမှတ်(၆၈)နေ နိုင်ငံခြားရေးဝန်ကြီးဌာန ဒု-ဝန်ကြီးဟောင်း စောခွန်ချို၏ ကိုယ်ရံတော် ရဲအုပ်ဦးသိန်းမောင်(ခ)မီးနားစူ(န်)သရ(မ်)ပီလေး]၏ ချစ်လှစွာသော ဇနီး၊ သားသမီး (၉)ယောက်တို့၏ ကျေးဇူးရှင် မိခင်ကြီး၊ မြေး(၂၅)ယောက်၊ မြစ်(၁၉)ယောက်တို့၏ ဘွားဘွားကြီးသည် ၈-၆-၂၀၁၆ ရက်(ဗုဒ္ဓဟူးနေ့)၊ နံနက် ၂း၄၀နာရီတွင် ကွယ်လွန်သွားပါသဖြင့် ယင်းနေ့မွန်းလွဲ ၁ နာရီတွင် ဟိန္ဒူရေဝေးသုသာန်သို့ပို့ဆောင်မီးသဂြိုဟ်ပြီးဖြစ်ပါ၍ အဘက်ဘက်မှ ဝိုင်းဝန်းကူညီပေးခဲ့ကြသော ရပ်ဝေးရပ်နီးမှ ဆွေမျိုးမိတ်သင်္ဂဟများ၊ လှူဖွယ်ပစ္စည်းပေးပို့ကြသူများ လူကိုယ်တိုင်လည်းကောင်း၊ ဖုန်းဖြင့် ဝမ်းနည်းကြေကွဲကြောင်း သတင်းမေးမြန်းကြသူများ၊ နာရေးသို့ လိုက်ပါပို့ဆောင်ကြသူများနှင့် ကျေးဇူးတင်ထိုက်သူအားလုံးတို့အား အထူးပင်ကျေးဇူးတင်ရှိပါသည်။

ကျန်ရစ်သူမိသားစု

<div>အထူးဝမ်းနည်းကြေကွဲခြင်း</div> <div>ဒေါ်ဖွားတင်(ကျွဲကဒတ်)</div> <div>အသက်(၈၈)နှစ်</div> <div>လျှပ်စစ်စွမ်းအားဝန်ကြီးဌာန၊ ဒုတိယဝန်ကြီး(ငြိမ်း) ဦးအောင်သန်းဦး-ဒေါ်သန်းသန်းအေးတို့၏ ချစ်လှစွာသော မိခင်ကြီး ဒေါ်ဖွားတင် အသက်(၈၈)နှစ်သည် ၇-၆-၂၀၁၆ရက်၊ နံနက် ၉း၀၅နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။</div> <div>ဦးဇော်ထွန်း(CIC Co.,Ltd)-ဇနီး</div>	<div>ရောင်းမည်</div> <div>မြောက်ဒဂုံ၊ (၂၉)ရပ်ကွက်၊ (၄၄x၆၀)ပေ၊ ဖျဉ်ထောင်၊ ရေ၊ မီး၊ ဂရန်အမည်ပေါက်</div> <div>ဖုန်း-၀၉-၅၀၄၄၃၇၇</div>
	<div>သင့်လွှေဖြင့် အသက်</div> <div>ကယ်ပါ</div>

အထူးဝမ်းနည်းကြေကွဲခြင်း

ဦးကာရှု(ခ)ဒေါက်တာသိန်းအောင်(B.D.S)

(လပုတ္တာ)

အသက်(၇၀)

Myanmar Finest Automobil Co.,Ltdမှ Director ဦးကျော်စွာ၏ ဖခင် Dr.ဦးသိန်းအောင် အသက်(၇၀)သည် ၁၀-၆-၂၀၁၆ရက်၊ ည ၇း၀၇နာရီတွင် ကွယ်လွန်သွားပါသဖြင့် မိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။

MFA မိသားစု

Myanmar Finest Automobil Co.,Ltd

အထူးကျေးဇူးတင်ရှိခြင်း

ဒေါ်ဖွားတင် (ခ) ဒေါ်ကောက် (ကျွဲကဒတ်)

အသက် (၈၈) နှစ်

၇-၆-၂၀၁၆ ရက် (အင်္ဂါနေ့) နံနက် ၉း၀၅ နာရီတွင်ကွယ်လွန်သွားပါသော မိခင်ကြီး ဒေါ်ဖွားတင် (ခ) ဒေါ်ကောက် အသက် (၈၈) နှစ်အား နာမကျန်းဖြစ်စဉ် ကာလတစ်လျှောက်လုံး၊ စေတနာမေတ္တာရှေ့ထား၍ အထူးဂရုစိုက်ဆေးကုသပေးခဲ့ပါသော အမှတ်(၂) တပ်မတော်ဆေးရုံ (ကုတင်-၅၀၀)မှ တပ်မျှော်ကြီးနှင့်တကွ သမားတော်ကြီးများ၊ ဆရာဝန်ကြီးများ၊ ဆရာဝန် ဆရာ၊ ဆရာမများ၊ ဆေးရုံဝန်ထမ်းများအားလုံးနှင့် အဘက်ဘက်မှ ဝိုင်းဝန်းကူညီပေးကြပါသော၊ ဆွေမျိုးမိတ်သင်္ဂဟများ၊ သတင်းမေးအားပေးကူညီပေးကြသူများ၊ နာရေးကိစ္စအဝဝတွင် လိုက်ပါပို့ဆောင်ပေးကြပါသော မိတ်ဆွေသင်္ဂဟများ၊ သယံဇာတလွှမ်းသုန်းခွေ၊ ပန်းခြင်းများနှင့် လှူဖွယ်ဝတ္ထုပေးပို့ကြသူများ အားလုံးနှင့် ကျေးဇူးတင် ထိုက်သူအားလုံးကို အထူးပင်ကျေးဇူးတင်ရှိပါသည်။

ကျန်ရစ်သူမိသားစု

ဝမ်းနည်းကြေကွဲခြင်း

ဒေါ်လှကျင်

အသက် (၈၂) နှစ်

ရန်ကုန်အနောက်ပိုင်းတက္ကသိုလ်၊ သတ္တဗေဒဌာနမှ ကထိက ဒေါက်တာလဲ့လဲ့နိုင်၏ကျေးဇူးရှင်မိခင် ဒေါ်လှကျင် အသက် (၈၂) နှစ်သည် ၁၃-၆-၂၀၁၆ နံနက်တွင် ကွယ်လွန်ကြောင်းကြားသိရပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

သတ္တဗေဒမိသားစု

ရန်ကုန်အနောက်ပိုင်းတက္ကသိုလ်

ဝမ်းနည်းကြေကွဲခြင်း

ဒေါ်အတာအောင် သူနာပြုအုပ်(ငြိမ်း)

အသက် (၇၃) နှစ်

ဒေါက်တာမိုးမြကြည် (မြို့နယ်ပြည်သူ့ကျန်းမာရေးဦးစီးဌာနမှူး၊ လင်းခေးမြို့)၏မေးသမိခင် ဒေါ်အတာအောင် အသက် (၇၃) နှစ်သည် တောင်ကြီးမြို့၊ စစ်စံထွန်းရပ်ကွက်၊ ရှုခင်းသာလမ်းနေအိမ်၌ ၁၄-၆-၂၀၁၆ ရက်နေ့ နံနက် ၂း၃၀ နာရီတွင် ကွယ်လွန်သွားကြောင်းသိရှိရပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ပြည်နယ်ပြည်သူ့ကျန်းမာရေးဦးစီးဌာန ရှမ်းပြည်နယ်၊ တောင်ကြီးမြို့

ကျေးဇူးတင်ရှိခြင်း

မောင်မြတ်မိုးနိုင်(ခ)ဂျိုးဂျိုး(UMG Co., Ltd) (၃၃)နှစ်

မအူပင် GTI ကျောင်းသားဟောင်း

ရန်ကုန်မြို့၊ စမ်းချောင်းမြို့နယ်၊ အမှတ် (၁၅၀)နေ ဦးဇော်မင်း-ဒေါ်ရှယ်လီကျော်ညွန့်တို့၏သား၊ မရမ်းကုန်းမြို့နယ်၊ အမှတ် (၃၆၁)၊ ဗဟိုလမ်းနေမသဝါဝါမြင့်၏ ခင်ပွန်း၊ မောင်ခိုင်မြင့်မြတ်သွေး၏ဖခင် ၇-၆-၂၀၁၆ (အင်္ဂါနေ့) တွင် ကွယ်လွန်သွားသော မောင်မြတ်မိုးနိုင်(ခ)ဂျိုးဂျိုးအား ဆေးရုံသို့ ပို့ဆောင်ပေးသော မရမ်းကုန်းမြို့နယ် ပရဟိတလူမှုရေးအဖွဲ့များ၊ နာရေးတွင် လာရောက်ကူညီပေးကြသော ဆွေမျိုးမိတ်သင်္ဂဟများ၊ UMG Co., Ltd မှ ဝန်ထမ်းများ၊ Cherry FM မှ ဝန်ထမ်းများ၊ မအူပင် GTI မှ ကျောင်းဆင်းသူငယ်ချင်းများ၊ နာရေးကိစ္စအဝဝတွင် လိုက်ပါပို့ဆောင်ကူညီကြသူများ၊ ရက်လည်နေ့တွင် သင်္ကန်းနှင့် လှူဖွယ်ဝတ္ထုပေးပို့ ကြသူများ၊ လူကိုယ်တိုင်ဖြစ်စေ၊ ဖုန်းဖြင့်ဖြစ်စေ နှစ်သိမ့်အားပေးခဲ့ကြသူများအား လည်းကောင်း အထူးပင်ကျေးဇူးတင်ရှိပါသည်။

ကျန်ရစ်သူမိသားစု

အထူးဝမ်းနည်းကြေကွဲခြင်း

ဒေါ်မြမြ(မော်လမြိုင်)

အသက် (၉၄) နှစ်

ဦးလှဟန် (MANAGING DIRECTOR-WAH WAH AGRICULTURAL CHEMICALS TRADING Co., LTD)-ဒေါ်ဝါဝါသိန်းတို့၏ ကျေးဇူးရှင်မိခင်ကြီး ဒေါ်မြမြ အသက်(၉၄)နှစ်သည် ၁၂-၆-၂၀၁၆ရက် မွန်းလွဲ ၁း၃၀ နာရီတွင် ကွယ်လွန်သွားပါသဖြင့် မိသားစုနှင့်ထပ်တူထပ်မျှ အထူးဝမ်းနည်းကြေကွဲရပါသည်။

ဝါဝါအဂရိုကယ်မီကယ်ထရေးဒင်းကုမ္ပဏီလီမိတက် (ဝန်ထမ်းများ)

အထူးဝမ်းနည်းကြေကွဲခြင်း

ဦးအောင်ချင်ဆက် (ခ) ဦးတင်အေး

အသက် (၉၃) နှစ်

ဥက္ကဋ္ဌ (သီလဝဏ်ကုမ္ပဏီ)

ရန်ကုန်မြို့၊ စမ်းချောင်းမြို့နယ်၊ အမှတ်(၁၈)၊ မေမာလမ်းနေ ဒေါ်ခင်မွှေး၏ ခင်ပွန်း၊ (ဦးလှမြင့်)-ဒေါ်သန်းသန်းဌေး၊ ဦးတင်ဝင်း (မန်နေဂျင်းဒါရိုက်တာ-သီလဝဏ်ဝန်ဆောင်မှုကုမ္ပဏီနှင့် Jasper Motor ကုမ္ပဏီ)-ဒေါ်ကုန္တနီလာဦးတို့၏ဖခင်၊ မြေးငါးယောက်တို့၏အဘိုးသည် ၁၃-၆-၂၀၁၆ (တနင်္လာနေ့) နံနက် ၇း၅၅ နာရီတွင် အာရှတော်ဝင်ဆေးရုံ၌ ကွယ်လွန်သွားကြောင်းသိရှိရပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ဦးမိုးကြီး-ဒေါ်နီနီမာ

မိသားစု

ဝမ်းနည်းကြေကွဲခြင်း

ဘုရား၊ ရဟန်း၊ သိမ်၊ ကျောင်း ဒါယိကာမကြီး

ဒေါ်လှကြည်

အသက် (၉၃)နှစ်

သူငယ်ချင်း ဒုတိယဗိုလ်မှူးကြီး မော်လိုင်(ငြိမ်း)-ဒေါ်ဝါဝါစန်း၏မိခင် ဒေါ်လှကြည်သည် ၁၀-၆-၂၀၁၆ ရက်နေ့တွင် ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။

ဗိုလ်လောင်းသင်တန်း၊ အမှတ်စဉ်(၆၆)မှ သူငယ်ချင်းများနှင့်မိသားစုများ

ဝမ်းနည်းကြေကွဲခြင်း

ဦးညွန့်မောင်

အသက်(၈၇)နှစ်

ဦးခင်မောင်ဦး-ဒေါက်တာစန်းစန်းရီ (ပါမောက္ခချုပ်၊ နည်းပညာတက္ကသိုလ်၊ တောင်ကြီး)၏ ကျေးဇူးရှင်ဖခင်ကြီး ဦးညွန့်မောင်သည် ၆-၆-၂၀၁၆ ရက်နေ့ နံနက် ၈း၃၀နာရီတွင် ကွယ်လွန်သွားကြောင်း ကြားသိရပါသဖြင့် ကျန်ရစ်သူမိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

စက်မှုနည်းပညာမြှင့်တင်ရေးနှင့်ပူးပေါင်းဆောင်ရွက်ရေးဦးစီးဌာန ညွှန်ကြားရေးမှူးချုပ်နှင့်ဝန်ထမ်းများ

ကျေးဇူးအထူးတင်ရှိခြင်း

ဦးမျိုးသန့်ထွေး

ရုပ်သံကျွမ်းကျင်(၁)၊ မြန်မာ့အသံနှင့်ရုပ်မြင်သံကြား

အသက်(၃၇)နှစ်

ဦးမျိုးသန့်ထွေး [ရုပ်သံကျွမ်းကျင်(၁)၊ မြန်မာ့အသံနှင့်ရုပ်မြင်သံကြား]သည် ၁၁-၆-၂၀၁၆ ရက်နေ့တွင် ရုတ်တရက် ကွယ်လွန်သွားပါသဖြင့် ၁၂-၆-၂၀၁၆ ရက်နေ့တွင် တပ်ကုန်းမြို့၊ မြို့မသူသာနံသို့ ပို့ဆောင်မီးသဂြိုဟ်ပြီးဖြစ်ပါ၍ အဘက်ဘက်မှ ဝိုင်းဝန်းကူညီခဲ့ကြသော မြန်မာ့အသံနှင့်ရုပ်မြင်သံကြားမှ ညွှန်ကြားရေးမှူးချုပ်နှင့်တကွ အရထမ်း/အမှုထမ်းများ၊ ဝန်ထမ်းမိသားစုများအားလုံးနှင့် ရပ်နီးရပ်ဝေးမှ နာရေးသို့လိုက်ပါပို့ဆောင်ကြသူများ၊ မိတ်ဆွေများအားလုံးကို အထူးပင်ကျေးဇူးတင်ရှိပါသည်။

ကျန်ရစ်သူမိသားစု

အထူးကျေးဇူးတင်ရှိခြင်း

ဒေါ်လေးနွယ်(ခ)ဒေါ်ညွန့်ဝါ (လပုတ္တာ)

အသက်(၆၇)နှစ်

ရန်ကုန်မြို့၊ အလုံမြို့နယ်၊ စောရန်ပိုင် အနောက်ရပ်ကွက်၊ (၆၆)/D)နေ ဦးအေး၏ဇနီး၊ မအေးသန္တာ၊ မစန္ဒာအေးတို့၏ ကျေးဇူးရှင်မိခင်ကြီး ဒေါ်လေးနွယ်(ခ)ဒေါ်ညွန့်ဝါသည် ၄-၆-၂၀၁၆ရက်(စနေနေ့)တွင် ကွယ်လွန်ခဲ့သည့် ဒေါ်လေးနွယ်(ခ)ဒေါ်ညွန့်ဝါအား နာမကျန်းဖြစ်စဉ်မှစ၍ ဝိုင်းဝန်းကူညီပေးခဲ့ကြသော ညောင်တုန်း ပါဠိတက္ကသိုလ်ကျောင်းတိုက်မှ ဆရာတော်များ၊ ချမ်းသာကြီးကျောင်းဆရာတော်များ၊ အောင်မင်္ဂလာ ပရိယတ္တိစာသင်တိုက်မှ ဆရာတော်၊ ရဲမျိုးကြီး သူရဦးစန်းလွင်နှင့် အသိမိတ်ဆွေများ၊ ဆရာဦးဆာမိနှင့်တပည့်များ၊ ကြည် မျိုးနွယ်ရိုးရာဘုရားကျောင်းမှ ဥက္ကဋ္ဌနှင့်အသင်းသူ/သားများ၊ ချမ်းမြေ့ဝင်းအထည်ဆိုင်မှ ဆွေမျိုးများ၊ ထောက်ကြည်တန် ငါးပါးသီလကျောင်းမှ ဂေါပကအဖွဲ့နှင့် မွေ့တေးသီဆိုပေးသော အဖွဲ့သားများ၊ မြောင်ရင်စီ သက်သတ်လွတ် ဘုရားကျောင်းမှ ဆရာလေးနှင့် မိတ်ဆွေသင်္ဂဟများ၊ ရှေ့နေဦးကျော်ကျော်တင့် နှင့် ရှေ့နေ ဒေါ်မိုးမြင့်နှင့် အဖွဲ့သားများ၊ နှင်းဆီကုန်းလမ်းနှင့် ကမ်းနားလမ်း ဓမ္မာရုံမှ မိတ်ဆွေသင်္ဂဟများ၊ ဖုန်းမြင့်သော်လည်းကောင်း၊ လှူဖွယ်ဝတ္ထုပစ္စည်း ပို့ပေးကြသူများအားလည်းကောင်း၊ ကိုယ်တိုင်လာရောက်၍သော်လည်းကောင်း ဝိုင်းဝန်းကူညီပေးခဲ့ကြသော မိတ်ဆွေသူငယ်ချင်းများ၊ ရပ်နီးရပ်ဝေးမှ မိတ်ဆွေသင်္ဂဟများ၊ အစစအရာရာ ဝိုင်းဝန်းကူညီပေးခဲ့သူများအားလုံးကို အထူးပင်ကျေးဇူးတင်ရှိပါကြောင်း ကျန်ရစ်သူ မိသားစုမှ လိုက်လိုက်လဲ့လဲ့ မှတ်တမ်းတင်အပ်ပါသည်။

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း မယ်တော်ကြီး

ဒေါ်ခင်လှ(ခနီး) (၇၈)နှစ်

ပဲခူးတိုင်းဒေသကြီး၊ ကဝမြို့နယ်၊ ခနီးကျေးရွာနေ (ဦးတော်-ဒေါ်သန်းမျှင်)တို့၏သမီး၊ (ဦးဌေးရီ-ဒေါ်တင်)တို့၏သမီးဆွေမ၊ ဦးဘလနန္ဒ (မြ. ၅ ဆုကျောင်းတိုက်ဆရာတော်)၏ မယ်တော်၊ ဦးမရမ်းသီး၏ဇနီး၊ ဦးတင်ဦး၊ ဦးခင်မောင်စိုး-ဒေါ်ဌေးမြင့်၊ ဦးသက်ဆွေ-ဒေါ်နွဲ့၊ ဦးလှတင်-ဒေါ်ချို၊ ဦးထင်ကျော်-ဒေါ်ခိုင်ခိုင်လွင်၊ ဦးသန်းဌေးအောင်-ဒေါ်ခင်ဆွေဦး၊ (ဒေါ်ခင်မိုးကြည်)၊ ဦးကျော်နိုင်ရှေ့-ဒေါ်ညိုညိုစန်း၊ ဦးမြိုးဝေမင်း-ဒေါ်ခင်ပြုံးဝင်း၊ ဦးဇော်ဇော်ထိုက်-ဒေါ်ခင်ခင်ခင်ခိုင်၊ ကိုမြင့်တို့၏မေးသမိခင်၊ မြေး ၁၃ယောက်၊ မြစ်နှစ်ယောက်တို့၏အဘွားသည် ၁၃-၆-၂၀၁၆ (တနင်္လာနေ့) ည ၁၁း၂၀ နာရီတွင် အမှတ်(၇၄၁)၊ (၂၅)လမ်း၊ (၁၀)ရပ်ကွက်၊ တောင်ဥက္ကလာပနေအိမ်၌ ကွယ်လွန်သွားပါသဖြင့် ၁၇-၆-၂၀၁၆ (သောကြာနေ့) မွန်းလွဲ ၁နာရီတွင် ရေဝေးသုသာန်သို့ ပို့ဆောင်မီးသဂြိုဟ်မည်ဖြစ်ပါကြောင်း။ (နေအိမ်မှ ကားများ နံနက် ၁၁း၄၀နာရီတွင် ထွက်ပါမည်။) ကျန်ရစ်သူမိသားစု

ဒေါ်စိမ်းမြအေး (၄၃)နှစ်

BSC(Zoos)၊ စိမ်းနည်းဂို

မြို့နယ်ကော်မတီဝင်း၊ ပြည်ခိုင်ဖြိုးပါတီ၊ လှိုင်သာယာမြို့နယ်

ရန်ကုန်မြို့၊ လှိုင်သာယာမြို့နယ်၊ အမှတ်(၁၁)ရပ်ကွက်၊ အဝေယျာလမ်း၊ အမှတ်(၁၀၀/က)နေ ဦးစိန်ထွန်း-ဒေါ်ကျင်စန်းတို့၏သမီးလတ်၊ ဦးရွှေလိန်း-ဒေါ်လဲ့လဲ့ဖြိုး၊ ကိုအောင်လှိုင်ဘွားတို့၏ညီမ၊ ကိုတင်ဌေး-မခင်ဖြူမေသွယ်၊ ကိုအောင်စည်ဟိန်း-မယဉ်ဖြိုးနွယ်တို့၏အစ်မသည် ၁၄-၆-၂၀၁၆ (အင်္ဂါနေ့) နံနက် ၆နာရီတွင် နေအိမ်၌ ကွယ်လွန်သွားပါသဖြင့် ၁၆-၆-၂၀၁၆ (ကြာသပတေးနေ့) မွန်းလွဲ ၂နာရီတွင် ထိန်ပင်အေးတော်ကိုမှ ထိန်ပင်သုသာန်သို့ ပို့ဆောင်မီးသဂြိုဟ်မည်ဖြစ်ပါကြောင်း။ (နေအိမ်မှကားများ မွန်းလွဲ ၁ နာရီထွက်ပါမည်။) ကျန်ရစ်သူမိသားစု

ကြော်ငြာ

အထူးဝမ်းနည်းကြေကွဲခြင်း <p>ဗိုလ်မှူးကျော်ဆန်း(ငြိမ်း)</p> <p>အသက်(၈၃)နှစ်</p> <p>ဒေါ်မြမြညို၏ ချစ်လှစွာသောခင်ပွန်း ဗိုလ်မှူးကျော်ဆန်း(ငြိမ်း)သည် ၁၂-၆-၂၀၁၆ (တနင်္ဂနွေနေ့)တွင် ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့်ထပ်တူ အထူးဝမ်းနည်းကြေကွဲရပါသည်။</p> <p>စစ်တက္ကသိုလ် အမှတ်စဉ်(၁၂) ကျောင်းဆင်းမိသားစုများ</p>

အထူးဝမ်းနည်းကြေကွဲခြင်း <p>ဗိုလ်မှူးရန်နိုင်ထူး (လေ-၂၄၈၅)</p> <p>စစ်တက္ကသိုလ်အမှတ်စဉ်(၄၁)</p> <p>ရန်ကုန်မြို့၊ ဒဂုံ(တောင်ပိုင်း)မြို့နယ်၊ (၂၀)ရပ်ကွက်၊ မြနန္ဒာလမ်း၊ အမှတ်(၁၁)နေ ဦးလှသိန်း-ဒေါ်ငွေမြင့်တို့၏သား၊ ပုသိမ်မြို့၊ ပြည်တွင်း ရေကြောင်းပို့ဆောင်ရေးရုံးနေ ဦးတိုးကြယ်(ပြည်တွင်းရေကြောင်းပို့ဆောင်ရေး)-ဒေါ်မြင့်မြင့်အေးတို့၏သားသမက်၊ ရန်ကုန်မြို့၊ ဒဂုံ(တောင်ပိုင်း)မြို့နယ်၊ (၁၉)ရပ်ကွက်၊ လှော်ကားလမ်း၊ အမှတ်(၄၄၄)နေ ဒေါ်နွေးအိအိဝင်း၏ချစ်လှစွာသောခင်ပွန်း၊ မသွန်းဝါဆိုထူး၏ ချစ်လှစွာသောဖခင် ဗိုလ်မှူးရန်နိုင်ထူး(တပ်မတော်-လေ)သည် ၁၄-၆-၂၀၁၆(အင်္ဂါနေ့) မွန်းလွဲ ဘး၃၅နာရီတွင် တိုင်းပြည်တာဝန်ထမ်းဆောင်ရင်း ရုတ်တရက် ကွယ်လွန်သွားပါသဖြင့် ကျန်ရစ်သူမိသားစုနှင့်ထပ်တူ ဝမ်းနည်းကြေကွဲရါသည်။</p> <p>သုငယ်ချင်းကောင်းရာသုဂတိရောက်ပါစေ၊ စစ်တက္ကသိုလ်ဗိုလ်လောင်းသင်တန်းအမှတ်စဉ်(၄၁)မှ သုငယ်ချင်းများ</p>

ဒေါ်သိန်းရင်	
အသက် (၉၆)နှစ်	
 <div>ရန်ကုန်မြို့၊ မင်္ဂလာတောင်ညွန့်မြို့နယ်၊ စက်ဆန်းရပ်ကွက်၊ အထက်ပွဲလွန်တောင်လမ်းမကြီး၊ အမှတ်(၃၂)နေ (ဦးထိန်)၏ဇနီး၊ ဒေါ်မြင့်မြင့်စိုး၏မိခင်သည် ၁၁-၆-၂၀၁၆ ရက် နံနက် ၂၁၀ နာရီတွင် အမှတ်(၃၂၁)နေအိမ်၌ ကွယ်လွန်သွားပါသဖြင့် ရပ်ဝေးရန်မီမှ မိတ်ဆွေအပေါင်း အသင်းများအား အကြောင်းကြားအပ်ပါသည်။</div>	
ဦးသောင်းဖေ	
အသက် (၈၅)နှစ်	
ကိုနွယ်ကုမ္ပဏီ၊ ဂွမြို့နယ်	
 <div>သံတွဲခရိုင်အသင်း၏ တန်တော့ခံရာသက်ပန်အသင်းဝင် (ဦးသောင်းရွှေ)၊ ဦးစိုးမြင့်(အဏ္ဏဝါစိုးမိုး)တို့၏ အစ်ကို ဦးသောင်းဖေသည် ၁၄-၆-၂၀၁၆ရက် နံနက်တွင် ကွယ်လွန်သွားပါသဖြင့် ကွယ်လွန်သူ၏ဆန္ဒအရ ယင်းနေ့တွင် ပင် သင်္ဂြိုဟ်ပြီးစီးပါကြောင်း ဆွေမျိုးမိတ်သင်္ဂအပေါင်းကို သိစေအပ်ပါသည်။</div>	
မြတ်ဗြူနယ်အသင်း(ရန်ကုန်) ဦးဝင်းနိုင်(မြိတ်) အသက် (၅၄)နှစ် အသင်းဝင်အမှတ်(၅၁၆၅)	
 <div>မြိတ်မြို့၊ ဆိပ်ငယ်ရပ်၊ ပြည်တော်သာလမ်း၊ အမှတ်(၄၅)နေ ဒေါ်ယုယုဝင်း၏ခင်ပွန်းသည် ၁၄-၆-၂၀၁၆ ရက်တွင် ကွယ်လွန်သွားပါ၍ ၁၁-၆-၂၀၁၆ (စနေနေ့) မွန်းလွဲ ၁ နာရီတွင် မြိတ်မြို့၊ ကလွင်သူသန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း။</div>	
အမှုဆောင်အဖွဲ့	
ဒေါ်ငင်ငင်ကျော် (၄၄)နှစ် CIC Consultant International Co., Ltd	
 <div>ရန်ကုန်မြို့၊ လသာမြို့နယ်၊ (၂၄)လမ်း၊ အမှတ်(၁၀)နေ ဦးကျော်သိန်း-ဒေါ်ခင်သိန်းတို့၏သမီး၊ (ဦးရွှေအေး)-ဒေါ်ကြည်၏သမီးချွေးမ၊ အခန်း(၅၀၁)တိုက်(B)၊ ရွှေဂုံတိုင်လူမှုဝန်ထမ်းအိမ်ရာ၊ ဗဟန်းမြို့နယ်နေ ဦးအောင်လွင်(ခေတ္တကျောင်းအုပ်၊ သစ်လွင်လူငယ်သင်တန်းကျောင်းလူမှုဝန်ထမ်းဦးစီးဌာန)၏ဇနီး၊ ဦးမိုးကျော်-ဒေါ်စန္ဒာရီနီ၊ ဦးမျိုးကျော်-ဒေါ်မိုးကြည်ဖြူတို့၏ညီမ၊ ဒေါ်ဥဉာကျော်၏အစ်မ၊ မကေခိုင်ဇင် (နဝမတန်း၊ အထက-၂ ဗဟန်း)၊ မောင်လင်းဘုန်းအောင် (ပထမတန်း၊ အမက-၁ ဗဟန်း)တို့၏ မွေးသမိခင်သည် ၁၄-၆-၂၀၁၆ (အင်္ဂါနေ့) မွန်းလွဲ ၁၃၅နာရီတွင် ရန်ကုန်အထွေထွေကုဆေးရုံကြီး၌ ကွယ်လွန်သွားပါသဖြင့် ၁၆-၆-၂၀၁၆ (ကြာသပတေးနေ့) နံနက် ၁၀နာရီတွင် ရေဝေးအအေးတိုက်မှ ရေဝေးသူသန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရန်မီမှ ဆွေမျိုးမိတ်သင်္ဂအပေါင်းအား အကြောင်းကြားအပ်ပါသည်။(နေအိမ်မှကားများ နံနက် ၈နာရီတွင်ထွက်ပါမည်။) [ကွယ်လွန်သူအားရည်စူး၍ ၂၀-၆-၂၀၁၆ (တနင်္လာနေ့)တွင် နေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် မိတ်ကြားအပ်ပါသည်။</div>	
ကျန်ရစ်သူမိသားစု	

အာနိဒ္ဓ

ဘုရား၊ ရဟန်း၊ သိမ်၊ ကျောင်းဒါယကာကြီး
ဦးယူချောင်ဖွန်(ခ)ဦးချစ်စိန်အသက်(၁၀၀)
 <div>ရန်ကုန်မြို့၊ လမ်းမတော်မြို့နယ်၊ ၁၅လမ်း၊ အမှတ်(၄၈)နေ [ဒေါ်ချန်ချိုရှု(ခ)ဒေါ်ချိုချို]၏ခင်ပွန်း၊ ဦးအောင်မြင့်-ဒေါ်တင်လှ၊ (ဦးတင်အုန်း) (ဦးလှဟန်)-ဒေါ်စန္ဒာဝင်း၊ [ဦးတင်စိန်(ခ)ဦးရှည်ကြီး]-ဒေါ်ခင်ခင်ချို၊ ဦးတင်ထွန်း-ဒေါ်တင်တင်နု၊ ဦးကျင်စိန်-ဒေါ်တင်လွင်၊ ဦးတင်ဝင်း(ခ)ဦးရှည်လေး-ဒေါ်မြတ်မြတ်စိတ်၊ ဦးကျင်အန်-ဒေါ်ခင်ဆန်း၊ ဦးသောင်းဟန်-ဒေါ်တင်တင်၊ ဦးမောင်ဖြူ-ဒေါ်တင်ရီတို့၏ ချစ်လှစွာသော ဖခင်၊ မြေး၁၆ယောက်၊ မြစ်သုံးယောက်တို့၏ချစ်လှစွာသောဘိုးဘိုးကြီးသည် ၁၅-၆-၂၀၁၆ (ဗုဒ္ဓဟူးနေ့) နံနက်၈:၂၅နာရီတွင် နေအိမ်၌ ကွယ်လွန်သွားပါသဖြင့် ၁၇-၆-၂၀၁၆ရက် နံနက် ၁၁နာရီတွင် ရေဝေးသူသန်သို့ ပို့ဆောင်ဂူသွင်းသင်္ဂြိုဟ်ပါမည်။ (နေအိမ်မှ ကားများ နံနက် ၁၁နာရီတွင် ထွက်ပါမည်။) [ကွယ်လွန်သူအားရည်စူး၍ ၂၀-၆-၂၀၁၆ (အင်္ဂါနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု</div>

ဘုရား၊ရဟန်း၊ကျောင်းဒါယိကာမကြီး
ဒေါ်ခင်ခို(ခ)Percy (ပဲခူး)အသက်(၉၉)နှစ်
 <div>ရန်ကုန်မြို့၊ ဗိုလ်တထောင်မြို့နယ်၊ (၄၈)လမ်းအလယ်၊ အမှတ် (၁၀၆/၁၀၈)၊ ငါးလှ(၁)Aနေ [ြီးတင်ဦးကြိုင် (ALFRED THAN TIN)၏ ဇနီး၊ (ဦးဘ-ဒေါ်စိန်ကုန်း)တို့၏ သမီး၊ ဦးညီညီ-ဒေါ်ကျော့တင်] (ဦးကိုကို-ဒေါ်သင်းကြည်)တို့၏ညီမ၊ [ဦးချီထွန်း-ဒေါ်မြင့်မြင့်ချို]တို့၏အမ၊ Capt; Reginald တင်မိုးကြိုင်(ခ)Reggie- Dr. ဒေါ်ခင်ဥဉ္ဇာလတ်(ဂျာမဏီ)၊ ဦးသိန်းဇော်(ခ) Federick Kyaing-ဒေါ်သီဂီ(Infinity Investment Co., Ltd.)၊ မချယ်ရီသိန်းတန်၊ မမေမြတ်သူ၊ မောင်ရင်ထွန်း၊ မောင်နန္ဒအောင်တို့၏ အဘိုးသည် ၁၅-၆-၂၀၁၆ (ဗုဒ္ဓဟူးနေ့) နံနက် ၁၃၅နာရီတွင် ကွယ်လွန်သွားပါသဖြင့် ယင်းနေ့ညနေ ၃နာရီတွင် ထိန်ပင်သူသန်၌ မီးသင်္ဂြိုဟ်ပြီးဖြစ်ပါကြောင်း။ [ကွယ်လွန်သူအားရည်စူး၍ ၂၀-၆-၂၀၁၆ (အင်္ဂါနေ့) နံနက် ၇နာရီတွင် ရက်လည်ဆွမ်းကျွေး တရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု</div>
ဒေါ်အောင်တင် (၇၆)နှစ် စာရင်းကိုင်-၁ (တာမွေ-ငြိမ်း) MEPE
 <div>ရန်ကုန်မြို့၊ အမှတ်(၁၇)၊ သူဌေးလမ်း၊ မလှကုန်း ဌေးကြယ်(က)ရပ်ကွက်၊ တာမွေမြို့နယ်နေ (ဦးချစ်မောင်-ဒေါ်ခင်ညွန့်)တို့၏သမီး၊ ဦးအံထူးမောင်(လက်ထောက်ဘဏ္ဍာရေးမှူး၊ တာမွေငြိမ်း MEPE)၏ဇနီး၊ ဦးမြစိန်(စက်မှု-၁ ငြိမ်း)-ဒေါ်ခင်ဆွေ ဦးတွတ်နီ-ဒေါ်ရင်သန်း၏အစ်မ၊ ဒေါ်တင်တင်ယု(YESIC ဗဟန်း)၊ (ဦးနေစိုးလွင်)၊ ဒေါ်ဝင်းဝင်းဌေး၊ ဒေါ်ကြည်ကြည်ထွေး၊ ကိုညီညီထွန်း၊ မည်ညီဌေးတို့၏မိခင် ဒေါ်အေးတင်သည် ၁၅-၆-၂၀၁၆ (ဗုဒ္ဓဟူးနေ့) နံနက် ၉၄၅နာရီတွင် ကွယ်လွန်သွားပါသဖြင့် ၁၇-၆-၂၀၁၆ (သောကြာနေ့) မွန်းလွဲ ၂နာရီတွင် ရေဝေးသူသန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း။ (နေအိမ်မှကားများ နံနက် ၈နာရီမှ ၁နာရီအထိ ရက်လည်ဆွမ်းကျွေးတရားတော်နာကြွရောက်ပါရန် မိတ်ကြားအပ်ပါသည်။) ကျန်ရစ်သူမိသားစု</div>

ဘုရား၊ ရဟန်း၊ သိမ်၊ ကျောင်း၊ တန်ဆောင်း၊ မုဒိဦး၊ နတ်လမ်းဒါယကာကြီး
ဦးတင်မြိုင် (၈၂)နှစ် ဥက္ကဋ္ဌ-အလင်းရောင်အဆင့်မြင့်ဝတ်စုံလှုပ်ရှားကုန်ထုတ်သမဝါယမအသင်း(ငြိမ်း) (ရွှေတိဂုံအေသီတော်-ရောင်တော်ဖွင့်အသင်းနာယက)
 <div>ရန်ကုန်မြို့၊ တောင်ဥက္ကလာပမြို့နယ်၊ (၁၁)ရပ်ကွက်၊ သီဟသူ(၁)လမ်း၊ အမှတ်(၅၃၂/က)နေ (ဒေါ်ညီမံ)၏ ခင်ပွန်း၊ ဦးလှမျိုး-ဒေါ်ခိုင်စုစုလင်း၊ ဦးအောင်မြင်-ဒေါ်ခင်ဌေးရီ၊ ဦးအောင်တိုး-ဒေါ်မာမာစန်း၊ ဒေါ်အေးအေးမိုး၊ ဦးစန်းမောင်-ဒေါ်မြမြမိုး၊ ဦးဇော်မျိုးခိုင်-ဒေါ်ကေသွယ်အေး၊ ဦးဇော်ဖြိုး-ဒေါ်ယဉ်သိင်္ဃတိုးတို့၏သမိခင်၊ မြေး၁၀ ယောက်၊ မြစ်တစ်ယောက်တို့၏ အဘိုးသည် ၁၅-၆-၂၀၁၆(ဗုဒ္ဓဟူးနေ့) နံနက် ၈:၃၅နာရီတွင် ရန်ကုန်တိုင်းဒေသကြီး၊ တွံတေးမြို့နယ်၊ ကုန်းဝက်ချောင်းကျေးရွာ၊ ကိုက်မွေစေတီဘုရားဝင်း၌ ကွယ်လွန်သွားပါသဖြင့် ၁၇-၆-၂၀၁၆ (သောကြာနေ့) မွန်းလွဲ ၁နာရီတွင် ကုန်းဝက်ချောင်းကျေးရွာ၌ ဂူသွင်းသင်္ဂြိုဟ်မည်ဖြစ်ပါသည်။ [ကွယ်လွန်သူအားရည်စူး၍ ၂၀-၆-၂၀၁၆ (အင်္ဂါနေ့) နံနက်တွင် ကိုက်မွေစေတီဘုရားတွင် ရက်လည်ဆွမ်းကျွေးတရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု</div>

ဗိုလ်မှူးကြီးထွန်းအေး (ငြိမ်း) (စစ်တွေ) (ဗ. သ. တ-၄၃) အသက် (၆၈)နှစ်

 <div>စစ်တွေမြို့၊ ပါဒလိတ်ချိပ်ရပ်နေ (ဦးထွန်းဝင်း-ဒေါ်ဦးငွေစိန်)တို့၏သား၊ မန္တလေးမြို့၊ ပွဲကုန်းရပ်နေ (ဦးမြမောင်-ဒေါ်ယဉ်ယဉ်)တို့၏သားသမက်၊ (ဒေါ်ဘေဘီဖြူ)၏ခင်ပွန်း၊ ဒေါ်ကေသွယ်ဦး-ဦးမင်းသန့်ထွန်း၊ ဗိုလ်မှူးဇော်လင်းအောင်-မမေမြတ်နိုးဝေ၊ မောင်အောင်ခိုင်မိုးတို့၏ဖခင်၊ မြေးနှစ်ယောက်တို့၏ အဘိုးသည် ၁၄-၆-၂၀၁၆ရက် နံနက် ၁၁:၃၁ နာရီတွင် တိုက် (၂၆)၊ အခန်း(၁၀၁)၊ ကမာရွတ်ဘုတာရုံလမ်း၊ ရတနာမွန်(၃)လမ်း၊ အေးရိမ်မွန်အိမ်ရာနေအိမ်၌ ကွယ်လွန်သွားပါ၍ ၁၆-၆-၂၀၁၆ရက် မွန်းလွဲ ၂နာရီတွင် ရေဝေးသူသန်၌သင်္ဂြိုဟ်မည်ဖြစ်ပါကြောင်း။ (နေအိမ်မှကားများ မွန်းတည့် ၁၂ နာရီတွင် ထွက်ပါမည်။) ကျန်ရစ်သူမိသားစု</div>

ဒေါ်ခင်ရီ(မအူပင်) (၈၆)နှစ် သူနာဖြူ(ငြိမ်း)၊ ဝဲဂုံမြို့နယ်ဒေသန္တရဆေးခန်း
 <div>ရန်ကုန်မြို့၊ မရမ်းကုန်းမြို့နယ်၊ (၄)ရပ်ကွက်၊ ရဲဘော်ဟောင်း၊ အောင်မင်္ဂလာ (၃)လမ်း၊ အမှတ် (၄/၁၀၂)နေ (ဦးအောင်ငြိမ်း-ဒေါ်ဖွားရင်)တို့၏သမီးချွေးမ၊ (ဦးတင်-ဒေါ်ဖွားတင်)တို့၏သမီး၊ [ဦးအေးကို (တပ်မတော်/ရေ)၏ဇနီး၊ ကိုဝင်းထွဋ်ကို-မခင်ခင်စိုးတို့၏မိခင်၊ မောင်ထူးအောင်လင်း၊ မဖြူဖြူသန့်ထွဋ်တို့၏အဘွား ဒေါ်ခင်ရီသည် ၁၄-၆-၂၀၁၆(အင်္ဂါနေ့) နံနက် ၇နာရီတွင် ကွယ်လွန်သွားပါသဖြင့် ၁၆-၆-၂၀၁၆(ကြာသပတေးနေ့) မွန်းလွဲ ၁နာရီတွင် ရေဝေးအအေးတိုက်မှ ရေဝေးသူသန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှကားများ နံနက် ၁၁:၃၀နာရီတွင် ထွက်ပါမည်။) [ကွယ်လွန်သူအားရည်စူး၍ ၂၀-၆-၂၀၁၆ (တနင်္လာနေ့) နံနက်တွင် အထက်ပါ နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု</div>

ဘုရား၊ ရဟန်း၊ ကျောင်း ဒါယကာကြီး ဦးလှကြူ(ဆိပ်ကမ်းအာဏာပိုင်-ငြိမ်း) (၈၅)နှစ်
 <div>ရန်ကုန်မြို့၊ သယ်န်းကျွန်းမြို့နယ်၊ သုဝဏ္ဏမြို့၊ သွပ်ပိုင်းကြီးရပ်ကွက်၊ သံသမာလမ်း၊ အမှတ် (၂၄၄/က)နေ ဦးဖိုးလွင်-ဒေါ်သင်းစိန်တို့၏သား၊ ဒေါ်လှမြင့်၏ခင်ပွန်း၊ ကိုမောင်မောင်ဝင်း-မသန်းသန်းမြင့်၊ ကိုအုန်းဟန်-မဌေးဌေးမြင့်၊ (ကိုကျော်ဆန်း)၊ ကိုအေးလွင်-မသန်းသန်းမြင့်၊ မစန်းစန်းမြင့်၊ မတင်တင်မြင့်၊ ရဲတပ်ကြပ်ကြီးနေဦး (မူခင်းအက္ခဌာနမှ ရန်ကုန်တိုင်းဒေသကြီး၊ ရဲတပ်ဖွဲ့မှူးရုံး)-မတင်ဦးသူ၊ မမိုးမိတ်တို့၏ဖခင်၊ မြေး၃နှစ်ယောက်၊ မြစ်တစ်ယောက်တို့၏အဘိုးသည် ၁၇-၆-၂၀၁၆(အင်္ဂါနေ့) ည ၁၀နာရီတွင် ကွယ်လွန်သွားပါသဖြင့် ၁၆-၆-၂၀၁၆(ကြာသပတေးနေ့) မွန်းတည့် ၁၂နာရီတွင် ရေဝေးသူသန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှကားများ နံနက် ၁၁:၃၀နာရီတွင် ထွက်ပါမည်။) [ကွယ်လွန်သူအားရည်စူး၍ ၂၀-၆-၂၀၁၆(တနင်္လာနေ့) နံနက်၇နာရီမှ မွန်းတည့်၁၂နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု</div>

ဘုရား၊ ရဟန်း၊ သိမ်၊ ကျောင်းဒါယကာကြီး ဦးသန်းဆွေ (၃၄)နှစ် သံအေးကြီး(ဋီမ)ပြည်ထောင်စုလူငယ် နိုင်ငံ့ကရ်ရည်စွတ်ယဆင့်	ဘုရား၊ ရဟန်း၊ သိမ်၊ ကျောင်းဒါယိကာမကြီး ဒေါ်တင်ရီ (၈၄)နှစ်
 <div>ရန်ကုန်မြို့၊ အင်းစိန်မြို့နယ်၊ စော်ဘွားကြီးကုန်းရပ်ကွက်၊ လေဆိပ်လမ်း၊ သွယ်(၁) အမှတ်(၃၅/၃၉)နေ ဒေါ်ခင်ထွေးဝင်း၏ခင်ပွန်း၊ ဒေါက်တာကျော်ဇော-ဒေါက်တာခိုင်ခိုင်ဇာ၊ ဦးစိုးလွင်-ဒေါ်ဥဉာဆွေ၊ ဦးမိုးမင်းမင်း-ဒေါ်လှမျိုးဆွေ၊ ဦးကိုကိုဆွေ၊ ဦးညီညီဆွေ-ဒေါ်ဇောလွင်၊ ဦးကိုကိုဆန်းသွင်-ဒေါ်မာလောလွင်၊ ဦးကိုကိုဆန်းသွင်-ဒေါ်မာလောသန်းဆွေတို့၏ချစ်လှစွာသောဖခင်၊ မြေးမြောက်ယောက်တို့၏အဘိုးသည် ၁၁-၆-၂၀၁၆ (စနေနေ့) ညနေ ၅:၅၈ နာရီတွင် နေအိမ်၌ ကွယ်လွန်သွားပါသဖြင့် ၁၂-၆-၂၀၁၆ (တနင်္ဂနွေနေ့) မွန်းလွဲ၁နာရီတွင် ရေဝေးသူသန်သို့ ပို့ဆောင်သင်္ဂြိုဟ်ပြီးဖြစ်ပါကြောင်း ။ [ကွယ်လွန်သူအားရည်စူး၍ ၁၇-၆-၂၀၁၆ (သောကြာနေ့) နံနက်တွင် အမှတ် (၃၅/၃၉)၊ လေဆိပ်လမ်း၊ သွယ်(၁) (၁၀)မိုင်၊ အင်းစိန်မြို့နယ်၊ နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု</div>	 <div>ရန်ကုန်မြို့၊ သယ်န်းကျွန်းမြို့နယ်၊ ဦးစံဖေရပ်ကွက်၊ ဦးစံဖေလမ်း၊ အမှတ် (၁၈)နေ (ဦးသိန်းမောင်-ဒေါ်စိန်မြင့်)တို့၏သမီး၊ (ဦးဖေညွန့်-ဒေါ်မြမေ)တို့၏သမီးချွေးမ၊ တာမွေမြို့နယ်၊ အရှေ့မြင်းပြိုင်ကွင်းလမ်း၊ အမှတ် (၄၀-၂ A)နေ (ဦးစိန်လင်း)၏ ချစ်လှစွာသောဇနီး၊ ဦးမြင့်ဆွေ-ဒေါ်နွင်းရီ၊ ဦးအေးသိန်း-ဒေါ်သန်းသန်းနု၊ ဦးဝင်းမော်-ဒေါ်ခင်ပိုင်းစိန်၊ ဦးစိုးပိုင်-ဒေါ်ကောသိခိုင်၊ ဦးကိုကိုဆန်း-ဒေါ်မြင့်မြင့်ဌေး၊ သီသီမောင်၊ မခင်ဝင်းရီတို့၏မိခင်၊ မြေး၁၆ ယောက်၊ မြစ် ၁၁ ယောက်တို့၏ အဘွားသည် ၁၅-၆-၂၀၁၆ (ဗုဒ္ဓဟူးနေ့) နံနက် ၇ နာရီတွင် ကွယ်လွန်သွားပါသဖြင့် ၁၇-၆-၂၀၁၆ (သောကြာနေ့) မွန်းလွဲ ၁ နာရီတွင် ရေဝေးအအေးတိုက်မှ ရေဝေးသူသန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း။ (သယ်န်းကျွန်းမြို့နယ်၊ ဦးစံဖေရပ်ကွက်၊ ဦးစံဖေလမ်း၊ အမှတ်-၁၈ နေအိမ်မှ ကားများ နံနက် ၁၁:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၂၁-၆-၂၀၁၆ (အင်္ဂါနေ့) နံနက် ၇နာရီတွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု</div>

ဘုရား၊ရဟန်း၊ကျောင်းဒါယကာကြီး ဦးတိတ်ကြည် (၈၆)နှစ် (ကြာအင်းဆိပ်ကြီး)
 <div>ရန်ကုန်မြို့၊ တောင်ဥက္ကလာပမြို့နယ်၊ (၈)ရပ်ကွက်၊ (၆)လမ်း၊ အမှတ် (၁၅/ခ)နေ (ဦးဂွမ်စွန်-ဒေါ်အမာ)တို့၏သား၊ ဦးတင်စိုင်-ဒေါ်အေးအေး၊ ဗိုလ်ချုပ်တင်စိန်(ငြိမ်း)-(ဒေါ်မြမြစိ)တို့၏ညီ၊ (ဦးကြည်လွိုင်)-ဒေါ်စောကြည်တို့၏ချစ်လှစွာသောအစ်ကို၊ တု/တမ ၁၅ယောက်တို့၏ ချစ်လှစွာသော ဦးလေး၊ ဦးတိတ်ကြည်သည် ၁၅-၆-၂၀၁၆ရက် ညနေ ၅:၃၀ နာရီတွင် ကွယ်လွန်သွားပါသဖြင့် ၁၇-၆-၂၀၁၆ (သောကြာနေ့) မွန်းတည့် ၁၂နာရီတွင် ရေဝေးသူသန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း။ (နေအိမ်မှကားများ နံနက် ၁၁:၃၀ နာရီတွင် ထွက်ပါမည်။) ကျန်ရစ်သူမိသားစု</div>

ဘုရား၊ရဟန်း၊ကျောင်းဒါယကာကြီး ဦးကြည်ဝင်း (၆၅)နှစ် (M.P.P.B-ငြိမ်း)
 <div>ဘားအံ၊ လူကရိုင်းကျေးရွာနေ (ဦးကျော်ဖြူ-ဒေါ်အုံးမေ)တို့၏ သား၊ ရန်ကုန်မြို့နေ (ဦးမောင်မောင်-ဒေါ်ကျော့ရင်)တို့၏သားသမက်၊ ဒေါ်ခင်ဌေးရီ၏ခင်ပွန်း၊ ဦးဝင်းကိုကိုဝင်း-ဒေါ်ကျော့ကျော့လွိုင်၊ ဦးမျိုးမင်းဝင်း-ဒေါ်နေဇာမိုးတို့၏ဖခင်၊ မြေးလေးယောက်တို့၏အဘိုးသည် ၁၄-၆-၂၀၁၆ (အင်္ဂါနေ့) ည ၁၀နာရီတွင် ကွယ်လွန်သွားပါသဖြင့် ၁၈-၆-၂၀၁၆ (စနေနေ့) ညနေ ၃နာရီတွင် ရေဝေးသူသန်သို့ ပို့ဆောင်မီးသင်္ဂြိုဟ်မည်ဖြစ်ပါသည်။ [အမှတ်(၁၇/ဘီ)၊ လေးလွှာ၊ ရာဇဝိသတောင်မြို့နယ်နေအိမ်မှ ကားများ မွန်းလွဲ ၁ နာရီတွင် ထွက်ပါမည်။] ကွယ်လွန်သူအားရည်စူး၍ ၂၀-၆-၂၀၁၆ (တနင်္လာနေ့) နံနက် ၇နာရီမှ ၁၁ နာရီထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် မိတ်ကြားအပ်ပါသည်။] ကျန်ရစ်သူမိသားစု</div>

ဒေါ်ရီဆွေ (ဖိကုန်း) (၈၆)နှစ်
 <div>ပဲခူးတိုင်းဒေသကြီး၊ ဇီးကုန်းမြို့နယ်နေ (ဆရာကြီးဦးချစ်မောင်-ဒေါ်ခင်ခင်)တို့၏သမီးကြီး၊ ရန်ကုန်မြို့၊ ကမာရွတ်မြို့နယ်၊ (၃)ရပ်ကွက်၊ ဗဟိုလမ်း (ခိုင်ရွှေဝါလမ်း)၊ အမှတ်(၂၂)နေ (ဦးခင်ဆွေ)၏ဇနီး၊ ဦးစိုးအောင်ခိုင်-ဒေါ်ဝင်းဝင်းမေ(မြတ်မိဘကုမ္ပဏီ)၊ ဦးတင်ဦး-ဒေါက်တာခင်မာရီ(ပါမောက္ခ၊ ဌာနမှူး) ဥပဒေပညာဌာန ရန်ကုန်တက္ကသိုလ်၊ ဦးလှထွန်း (လက်ထောက်အထွေထွေ မန်နေဂျာ၊ လေကြောင်းဦးစီး-ငြိမ်း၊ တံတားဦးလေဆိပ်)၊ ဦးတင်မောင်ဝင်း၊ ဦးရဲရင်-ဒေါ်ခင်မျိုးလွင်၊ ဒေါ်ချိုချိုဝင်း (Sister၊ ရေကြောင်းတက္ကသိုလ်၊ သန့်လှိုင်)၊ ဦးအောင်မြင့်ကျော်-ဒေါ်ရင်ရင်မြင့် (လက်ထောက်ညွှန်ကြားရေးမှူး၊ လေကြောင်းဦးစီးဌာနတို့၏မွေးသမိခင်၊ ဒေါက်တာခင်သန္တာဦး၊ မောင်စိုးမိုးရဲရင် (Gusto College)၊ မဆူသီသာအောင်(Grade-10-C, TTC)၊ မအီဝင့်ဝါအောင် (Grade-8-F, TTC)တို့၏အဘွား ဒေါ်ရီဆွေသည် ၁၄-၆-၂၀၁၆(အင်္ဂါနေ့) ညဉး ၂၀နာရီတွင် သဘာဝတရားရိပ်သာ(သန့်လှိုင်)၌ ကွယ်လွန်သွားပါသဖြင့် ၁၆-၆-၂၀၁၆(ကြာသပတေးနေ့)တွင် ရေဝေးအအေးတိုက်မှ ရေဝေးသူသန်သို့ မွန်းလွဲ၁နာရီတွင် ပို့ဆောင်မီးသင်္ဂြိုဟ်ပါမည်။ (လှည်တန်း၊ ခိုင်ရွှေဝါလမ်း နေအိမ်မှကားများ နံနက် ၁၁:၃၀နာရီတွင် ထွက်ပါမည်။) ကျန်ရစ်သူမိသားစု</div>

ဘုရား၊ ရဟန်း၊ သိမ်၊ ကျောင်းဒါယိကာမကြီး ဒေါ်ယဉ်ယဉ် (၈၂)နှစ် (အငြိမ်းစား အထက်တန်းကျောင်းအုပ်ဆရာမကြီး)
 <div>ရန်ကုန်မြို့၊ တာမွေမြို့နယ်၊ ကျောက်မြောင်းအရှေ့ရပ်ကွက်၊ မြို့သစ်(၁)လမ်း၊ တိုက်(၇)၊ ငါးလှဇာနေ (ဦးဆွးပန်း-ဒေါ်မြို့)တို့၏သမီး၊ ဒေါ်ခင်စိန်၊ ဦးအောင်ထွန်းတို့၏အစ်မ၊ (ဦးသက်ခိုင်လင်း)၊ ဒေါက်တာသူဇာလင်းတို့၏ မွေးသမိခင်၊ (ဦးစိန်လင်း)၏ဇနီး၊ မြေးနှစ်ယောက်တို့၏အဘွား ဒေါ်ယဉ်ယဉ်သည် ၁၄-၆-၂၀၁၆ (အင်္ဂါနေ့) ည ၇:၃၀ နာရီတွင် ကွယ်လွန်သွားပါသဖြင့် ၁၆-၆-၂၀၁၆(ကြာသပတေးနေ့) ညနေ ၄ နာရီတွင် ရေဝေးသူသန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရန်မီမိတ်ဆွေများအားလုံးအား အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၂:၃၀ နာရီတွင် ထွက်ပါမည်။) ကျန်ရစ်သူမိသားစု</div>

ဒေါ်ခင်သန်းထိုက်(BA.Bed) (၈၁)နှစ် အထက်တန်းပြ(ငြိမ်း) (ရန်ကုန်)
 <div>ရန်ကုန်မြို့၊ မင်္ဂလာတောင်ညွန့်မြို့နယ်၊ (၁၀၈)လမ်းနေ Mr.Datin(ခ) ဦးစိန်ရွှေ-ဒေါ်ခင်မေတို့၏သမီး၊ ရန်ကုန်မြို့၊ တိုက်ကြီးမြို့၊ ဈေးသစ်ရပ်ကွက်၊ မုတ်သုန်း-၁လမ်းနေ ဦးတင်ထွန်း၏ဇနီး၊ ကိုဇော်မျိုးထွန်း-မရီရီဝင်း၊ မီးမီး(ခ) မမေမြတ်ဇင်တို့၏မွေးသမိခင်၊ မြေးသုံးယောက်တို့၏အဘွား ဆရာမကြီးဒေါ်ခင်သန်းထိုက်သည် ၁၅-၆-၂၀၁၆ (ဗုဒ္ဓဟူးနေ့) နံနက် ၄နာရီတွင် ကွယ်လွန်သွားပါသဖြင့် ၁၇-၆-၂၀၁၆ (သောကြာနေ့) မွန်းလွဲ ၁နာရီတွင် တိုက်ကြီးသူသန်သို့ ပို့ဆောင်သင်္ဂြိုဟ်မည်ဖြစ်ပါသဖြင့် ဆွေမျိုးမိတ်သင်္ဂဟတို့အား အသိပေးအပ်ပါသည်။ ကျန်ရစ်သူမိသားစု</div>

ရဟန်း၊ ကျောင်း ဒါယိကာမ ဒေါ်ထွေးထွေး (၆၁)နှစ်
 <div>မြစ်ကြီးနားမြို့၊ မြေမြင့်ရပ်ကွက်၊ အမှတ်(၂၃၄)နေ (ဦးထွန်းဖေ-ဒေါ်နန်းဝန်)တို့၏သမီး၊ ဦးစိုင်းညွှတ်စိုး၏ချစ်လှစွာသောဇနီး၊ [ဦးဝင်းမြင့် (လ/ထညွှန်ဖူးစည်ပင်)]-(သမီး) မနန်းမေသူမီး၊ (သား) ကိုစိုင်းကျော်သူဇု(Cafe ၁၀၁)-မနွယ်နွယ်ဦးတို့၏ချစ်လှစွာသောမိခင်၊ မောင်ပိုင်ဝင်းဟိန်း၊ မချောစဝင်း၊ မသွန်းနီ၊ မောင်ပြည့်ဖြိုးအောင်တို့၏အဘွားသည် ၁၅-၆-၂၀၁၆(ဗုဒ္ဓဟူးနေ့) နံနက်၁၂:၃၀နာရီတွင် ကွယ်လွန်သွားပါသဖြင့် ၁၇-၆-၂၀၁၆(သောကြာနေ့) မွန်းလွဲ ၂နာရီတွင် ရာဒါကောင်းသူသန်သို့ ပို့ဆောင်သင်္ဂြိုဟ်ပါမည်။ [ကွယ်လွန်သူအားရည်စူး၍ ၂၀-၆-၂၀၁၆(သောကြာနေ့)တွင် တရားနာချိန် နံနက်၆နာရီ၊ ဧည့်ခံချိန် နံနက်၉နာရီမှ မွန်တည့်၁၂နာရီတွင် အထက်ပါနေအိမ်၌ ရက်လည်ဆွမ်းကျွေးတရားတော်နာ ပြုလုပ်မည်ဖြစ်ကြောင်း ရပ်နိုးရပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။] ကျန်ရစ်သူမိသားစု</div>

ဦးမြင့်ဇော် (၅၂)နှစ်
 <div>ရန်ကုန်မြို့၊ သာကေတမြို့နယ်၊ ၁/ထူပါရုံရပ်ကွက်၊ ထူပါရုံ (၆)လမ်းအရှေ့၊ အိမ်အမှတ်(၃၅)နေ ဦးခင်မောင်-(ဒေါ်စန်းမြင့်)တို့၏သား (ဦးဖွား-ဒေါ်ခင်သန်း)တို့၏သားသမက်၊ ဦးစံထူးမောင်-ဒေါ်စန်းစန်းဝင်း၊ ဦးမြင့်ဦး-ဒေါ်ရီရီမြင့်၊ ဦးထွန်းမေ-ဒေါ်ခင်လှလှမြင့်တို့၏ညီ/မောင်၊ ကိုသက်နိုင်ဦး-မသွင်သွင်အေး၊ ကိုဝင်းမင်းထွန်း-မညင်သွင်ထွေး (ကညန ခရိုင်ရုံး၊ ပြင်ဦးလွင်)၊ ကိုဇော်လင်း-မနန့်ကြည်မာလွင်တို့၏အစ်ကို၊ ကိုအောင်ကျော်မင်း-မအေးအေးနိုင် (ကညန ခရိုင်ရုံး၊ သန့်လှိုင်)၊ ကိုတင်ဌေးအောင်-မမိုးပွင့်ဖြူ၊ မထ</div>

ကွမ်းစားခြင်းသည် ကောင်းကျိုးထက် ဆိုးကျိုးသာဖြစ်စေသည့်အပြင် စည်းကမ်းမဲ့ကွမ်းတံတွေးထွေးမှုကြောင့် ပတ်ဝန်းကျင်ညစ်ညမ်းစေ အုပ်ချုပ်ရေးလုပ်ငန်းများဆောင်ရွက်ရာတွင် ဥပဒေကို ကျော်လွန်ဆောင်ရွက်ခြင်းမပြုဘဲ အုပ်ချုပ်ရေးအဆင့်ဆင့်က စံနမူနာပြုကြိုးပမ်း

နေပြည်တော် ဇွန် ၁၅

ကွမ်းယာရောင်းချခြင်းကို ပိတ်ပင်နေသည့် လုပ်ဆောင်ချက်များနှင့် စပ်လျဉ်း၍ နိုင်ငံတော်၏အတိုင်ပင်ခံပုဂ္ဂိုလ်၏ လမ်းညွှန်ချက်အရ ပြည်ထောင်စုအစိုးရအဖွဲ့မှ တိုင်းဒေသကြီးနှင့် ပြည်နယ်ဝန်ကြီးချုပ်များ၊ နေပြည်တော်၊ ရန်ကုန်နှင့် မန္တလေးမြို့တော်ဝန်တို့ထံသို့ ဇွန်လ ၁၃ ရက် ရက်စွဲဖြင့် ညွှန်ကြားချက်တစ်စောင် ထုတ်ပြန်ခဲ့သည်။

ယင်းညွှန်ကြားချက်တွင် “ကွမ်းစားသုံးခြင်းသည် ပြည်သူတစ်ရပ်လုံး၏ ကျန်းမာရေးအတွက် ကောင်းကျိုးထက် ဆိုးကျိုးကိုသာ ဖြစ်ပေါ်စေနိုင်သည့်အပြင် စည်းကမ်းမဲ့ ကွမ်းတံတွေးထွေးမှုများကြောင့် ပတ်ဝန်းကျင်ညစ်ညမ်းမှု များကို ဖြစ်ပေါ်စေနိုင်သဖြင့် ကွမ်းစားသုံးမှုကျဆင်း ပပျောက်ရေးအတွက် အမြန်အကောင်အထည်ဖော်ရမည့် အချက်များကိုအကြောင်းကြားခဲ့သော်လည်း ကွမ်းယာဆိုင် များ အတင်းအဓမ္မပိတ်ပင်ရန် ညွှန်ကြားထားခြင်းမရှိဘဲ ဥပဒေနှင့်အညီလိုက်နာဆောင်ရွက်ရန်နှင့် ပြည်သူလူထု ပူးပေါင်းပါဝင်ရေးအတွက် ပညာပေးစည်းရုံးဆောင်ရွက် ကြရန် ဖော်ပြထားကြောင်း။

အဆိုပါကိစ္စနှင့်ပတ်သက်၍ ဘော်လခဲမြို့နယ် စည်ပင်သာယာရေးအဖွဲ့မှ မေ ၂၇ ရက်စွဲပါစာဖြင့် ကွမ်းပစ္စည်းအရောင်းဆိုင်နှင့် ကွမ်းယာအရောင်းဆိုင်များ

“ကွမ်းယာဆိုင်များအတင်းအဓမ္မပိတ်ပင်ရန် ညွှန်ကြားထားခြင်း မရှိဘဲ ဥပဒေနှင့်အညီလိုက်နာဆောင်ရွက်ရန်နှင့် ပြည်သူလူထု ပူးပေါင်းပါဝင်ရေးအတွက် ပညာပေးစည်းရုံးဆောင်ရွက်ရန်။”

သို့ ထုတ်ပြန်ခဲ့သော အကြောင်းကြားစာကိုရည်ညွှန်းပြီး ကယားပြည်နယ် စည်ပင်သာယာရေးအဖွဲ့များ ဥပဒေပုဒ်မ ၁၂ ပါ စည်ပင်သာယာရေးကော်မတီ၏ လုပ်ငန်းတာဝန် များ ပုဒ်မခွဲ(ရ)တွင် လမ်းဆုံးဆိုင်များကြီးကြပ်ခြင်းဆိုသည့် ပြဋ္ဌာန်းချက်ပါရှိသော်လည်း ကွမ်းယာဆိုင်များနှင့်

စပ်လျဉ်း၍ လုပ်ငန်းလိုင်စင်ထုတ်ပေးခြင်း၊ သို့မဟုတ် ခွင့်ပြုပေးခြင်းဆိုင်ရာ ပြဋ္ဌာန်းချက် တစ်စုံတစ်ရာပါဝင် ခြင်းမရှိကြောင်း၊ ၎င်းအကြောင်းကြားစာပါကယားပြည်နယ် စည်ပင်သာယာရေးဥပဒေပုဒ်မ ၆၇(ဆ) အရ အရေးယူ နိုင်ရန် ကွမ်းယာဆိုင်ဖွင့်လှစ်ရောင်းချခြင်းနှင့် သက်ဆိုင်

သည့် လုပ်ငန်းသည် အခြားပုဂ္ဂလိကစီးပွားဖြစ် ဝန်ဆောင်မှု လုပ်ငန်းဆိုသည့် စကားရပ် အဓိပ္ပာယ်ဖွင့်ဆိုချက်တွင် အကျုံး မဝင်ကြောင်းတွေ့ရှိရမှုကိုဖော်ပြထားသည်။

အုပ်ချုပ်ရေးတာဝန်အဆင့်ဆင့် ထမ်းဆောင်လျက် ရှိသော တာဝန်ရှိသူများလိုက်နာဆောင်ရွက်ရမည့် လမ်းညွှန်ချက်များနှင့်စပ်လျဉ်း၍လည်း “ပြည်သူလူထုအား အခွင့်အာဏာအသုံးပြုခြင်း ခြိမ်းခြောက်ခြင်း၊ အနိုင်အထက် ပြုမူခြင်းများသည် ပြည်သူလူထုက ရွေးကောက်တင်မြှောက် ထားသောဒီမိုကရေစီအစိုးရများ၏ လုပ်ကိုင်ဆောင်ရွက်မှု နည်းလမ်းမဟုတ်သည့်အပြင် ဥပဒေစိုးမိုးရေးကို ကရုဏာတရားဖြင့်ယှဉ်၍ လုပ်ကိုင်ဆောင်ရွက်ကြရန် လမ်းညွှန်ချက်နှင့် ဆန့်ကျင်နေသည်”ဟု ဖော်ပြထား ကြောင်း။

စာမျက်နှာ ၉ ကော်လံ ၃ သို့

ထိုင်းခရီးသွားပြပွဲ (၂၀၁၆) တွင် မြန်မာမှပြခန်းခုနစ်ခန်း ပါဝင်ပြသ

နေပြည်တော် ဇွန် ၁၅

ထိုင်းခရီးသွားပြပွဲ(၂၀၁၆) (Thailand Travel Mart – TTM 2016) ကို ဇွန် ၈ ရက်မှ ၁၀ ရက်အထိ ထိုင်းနိုင်ငံ ချင်းမိုင်မြို့ရှိ Chiang Mai International Exhibition and Convention Centre (CMECC) ၌ ကျင်းပရာ မြန်မာနိုင်ငံတို့ ခရီးစဉ်ဒေသတစ်ခုအဖြစ် ဈေးကွက်မြှင့်တင်နိုင်ရန် ဟိုတယ်နှင့်ခရီးသွားလာရေးဝန်ကြီးဌာနမှ ဒုတိယညွှန်ကြားရေးမှူးချုပ် ဒေါ်ခင်သန်းဝင်း ဦးဆောင်၍ မြန်မာနိုင်ငံခရီးသွားလုပ်ငန်းရှင်များအသင်း၊ မြန်မာနိုင်ငံခရီးသွားလုပ်ငန်း ဈေးကွက်မြှင့်တင်ရေးအသင်းတို့နှင့်အတူ လေကြောင်းလိုင်း၊ ခရီးသွားလုပ်ငန်းကုမ္ပဏီနှင့် ဟိုတယ်များမှ ကိုယ်စားလှယ် ၂၀ တို့သည် အဆိုပါပြပွဲသို့သွားရောက်၍ မြန်မာနိုင်ငံကိုယ်စားပြုခရီးသွား လုပ်ငန်း ပြခန်းခုနစ်ခန်း ခင်းကျင်း၍ ပါဝင်ပြသခဲ့သည်။

ထိုင်းခရီးသွားပြပွဲ(၂၀၁၆) (Thailand Travel Mart – TTM 2016)သို့ မဟာမဲခေါင်ဒေသခွဲနိုင်ငံများနှင့် နိုင်ငံပေါင်း ၅၅ နိုင်ငံတို့မှ ခရီးစဉ်ဝယ်ယူသူ ၃၀၅ ဦး၊ ခရီးစဉ် ရောင်းချသူ ၃၄၅ ဦး၊ နိုင်ငံတကာမှ သတင်းမီဒီယာများ ၁၀၀၊ စီးပွားရေးဆိုင်ရာ လာရောက်လည်ပတ်သူ ၁၁၀ စုစုပေါင်း ၈၆၀ ခန့် တက်ရောက်ခဲ့ကြသည်။

မြန်မာနိုင်ငံကိုယ်စားပြု ခရီးသွားပြခန်းတွင် မြန်မာနိုင်ငံ၏ ခရီးစဉ်ဒေသ များနှင့် ပတ်သက်သည့် လက်ကမ်းစာစောင်များ၊ DVD များ၊ ခရီးသွားလမ်းညွှန် များ၊ အမှတ်တရ လက်ဆောင်ပစ္စည်းများ ပြသထားရာ ထိုင်းနိုင်ငံပြည်သူများနှင့် နိုင်ငံတကာမှခရီးသွားများ စိတ်ဝင်စားစွာ ကြည့်ရှုလေ့လာကြသည်။

စာမျက်နှာ ၉ ကော်လံ ၁ သို့



ထိုင်းခရီးသွားပြပွဲ (၂၀၁၆) တွင် ပါဝင်ပြသလျက်ရှိသည့် မြန်မာနိုင်ငံကိုယ်စားပြု ပြခန်းများ။

BEST BANK IN MYANMAR

Awarded By : EUROMONEY